

02

தவம் இருக்கும் காதலி



03

87 இல் அவசரத்தால் கைமாறிய கிண்ணம்



16

மூக்கம்பி வேலிக்குள் இருந்து சீருமல்



21

தபையின்றி இடம்பெற



24

மாற்றி வாசித்ததால் சர்ச்சை



ஐனாதிபதி மஹிந்த ராஜபக்ஷவிடம் நேற்று இரு நாடுகளைச் சேர்ந்த உயர் ஸ்தானிகர்களும், ஆறு நாடுகளைச் சேர்ந்த தூதுவர்களும் தமது நியமனக் கடிதங்களைக் கையளித்து கலந்துரையாடினர். மாலைதீவு, பிரிட்டன், செக், பராகுவே, லாவோ, பொஸ்னியா, கசகஸ்தான், ஸ்லோவேனியா ஆகிய நாடுகளைச் சேர்ந்த இலங்கைக்கான தூதுவர்கள் ஐனாதிபதியிடம் காணப்படுகின்றனர்.

படையினர் மற்றும் அமைச்சர்களால் வடக்கில் தேர்தலுக்கு அச்சுறுத்தல்

தேர்தல் ஆணையாளரிடம் ஐ.தே.க. நேற்று முறையீடு

கொழும்பு, பெப்ரவரி 15 கிளிநொச்சி, முல்லைத்தீவு, மன்னார் மற்றும் யாழ். குடாநாட்டில் உள்ளூராட்சிச் சபைத் தேர்தலுக்குப் போட்டியிடும் வேட்பாளர்களுக்கு நாட்டின் பாதுகாப்புப் பிரிவினரும் சில அமைச்சர்களும் அச்சுறுத்தல் விடுத்து வருகின்றனர் என்று ஐக்கிய தேசியக் கட்சித் தேர்தல் ஆணையாளரிடம் முறைப்பாடு செய்துள்ளது. இது குறித்து பொலிஸாரின் கவனத்துக்குக் கொண்டு வரப்படும் என்று ஐக்கிய தேசியக் கட்சியின் தூதுக் குழுவிடம் தேர்தல்கள் ஆணையாளர் நாயகம் தயானந்த திஸாநாயக்க நேற்றுத் தெரிவித்தார்.

ஐக்கிய தேசியக் கட்சியின் பொதுச் செயலாளர் திஸ்ஸ அத்தநாயக்க, நாடாளுமன்ற உறுப்பினர்களான ரவி கருணாநாயக்க, டாக்டர் ஜயலத் ஜயவர்தன ஆகியோர் தேர்தல்கள் ஆணையாளரை சந்தித்துப் பேசினர். காலை 10 மணிக்கு ராஜகிரியவில் உள்ள தேர்தல் செயலகத்தில் சந்திப்பு இடம்பெற்றது. உள்ளூர் (29 ஆம் பக்கம் பார்க்க)

தல்கள் ஆணையாளரை சந்தித்துப் பேசினர். காலை 10 மணிக்கு ராஜகிரியவில் உள்ள தேர்தல் செயலகத்தில் சந்திப்பு இடம்பெற்றது. உள்ளூர் (29 ஆம் பக்கம் பார்க்க)

அரசுடனான பேச்சு வெற்றிபெற கூட்டமைப்புக்கு வாக்களியுங்கள்

கொழும்பு, பெப். 15 அரசு - கூட்டமைப்பு பேச்சுகள் வலுவான நிலைக்கு வருவதற்கு உள்ளூராட்சிச் சபைத் தேர்தல்களில் கூட்டமைப்பை பெரு வெற்றியடையச் செய்யவேண்டும்; அதற்காக

முழு மூச்சுடன் உழைக்க வேண்டும் என உள்ளூராட்சிச் சபைத் தேர்தல்களில் போட்டியிடும் தமது வேட்பாளர்களிடம் தமிழ்த் தேசியக் கூட்டமைப்பு வலியுறுத்தி உள்ளது. (29 ஆம் பக்கம் பார்க்க)

வன்னி மக்கள் வாக்களிப்பது இம்முறையும் கேள்விக்குறி

விசேட போக்குவரத்து வசதிகள் இல்லை

கொழும்பு, பெப்.15 பொதுத் தேர்தல், ஐனாதிபதித் தேர்தல் ஆகியவை போன்று உள்ளூராட்சித் தேர்தலில் மக்கள் வாக்களிப்பதற்கு ஏதுவாக போக்குவரத்து வச

திகள் செய்துகொடுக்கப்பட மாட்டாது என்பதால் வன்னி மாவட்டத்தைச் சேர்ந்த வாக்காளர்கள் வாக்களிப்பதில் பெரும் சிரமத்தை எதிர்நோக்கவுள்ளனர் எனத் தெரிவிக்கப்

படுகின்றது. யுத்தத்தின் பின்னர் வன்னி மாவட்டத்தில் மீள்குடியமர்த்தப்பட்ட மக்களுக்கு இன்னும் முறையான போக்குவரத்து வச (29 ஆம் பக்கம் பார்க்க)

ஸ்ரீலங்கை விமானத்தில் குண்டுப் புரளியால் பதற்றம்

கொழும்பு, பெப். 15 குண்டுப் புரளியை அடுத்து, லண்டன் நோக்கிச் சென்று கொண்டிருந்த ஸ்ரீலங்கை ஏயார் லைன்ஸ் விமானம் மாலைதீவில் அவசர அவசரமாகத் தரையிறக்கப்பட்டது.

கொழும்பு, கட்டுநாயக்கா விமான நிலையத்தில் இருந்து புறப்பட்ட விமானத்திலேயே இந்தத் தீவிரத்தை ஏற்பட்டது. 199 பயணிகளுடன் லண்டன் நோக்கிப் புறப்பட்ட ஏயார் பஸ் ஏ-340 விமானமே அவசரமாகத் (29 ஆம் பக்கம் பார்க்க)

போர்க் குற்றச்சாட்டுகளிலிருந்து தப்ப இலங்கை ஐ.நா. பாதுகாப்புச் சபை உறுப்பினராக முயற்சி

கொழும்பு, பெப். 15 ஐ.நா பாதுகாப்புச் சபை உறுப்பினர் பதவியைப் பெறுவதற்கு இலங்கை முயற்சிகளை மேற்கொள்ளவுள்ளது என்று தெரிவிக்கப்படுகிறது.

மனித உரிமை மீறல்கள் மற்றும் போர்க் குற்றங்கள் தொடர்பில் அனைத்துலக அழுத்தங்களை முறியடிப்பதற்கு ஐ.நா. பாதுகாப்புச் சபையில் தற்காலிக உறுப்பினர் பதவியைப் பெறுவது முக்கியமானது என்று உணரப்பட


ுள்ளதாலேயே இலங்கையின் கொள்கை வகுப்பாளர்கள் சிலர் இந்த ஆலோசனையை முன்வைத்துள்ளனர்.

இலங்கை கடைசியாக 1960ஆம் ஆண்டில் ஐ.நா. பாதுகாப்புச் சபையின் தற்காலிக உறுப்பினர் பதவியை வகித்தது. அதுவே இலங்கை இந்தப் பதவியை வகித்த முதலாவதும் கடைசியானதுமான சந்தர்ப்பமாகும்.

1960 ஜனவரி 1 தொடக்கம் 1961 டிசம்பர் 31 வரை இந்தப் (32 ஆம் பக்கம் பார்க்க)

25

ஆவது



உதயன்

ஆண்டு நிறைவு விழா

இடம்: விரசிங்கம் மண்டபம்

திகதி : ரூயிறு 20.02.2011 நேரம் : மாலை 4 மணி

யாழ்.மணியாஸிஸ் ஸூப்பர்ஸெனி ருயாரிப்பாளர்களின் கவன ஈர்க்குவுகள், எம்ஸிவிசை ஈர்க்குவுகள் எவ்வளவுமே இடம்பெறும். அனைவரையும் கலந்துகொள்ளுமாறு அன்புடன் அழைக்கின்றோம்

சச்சினுக்காக தவம் இருக்கும் 'காதலி'



இந்தியாவின் 'மாஸ்டர் பட்ஸ்மேன்' சச்சின் டெண்டுல்கரை களத்தில் சந்திக்கத் தயாராக இருப்பதாக பாகிஸ்தானின் வேகப்பந்து வீச்சாளர் சொயிப் அக்தர் தெரிவித்துள்ளார்.

இதுகுறித்து அவர் மேலும் கூறிய தாவது:

சச்சின் மிகச்சிறந்த துடுப்பாட்ட வீரர் என்பது அனைவருக்கும் தெரியும். அனைத்து பந்து வீச்சாளர்களும் அவரின் விக்ரெட்டை வீழ்த்த வேண்டும்

என்று நினைப்பார்கள்.

ஆஸ்திரேலிய வீரர் பிரெட் லீ அதிக முறை சச்சினை ஆட்டமிழக்கச் செய்துள்ளார். எனது பந்துவீச்சில் சிக்கஸ் அடித்தாலும் அதைப் பற்றி நான் கவலைப்பட மாட்டேன். அவரை முதல் பந்திலேயே நான் ஆட்டமிழக்கச் செய்திருக்கிறேன். சச்சினை மட்டுமல்ல, இந்திய அணியின் மற்ற முக்கிய வீரர்களையும் விரைவிலேயே வெளியேற்ற முயற்சிப்போம். ஏனென்றால் தனி ஒரு வீரராலும் ஆட்டத்தின் வெற்றியைத் தீர்மானிக்க முடியும். அவர்களுக்கு நெருக்கடியைக் கொடுத்து விரைவில் ஆட்டமிழக்கச் செய்வதற்கு தேவையான உத்திகளைக் கையாள்வோம் என்றார்.

பாகிஸ்தானின் வெற்றி வாய்ப்பு குறித்துப் பேசிய அவர், சமீப காலங்களாக குதாட்டப் புகாரில் சிக்கியது கடுமையான பாதிப்பை ஏற்படுத்தியுள்ளது. உலகக் கோப்பையை வெல்வதன் மூலம் மீண்டும் பாகிஸ்தான் ரசிகர்களின் மனதில் கிரிக்கெட்டை கொண்டுவர முடியும். இப்போது ரசிகர்கள் எங்களுக்கு ஆதர

வாக இல்லாதது துரதிர்ஷ்டவசமானது. உலகக் கோப்பை போட்டியில் வெற்றி பெறுவதற்கு பாகிஸ்தான் அணி போதுமான அளவில் வேகப்பந்து வீச்சாளர்களை பெற்றிருப்பதாக நினைக்கிறேன்.

கடுமையாகப் போராடக்கூடிய பந்து வீச்சாளர்கள் உள்ளனர். அதனால் எதிரணியை கட்டுப்படுத்த முடியும். இந்திய ஆடுகளங்களில் பந்து 'ரிவேர்ஸ் ஸ்விங்' ஆகும். பாகிஸ்தான் அணியில் பலமான பந்துவீச்சாளர்கள் உள்ளனர்.

இப்போதும் என்னால் 150 கி.மீ., வேகத்தில் பந்துவீச முடியும். அதற்கான திறமை என்னிடம் உள்ளது. சிறப்பாக விளையாட முயற்சிப்பேன்- என்றார்.

இதேவேளை 2003 ஆம் ஆண்டு உலகக் கிண்ணப் போட்டிகளின் போது, சொயிப் அக்தர் இதேபோன்றதொரு சவாலை சச்சினுக்கு விடுத்திருந்தார். விடுக்கப்பட்ட சவாலுக்கு அமைவாக பாகிஸ்தான் - இந்தியா அணிகளுக்கிடையேயான போட்டியில் சச்சினை 93 ஓட்டங்களுடன் அக்தர் ஆட்டமிழக்கச் செய்தமை குறிப்பிடத்தக்கது.



உதயனின் உலகக் கிண்ண கொண்டாட்டம் 2011

Picture of the day



பாய்ச்சல்: கொழும்பு எஸ்.என்.சி மைதானத்தில் இடம்பெற்ற பயிற்சியின்போது இவர்கை அணி வீரர் லகித்மூலாங்க பந்தை பிடிப்பதற்காக பாய்வதை காணலாம்

சேப்பாக்கம் ஆடுகளம் சரியில்லை - ஸ்மித்

சென்னை சேப்பாக்கம் ஆடுகளம் சிறப்பானதாக இல்லை என தென்னாபிரிக்க அணியின் தலைவர் ஸ்மித் அதிருப்தி தெரிவித்துள்ளார்.

சென்னை சேப்பாக்கம் மைதானத்தில் நேற்று முன்தினம் நடந்த உலகக் கோப்பை பயிற்சி போட்டியில், தென்னாபிரிக்க அணி 8 விக்ரெட்டை வித்தியாசத்தில் சிம்பப்பாவேயை வீழ்த்தியது. இந்தப் போட்டிக்கான ஆடுகளம் பற்றி அணித் தலைவர் ஸ்மித் கூறியதாவது:

சென்னை சேப்பாக்கம் மைதானத்தின் ஆடுகளம் எதிர்பார்த்த அளவுக்கு தயாரிக்கப்படவில்லை. ஆடுகளம் மிகவும் மந்தமாக இருந்தது. இதனால் தென்னாபிரிக்க தொடரில் அசத்திய வேகப்பந்து வீச்சாளர் மோர்கல் மட்டுமே தனது

திறனைக் காட்ட முடிந்தது. உலகக் கோப்பை தொடரில் இன்னும் சில போட்டிகள் நடக்கும் போது, இந்த மைதானம் எல்லோரது விமர்சனத்துக்கும் உள்ளாகும் என்று நினைக்கிறேன்.

வழக்கமாக கடுமையான போராட்ட குணத்தை வெளிப்படுத்தும் இம்ரான் தாகிர், சிம்பப்பாவேக்கு எதிரான போட்டியில் சற்று 'டென்ஷனூடன்' காணப்பட்டார். இவர் கிடைத்த வாய்ப்பை பயன்படுத்தி சிறப்பாகவே செயல்பட்டார்.

இந்த உலகக் கிண்ணத் தொடரில் தனது முத்திரையைப் பதிப்பது உறுதி. இவர் தவிர மற்ற அனைத்து மிட வேகப்பந்து வீச்சாளர்களும் தங்கள் திறமை வெளிப்படுத்தியது மகிழ்ச்சியாக உள்ளது. இவ்வாறு ஸ்மித் கூறினார். (15)

கிரிக்கெட் சபை மீது கபில் குற்றச்சாட்டு

கொல்கத்தா மைதானப் பிரச்சினைக்கு கிரிக்கெட் சங்கமும் காரணம் என்று கபில் தேவ் குற்றம் சாட்டியுள்ளார்.

கொல்கத்தாவில் இடம்பெற்ற நிகழ்வில் முக்கிய விருந்தினராகக் கலந்து கொண்ட கபில்தேவ், பின்னர் செய்தியாளர்களைச் சந்தித்தார். இதன்போதே மேற்கண்டவாறு குற்றம் சாட்டினார். அவர் அங்கு மேலும் தெரிவித்தமை வருமாறு: உலகக் கோப்பைப் போட்டிக்கு

கொல்கத்தா மைதானம் தயாராகாத காரணத்தால் இங்கு நடக்கவிருந்த முதல் போட்டி ரத்து செய்யப்பட்டு உள்ளது.

மைதான பணிகளை விரைவாக முடிக்க இந்திய கிரிக்கெட் சங்கமும் தேவையான உதவிகளை செய்து இருக்க வேண்டும். அவர்களுக்கும் இதில் முக்கிய பொறுப்பு உண்டு. ஆனால் அதை அவர்கள் செய்ய வில்லை. இந்த விடயத்தில் நான் கொல்கத்தா கிரிக்கெட்

சங்கத் தலைவர் டால்மியாவுக்கோ அல்லது இந்திய கிரிக்கெட் சங்கத்துக்கோ ஆதரவாக இருக்கமாட்டேன். ஆனால் இரண்டு பேருக்கும் இதில் பொறுப்பு இருக்கிறது என்பதை உணர வேண்டும். போட்டி ரத்தானதால் மேற்கு வங்க ரசிகர்கள் கடும்கோபத்தில் உள்ளனர். ரசிகர்களை இது ஏமாற்றியது போல உள்ளது. கொல்கத்தா ரசிகர்களுக்காக நான் மிகவும் வருந்துகிறேன். உலகக் கிண்ணப்

போட்டியில் இந்திய அணி சொந்த மண்ணில் விளையாடுவதால் நெருக்கடி அதிகமாக இருக்கும். மைதானமும், ரசிகர்கள் ஆதரவும் இந்திய அணிக்கு சாதகமாக இருக்கும். அணித்தலைவர் டோனி நெருக்கடியான நிலையிலும் சிறப்பாக செயல்படக் கூடியவர். எனவே அவர் சாதிப்பார் என நம்புகிறேன் - என்றார். (15)

இந்தியாவின் சுழற்பந்து வீச்சில் சுருண்டது ஆஸி

பெங்களூரில் ஞாயிற்றுக்கிழமை இடம்பெற்ற ஆஸ்திரேலியாவுக்கு எதிரான உலகக் கோப்பை பயிற்சி ஆட்டத்தில் இந்திய அணி 38 ஓட்டங்கள் வித்தியாசத்தில் வெற்றிபெற்றது.

இந்திய சுழற்பந்து வீச்சாளர்கள் அபாரமாகப் பந்துவீசி ஆஸ்திரேலிய அணியை 176 ஓட்டங்களுக்குள் சுருட்டினர். பியுஷ் சாவ்லா 4 விக்ரெட்டுகளையும், ஹர் பஜன் 3 விக்ரெட்டுகளையும் வீழ்த்தினர்.

முதலில் ஆடிய இந்திய அணி 44.3 ஓவர்களில் 214 ஓட்டங்களுக்குள் ஆட்டமிழந்தது. பின்னர் ஆடிய ஆஸ்திரேலிய அணி 37.5 ஓவர்களில் 176 ஓட்டங்களுக்குள் ஆட்டமிழந்தது. இந்த ஆட்டத்தில் சச்சின் துடுப்பெடுத்தாடவில்லை. சகிரகான் பந்துவீச்சில்லை.

நாணய சுழற்சியில் வெற்றிபெற்ற இந்திய அணித் தலைவர் டோனி துடுப்பாட்டத்தைத் தேர்வு செய்தார். கம்பீரும், சேவாக்கும் தொடக்க வீரர்களாக களமி

றங்கினார். கம்பீர் 6 ஓட்டங்களிலும், அதன் பின்னர் வந்த ஹோலி 21 ஓட்டங்களிலும், யுவராஜ் 1 ஓட்டத்திலும், டோனி 11 ஓட்டங்களுடனும் அடுத்தடுத்து ஆட்டமிழந்தனர்.

மறுமுனையில் சிறப்பாக ஆடிய சேவாக் 1 சிக்கஸ், 8 பவுண்டரிகளுடன் 54 ஓட்டங்கள் சேர்த்து ஆட்டமிழந்தார். பின்னர் வந்தவர்களில் யூசுப் பதான் 32 ஓட்டங்களும், அஸ்வின் 25 ஓட்டங்களும் எடுத்து ஆட்டமிழக்க இந்தியா 214 ஓட்டங்களைப் பெற்றது.

ஆஸ்திரேலிய தரப்பில் பிரெட் லீ 3 விக்ரெட்டுகளை வீழ்த்தினார்.

பின்னர் ஆடிய ஆஸ்திரேலிய அணிக்கு வொட்சனும், பெய்னியும் சிறப்பான தொடக்கத்தை ஏற்படுத்திக் கொடுத்தனர்.

வொட்சன் 33 ஓட்டங்களிலும், பெய்னி 37 ஓட்டத்துடனும் ஆட்டமிழந்தனர். இதன் பிறகு வெளியேறிய ஆஸ்திரேலிய அணிக்கு வொட்சன் 33 ஓட்டங்களிலும், பெய்னி 37 ஓட்டத்துடனும் ஆட்டமிழந்தனர். இதன் பிறகு வெளியேறிய ஆஸ்திரேலிய அணிக்கு வொட்சன் 33 ஓட்டங்களிலும், பெய்னி 37 ஓட்டத்துடனும் ஆட்டமிழந்தனர். (15)

மறுமுனையில் விக்ரெட்டுகளின் வீழ்ச்சியைத் தடுக்க முடியவில்லை.

பியுஷ் சாவ்லாவின் பந்துவீச்சில் ஆஸ்திரேலிய வீரர்கள் அடுத்தடுத்து ஆட்டமிழந்தனர். இதையடுத்து ஹர் பஜன் தன் பங்குக்கு பொன்டிங் உள்ளிட்ட வீரர்களை வீழ்த்தினார். இறுதியாக 38ஆவது ஓவரை வீசிய அஸ்வின், பிரெட் லீயை 'கிளீன் போல்ட்' ஆக்கவே ஆஸ்திரேலியாவின் இன்னிங்ஸ் 176 ஓட்டங்களுக்குள் முடிவுக்கு வந்தது.

ஆஸ்திரேலியாவின் 9 வீரர்கள் சுழற்பந்து வீச்சி



முற்றியது முறுகல்

முதல் வெற்றி!

-டிஸ்ப்-

கிரிக்கெட்டுக்கு தாயகம் இங்கிலாந்து. இதனால் நடந்தது மூன்று தொடர்களும் அங்கேயே. இறுதிக் கிண்ணம் கைமாறியதால் இம் முறை இடமும் மாறியது. இந்தியா, பாகிஸ்தானில் நடத்துவதாக முடிவு. அறுபது ஓவர்கள் ஆட்டம் அலுத்துவிட்டது ரசிகர்களுக்கு. மாறியது நடைமுறை. குறைந்தது ஓவர்கள் ஐம்பதாய்.

பாகிஸ்தான், இலங்கை, இங்கிலாந்து, மேற்கிந்தியத் தீவுகள், இந்தியா, ஆஸ்திரேலியா, சிம்பாப்வே, நியூஸிலாந்து கிண்ணத்துக் காய் ஏங்கின. வழமைபோல் அணிகள் குழுக்கள் இரண்டுக்குள் அடைப்பு. குழு மோதலில் ஒருவர் இருமுறை மற்றவரை தாக்க வேண்டும். 27 ஆட்டங்கள் இந்தத் தொடரில். ஒக்டோபர், நவம்பர் போட்டிகள் நடைபெறும் காலம்.

இலங்கை-பாகிஸ்தான் போட்டியின் முதல் ஆட்டம். பாவம் இலங்கை. இலங்கை எட்டக் கலைத்தது. பதினைந்து ஓட்டங்கள் போதவில்லை; சுருண்டது. பாகிஸ்தான் 267/6. இலங்கை 252. மேற்கிந்தியத் தீவுகளின் தலைக்கணம் கலைந்தது 1983 இறுதி ஆட்டத்தில். இம்முறை அதன் நாமமும் அழிந்தது முற்றாக. தீவுகள்-இங்கிலாந்து மோதல். 243/7 தீவுகளின் பெறுதி. இங்கிலாந்து இலக்கை இலகுவாய் விரட்டியது. தீவுகள் கொடுத்த சிரமங்கள் இலகுவாய் தகர்க்கப்பட்டன. இறுதியில் 2 விக்கெட்டுகள் மீத மிருக்கையில் பெறப்பட்டது வெற்றி.

இந்தியா-ஆஸ்திரேலியா மோதல் பரபரப்பின் உச்சம். வெற்றி இறுதிவரை தெரியவில்லை. கடைசிப் பந்து மீதமிருக்க ஆஸியின் கைக்கு சென்று சேர்ந்தது வெற்றி. முதல் தோல்வி சொந்த மண்ணில் இந்தியாவுக்கு. இருந்தும் தீர்க்கப்பட்டது பழி இந்தியாவால் இரண்டாவது லீக் ஆட்டத்தில்.

இலங்கைக்கு வெற்றி ஏதுமில்லை. இலங்கை தலைவர் டுவிப் மென்டிஸ் திரும்பினார் வெறுங்கையுடன். ஐம்பது ஓவர்கள் ஆனதால் பஞ்சமில்லை அதிரடிக்கு. ஈர்க்கப்பட்டனர் ரசிகர்கள் இதனால். பார்த்தவர்கள் ஒரு லட்சத்து 58 ஆயிரம். ஒருவாறு முடிவுக்கு வந்தது லீக் சுற்று.

ஆரம்பித்தது அரையிறுதி. பாகிஸ்தான், ஆஸ்திரேலியா, இந்தியா, இங்கிலாந்து இவைதான் தகுதி. போட்டி நடத்திய நாடுகள் இரண்டும் அரையிறுதிக்குள் நுழைவு. இதனால் ரிக்கெட்டுகளும் விற்றுத் தீர்ந்தது.

முதல் அரையிறுதி பாகிஸ்தான்-ஆஸ்திரேலியா. ஆஸ்திரேலியா முடிவு செய்தது துடுப்பெடுத்தால்.

சிறப்பாய் ஆடியது ஆஸி. பாக்கின் பந்து வீச்சுக்கள் துவசம். ஈற்றில் 267/8. ஆஸியின் தாகம் தணிந்தது. தாகம் தீர்க்க ஆடத்தொடங்கியது பாக். பாவம் இறுதிவரை சீராக விக்கெட்டுகள் சரிவு. இருந்தும் நெருங்கியது வெற்றியை. இலக்கை எட்ட 18 ஓட்டங்கள் இருக்கையில் சகலரும் சரிவு. நுழைந்தது ஆஸி முதன் முறையாய் இறுதிக்கு.

இந்தியா-இங்கிலாந்து மற்றோர் அரையிறுதி. இங்கிலாந்து ஆடியது நிதானமாய். சேர்த்தது ஓட்டங்கள் வெற்றிக்குப் போதுமானதாய். சொந்த மண், எங்களை வீழ்த்த முடியாது இறுமாப்பு இந்தியாக்கு. இறுதியில் மண்டியிட்டனர் வெள்ளைக்காரர்களிடம். 254/6 இது இங்கிலாந்தின் 'ஸ்கோர்'. 219 ஓட்டங்கள் இந்தியா பெற்றது. மீதமிருந்தது ஐந்து ஓவர்கள். ஆறுதலாய் ஆடியிருந்தால் அடைந்திருக்கலாம் வெற்றி.

இறுதியில் இறுதிப்போட்டிக்கு சொந்தமண் பறைசாற்ற எவரும் இல்லை. அந்நிய வெள்ளைக்காரர்கள் இறுதிப் போட்டியில். விரட்டியவனும் விரட்டப்பட்டவனும் அந்நிய மண்ணில் பலப் பரீட்சை. விரட்டப்பட்டவன் இறுதியில் விரட்டியவனையே மிஞ்சிவிட்டான். ஆம் இங்கிலாந்துக்காரர்களால் திருட்டுப் பட்டம் கட்டி விரட்டப்பட்டவர்களே ஆஸ்திரேலியர்கள். முதல் முறையாய் கிண்ணத்தில் பதித்ததுதான் வெற்றியை.



உதயன் உலகக் கிண்ணக் கொண்டாட்டம் 2011



1987 கிண்ண வேட்டை தொடக்கம்

இங்கிலாந்தின் அவசரத்தால் ஆஸியின் கைக்கு கிண்ணம்

பரம்பரைப் பகைக்காரர்கள் பலம் பார்த்தனர் இறுதிப்போட்டியில். இரண்டு நாடுகளுக்கு பங்காளிச் சண்டை உறவு. சுழற்றப்பட்டது நாணயம். வென்ற ஆஸி இறங்கியது துடுப்பெடுத்தாடுவதற்கு. இடப்பட்டது அடித்தளம் பலமாக. பூண்-மார்ஷ் இட்டுக்கொடுத்தார்கள் அடித்தளம் சிறப்பாக.

அதிரடியாய் ஆடவில்லை. இருந்தும் அடிக்கடி எல்லைக்கோட்டுக்கு பந்துகளை அனுப்பினார்கள். மார்ஷ்க்கு போத தகாலம், வோஸ்ராஸ். 24 ஓட்டங்களுடன் முடித்து வைத்துவிட்டார் அவரை. ஜோன்ஸ், மார்ஷ்க்கு பதில் உட்புகுந்தார். பூண் பூர்த்தி செய்தார் அரைச்சதம். அதிரடி தொடங்கும் முன்னரே முடிக்கப்பட்டது ஜோன்ஸின் ஆட்டம்.

மக்டெமோட் வந்தார். காட்டினார் திரடி. நிலைக்கவில்லை நீண்டநேரம். வெளியேறிவிட்டார் பூண்

ஆட்டமும் முடிந்தது 75 ஓட்டங்களுடன். போடர் தன் அவசரத்தால் இழந்தார் அரைச்சதம். சீரான வெளிகள் விக்கெட்டுகளின் வீழ்ச்சிக்கு இடையில். வெலெட்டா வெளுத்துக் கட்டினார் இங்கிலாந்தின் பந்துகளை. பார்க்கவில்லை பாவம் இங்கிலாந்தின் மேல். நொருக்கப்பட்டது பந்து வீச்சு. ஓட்ட வேகம் ஏற்றம் கண்டது. வெலெட்டாவின் துர்அதிஷ்டம், அரைச்சதம் அடிப்பதற்குள் ஐம்பது ஓவரும் முடிந்துவிட்டது. 253/5 ஆஸியின் பெறுதி. சிறப்பான பந்து வீச்சு யாருமில்லை. யாவரும் சராசரியே. ஆஸியின் அதிரடியால் சிலரின் பந்து வீச்சு விகிதமோ தூக்கல்.

விரட்டக்கூடிய இலக்குதான் இங்கிலாந்துக்கு. பிடிக்கும் அவர்களுக்கு எப்போதும் விரட்டுவது.

இங்கிலாந்துக்கு முதல் கோணல் முற்றும் கோணல் ஆகிவிட்டது. ஓட்ட எண்ணிக்கை ஒன்று. முதலாவது விக்கெட்டும்


சரிவு. கூச்-றொபின்சன் தொடக்கியவர்கள் ஆட்டத்தை. முதலில் வெளியேறியவர் றொபின்சன். ஆரம்பத்தில் சரிந்தது என்றதால் ஆஸி. அயர்ந்துவிட்டது. சாதகமாக கியது இங்கிலாந்து அதனை. தந்திரக்காரர்கள் ஆஸி. துடித்து எழுந்தனர். ஆறுதலாய் கூச்-ஆத்தே ஆடியதால் ஓவர்கள் முடிப்பதற்காய் வைத்திருந்தனர் களத்தில். கூச் முப்பத்திஐந்துடன் முடித்தார் தன் ஆட்டத்தை. புதிதாய் புகுந்தார் தலைவர் ஹர்ரிங். ஆஸியின் எண்ணம் சிதறியது. பந்துகள் ஓடியது எல்லைக்கோட்டுக்கு. மற்றவர் மறுமுனையில் படுத்தேவிட்டார். ஹர்ரிங் அதிரடிக்கு முடிவு கட்டினார் போடர். ஆத்தே பொறுக்கி எடுத்தார் ஒற்றைகளை. ஒருவாறு சேர்த்துவிட்டார் அரைச்சதம். மறுமுனையில் வந்தார்கள். வெளுத்தார்கள் பந்துகளை. முடித்தார்கள் தமது ஆட்டங்களை. ஆத்தே 103 பந்துகளை தின்று 58 ஓட்டங்களை அன்பளிப்பாய் இங்கிலாந்துக்கு பகிர்ந்தார். ஆத்தேயால் ஐய்யோ என்றது இங்கிலாந்து இறுதியில். கைவசம் விக்கெட்டுக்கள் இருந்தது. இல்லாதவை ஓவர்கள். 7 ஓட்டங்களால் பறிக்கப்பட்டது இங்கிலாந்தின் வெற்றி.

'ரிலயன்ஸ் கிண்ணம் ஆஸி சின்னம்' என்று அழைக்கப்படுகிறது. பூணின் கைகளில் தயாரானது ஆட்டநாயகன் வருது.

1987 நான்காவது உலகக் கிண்ணம்

பெயர்	ஆட்டமிழப்பு முறை	R	B	4's	6's
பூண்	c டவுன்ரொஸ் b கெரீஃபஸ்	75	125	7	0
மார்ஷ்	b யோஸ்ராஸ்	24	49	3	0
ஜோன்ஸ்	c ஆத்தே b கெரீஃபஸ்	33	57	1	1
மைக் டெமோட்	b கூச்	14	08	0	0
போடர்	Run out (ஜோன்ஸ் / டவுன்)	31	31	3	0
வெலெட்டா	ஆட்டமிழப்பு கிடைக்கவில்லை	45	31	0	0
கேரீஃபஸ்	ஆட்டமிழப்பு கிடைக்கவில்லை	05	04	0	0
பொன்சன்	துடுப்பெடுத்தாடவில்லை				
டேயிட்	துடுப்பெடுத்தாடவில்லை				
டே	துடுப்பெடுத்தாடவில்லை				
ரெயிட்	துடுப்பெடுத்தாடவில்லை				
உதிரிகள்	(b1, lb13, w 5, nb 7)	26			
பெயர்	OR	W	M	TOTAL	183/10 (54.4)
டிப்ரீரஸ்	08	34	0	1	விக்கெட் இழப்பு:
சிம்மன்	08	33	0	0	1-75 (மார்ஷ்), 2-151 (ஜோன்ஸ்), 3-166 (மைக் டெமோட்), 4-168 (பூண்), 5-241 (போடர்).
கெரீஃபஸ்	10	48	2	1	
எம்புரே	10	44	0	0	
கூச்	08	42	1	1	
பெயர்	ஆட்டமிழப்பு முறை	R	B	4's	6's
கூச்	lbw b கெரீஃபஸ்	35	57	4	0
றொபின்சன்	lbw b மைக் டெமோட்	00	01	0	0
ஆத்தே	Run out (கேரீஃபஸ் / ரெயிட்)	58	103	2	0
யோஸ்ராஸ்	c டேயிட் b போடர்	41	45	3	1
எம்ப்	b கேரீஃபஸ்	45	55	4	0
டவுன்ரொஸ்	c கெரீஃபஸ் b போடர்	09	08	1	1
எம்புரே	Run out (பூண் / மைக் டெமோட்)	10	16	0	0
டிப்ரீரஸ்	c ரெயிட் b கேரீஃபஸ்	17	10	2	1
யோஸ்ராஸ்	ஆட்டமிழப்பு கிடைக்கவில்லை	07	08	0	0
சிம்மன்	ஆட்டமிழப்பு கிடைக்கவில்லை	03	03	0	0
கெரீஃபஸ்	துடுப்பெடுத்தாடவில்லை				
உதிரிகள்	(b1, lb14, w 2, nb 4)	21			
பெயர்	OR	W	M	TOTAL	140/10 (52.0)
மைக் டெமோட்	10	51	1	1	விக்கெட் இழப்பு:
ரெயிட்	10	45	0	0	1-01 (றொபின்சன்), 2-66 (கூச்), 3-135 (ஹர்ரிங்), 4-170 (ஆத்தே), 5-188 (டவுன்ரொஸ்), 6-218 (எம்புரே), 7-220 (எம்ப்), 8-235 (டிப்ரீரஸ்).
கேரீஃபஸ்	10	35	1	1	
டே	04	27	0	0	
போடர்	07	38	2	0	
c - மிடிமெடுப்பு	b - பந்துவீச்சியவர்				





ஆஸ்திரேலிய அணி வீரர்கள்

உதயனின் உலகக் கிண்ண கொண்டாட்டம் 2011



அயர்லாந்தின் பாய்ச்சல் இம்முறை இலக்கு யார்?

நாக்பூரில் இடம்பெற்ற உலகக் கோப்பை பயிற்சி ஆட்டத்தில் நியூஸிலாந்து அணியை அயர்லாந்து அணியின் தலைவர் அதிரடியாக விளையாடி மிரட்டினார். முதலில் துடுப்பெடுத்த தாடிய நியூஸிலாந்து அணி நிர்ணயிக்கப்பட்ட 50 ஓவர்களில் 6 விக்கெட்டுக்களை இழந்து 311 ஓட்டங்களைக் குவித்தது. தொடக்க ஆட்டக்காரர் மார்ட்டின் குப்தில் 130 ஓட்டங்களை அதிரடியாய் ஆடிப் பெற்றார்.

அதற்குப் பதிலளிக்கும் வகையில் ஆடத் தொடங்கியது அயர்லாந்து. ஆரம்ப முதலே அதிரடி காட்டியது அயர்லாந்து. இதனால் நியூஸிலாந்து அணியின் முன்னணி பந்துவீச்சாளர்கள் தடுமாறிப் போனார்கள். அயர்லாந்து அணி, முதல் விக்கெட்டுக்கு 13 ஓவர்களில் 93 ஓட்டங்களைப் பெற்றது.

அணித் தலைவர் போர்டர்ஃல்ட் 72 ஓட்டங்களும், எட் ஜொய்ன்ஸ் 41 ஓட்டங்களும் எடுத்து பவிலியன் திரும்பினர். கடைசி வரை போராடிய அயர்லாந்து அணி முடிவில் 48.2 ஓவர்களில் 279 ஓட்டங்களுக்குள் ஆட்டம் இழந்தது. இதன் மூலம் 32 ஓட்டங்கள் வித்தியாசத்தில் நியூஸிலாந்து வெற்றி பெற்று, அதிர்ச்சியில் இருந்து மீண்டது.



ரிக்சிப் பொன்டிங்
அணித் தலைவர்
வயது : 36
துடுப்பாட்டம் : வலதுகை
பந்துவீச்சு : வலது கை
மெதுவேகப் பந்துவீச்சு



பிரெட் ஹட்டின்
விக்கெட் காப்பாளர்
வயது : 33
துடுப்பாட்டம் : வலதுகை



ஸ்ரீவன் ஸ்மித்
சகலதுறை ஆட்டக்காரர்
வயது : 21
துடுப்பாட்டம் : வலதுகை
பந்துவீச்சு : லெக் பிறைக் கூக்கிளி



ஷோன் ஹாட்சன்
சகலதுறை ஆட்டக்காரர்
வயது : 29
துடுப்பாட்டம் : வலதுகை
பந்துவீச்சு : வலது கை மித வேகப் பந்துவீச்சு



மைக்கல் கிளாக்
துடுப்பாட்டம் வீரர்
வயது : 29
துடுப்பாட்டம் : வலதுகை
பந்துவீச்சு : இடதுகை சுழற் பந்துவீச்சு



ஜோன் ஹாஸ்ரிங்
சகலதுறை ஆட்டக்காரர்
வயது : 25
துடுப்பாட்டம் : வலதுகை
பந்துவீச்சு : வலதுகை மித வேகப் பந்துவீச்சு



ஷோன் ரைட்
பந்துவீச்சாளர்
வயது : 27
துடுப்பாட்டம் : வலதுகை
பந்துவீச்சு : வலது கை வேகப் பந்துவீச்சு



டேவிட் ஹனி
துடுப்பாட்டக்காரர்
வயது : 33
துடுப்பாட்டம் : வலதுகை
பந்துவீச்சு : வலதுகை ஓவ் பிறைக்



மிச்செல் ஜோன்சன்
பந்துவீச்சாளர்
வயது : 29
துடுப்பாட்டம் : இடதுகை
பந்துவீச்சு : இடதுகை வேகப் பந்துவீச்சு



டக் பொலஞ்சர்
பந்துவீச்சாளர்
வயது : 29
துடுப்பாட்டம் : இடதுகை
பந்துவீச்சு : இடது கை வேகப் பந்துவீச்சு



பிரெட் லீ
பந்துவீச்சாளர்
வயது : 34
துடுப்பாட்டம் : வலதுகை
பந்துவீச்சு : வலதுகை வேகப் பந்துவீச்சு



ரிம் பெயின்
விக்கெட் காப்பாளர்
வயது : 26
துடுப்பாட்டம் : வலதுகை



4 நாள் களே

உதயன் உலகக்கிண்ண கொண்டாட்டம் உங்களிடம்

உலகக்கிண்ணப் போட்டிகள். எதிர்பார்க்கின்றோம் உங்கள் எழுத்துக்களை. பார்த்த அனுபவங்கள். ரசித்த போட்டிகள். எழுந்த எண்ணங்கள். எழுதுங்கள்.... எழுதுங்கள்.... எழுதிக் குவியுங்கள். சிறந்ததற்கு உண்டு பரிசு

“உலகக் கிண்ண வாசகர் கணை”
தபால் உறையின் இடது மேல் மூலைக்குறிப்பு.
உதயன், 361, கஸ்தூரியார் வீதி, யாழ்ப்பாணம்.



ஆச்சரியத்துக்கு உதயன் மட்டுமே!
ஷிபாமல் இணைந்திருங்கள்

உலகக் கிண்ணக் கொண்டாட்டம்

துடுப்பாட்டம் பற்றிய ஒரு நோக்கு

“கனவான்களின் விளையாட்டு, கிரிக்கெட்” என சிறப்பிக்கப்படும், கிரிக்கெட் இன்றைய உலகின் சமூக மற்றும் பொருளாதார துறைகளில் பெரும்பங்கை வகிக்கின்றது. கிரிக்கெட் இங்கிலாந்தில் ஏற்பட்ட மாபெரும் மாற்றங்களில் ஒன்றாக காணப்படுகிறது. இங்கிலாந்து கிரிக்கெட்டின் தாயகமாகக் கருதப்படுகிறது. பொருளாதார ரீதியில் தன்னை முன்னணிப்படுத்தியும் சிறந்த ஆட்ட விதிமுறைகளையும் தன்னகத்தே ஈர்த்துக் கொண்ட விளையாட்டாகும். அதனால் தான் இன்றைய சந்ததியினரின் மனதினை வென்ற ஆட்டமாக கிரிக்கெட் விளங்குகிறது.

கிரிக்கெட் ஆட்ட விதி முறைகள் 18ஆம் நூற்றாண்டின் இறுதிப் பகுதியிலேயே தோற்றம் பெற்றது. இவ்ஆட்ட விதிமுறைகளினை லண்டனில் உருவான மெல்போர்ன் கிரிக்கெட்கழமே வகுத்தது. கிரிக்கெட் சம்பந்தமான பல தரப்பட்ட விடயங்களை தரும் நூலாக விஸ்டன் நூல் காணப்படுகிறது. கிரிக்கெட் உலகின் பிதாமகன் எனும் பெருமையினை டொனால்ட் பிரம்மன் பெறுகின்றார். கிரிக்கெட் இங்கிலாந்தில் தோற்றம் பெற்றாலும் இந்த ஆட்டத்தை தேசிய விளையாட்டாக பெருமைப்படுத்தும் நாடாக ஆஸ்திரேலியா விளங்குகிறது.

கிரிக்கெட் போட்டிகள் ஆரம்பகாலத்தின் தலைசிறந்த விளையாட்டுக்களில் ஒன்றாகவும் சிறியோர் தொடக்கம் முதியவர் வரை அனைவரின் கவனத்தை ஈர்க்கும் விளையாட்டாக திகழ்கிறது. கிரிக்கெட் போட்டி பல நாடுகளின் அணிகளிடையே நடத்தப்பட்டாலும்

கிரிக்கெட்டின் சிறந்த போட்டிகளாக உலகக்கிண்ண கிரிக்கெட் போட்டிகள் காணப்படுகின்றன. இப்போட்டிகள் நான்கு ஆண்டுகளுக்கு ஒரு முறை டொயினை தலைமையகமாக உடைய சர்வதேச கிரிக்கெட் சங்கத்தினால் நடத்தப்படுகிறது. முதலாவது உலகக்கிண்ண போட்டிகள் 1975ஆம் ஆண்டு தொடங்கியது. இவ்வாண்டு முதல் தொடர்ந்து 1983 ஆம் ஆண்டு வரை இப்போட்டிகள் இங்கிலாந்து நாட்டிலேயே நடைபெற்றன. முதலாவது போட்டியில் மேற்கிந்திய தீவுகள் அணி வெற்றியினை குடியது என்பதும் குறிப்பிடத்தக்க விடயமாகும்.

1996ஆம் ஆண்டு இலங்கை கிரிக்கெட் அணியின் தலைவர் அர்ஜுனாரணதுங்க தலை

மையில் உலகக்கிண்ணத்தைப் பெற்று கிரிக்கெட் உலகில் வெற்றித்தடத்தை பதித்தது. இவ்வாறு 1975 ஆம் ஆண்டு தொடங்கிய உலகக்கிண்ண கிரிக்கெட் போட்டிகள் இறுதியாக 2007ஆம் ஆண்டு மேற்கிந்திய தீவுகளில் நடைபெற்றது. தொடர்ந்தும் மூன்றாவது தடவை யாகவும் உலகக்கிண்ணத்தை ஆஸ்ரேலிய கிரிக்கெட் அணி கைப்பற்றியது. இவ்விறுதிப் போட்டியில் கூட தனது சாதனையை வெளிப்படுத்தி எமது இலங்கை கிரிக்கெட் அணியின் தளராத முயற்சியினை இவ்விடயத்தில் குறிப்பிடுவதும் அவசியமானதாகும்.

கிரிக்கெட் உலகின் மிகச் சிறந்த அணியொன்றாக திகழ்கின்ற ஆஸ்திரேலிய அணி 1987ஆம் ஆண்டின் உலகக் கோப்பையும் அதேபோல 1999ஆம் ஆண்டு முதல் 2007ஆம் ஆண்டு தொடர்ந்து மூன்று தடவையும் மொத்தமாக நான்கு தடவைகள் உலகக்கிண்ணத்தை கவீகரித்து தேசிய விளையாட்டினை பெருமைப்படுத்துவதாக இந்த அணி விளங்குகிறது.

முதலில் ஆவருக்கான உலகக்கிண்ண கிரிக்கெட் போட்டிகள் நடத்தப்பட்டன பின்பு இப்போட்டிகள் மகளீருக்கும் நடத்தப்பட்டன.

“ஜென்டில்மேன்களின் ஆட்டம்” என சிறப்புப் பெயரால் அழைக்கப்படும் கிரிக்கெட்டின் முதலாவது மைதானமானது இங்கிலாந்தில் ‘லோர்ட்ஸ்’ நகரத்தில் அமைந்துள்ளது. மிகவும் இளம் வயதில் கிரிக்கெட் விளையாடியவர் எனும் பெருமையினை பாகிஸ்தான் நாட்டைச் சேர்ந்த முஸ்டாக் சேர்ந்த முஸ்டாக்

முகமது பெறுகின்றார். இவ்வாறு கிரிக்கெட் பெருமைகள் மற்றும் அதன் சாதனைகளையும் கூறிக் கொண்டே செல்லலாம்.

கிரிக்கெட் ரசிகர்களின் பேரார்வத்தை தூண்டும் 2011ஆம் ஆண்டிற்கான உலகக்கிண்ண கிரிக்கெட் போட்டிகள் இம்முறை இந்திய துணைக்கண்ட நாடுகளான இந்தியா, இலங்கை, பங்களாதேஷ் ஆகிய நாடுகளில் நடைபெறவிருக்கின்றன. இப்போட்டிகள் பெப்ரவரி மாதம் 19ஆம் திகதி தொடங்கி ஏப்ரல் மாதம் 2ஆம் திகதி வரை இடம்பெறவிருக்கின்றன. ரசிகர்களின் பெரும் எதிர்பார்ப்புகளுக்கு மத்தியில் நடைபெறவிருக்கும் இப்போட்டிகளில் இறுதியில் வெற்றிக்கோப்பையினை பெறும் அணி எது என்பதையாராலும் நிச்சயமாகக் கூற முடியாது. எனினும் முன்னணி துடுப்பாட்ட வீரர்களினையும் சிறந்த பந்துவீச்சாளர்களையும் ஏகப்பட்ட ரசிகர்களினையும் கொண்ட எமது தாய்நாடான இலங்கை தனது சாதனையினை பதிவு செய்யும் எனும் நம்பிக்கை இலங்கை கிரிக்கெட் அணியின் ரசிகர்களிடையே ஆழமாக வேரூன்றியுள்ளது என்பதை எவராலும் மறுக்க முடியாது.

உலகக் கிண்ணக் கிரிக்கெட் போட்டிகள் - ஒரு பார்வை




கனவான்களின் விளையாட்டு எனச் சிறப்பிக்கப்படும் கிரிக்கெட்டின் தாயகம் இங்கிலாந்து ஆகும். முதலாவது உலகக்கிண்ண கிரிக்கெட் போட்டி 1975 ஆம் ஆண்டு இங்கிலாந்தில் நடைபெற்றது. 8நாடுகள் கலந்து கொண்ட போட்டியில் மேற்கிந்திய தீவுகளும் ஆஸ்திரேலியாவும் லோட்ஸ் மைதானத்தில் நடைபெற்ற இறுதிப் போட்டியில் பங்குபற்றின இடில் மேற்கிந்திய தீவுகள் சம்பியனானது.

1979ஆம் ஆண்டு இங்கிலாந்தில் நடைபெற்ற 2ஆவது உலகக்கிண்ண கிரிக்கெட் போட்டியில் 8நாடுகள் விளையாடின. இதில் லோட்ஸ் மைதானத்தில் நடைபெற்ற இறுதிப் போட்டியில் மேற்கிந்திய தீவுகளும் இங்கிலாந்தும் மோதின. இதிலும் மே.இ. தீவுகளே 2ஆவது தடவையாக வெற்றி பெற்றது.

3ஆவது உலகக்கிண்ணப் போட்டி 1983 இல் இங்கிலாந்தில் நடைபெற்ற இப்போட்டியில் 8நாடுகள் பங்குபற்றின. இதில் லோட்ஸ் நகரில் நடைபெற்ற இறுதிப் போட்டியில் இந்தியாவும் மேற்கிந்திய தீவுகளும் பங்குபற்றின. இதன் போது இந்தியாவே உலகக்கிண்ணத்தை கவீகரித்தது.

1987 இல் நடைபெற்ற 4ஆவது உலகக்கிண்ண கிரிக்கெட் போட்டி இந்தியா, பாகிஸ்தான் ஆகிய நாடுகளில் இடம் பெற்றது. ஈடன்கார்டன் மைதானத்தில் நடைபெற்ற இறுதிப் போட்டியின் போது இங்கிலாந்தும் ஆஸ்திரேலியாவும் பங்குபற்றின. இதில் ஆஸ்திரேலியா வெற்றியைத் தட்டிச் சென்றது.

5ஆவது உலகக் கிண்ணப் போட்டி 1992 இல் ஆஸ்திரேலியா, நியூசிலாந்து ஆகிய நாடுகளில் நடைபெற்றது. 9நாடுகள் கலந்து கொண்ட இப்போட்டியின் போது மெல்போர்ன் நகரில் நடைபெற்ற இறுதிப் போட்டியில் பாகிஸ்தான், இங்கிலாந்து ஆகிய நாடுகள் பங்கேற்றன. இதில் பாகிஸ்தான் உலகக் கோப்பையை வென்றது.



தசாந்தினி ஜெயராசா யாழ்ப்பாணம்.

இந்தியா, பாகிஸ்தான், இலங்கை ஆகிய நாடுகளில் 1996ஆம் ஆண்டு நடைபெற்ற உலகக்கிண்ண கிரிக்கெட் போட்டியில் 12 நாடுகள் பங்குபற்றின. கடாபி அரங்கில் நடைபெற்ற இறுதிப் போட்டியின் போது ஆஸ்திரேலியாவும் இலங்கையும் பங்குபற்றின. இலங்கை வீரர்கள் தமது சிறப்பான ஆட்டத்தை வெளிப்படுத்தி உலகிற்கு தங்களை அடையாளம் காட்டிக் கொள்வதற்கு உலகக்கிண்ணத்தைக் கைப்பற்றினர்.

7ஆவது உலகக்கிண்ணப் போட்டி 1999 இல் இங்கிலாந்தில் நடைபெற்றது 12 நாடுகள் பங்குபற்றிய இப்போட்டியின் லோட்ஸ் நகரில் நடைபெற்ற இறுதிப் போட்டியின் போது பாகிஸ்தானும் ஆஸ்திரேலியாவும் பங்குபற்றின. இதில் ஆஸ்திரேலியாவே உலகக்கிண்ணத்தை பெற்றது.

2003 ஆம் ஆண்டு நடைபெற்ற 8ஆவது போட்டியில் 14நாடுகள் பங்குபற்றியது. இதில் லொன்ரஸ் மைதானத்தில் நடைபெற்ற இறுதிப் போட்டியில் இந்தியாவும் ஆஸ்திரேலியாவும் பங்குபற்றின. ஆஸ்திரேலியா 3ஆவது தடவையாக உலகக்கிண்ணத்தை தன்வசமாக்கிக் கொண்டது.

2007ஆம் ஆண்டு உலகக்கிண்ண கிரிக்கெட் போட்டி மேற்கிந்திய தீவுகளில் நடைபெற்றது. உலகக்கிண்ண கிரிக்கெட் போட்டியில் 2011 ஆம் ஆண்டு இலங்கை, இந்தியா, பாகிஸ்தான், பங்களாதேஷ் ஆகிய நாடுகளிலும் 2015ஆம் ஆண்டு ஆஸ்திரேலியா, நியூசிலாந்திலும் 2019ஆம் ஆண்டு 12ஆவது போட்டி லண்டனிலும் நடைபெறவுள்ளன.



உதயனா உலகக் கிண்ணக் கொண்டாட்டம் 2011



ஆச்சரியத்துக்கு உதயன் மட்டுமே! விபாமல் இயணாந்திருங்கள்

வடபகுதி ரயில்பாதை புனரமைப்பு மார்ச் 15 தொடக்கம் முழுவீச்சில்

கொழும்பு, பெப்.15
இலங்கையின் வடபகுதி யில் மூன்று தொடருந்துப் பாதைகளைப் புனரமைக்கும் வேலைகள் அடுத்த மாதம் 15 ஆம் திகதி ஆரம்பமாகவுள்ளது. இந்தியாவின் நிதியுதவியுடன் ஓமந்தை - பளை, மதவாச்சி - மடு, மடு - தலைமன்னார் ஆகிய பாதைகள் புனரமைக்கப்படவுள்ளன. இந்தப் புனரமைப்புப் பணிகளை இந்திய அரசு நிறுவனமான 'இர்கோர்' மேற்கொள்ளவுள்ளது. இதற்கென 200 பொறியியலாளர்களும், தொழில் நுட்பவியலாளர்களும் இந்தியாவில் இருந்து அழைத்து வரப்படவுள்ளதாக 'இர்கோர்' நிறுவனத்தின் இலங்கைக்கான பொது முகாமையாளர் குப்தா தெரிவித்தார்.

இருந்து அழைத்து வரப்படவுள்ளதாக 'இர்கோர்' நிறுவனத்தின் இலங்கைக்கான பொது முகாமையாளர் குப்தா தெரிவித்தார். ஏற்கனவே 20 இந்திய பொறியியலாளர்கள் மதவாச்சிக்கு சென்றுள்ளனர். முழுஅளவிலான புனரமைப்பு வேலைகள் மார்ச் 15 ஆம் திகதி ஆரம்பமாகும். இந்தப் பணிகளை மேற்கொள்ளும் தொழிலாளர்கள் அனைவரும் இலங்கையைச் சேர்ந்தவர்களாகவே இருப்பர். 200 பொறியியலாளர்கள் மட்டும் இந்தியாவில் இருந்து கொண்டு வரப்படுவர்.

அதே எண்ணிக்கையிலான பொறியியலாளர்கள் இலங்கையிலும் சேர்த்துக் கொள்ளப்படவுள்ளனர். நவீன தொழில் நுட்பத்துடன் காலி - மாத்தறை இடையிலான தொடருந்துப் பாதையை 'இர்கோர்' நிறுவனம் புனரமைத்துள்ளது. அதுபோன்ற அல்லது அதை விட அதிகமான தரத்துடன் வடபகுதிக்கான தொடருந்துப் பாதைகள் புனரமைக்கப்படும். இதன்மூலம் அதிக வேகத்தில் தொடருந்துகளை இயக்க முடியும் என்றும் அவர் மேலும் தெரிவித்தார். (ம)

500 தென்னை மரங்களை தறித்து அகற்ற நடவடிக்கை ஒருவகைப் புள்ளி நோயே காரணம்

கொழும்பு, பெப்.15
தென்னை மரங்களில் படர்ந்த ஒருவித புள்ளி நோய் காரணமாக சுமார் 500 தென்னை மரங்களை தறித்து அகற்றுவதற்கான நடவடிக்கையை மாத்தறையிலுள்ள வெலிபிட்டிய பிரிவு அலுவலகம் முன்னெடுத்துள்ளது. இரு தொழிலாளர்களுடன் வந்த அதிகாரியொருவர், இவ்வாறான நோய்த் தாக்கத்திற்கு உள்ளாகிய நிலையில் தறிக்கப்பட வேண்டிய தென்னை மரங்களை அடையாளப்படுத்திச் சென்றதாக தென்னைப் பயிர்ச்செய்கையாளர்கள் தெரிவித்துள்ளனர். இவ்வாறு நோய்த் தாக்கத்திற்கு உள்ளான தென்னை மரங்களை அகற்றும் நடவடிக்கையில் உரிமையாளர்கள் ஈடுபடத் தவறின் அவர்களுக்கு எதிராக சட்ட நடவடிக்கை எடுக்கப்படுவதுடன், அரசாங்கம் குறித்த மரங்களை தறித்து விட்டு அதற்கான செலவுத் தொகை உரிமையாளரிடமிருந்து வசூலிக்கப்படுமென மேற்படி அதிகாரிகள் தெரிவித்துள்ளனர் என்று அப்பகுதி மக்கள் தெரிவித்துள்ளனர். (ம)


பெரும்போக, சிறுபோகத்துக்கு மழை கிட்டாது போகக்கூடும்

கொழும்பு, பெப்.15
தொடர்ந்தும் நிலவிவரும் விபரீதமான காலநிலை மாற்றங்கள் காரணமாக எதிர்காலத்தில் பெரும்போக மற்றும் சிறுபோக நெற்செய்கைக்குப் போதுமான மழை கிட்டாது போகும் நிலை உருவாகக்கூடும். வானிலை அவதான விஞ்ஞானப் பிரிவின் பணிப்பாளர் நாயகம் ஜி.பி.சமரசிங்க கொழும்பின் ஊடக மொன்றுக்கு இவ்வாறு தெரி வித்துள்ளார். அந்த நிலைப்பாட்டின் கீழ் பெரும்போகம் மற்றும் சிறு போகங்களில் இதற்கு முன்னர் எதிர்பார்க்கப்பட்ட விதமாக சரியான பிரதேசத்துக்கு மழைவீழ்ச்சி கிட்டாது போவதற்கோ விவசாயச் செய்கைகளுக்குத் தேவையான சந்தர்ப்பத்தில் அதிக மழை கொட்டுவதற்கோ வாய்ப்புள்ளதாகவும் சுட்டிக் காட்டியுள்ளார். உலக உஷ்ணநிலை அதிகரித்தல், லாநினா நிலைப்பாட்டின் தாக்கம் காரணமாக உலக முழுமையிலும் காலநிலை நிலைப்பாடு விபரீதமாகக் காணப்படுவதாகவும் அவர் தெரிவித்தார். (ம-22)

இடம்பெயர்ந்த வாக்காளர்கள் தொடர்பில் தேர்தல் ஆணையாளருக்கு அதிகாரமில்லை

கொழும்பு, பெப்.15
இடம்பெயர்ந்தோர் முகாம்களில் வாழும் வாக்காளர்கள் தொடர்பாகச் செயற்படும் அதிகாரம் தேர்தல் ஆணையாளர் வசம் இல்லை எனப் பல்ரல் அமைப்பின் நிறைவேற்றுப் பணிப்பாளரான ரோகண ஹெட்டியாராச்சி தெரிவிக்கிறார். உள்ளூராட்சித் தேர்தல் சட்டத்தின் மூலம் தேர்தல் ஆணையாளருக்குக் கிட்டியுள்ள அதிகாரங்களின் கீழ் இடம்பெயர்ந்தோர் முகாம்களில் உள்ள மக்களின் வாக்குரிமையை உறுதிப்படுத்துவதற்குத் தேவையான நடவடிக்கைகளை மேற்கொள்ளும் அதிகாரபலம் தேர்தல் ஆணையாளருக்கு இல்லை. எனவேதாம் தமது வாக்குரிமையைப் பிரயோகிக்கும் முறைமை யொன்றை அரசியல் கட்சிகள் ஒருங்கிணைந்து கட்டமைத்து வழங்க வேண்டியுள்ளது. தற்போது உள்ளாட்டில் இடம்பெயர்ந்துள்ள 7ஆயிரத்துக்கும் மேற்பட்டோர் முகாம்களில் இருக்கின்றனர். அவர்களுக்கும் எதிர்வரும் உள்ளூராட்சித் தேர்தலில் தத்தமது பிரதேச உறுப்

பினர்களைத் தெரிவு செய்து கொள்ளும் உரிமையை உறுதிப்படுத்தி வழங்க வேண்டும் எனவும் ரோஹண ஹெட்டியாராச்சி தெரிவித்துள்ளார். மார்ச் 17ஆம் திகதி உள்ளூராட்சித் தேர்தல் இடம்பெற விருந்தாலும் கூடத் தொடர்ந்தும் இயற்கை அளந்த நிலைப்பாடு உக்கிரமடையுமானால் தேர்தல் பின்தள்ளி வைக்கப்படும் எனவும் தேர்தல்கள் ஆணையாளர் அலுவலகம் தெரிவித்துள்ளது. (ம-22)



முதலாம் ஆண்டு வருஷாப்திக நினைவஞ்சலி

**அமரர் சிவமூர்
சுவாமி**

ரக்தனசரிமா சுந்தரேசக் குருக்கள்

யாழ்.வண்ணை
ஸ்ரீ வெங்கடேச வரதராஜப் பெருமாள்
கோயில் பிரதம குருக்களும்
இங்கிலாந்து குறோனி சொர்ண காமாட்சி
அம்மன் ஆலய ஸ்தாபகரும் பிரதம குருவும்

உளம் மகிழ :
14.02.1963

உளம் நெகிழ :
25.02.2010

அப்பா!
முகமலர்ந்து இன்சொல்பேசி
பாசமழை பொழிந்து-எமக்கு
அணையாக இருந்தீர்களே...! ஆனால்

உங்கள் பிரிவு- எம்
இதயத்தை இறுக்கி
உதிரத்தை உறைய வைத்ததப்பா!
தினம் தினம் விடியற் பொழுதினிலே
உங்கள் இன்முகம் காண ஏங்குகின்றோம்
பிள்ளைகள் நாம்- மாறாக
நனவுகளை கனவாக - கண்டு
ஆறுகின்றோம் நாம் இப்போ - அப்பா

உங்களின் இலட்சியக் கனவை - நாங்கள்
நனவாக பதித்திடுவோம்- எம் வாழ்வில்

அன்று
திருமணத்தில் ஒரு மனமாக இணைந்த எம்முறவை
விதியின் விளையாட்டால் - காலனவன்
பாதி வழியில் பறித்துவிட்டான்
கண்ணை இமை காத்தது போல்
காத்துவந்த உங்கள் பிரிவு-என்னை
துடுப்பில்லாப் படகுபோல வாட்டுதப்பா- இந்நிலத்தில்

ஆறுதல்கள் பல கூறிடுவீர்
வாழ்வுக்கு வழிகாட்டிடுவீர்
பாசங்களைப் பகிர்ந்திடுவீர்
துன்பங்களைத் துடைத்திடுவீர் - அதனாலே
அத்திம்பர் என்று நாமும்
அன்புடன்தான் அழைத்துவந்தோம்- ஆனால்
இன்று... உம்மை நினைத்து
பேசுவார்த்தையில்லாமல் - ஊமைகளாய்
உறங்குகின்றோம் தரணியிலே!

மறைந்தது ஆண்டு ஒன்று
மறையவில்லை எம் துயரம்
மீண்டு வந்து எம்முடன்
நீண்டு வாழ்வீரா? உறவாக!
ஓம் சாந்தி! சாந்தி!! சாந்தி!!!

நீர்வேலி வடக்கு,
நீர்வேலி.

குடும்பத்தினர்.



குறைந்துள்ள கொள்ளைகள் மக்கள் ஆறுதல் பெருமூச்சு

குடாநட்டில் சமீபகாலத்தில் கொலை, கொள்ளைகள் பெரும் பாலும் குறைவடைந்திருப்பதாகப் பொதுமக்கள் ஆறுதல் அடைந்து வருகின்றார்கள்.

இதற்குப் பல காரணங்கள் கூறப்படலாம் இந்தச் சம்பவங்களில் திட்டமிட்டு ஈடுபட்டுவந்தவர்களில் பலர் ஆங்காங்கே பொலி சாரிடம் பிடிபட்டிருக்கிறார்கள். திருட்டு கோஷ்டிகள் ஒருங் கிணைவதற்கோ, சேர்ந்து திட்டமிடுவதற்கோ வாய்ப்புகள் குறைந்துபோயிருக்கின்றன. பிடிபட்டவர்கள் மூலம் திருட்டு கோஷ்டிகளின் விவரங்கள் மற்றும் திருடப்பட்ட பொருள்களின் விவரங்கள் பொலிஸாருக்கு கிடைத்துவருகின்றன.

உண்மையில் சொல்லப்போனால் பொலிஸாரும் இராணுவத்தினரும் இணைந்து மேற்கொண்டுவரும் நடவடிக்கைகள் பலன் தரத் தொடங்கியிருக்கின்றன என்பதை ஏற்றுக்கொள்ள வேண்டும்.

இவைகளுக்கு மேலாகப் பொதுமக்கள் அதிகாரிகளின் நடவடிக்கைகளுக்கு போதுமான ஒத்துழைப்பு வழங்கிவருவதையும் சுட்டிக் காட்டுதல்வேண்டும்.

கொலை கொள்ளைகளை இந்த நடவடிக்கைகள் குறைத்தாலும் தடுத்து நிறுத்தினாலும் பொதுமக்களுக்கு சங்கடம் ஏற்படாமல் இவைகளை மேற்கொள்ள வேண்டியது அதிகாரிகளின் கடமை.

சமீபகாலத்தில் பரவலாக கொலை கொள்ளைகள் நடைபெற்றதையடுத்து இராணுவமும் பொலிஸாரும் இணைந்து சில பல நடவடிக்கைகளை மேற்கொள்ளத் தொடங்கினார்கள். பகல் இரவு ரோந்து நடவடிக்கைகள் அதிகரிக்கப்பட்டன. இந்த நடவடிக்கைகளின் போது பொதுமக்களில் சிலர் தேவையில்லாத வகையில் கேள்விகள் கேட்கப்பட்டும் தாமதப்படுத்தப் பட்டும் இம்சைப் படுத்தப்பட்டதாக தெரிவிக்கப்பட்டது. என்றாலும் பொதுமக்களுக்கு நன்மை ஏற்படுத்துவதற்காக நடவடிக்கைகள் எடுக்கும் போது நினைப்பிரகாரமாகச் சங்கடங்களும், இடைஞ்சல்களும் ஏற்படுவது சகஜமே, அதனால் மக்கள் அவைகளைப் பொருட்படுத்தக்கூடாது என்று அதிகாரத்தரப்பில் சமாதானம் கூறப்பட்டது.

இந்த சமாதானங்கள் எவ்வாறு அமைந்தாலும் சில கனிஷ்ட தரப்பினர் பொதுமக்களுக்கு குறிப்பாக இளைஞர்களுக்கு எரிச்சல் மூட்டும் வகையில் கேள்விகள் கேட்டும் சொல்லாடல் புரிந்தும் இடைஞ்சல் செய்வதாக முறைப்பாடுகள் வந்தன.

திருடர்கள் மற்றும் சமூகவிரோதிகளை இனம் காண்பது அவ்வளவு சலபமான காரியமல்ல. தடுத்து நிறுத்தி விசாரிக்க வேண்டிய அவசியம் ஏற்படலாம், ஆனால் விசாரிக்கப்படுபவரின் தன்மையைப் புரிந்துகொண்டதும் அவரை மரியாதையுடன் நடத்துவது பாதுகாப்பு தரப்பினரின் கடமை. இளைஞர்களின் இனம் பெண்களின் கௌரவத்தை கிண்டல் செய்யும் வார்த்தை பிரயோகங்களை தவிர்ப்பது அவசியம்.

இப்பொழுது போர் நடைபெறவில்லை போரில் ஈடுபட்டிருந்தவர்கள் ஒன்றில் தடுத்துவைக்கப்பட்டிருக்கிறார்கள் அல்லது புனர்வாழ்வு அளிக்கப்பட்டு விடுவிக்கப்பட்டுள்ளார்கள். விடுவிக்கப்பட்டவர்கள் எந்தெந்தப் பகுதிகளில் வசிக்கிறார்கள் என்பது அதிகாரிகளுக்குத் தெரியாமல் இருக்காது. அவர்களின் நடமாட்டங்களை அவதானித்துவராமல் இருக்கவும் மாட்டார்கள். எனவே அவர்கள் தேவையில்லாமல் வெளியிடங்களில் நடமாடுவது சாத்தியமில்லை இந்நிலையில் வெளியில் பயணம் செய்யும் இளைஞர், யுவதிகளை சந்தேகக்கண் கொண்டு பார்க்க வேண்டிய அவசியமில்லை. அவசியமில்லாமல் நடமாடுபவர்களை பொலிஸ் - இராணுவத்தினர் இலகுவில் கண்டுபிடித்து விடமுடியும். அந்தவகையில் பயிற்சி பெற்றவர்களாகவே அவர்கள் இருப்பார்கள் என்பதில் சந்தேகமில்லை. எனவே தெருவில் உலாவரும் ஆள்கள் அனைவரையும் குறிப்பாக இளைய சமூகத்தினர் அனைவரையும் வித்தியாசமான கண்கொண்டு பார்ப்பதை சில பாதுகாப்பு துறையினர் கைவிடுவது வரவேற்கத்தக்கது. திருடர்களுடனும், சமூகவிரோதிகளுடனும் நேசம் கொள்ளும்படிபாது காப்புத்துறையினரை நாம் கேட்டதாக அர்த்தமாகாது.

நாட்டின் வருங்காலத் தலைவர்களான இளைய சமுதாயத்தினரை மதிப்பதும் அவர்களுடன் நேசமாக நடந்துகொள்வதும் அனைவருக்குமே நல்லது.

இந்த சந்தர்ப்பத்தில் கிளிநொச்சியில் இடம்பெற்றுள்ள ஒரு சம்பவத்தை இங்கு குறிப்பிடவேண்டிய அவசியம் ஏற்படுகின்றது. அங்கு அம்பாள் குளம் பகுதியில் வர்த்தகர் ஒருவர் வெள்ளைவானில் வந்தவர்களால் பலவந்தமாகக் கடத்திச் செல்லப்பட்டதாகவும் பின்னர் மேலதிகாரிகளின் விசாரணைக் காக அவர் அழைத்துச் செல்லப்பட்டதாக அதிகாரிகள் கூறியதாகவும் செய்திகள் வந்துள்ளன. இந்தச் சம்பவம் குறித்து கிளிநொச்சி நாடாளுமன்ற உறுப்பினர் சி. சிறிதரன் கடும் தொனியில் கண்டனம் தெரிவித்திருக்கிறார்.

ஒரு மனிதரை சில காரணங்களுக்காகக் கைது செய்வதானால் அதற்கான சட்டவரம்புகள் இருக்கின்றன. நடைமுறைகள் இருக்கின்றன. அவசரகாலச் சட்டம் நடைமுறையில் இருப்பதால் மக்களின் கௌரவத்தை எவரும் துஷ்பிரயோகம் செய்யலாகாது. என்பதையே சிறிதரன் எம்பியின் அறிக்கை வெளிப்படுத்துகின்றது.

வட பகுதிக்கான ரயில் பாதைகளின் புனரமைப்பு மார்ச் 15 இல் ஆரம்பம்

வடபகுதியில் மூன்று ரயில்பாதைகளைப் புனரமைக்கும் வேலைகள் அடுத்த மாதம் 15ஆம் திகதி ஆரம்பமாகவுள்ளது. இந்தியாவின் நிதியுதவியுடன் ஓமந்தை - பளை, மதவாச்சி - மடு, மடு - தலைமன்னார் ஆகிய ரயில்பாதைகள் புனரமைக்கப்படவுள்ளன. இந்தப் புனரமைப்புப் பணிகளை இந்திய அரசு நிறுவனமான இர்கோர் மேற்கொள்ளவுள்ளது. இதற்கென 200 பொறியியலாளர்களும், தொழில்நுட்ப வியலாளர்களும் இந்தியாவில் இருந்த அழைத்து வரப்படவுள்ளதாக இர்கோன் நிறுவனத்தின் இலங்கைக்கான பொது முகாமையாளர் குப்தா தெரிவித்தார். ஏற்கனவே 20 இந்திய பொறியியலாளர்கள் மதவாச்சிக்குச் சென்றுள்ளனர். முழுஅளவிலான புனரமைப்பு வேலைகள் மார்ச் 15ஆம் திகதி ஆரம்பமாகும்.

இந்தப் பணிகளை மேற்கொள்ளும் தொழிலாளர்கள் அனைவரும் இலங்கையைச் சேர்ந்தவர்களாகவே இருப்பர். 200 பொறியியலாளர்கள் மட்டும் இந்தியாவில் இருந்து கொண்டு வரப்படுவர். அதே எண்ணிக்கையிலான பொறியியலாளர்கள் இலங்கையிலும் சேர்த்துக் கொள்ளப்படவுள்ளனர். (த)

பொதுச் சுகாதாரப் பரிசோதகர்களுக்கு நுளம்பை ஒழிக்க விசேட அதிகாரம்

கொழும்பு, பெப்.15
நுளம்புகள் பெருகும் இடங்களைக் கண்டறியும் சோதனை மேற்கொள்ளும் தொடர்பாகப் பொது சுகாதாரப் பரிசோதகர்களுக்குக் கூடிய அதிகாரங்களை வழங்கும் வகையில் நுளம்புப் பெருக்கத்தைத் தடுக்கும் சட்டமூலத்தைத் திருத்துவதற்கு சுகாதார அமைச்சு தீர்மானித்துள்ளது.

இதற்கமைய தனியாரின் வீடுகள் மற்றும் சுற்றாடல்களுக்கு வீட்டுரிமையாளர்களின் அனுமதியின்றிச் சென்று அங்கு நுளம்புகள் பெரும் இடங்கள் உள்ளனவா எனப் பரிசீலனை மேற்கொள்வதற்குப் பொது சுகாதாரப்பரிசோதகர்களுக்கு அதி

காரம் கிட்டும் வகையில் இச்சட்டமூலம் திருத்தப்படவுள்ளதாக சுகாதார அமைச்சு தெரிவிக்கின்றது.

தற்போதுள்ள சட்டத்துக்கு அமைய நபரொருவர் எதிர்ப்புத் தெரிவிப்பாரேயானால் அவரது வீட்டுக்கோ அல்லது சுற்றாடலுக்குள்ளோ நுழைவதற்குப் பொதுச் சுகாதாரப் பரிசோதகர்களுக்கு அனுமதியில்லை. இதன் காரணமாகப் பொது சுகாதாரப் பரிசோதகர்கள் பெரும் அசௌகரியங்களுக்கு உள்ளாவதாக முறைப்பாடுகள் கிடைத்துள்ளதாகவும் சுகாதார அமைச்சு தெரிவிக்கின்றது. (த-22)

இந்தியக் குருமார், சிற்பிகளுக்கு வதிவிட விசா கட்டாயமாகும்

கொழும்பு, பெப்.15
இலங்கையிலுள்ள ஆலயங்களில் பூஜைக் கடமைகளை மேற்கொள்ளும் இந்துக்குருமார் மற்றும் நிர்மாணப்பணி களை மேற்கொள்ளும் சிற்பிகள் ஆகியோரான இந்தியப் பிரஜைகள் இலங்கையில் தங்கியிருந்து பணிபுரிவதற்கு வதிவிட விசா அவசியமானதாகும் என அறிவிக்கப்பட்டுள்ளது.

இத்தகையோருக்கான நுழைவு மற்றும் வதிவிட விசாவுக்குரிய சிபார்சினை இந்து சமய கலாசார அலுவலர்கள் திணைக்களமே மேற்கொள்கிறது. எனவே திணைக்களத்தில் பதிவு செய்துள்ள ஆலயங்களைச் சார்ந்த பரிபாலன சபையினர் தமது ஆலயங்களில் இத்தகையோரின் பணி அவசியப்படுமபோது திணைக்களத்துக்கு உரிய ஆவணங்களைச் சமர்ப்பித்து விசாவுக்குரிய சிபார்சினை பெற்றுக்கொள்ளமுடியும் எனத் தெரிவிக்கப்பட்டுள்ளது.

ஆலய பரிபாலனசபையினர் இந்தியக்

குருமார், சிற்பிகள் தொடர்பாகத் தமது பிரதேசத்தின் கிராமசேவையாளரினூடாக பிரதேச செயலாளருக்கு ஆலயத்தில் மேற்கொள்ளப்பட வேண்டிய பணி மற்றும் தங்கியிருக்கவேண்டிய காலம் என்பவற்றைத் தெரிவித்து அவரது உறுதிப்படுத்தல் கடிதத்தைப் பெற்றுக்கொள்ளுதல் கட்டாயமானதாகும்.

திணைக்களப் பணிப்பாளர், குறித்த விண்ணப்பத்தையும் ஆவணங்களையும் புத்த சாசனம் மற்றும் மத அலுவல்கள் அமைச்சின் செயலாளருக்கு அனுப்பி வைப்பார். செயலாளர் அவற்றை குடிவரவு குடியகல்வுத் திணைக்களத்தின் கட்டுப்பாட்டாளருக்கு முன்னிலைப்படுத்தியபின் விசா அனுமதிக்கப்படும்.

திணைக்களம் கோரும் ஆவணங்கள் இணைக்கப்படாத பட்சத்தில் விசாவுக்கான சிபாரிசு நிராகரிக்கப்படலாம் என திணைக்களம் விடுத்துள்ள செய்திக் குறிப்பில் தெரிவிக்கப்பட்டுள்ளது. (த)

கிருமிநாசினி அருந்திய மாணவிக்கு தனியார் மிருக வைத்தியரிடம் சிகிச்சை

மூன்று தினங்களின் பின்னர் அவர் மரணம்

கிருமிநாசினி அருந்திய மாணவி உரிய சிகிச்சை பெறாததால் அநியாயமாக உயிரிழந்தார். இச் சம்பவம் கடந்த 12 ஆம் திகதி இடம்பெற்றது.

முல்லைத்தீவு கற்சிலைமடுவைச் சேர்ந்த 15 வயது மாணவி பாரகொட்கிருமிநாசினி அருந்தியுள்ளார். இவரை வைத்திய சாலைக்கு கொண்டு செல்லத் தயங்கிய பெற்றோர் வவுனியாவில் உள்ள தனியார் மிருக வைத்தியரிடம் கொண்டு சென்று சிகிச்சை பெற்றுள்ளனர். மூன்று தினங்களின் பின்னர் குணமாகி வீடு திரும்பிய மாணவி கடந்த 12ஆம் திகதி தனியார் மிருக வைத்தியரிடம் கொண்டு சென்றதில் அவர் மயங்கி வீழ்ந்ததால் உடனடியாக

முல்லைத்தீவு மாவட்ட வைத்தியசாலையில் அனுமதிக்கப்பட்டு சிகிச்சை வழங்கப்பட்டு மேலதிக சிகிச்சைக்காக அம்புலன்ஸ் மூலம் யாழ். போதனா வைத்தியசாலைக்கு அனுப்பிவைக்கப்பட்டபோது இரவு 10 மணிக்கு இடைவழியில் மரணமானார்.

இவரது சடலம் தற்போது சாவகச்சேரி வைத்தியசாலை பிரேத அறையில் ஒப்படைக்கப்பட்டுள்ளது.

குளிரூட்டல் வசதியில்லாத பிரேத அறையில் சடலம் வைக்கப்பட்டுள்ளதால் உரிய காலத்தில் சடலத்தை வெளியேற்றாவிடின் சடலம் பழுதடையும் அபாயம் காணப்படுகிறது. உரிய அதிகாரிகள் விரைந்து நடவடிக்கை மேற்கொள்ள வேண்டுமென எதிர்பார்க்கப்படுகிறது. (த-207)

கீரிமலையில் மீளக்குடியமர்வதற்கு இதுவரை அனுமதிக்கப்படாதது ஏன்?

யாழ்ப்பாணம், பெப்.15
கீரிமலைக்குத் தினமும் பெரும் எண்ணிக்கையான சுற்றுலாப் பயணிகள் வாகனங்களில் சென்று வருகின்றனர். அத்துடன் வெளிநாடுகளில் இருந்து வருவோரும் பெருமளவில் அங்கு சென்று திரும்புகின்றனர். இவ்வாறு அனைவரும் சென்று வருவதற்கு அனுமதி வழங்கப்பட்ட போதிலும் கீரிமலையில் மீளக்குடியமர்வதற்கு இதுவரை ஏன் அனுமதி வழங்கப்படவில்லை என அந்தப் பகுதி மக்கள் விசனத்துடன் கேள்வியெழுப்பியுள்ளனர்.

கீரிமலை நகுலேஸ்வரர் ஆலயத்தில் இருந்து 300 மீற்றர் தூரம் வரை மக்கள் மீளக்குடியமர்வதற்கு அனுமதி வழங்கப்பட்டுள்ளதாகச் செய்தி வெளிவந்துள்ளது. இந்த நிலையில் கீரிமலையில் மட்டும் ஏன் குடியமர் அனுமதிக்கவில்லை என அவர்கள் கேட்டுள்ளனர். இது தொடர்பாக கீரிமலையைச் சேர்ந்த நா.பரமேஸ்வரன் தெரிவித்துள்ளமை வருமாறு - கீரிமலை நகுலேஸ்வரர் ஆலயத்திலிருந்து 300 மீற்றர் தூரம் வரை மீளக்குடியமர்வதற்கு அனுமதி வழங்கப்பட்டுள்ளதாக செய்தி வெளிவந்துள்ளது.

எதற்காக கீரிமலையில் மீளக்குடியமர்வதற்கு அனுமதி மறுக்கப்பட்டுள்ளது என்ற வினாவுக்கு யாராவது விடையளிப்பார்களா? படை அதிகாரிகளானாலும் சரி, அரச அதிகாரிகளானாலும் சரி எதற்காக கீரிமலையில் மீளக்குடியமர்வதற்கு அனுமதி மறுக்கப்பட்டுள்ளது என்ற கேள்விக்குப் பதிலளிப்பார்களா? 1998 ஆம் ஆண்டு முதல் கீரிமலைக்குச் செல்வதற்கு உல்லாசப் பயணிகளுக்கு அனுமதி வழங்கப்பட்டுள்ளது. தற்போது தினமும் நூற்றுக்கணக்கான தனியார் வாகனங்கள் கீரிமலைக்குச் சென்று வருகின்றன.

தென்னிலங்கையிலிருந்தும், ஐரோப்பா, கனடா போன்ற நாடுகளிலிருந்தும் யாழ்ப்பாணத்துக்கு சுற்றுலா மேற்கொள்ளும் சுற்றுலாப் பயணிகள் எதுவித தங்குதடையுமின்றி கீரிமலைக்குச் சென்று வருகின்றனர். ஆனால் கீரிமலை வாசிகளுக்கு மட்டும் கீரிமலையில் வசிப்பதற்குத் தடைவிதிக்கப்பட்டுள்ளது. ஏன் இந்தப் பாரபட்சம் என்று தெரிவித்துள்ளார். இது தொடர்பாக உரிய அதிகாரிகள் பதில் அளிக்க வேண்டும் எனக் கோரிக்கை விடுக்கப்பட்டுள்ளது. (த)

தென்மராட்சி தெற்கில் வெளிநாட்டுப் பறவைகள்

தென்மராட்சி, பெப்.15
தென்மராட்சி தெற்குப் பகுதியில் பெருமளவு வெளிநாட்டுப் பறவைகள் வந்து தங்கியுள்ளன. சிறகை எண்படும் இந்தப் பறவை இனங்கள் இந்தப் பகுதியில் உள்ள நெற்பயிர்களை அழித்து வருகின்றன. தினமும் காலை 6 மணி தொடக்கம் 7 மணி வரையும் மாலை 5 மணி தொடக்கம் 6 மணி வரையும் கூட்டம் கூட்டமாக நெல் வயல்களுக்கு வரும் இந்தப் பறவைகள் நெற்பயிர்களை அழித்து நாசம் செய்து வருவதாக நெற் செய்கையாளர்கள் தெரிவித்தனர். (த-207)

கைதடி விக்னேஸ்வராவையும் இணைக்குமாறு வேண்டுகோள்

கைதடி பெப்.15
ஆயிரம் பாடசாலைகள் திட்டத்தினுள் கைதடி விக்னேஸ்வரா வித்தியாலயத்தையும் இணைக்க வேண்டும் என்று அந்தப் பாடசாலையின் பழைய மாணவர்களாலும், பொதுமக்களாலும் வேண்டுகோள் விடுக்கப்பட்டுள்ளது. மேற்படி திட்டத்தினுள் தென்மராட்சியைச் சேர்ந்த வளங்கள் நிறைந்த பாடசாலைகளைத் தற்போது தெரிவு செய்யப்பட்டிருப்பதாகவும் இதன் பின்னணியில் அரச அதிகாரிகளின் செல்வாக்குப் பயன்படுத்தப்பட்டு வருவதாகவும் இதனால் வளர்ந்து வரும் இதுபோன்ற பாடசாலைகள் புறக்கணிக்கப்பட்டிருப்பதாகவும் முறைப்பாடு தெரிவிக்கப்படுகிறது. மேற்படி பாடசாலையின்

கடந்தகாலக் கல்விப் பெறுபெறுகளைப் பொறுத்தவரை முன்னிலையில் இருப்பதாகவும் ஆனால் கல்விச் செயற்பாடுகளை மேன்மேலும் வளர்க்கப் போதிய வசதிகளும் வளங்களும் இல்லாத நிலையில் இப்படியான திட்டத்தின் மூலம் அவற்றை நிவர்த்தி செய்வதே சாலச்சிறந்தது எனவும் பலராலும் யோசனைகள் கூறப்படுகின்றன. எனவே இந்த விடயத்தில் அரச அதிகாரிகள் மனச்சாட்சியுடன் செயல்படுவதுடன் அரசியல் வாதிகளும் இணைந்து இந்தப் பாடசாலையையும் ஆயிரம் பாடசாலைகளின் திட்டத்தினுள் இணைத்து மாணவர்களின் கல்விச் செயற்பாடுகள் முன்னுக்குவர உதவ வேண்டும் எனவும் வேண்டுகோள்விடுக்கப்பட்டுள்ளது. (த-288)

சேவையில்...



உங்களுடன்: அரச கண்காண்வத் திணைக்களத்தின் வடபிராந்தியத்துக்கான உதவிக் கண்காண்வாளர் நாயகம் அலுவலகம், கோப்பாய் சந்திக்கு அண்மையில் உள்ள கட்டடத்தில் திறந்து வைக்கப்பட்டது. நிகழ்வில் கண்காண்வாளர் திணைக்களத் தலைமை அதிபதி எச். ஏ. எஸ். சமரவேர நாடாளை வெட்டி அலுவலகத்தைத் திறந்து வைக்கிறார். பிரதிக்கண்காண்வாளர் நாயகம் யு.ஜி. எஸ். விஜேசிங்க வடக்குக்கான உதவிக் கண்காண்வாளர் நாயகம் ரி.பாலசுப்பிரமணியம், கண்காண்வடி அத்தியட்சகர் வி.மணிவதனன் ஆகியோர் அருகில் உள்ளனர். (த-72)

வாக்காளர் அட்டைகள் நேற்று யாழ்ப்பாணம் வந்து சேர்ந்தன

யாழ்ப்பாணம், பெப்.15
உள்ளூராட்சிச் சபைத் தேர்தலுக்கான யாழ்.தேர்தல் மாவட்டத்துக்குரிய வாக்காளர் அட்டைகள் நேற்று யாழ்ப்பாணத்துக்கு எடுத்துவரப்பட்டன. இந்த வாக்காளர் அட்டைகள் அடுத்த வாரமளவில் விநியோகிப்படும் என்று யாழ்.தேர்தல் திணைக்கள உயர் அதிகாரியொருவர் தெரிவித்தார்.

இது தொடர்பாக அவர் மேலும் தெரிவித்தவை வருமாறு:- எதிர்வரும் மார்ச் மாதம் 17ஆம் திகதி நடைபெறவுள்ள உள்ளூராட்சிச் சபைத் தேர்தலுக்கான ஏற்பாடுகள் மும்முரமாக நடைபெற்று வருகின்றன. தேர்தலில் வாக்களிக்கவுள்ள வாக்காளர்களுக்கான வாக்காளர் அட்டைகள் தேர்தல் திணைக்களத்தால் நேற்று

அனுப்பி வைக்கப்பட்டுள்ளன. வாக்காளர் அட்டைகள் யாவும் உரியமுறையில் தரம் பிரிக்கப்பட்டு அஞ்சல் அலுவலகங்கள் ஊடாக அடுத்த வாரமளவில் விநியோகிக்கப்படவுள்ளன - என்றார். யாழ்.தேர்தல் மாவட்டத்தில் 16 பிரதேச சபைகளுக்கும் 3 நகர சபைகளுக்குமான தேர்தல் நடைபெறவுள்ளமை குறிப்பிடத் தக்கது. (த-9)

வரணி-குடத்தனை வீதியுடான போக்குவரத்துச் சீரடைந்தது

கொடிகாமம், பெப்.15
வரணி-குடத்தனை வீதியுடான வாகனங்கள் போக்குவரத்து தற்சமயம் சீரடைந்துள்ளது. கடந்த மாரிகால மழை காரணமாக மேற்படி வீதியின் சுமார் 1கிலோமீற்றர் தூரம் வெள்ளத்தால் மூடப்பட்ட நிலையில் வாகனங்கள் பயணிக்க முடியாத நிலை இருந்தது. பொற்பதி மற்றும் மணற்

காடு பிரதேச மீனவரின் வர்த்தக வாகனங்கள் இவ்வெள்ளம் காரணமாக வல்லிபுரக் கோயில் பாதையூடாகவே தென்மராட்சிக்கான பயணங்களை மேற்கொண்டிருந்தன. தற்சமயம் ஓரளவு வெள்ளம் வடிந்திருந்த நிலையில் வாகனங்கள் இப் பாதையூடாக பயணிப்பதை அன்றாடம் கணக்கூடியதாக உள்ளது குறிப்பிடத் தக்கது. (த-122)

காதலர் தினத்தை முன்னிட்டு 65 பேர் நேற்று இரத்ததானம்

யாழ்ப்பாணம், பெப்.15
காதலர் தினத்தை முன்னிட்டு குருநகர் உயர்தொழில்நுட்பக் கல்லூரியில் நேற்றுத் திங்கட்கிழமை இடம்பெற்ற நடமாடும் இரத்ததான நிகழ்வின் போது 65 பேர் தாமத முன்வந்து இரத்ததானம் செய்தனர். யாழ்.போதனா வைத்தியசாலையின் இரத்த வங்கிப் பிரிவு நடந்த பல வருடங்களாக காதலர் தினத்தை முன்னிட்டு உயர்தொழில்நுட்பக் கல்லூரியில் நடமாடும் இரத்ததான முகாமை

நடத்தி வருகின்றது. இதனடிப்படையில் நேற்று அங்கு இடம் பெற்ற இரத்ததான நிகழ்வின் போது கல்லூரியின் மாணவர்கள், விரிவுரையாளர்கள், ஊழியர்கள் என 65 பேர் இரத்ததானம் செய்துள்ளனர் என யாழ். போதனா வைத்தியசாலை இரத்த வங்கியினர் தெரிவித்தனர். உயர்தொழில்நுட்பக் கல்லூரி நிர்வாகத்தின் அழைப்பின் பேரிலேயே இரத்ததான முகாம் ஒவ்வொரு வருடமும் இடம்பெற்று வருகிறது. (த-14)

மக்கள் குடியிருக்கும் பிரதேச சபையின் காணியை பகிர்ந்து வழங்கப் பணிப்புரை

யாழ்ப்பாணம், பெப்.15
சங்கானை மத்தியில் வலி. மேற்குப் பிரதேச சபையின் காணியில் குடியிருக்கும் மக்களுக்கு காணியினை உடன் பகிர்ந்து வழங்க நடவடிக்கை எடுக்குமாறு வடக்கு மாகாண ஆளுநர் ஜி.ஏ.சந்திரசிற்றி பணிப்புரை விடுத்துள்ளார். இதனையடுத்து ஆளுநரின் செயலாளர் சி.ரங்கராஜன் காணியினை பகிர்ந்து வழங்கும் நடவடிக்கை தொடர்பாக

வலி.மேற்குப் பிரதேச செயலர் திருமதி தே.பாபு வின்கவனத்துக்குக் கொண்டு வந்துள்ளார். கடந்த 50 வருடங்களாக சங்கானை மத்தி குடியேற்றத்திட்டக்காணியில் வாழ்ந்து வரும் தமக்கு வடக்கின் வசந்தம் அபிவிருத்தி திட்டத்தின் கீழ் காணியினை பகிர்ந்து தருமாறு சங்கானை அம்பாள் சனசமூக நிலையத்தினர் ஜனாதிபதி மற்றும் அமைச்சர், ஆளுநர் ஆகியோரின் கவனத்துக்கு மகஜர் மூலம் கொண்டு

வந்தனர். இதனையடுத்தே வலி.மேற்கு பிரதேச செயலரை, வலி.மேற்கு பிரதேச சபையிடமிருந்து காணியினைப் பெற்று பகிர்ந்து வழங்குவதற்கு நடவடிக்கை எடுக்குமாறு வடக்கு மாகாண ஆளுநர் கேட்டுள்ளார். அத்துடன் காணியினைப் பகிர்வு, குறித்த நில அளவை வரைபடம் மற்றும் பி.ஓ.டி என்பவற்றையும் தயாரிக்குமாறு கோரப்பட்டுள்ளது. (த-302)

சாரணர்களின் சைக்கிள் சுற்றுலா பருத்தித்துறையில் நேற்று ஆரம்பம்

யாழ்ப்பாணம், பெப்.15
இலங்கை சாரணர் சங்க நூற்றாண்டை முன்னிட்டு பருத்தித்துறை முனையிலிருந்து காலி வரையான தேசிய சாரணர் சைக்கிள் சுற்றுலா நேற்று திங்கட்கிழமை பருத்தித்துறையில் ஆரம்பமானது. நேற்றுக் காலை 7.45 மணியளவில் பருத்தித்துறை முனையிலிருந்து ஆரம்பித்த சைக்கிள் சுற்றுலா யாழ்ப்பாணம் 10.30 மணியளவில் யாழ்ப்பாண நூலக முன்றிலை வந்தடைந்தது.

இந்தச் சுற்றுலாவுக்கு வடமாகாணத்திலிருந்து 35 மாணவர்கள் பங்குபற்றும் அதே வேளை நாட்டின் தென்பகுதியிலிருந்தும் 104 மாணவர்கள் இதில் கலந்துகொள்ள நேற்று முன்தினம் யாழ்ப்பாணத்தை வந்தடைந்திருந்தனர்.

சுற்றுலாக் குழுவினரை வரவேற்று வழியனுப்பும் நிகழ்வு யாழ்ப்பாண நூலக முன்றிலில் ஏற்பாடு செய்யப்பட்டிருந்தது.

இந்த நிகழ்வுக்குப் பிரதம விருந்தினராக வடமாகாண கல்விப் பண்பாட்டலுவல்கள் விளையாட்டுத்துறை அமைச்சர்



சிங்களத்தில் தேசிய கீதம்

பருத்தித்துறை பெப்.15
பருத்தித்துறை முனையில் இருந்து காலி தெய்வேந்திர முனை வரையான சைக்கிள் சுற்றுலாவை வழியனுப்பும் வைபவம் நேற்று யாழ்ப்பாண நூலக முன்றிலில் நடைபெற்றது. வடமாகாணக் கல்வியமைச்சின் செயலாளர் இ.இளங்கோவன் உட்பட பல உயரதிகாரிகள் கலந்து கொண்டனர். இந்த நிகழ்வில் சிங்கள மொழியில் தேசிய கீதம் ஒலிக்க விடப்பட்டது.

சின் செயலாளர் விருந்தினராகப் பிரி கேடியர் இ.இளங்கோவனும், சிறப்பு அனுர சபாதிக்க மற்றும் பிரதம

சாரணர் ஆணையாளர் பேனாட்டுவாங்கல, உதவி சாரணர் ஆணையாளர் பிரபாத் குணரத்தன், வடமாகாண சாரணர் ஆணையாளர் என்.போஜன் உட்பட பலர் கலந்துகொண்டனர். பாடசாலை மாணவர்கள் மற்றும் பாடசாலை சாரண மாணவர்களும் இந்த நிகழ்வில் கலந்து கொண்டனர்.

நேற்று ஆரம்பித்த இந்தச் சுற்றுலா கிளிநொச்சியை சென்றடைந்து பின்னர் ஒவ்வொரு இடங்களிலும் தங்கி எதிர்வரும் 22 ஆம் திகதி காலியைச் சென்றடையும் எனத் தெரிவிக்கப்பட்டது.

யாழ்ப்பாண நூலக முன்றலில் இடம்பெற்ற நிகழ்வில் வடமாகாண கல்வி பண்பாட்டலுவல்கள் விளையாட்டுத்துறை அமைச்சின் செயலாளர் இ.இளங்கோவன் தேசியக் கொடியை ஏற்றி வைத்தார். பின்னர் சிங்கள மொழியில் தேசிய கீதம் ஒலிக்கவிடப்பட்டது.

தொடர்ந்து விருந்தினர்கள் உரையாற்றினார்கள். இந்தச் சுற்றுலாவுக்கு சைக்கிள் மற்றும் ஏனைய உதவிகள் புரிந்த அனுசரணையாளர்களும் இதில் கலந்து கொண்டனர். (த-11)

'தேனமுதம்' வெளியீடு

கோப்பாய், பெப்.15
யாழ்ப்பாணம் இந்துக் கல்லூரி கலை மாணவர் மன்றத்தின் வெளியீடான "தேனமுதம்" சஞ்சிகை வெளியீடு இன்று செவ்வாய்க்கிழமை முற்பகல் 11 மணிக்கு கல்லூரி குமாரசாமி மண்டபத்தில் மன்றத் தலைவர் கு.செந்தில்ராஜ் தலைமையில் இடம்பெறவுள்ளது.

நிகழ்வில் பிரதமவிருந்தினராக யாழ்ப்பாணக் கலைக்கழக இந்து நாகரிகத்துறை சிரேஷ்ட விரிவுரையாளர் பி.கணேசலிங்கம் கலந்துகொள்ளவுள்ளார்.

யாழ்ப்பாண நூலக முன்றலில் இடம்பெற்ற நிகழ்வில் வடமாகாண முகாமை உதவியாளர் சேவை III ஆம் வகுப்புக்கு ஆள்சேர்ப்புச் செய்வதற்கான நேர்முகப் பரீட்சை எதிர்வரும் 24 ஆம் திகதி முதல் நடைபெறவுள்ளது.

நேர்முகப் பரீட்சை

யாழ்ப்பாணம், பெப்.15
வடமாகாண முகாமை உதவியாளர் சேவை III ஆம் வகுப்புக்கு ஆள்சேர்ப்புச் செய்வதற்கான நேர்முகப் பரீட்சை எதிர்வரும் 24 ஆம் திகதி முதல் நடைபெறவுள்ளது.

நேர்முகப் பரீட்சைக்கு அழைக்கப்பட்டோரின் விவரங்கள் வெளியாகியுள்ளன அவற்றை உதயன் காரியாலயத்தில் அனுவலக நேரங்களில் பார்வையிடலாம். (த)

வடமராட்சி புராதன தீர்த்தக்கேணி தொல்லியல் திணைக்களத்திடம்

வரணி, பெப்.15
வடமராட்சிப் பிரதேசத்தில் ஸ்ரீலங்கா ரெலிக்கோம் காரியாலயம் முன்பாக அமைந்திருக்கும் பிள்ளையார் ஆலயத்தின் முன்பாக உள்ள புராதன தீர்த்தக்கேணி தொல்லியல் திணைக்களத்தினால் அரசு உடனடியாக கப்பட்டுள்ளது.

இந்தக் கேணி அமைந்துள்ள பிரதேசத்தில் பயிரிடுதல், பயிரிடுதலுக்காக காணியைத் துப்புரவு

செய்தல், தீவைத்தல், மரங்களை வெட்டுதல், அகழ்வு வேலைகள் செய்தல், கல்உடைத்தல், எல்லை போடுதல், தங்குமிடம் அமைத்தல், சுட்டம் அமைத்தல் போன்றவை கடுமையாகத் தடை செய்யப்பட்டுள்ளதாக அறிவிக்கப்பட்டுள்ளது.

தொல்லியல் சின்னங்களை அழித்தல், உருமாற்றம் செய்தல், திருடுதல் ஆகிய குற்றங்களுக்கு 2 வருடம் தொடக்கம்

5 வருடங்களுக்கு மேற்படாத சிறைத்தண்டனையும் 50,000 ரூபா தொடக்கம் 250,000 ரூபா வரையான தண்டமும் பிணை வழங்க முடியாத தண்டனையும் வழங்கமுடியும் என தொல்லியல் திணைக்கள ஆணையாளர் தெரிவித்துள்ளார்.

இது தொடர்பான அறிவித்தல் பலகை ஒன்றும் மும்மொழிகளிலும் இந்தக் காணியில் நடப்பட்டுள்ளது. (த-122)

படையினருக்கு ஒத்துழைப்பு வழங்குமாறு துண்டுப்பிரசாரம்

சண்டிலிப்பாய், பெப்.15
குடாநாட்டில் அதிகரித்து வரும் குற்றச் செயல்களைக் கட்டுப்படுத்தும் நோக்குடன் பாதுகாப்புப் படையினர் பொலிஸாருடன் இணைந்து சில நடவடிக்கைகளை எடுக்க வேண்டிய நிலை ஏற்பட்டுள்ளது.

இதன் போது மக்களுக்கு ஏற்படும் அசௌகரியங்களைப் பொருட்படுத்தாது பாதுகாப்புப் படையினருக்கு ஒத்துழைப்பு

வழங்க பொதுமக்கள் முன்வர வேண்டும்.

இவ்வாறு மின் கம்பங்களில் இராணுவத்தினரால் ஒட்டப்பட்டுள்ள துண்டுப் பிரசாரங்களில் குறிப்பிடப்பட்டுள்ளது.

'உங்கள் பாதுகாப்புக்காக இராணுவத்தினருக்கு ஒத்துழைப்பை வழங்குங்கள்' என்ற தலைப்பில் வெளியிடப்பட்டுள்ள துண்டுப் பிரசாரத்திலேயே இவ்வாறு தெரிவிக்கப்பட்டுள்ளது. (த-115)

கூட்டுறவு உத்தியோகத்தருக்கு தராதரப் பத்திர உயர் பயிற்சி

யாழ்ப்பாணம், பெப்.15
2011 ஆம் ஆண்டுக்கான கூட்டுறவு உத்தியோகத்தர்களுக்கு தராதரப் பத்திர உயர் பயிற்சி நெறியை மார்ச் மாதம் முதலாம் திகதி ஆரம்பிக்க கூட்டுறவு பயிற்சிக் கல்லூரி நடவடிக்கை எடுத்துள்ளது.

பத்துமாதம் நடைபெறவுள்ள இந்தப் பயிற்சி நெறியில் கூட்டுறவு சங்கப் பணியாளர்களும் ஜி.சீ.ஈ உயர்தரம் சித்தியடைந்தவர்களும், வெளிவாரிப் பட்டதாரிகளும் இணைக்கப்படவுள்ளனர்.

இந்தப் பயிற்சி நெறியில் இணைய விரும்புவர்கள் சுயமாக

தயாரிக்கப்பட்ட விண்ணப்பப் படிவத்தை இம்மாதம் 28ஆம் திகதிக்கு முன்னர் வீரசிங்கம் மண்டபம், 2 ஆம் மாடி, யாழ்ப்பாணம் மாவட்ட கூட்டுறவுச் சபை என்னும் முகவரிக்கு அனுப்பி வைக்குமாறு அறிவிக்கப்பட்டுள்ளது.

பத்துமாதம் கொண்ட இந்தப் பயிற்சி நெறியில் சித்தியடைபவர்கள் அந்தப் பிரதேச கூட்டுறவுச் சங்கங்களில் நிலவும் வெற்றிடங்களுக்கு ஏற்ப பதவிகளில் இணைத்துக் கொள்ளப்படுவார்கள் என யாழ்ப்பாண மாவட்ட கூட்டுறவுச் சபை செயலாளர் தெரிவித்துள்ளார். (த-311)

உலக வங்கித் திட்டங்கள் குறித்து ஆராய்வதற்கான கலந்துரையாடல்

யாழ்ப்பாணம், பெப்.15
வடமாகாணத்தில் உலக வங்கியினால் மேற்கொள்ளப்படும் திட்டங்கள் தொடர்பான கலந்துரையாடல் எதிர்வரும் 18ஆம் திகதி வெள்ளிக்கிழமை மு.ப 10.30 மணிக்கு யாழ்ப்பாண நூலகத்தில் இடம் பெறவுள்ளது.

உலக வங்கியினால், வடக்கின் துரித மீட்சித் திட்டத்தின் கீழ் கடந்த வருடம் வடமாகாணத்தில் மேற்கொள்ளப்பட்ட திட்டங்கள் தொடர்பாக மீளாய்வு செய்வதற்காக இந்தக்

கலந்துரையாடல் ஒழுங்கு செய்யப்பட்டுள்ளது.

அத்துடன் உலக வங்கியினால் வடமாகாணத்தில் அபிவிருத்தித் திட்டங்கள் மேற்கொள்ளப்படும் பிரதேசங்களுக்கு உலக வங்கியின் சிரேஷ்ட அதிகாரிகள் கொண்ட குழு நேரடியாக இந்த மாதம் 17 ஆம் திகதி முதல் 26 ஆம் திகதி வரை விஜயம் செய்யவுள்ளது.

விஜயம் செய்யும் குழுவினர் நடைமுறைப்படுத்தப்படும் அபிவிருத்தித் திட்டங்களை மேற்பார்வை செய்ய உள்ளனர்.

எதிர்வரும் 18ஆம் திகதி வெள்ளிக்கிழமை இடம்பெற உள்ள கலந்துரையாடலுக்கு வடமாகாணத்தின் ஐந்து மாவட்டங்களையும் சேர்ந்த அரசு அதிகாரிகள், ஆளுநரின் செயலாளர், மாகாண அமைச்சுக்களின் செயலாளர்கள் கட்டட, விவசாய, கால்நடை உற்பத்தி திணைக்களத் தலைவர்கள், காணி, கூட்டுறவு அபிவிருத்தி, உள்ளூராட்சி திணைக்கள ஆணையாளர்கள், வடமாகாண பிரதி தபால்மா அதிபர் ஆகியோர் கலந்து கொள்ள உள்ளனர். (த-15)

அனுமதி மறுக்கும் பாடசாலை பற்றி அறியத்தருக

யாழ்ப்பாணம், பெப்.15
யாழ்ப்பாண நகர்ப்பகுதியிலுள்ள சில பாடசாலைகளில் இரண்டாவது தடவையாக உயர்தரப் பரீட்சைக்கு தோற்றவுள்ள மாணவர்கள் பாடசாலைகளின் ஊடாக விண்ணப்பிப்பதற்குச் சில பாட

சாலை அதிகாரிகள் மறுப்புத் தெரிவிப்பதாக மாணவர்களும் பெற்றோரும் விசனம் தெரிவிக்கின்றனர்.

இது குறித்து மேலதிகமாக மாணவர்களுக்கு உதவிக்காக வி.ரி.செல்வரத்தினசேகரத்தொடர்புகொண்டு கேட்டுக்கொள்ளுமாறு கேட்டுக்கொண்டது.

உயர்தர மற்றும் சாதாரண தர மாணவர்கள் இரண்டாவது தடவையாக தமது பரீட்சைக்கு விண்ணப்பிக்கும் போது அவர்கள் முன்னர் பரீட்சை எழுதிப் பாடசாலைகள் அனுமதி வழங்க வேண்டும். இது குறித்து சம்பந்தப்பட்ட

பாடசாலை அதிகாரிகளுக்கு அறிவித்துள்ளேன். எனவே சம்பந்தப்பட்ட மாணவர்கள் பரீட்சைக்குத் தமது பாடசாலைகளினூடாக விண்ணப்பிக்க முடியும்.

இதற்கு அனுமதி மறுக்கும் பாடசாலைகள் பற்றி வலயக்

கல்விப் பணிப்பாளருக்கோ, மேலதிக மாகாணக் கல்விப் பணிப்பாளருக்கோ, மாகாணக் கல்விப் பணிப்பாளருக்கோ அறிவித்தால் அதற்கு உடனடி நடவடிக்கை எடுக்கப்படும் என்றார். (த-11)

கிளிநொச்சி கல்வி வலயத்தில் திறன் விருத்திச் செயலமர்வு

கிளிநொச்சி, பெப்.15
கிளிநொச்சிக் கல்வி வலயத்துக்குட்பட்ட பாடசாலைகளில் வணிகத்துறைப் பாடங்களைக் கற்பிக்கும் ஆசிரியர்களுக்கான திறன் விருத்திச் செயலமர்வு ஒன்று நடைபெறவுள்ளது.

நாளை புதன்கிழமை கிளிநொச்சி மகா வித்தியாலயத்தில் காலை 8.30 மணி தொடக்கம் பி.ப. 4.30 மணிவரை இச்செயலமர்வு நடைபெறவுள்ளது.

செயலமர்வுக்குக் கிளிநொச்சிக் கல்வி வலயப் பாடசாலைகளில் க.பொ.த. உயர்தரத்தில் கணக்கீடு, வணிகக்கல்வி, பொருளி

யல் ஆகிய பாடங்களையும் தரம் 10,11 இல் வணிகமும் கணக்கீட்டுக் கல்வி முயற்சியாண்மைக் கல்வி, மின்ஆவணப்படுத்தலும், சுருக்கெழுத்து ஆகிய பாடங்களையும் கற்பிக்கும் ஆசிரியர்கள் அனைவரையும் தவறாது கலந்து கொள்ளுமாறு தெரிவிக்கப்பட்டுள்ளது.

கற்பிக்கும் பாடங்களுக்கரிய பாடத்திட்டம், ஆசிரியர் அறிவுரைப்பு வழிகாட்டி என்பவற்றையும் கொண்டு வருமாறும் கிளிநொச்சி வலயக் கல்விப் பணிப்பாளர் அறிவித்துள்ளார். (ம-405)

சமூக, விஞ்ஞானப் போட்டிகளில் இரு இடங்கள்

வடமாகாணப் பாடசாலை மாணவர்களிடையே மாகாண மட்டத்தில் நடைபெற்ற சமூக, விஞ்ஞானப் போட்டிகளில் கிளிநொச்சி வலயப் பாடசாலை மாணவர்களுக்கு இரு இடங்கள் கிடைக்கப்பெற்றுள்ளன.

இதில் 'சி' பிரிவில் நடைபெற்ற தரம்-8 மாணவர்களுக்கான போட்டியில் கிளிநொச்சி புனித திரேசா பெண்கள் கல்லூரி மாணவி என்.நதுர்ஷா 3ஆம் இடத்தையும் 'சி' பிரிவில் நடைபெற்ற தரம்-6 மாணவர்களுக்கான போட்டியில் கிளிநொச்சி மகா வித்தியாலயத்தைச் சேர்ந்த ஜே.ஹம்சாயினி 3 ஆம் இடத்தையும் பெற்றுள்ளனர். (ம-405)

மகிழ்ச்சி....



சரியான போட்டி : பூநகரி மகாவித்தியாலய வருடாந்த இல்லை மெய்வன்மைப் போட்டியை முன்னிட்டு நடத்தப்பட்ட மரதன் ஓட்டப் போட்டியில் கலந்து கொண்ட மாணவர்கள் உடற்கல்வி ஆசிரியர்களுடன் உள்ளனர். இந்தப் போட்டியை 661 ஆவது படைப்பிரிவின் தளபதி கேணல் ஜெயசூரிய ஆரம்பித்துவைத்தார்.

கிளிநொச்சி வலயக் கல்வி அலுவலகத்தில் பிரிவுபசார விழா

கிளிநொச்சி, பெப்.15
கிளிநொச்சி வலயக் கல்வி அலுவலகத்தில் இருந்து ஓய்வு பெற்றும் பதவி உயர்வு பெற்றும் இடமாற்றம் பெற்றும் சென்ற உத்தியோகத்தர்களுக்கான பிரிவுபசார விழா அண்மையில் இடம்பெற்றது. கிளிநொச்சி வலய பிரதான மண்டபத்தில் இந்த நிகழ்வு இடம்பெற்றது.

கிளிநொச்சி வலயக்கல்விப் பணிமனையின் ஊழியர் நலன்புரி சங்கத்தின் ஏற்பாட்டில் அதன் தலைவர் சி.கணேசலிங்கம் தலைமையில் இடம்

பெற்ற நிகழ்வில் ஓய்வுபெற்ற 8 உத்தியோகத்தர்களுக்கும் பதவி உயர்வு பெற்றும் இடமாற்றம் பெற்றும் சென்ற 16 உத்தியோகத்தர்களுக்கும் இப்பிரிவுபசார நிகழ்வு இடம்பெற்றது.

நிகழ்வில் முன்னதாகக் கிளிநொச்சி மின்சார சபை முன்றலில் இருந்து ஓய்வுபெற்ற, பதவி உயர்வு பெற்ற, இடமாற்றம் பெற்ற உத்தியோகத்தர்கள் மலர்மாலை அணிவிக்கப்பட்டு கிளிநொச்சிக் கல்வி வலயப் பாடசாலைகளின் தமிழ் இன்னிய வாத்திய இசையுடன்

வலயக் கல்விப் பணிமனைக்கு அழைத்து வரப்பட்டு அங்கு மங்கல விளக்கேற்றலுடன் நிகழ்வு ஆரம்பமானது.

இந்த நிகழ்வில் கிளிநொச்சி வலயக்கல்விப் பணிப்பாளர் த.குருகுலராஜா உட்பட பிரதிக் கல்விப் பணிப்பாளர்கள், உதவிக்கல்விப் பணிப்பாளர்கள், சேவைக்கால ஆசிரிய ஆலோசகர்கள், முகாமைத்துவ உதவியாளர்கள், நிகழ்ச்சித் திட்ட உதவியாளர்கள், அலுவலகப் பணியாளர்கள் எனப் பலர் கலந்து கொண்டனர். (ம-405)

நாச்சிக்குடா - ஜெயபுரம் வீதி; போக்குவரத்துக்குச் சிரமம்

கிளிநொச்சி, பெப்.15
கிளிநொச்சி மாவட்டம் பூநகரி நாச்சிக்குடா சந்தியில் இருந்து கரியாலை நாகபடுவான் ஊடாக ஜெயபுரம் கிராமம் வரையான 7 கிலோமீற்றர் நீளம் கொண்ட வீதியால் மக்கள் பயணம் செய்வது முற்றாகத் தடைப்பட்டுள்ளது. வீதி திருத்த வேலைக்காகப் பறிக்கப்பட்ட கற்கள், கிரவல் என்பனவீதியின் குறுக்கே காணப்படுவதால் இவ்வீதியால் பயணம் செய்வது முற்றாகத் தடைப்பட்டுள்ளது.

இதனால் சோலை, கரியாலை

நாகபடுவான், ஜெயபுரம், நாச்சிக்குடா போன்ற கிராமங்களுக்குச் செல்லும் பயணிகள், வாகனங்கள் போன்றனவும் ஜெயபுரம் பல்லவராயன்கட்டு சந்தி ஊடாக நேர விரயத்துடனும் சிரமத்துடனும் பயணிக்கும் நிலை காணப்படுகின்றது.

இவ்வீதியானது பூநகரிப் பிரதேச சபைக்குச் சொந்தமானதாகும். எனவே உரிய தரப்பினர் இவ்விடத்தில் அக்கறை கொண்டு பயணத்துக்கு வழிசமைத்துக் கொடுக்குமாறு கோரிக்கை விடுக்கப்படுகின்றது. (ம-406)

3 1/2 வருட உத்தரவாதமான மாணவர் விசா

இன்று வெளிநாடு செல்வதில் பல தடைகள் இருந்தாலும் எதுவித சிரமமும் இன்றி அனைத்து ஏற்பாடுகளையும் உடனடியாக செய்துகொள்ளக் கூடிய முறையில் அனைத்து வித செலவுகளையும் Visa கிடைத்த பின் செய்துகொள்ளக் கூடிய முறையில் இயங்கும் ஒரே ஒரு நிறுவனம் எங்கள் நிறுவனமாகும்.

- எம்மால் குறைந்த செலவில் 3 1/2 வருட Visa உத்தரவாதமாகப் பெற்றுத்தரப்படும்.
- ★ நீங்கள் எமைத் தொடர்புகொண்டு எம்மிடம் பதிவு செய்தபின் சட்டத்தரணியூடாக ஒப்பந்தம் பதிவு செய்யப்பட்டு Visa பெறும் ஆவணங்கள் கையேற்கப்படும்.
- ★ College Fees, Sponsor Fees தூதரக Visa கட்டணம், தேவையான ஆவணங்களுக்குரிய கட்டணம், சேவைக் கட்டணம் (Consulting Fees) என்பன முற்றிலும் Ani international Education Consultant Service இனால் செலுத்தப்பட்டு, Visa உங்கள் கையில் கிடைத்த பின்னரே, நீங்கள் பணம் செலுத்தும் வசதி செய்து தரும் ஒரே நிறுவனம்.

எம் நிறுவனத்தின் நேரான வழிகாட்டலில் 3 1/2 வருட Visa பெற்றுக்கொண்டவர்களின் விவரம்

			
இரத்தினம் பிரகாஷ் அளவேட்டி 021 2240563, 0775937698	தியாகராஜா துஷ்யந்தன் கரவேட்டி 021 4904909, 0772844325	செல்வரட்னம் யுவராஜ் சன்னாகம் 021 3213839, 0750414749	
			
தவல்குமி தவயலன் நல்லூர் 021 2223147, 0777171470	செலின் அருகரட்னம் யாழ்ப்பாணம் 0772626813	சண்முகராஜா நிலகரஞ்சன் கோப்பாய் 021 3007151, 0779789278	மகேந்திரன் நிஷாலினி [கிளிநொச்சி] திருகோணமலை 026 2224721, 0776281698

UK Boarder Agency இன் இறுக்கமான கட்டுப்பாடுகள் 30.04.2011 இல் அமுலாவதால் அதற்கு முன்னரே UK பயணமாவதற்குரிய அரிய சந்தர்ப்பம்!!
இன்றே தொடர்புகொள்ள....

15 வருடங்களுக்கு மேல் அனுபவம் வாய்ந்த
அனி இன்டர்நேஷனல் எடியுகேஷன் கன்சல்டன்ட் சர்வீஸ்
269/3, பலாலி வீதி, கந்தர்மடம், யாழ்ப்பாணம்.
Tel: 021 4921831 Tele/Fax: 021 4921832
Digitized by Noolaham Foundation.
noolaham.org | aayanaham.org

இதோ!
நீத்த ஆயுள்வேத முறையியு தயாரிக்கப்பட்ட இடூல் நிவாரணி!
தீராத இருமல், சளி, இளைப்பு மற்றும் நுரையீரல், சுவாச நாளங்களில் உண்டாகும் சளி நோய்கள், தொண்டையில் ஏற்படும் நமைச்சல் ஆகிய நோய்களை விரைவில் குணமாக்கும் அதியற்புத தேசிய ஓஷஷம்

சீத்தரா அதிமதாரம் ஆடாதோடை சீரம்

யாழ்.குடாநாட்டின் அனைத்துப் பார்மலிகளிலும், கடைகளிலும் பெற்றுக்கொள்ளலாம்.

Manufactured By:
SITHARA PRODUCTS
Puttalam Road, Chilaw
(Reg.No:- 6382) AR/No.228

யாழ்.மாவட்ட ஏகவிநியோகத்தர்கள்:
சீவா நறுமணப்பூங்கா,
Puttalam Road, Chilaw
இல.288, ஆஸ்பத்திரி வீதி, யாழ்ப்பாணம்.
(C1573408) (சூப்பி: சத்திச் சந்திக்க அருகில்).

முதலாம் ஆண்டு நினைவஞ்சலி

தேற்றம்	மறைவு
19	25
★	★
12	02
★	★
1947	2010

அமரர் பொன்னுத்துரை யோகேஸ்வரன்
திக: 15.02.2011

எமது குடும்பத்தின் தலைவராய்
ஒளிவிளக்காய்
எமைக் காத்து அரவணைத்த
எங்கள் தெய்வமே!

உங்கள் ஆத்மா சாந்தியடையப் பிரார்த்திக்கும்...
நெல்லொரு பகுதி பின்னையார்
கோயிலு, யோ.ரஜீகரன்
தாவடி தெற்கு, கோக்குவில். (மகன்).

இரணைமடுக்குள நீர்விநியோகத்தால் 7 லட்சத்து 90 ஆயிரம் பேர் பயனடைவர்

கிளிநொச்சி, பெப்.15
கிளிநொச்சி இரணைமடு குடிதண்ணீர் விநியோகம் ஊடாக 7 லட்சத்து 90 ஆயிரம் மக்கள் பயன்படக்கூடிய அபிவிருத்தித் திட்டத்துக்கான ஒப்பந்தம் கடந்த 8 ஆம் திகதி கொழும்பில் கைச்சாத்திடப்பட்டுள்ளது. ஆசிய அபிவிருத்தி வங்கியின் உயரதிகாரிகளும் நிதி அமைச்சின் செயலாளர் பி.பி. ஜெயசந்திரமும் இரணைமடு குடிதண்ணீர் விநியோகத் திட்டத்தில் கையொப்பம் இட்டுள்ளனர்.

இதன் மூலம் கிளிநொச்சி மாவட்டத்தைச் சேர்ந்த நான்கு பிரதேச சபைக்குட்பட்ட மக்களும், யாழ். மாவட்டத்தைச் சேர்ந்த ஒரு மாநகர சபை, மூன்று நகர சபை, பதின்

மூன்று பிரதேச சபை மக்களுமாக மொத்தம் 8 லட்சம் மக்கள் பயன் அடையும் நிலை விரைவில் ஏற்படும் எனத் தேசிய நீர்வழங்கல் அமைப்பு அதிகாரி தெரிவித்தார். அவர் மேலும் தெரிவிக்கையில்:

வடக்கு பிரதேசம் தவிர்ந்த ஏனைய பிரதேசங்களில் 37 சதவீதமான மக்கள் பாதுகாப்பான குடிதண்ணீரைப் பெற்றுக் கொள்கின்றனர். யாழ். குடாநாட்டில் 23 குடிதண்ணீர் திட்டங்கள் மூலம் 3.2 வீதமான மக்களே பாதுகாப்பான குடிதண்ணீரைப் பெறுகின்றனர்.

2015 இல் யாழ்- கிளிநொச்சி மக்கள் பாதுகாப்பான குடிதண்ணீர் மற்றும் சுகாதாரத் திட்டங்களை 87 வீதம் அனுபவிக்கும்

நிலை ஏற்படும்.

2025 ஆம் ஆண்டில் 100 வீதமான பிரயோசனத்தை மக்கள் முழுபயனுறுதி திட்டத்தின் கீழ் நன்மை அடைவர்.

இத்திட்டம் கைச்சாத்திடப்பட்டதற்கு யாழ்- கிளிநொச்சி பயனாளிகள் ஜனாதிபதி மகிந்த ராஜபக்ஷ, பொருளாதார அபிவிருத்தி அமைச்சர் பஸில் ராஜபக்ஷ, அமைச்சர் தினேஷ் குணவர்த்தனா, அமைச்சர் டக்ளஸ் தேவானந்தா, முன்னாள் நீர்வழங்கல் அமைச்சர்களான ஏ.எல்.எம். அதாவல்லா, மகிந்த அமரவீர, யாழ், கிளிநொச்சி அரசு அதிபர்கள், மாகாண நீர்ப்பாசன அதிகாரிகள், விவசாய சம்மேளன பிரதிநிதிகள் ஆகியோருக்கு நன்றி தெரிவித்துள்ளனர். (ம-302)

வணிகத்துறை ஆசிரியர்களின் விவரங்கள் திரட்டப்படுகின்றன

கிளிநொச்சி, பெப்.15
கிளிநொச்சி கல்வி வலயத்துக்குட்பட்ட பாடசாலைகளில் வணிகத்துறை சார்ந்த பாடங்களைக் கற்பிக்கும் ஆசிரியர் விவரங்களை திரட்டும் செயற்பாடு நடைபெற்று வருகின்றன. இதற்கான அறிவுறுத்தல் கடிதமும் மாதிரிப்படிவங்களும் பாடசாலை அதிபர்களுக்கு அனுப்பி வைக்கப்பட்டுள்ளன. இதன்படி க.பொ.த. உயர்தர வகுப்பில் கணக்கீடு, வணிகக் கல்வி, பொருளியல், வணிகப் புள்ளிவிவரவியல் ஆகிய பாடங்களையும், க.பொ.த.சாதாரண

தர வகுப்பில் வணிகமும் கணக்கீட்டுக்கல்வியும், முயற்சியாண்மைக்கல்வி, மின்னாவணப்படுத்தலும் சுருக்கெழுத்தும் ஆகிய பாடங்களைக் கற்பிக்கும் ஆசிரியர்களது விவரங்களை அவர்களது சேவைக்காலம், கல்வித்தரணம், தொழில்தரணம் என்பவற்றுடன் தேசிய கல்வி நிறுவக வணிகக் கல்வித்துறையினருக்கும், கிளிநொச்சி வலயக் கல்விப்பணிமனையினருக்கும் உடனடியாக அனுப்பி வைக்குமாறு கிளிநொச்சி வலயக் கல்விப்பணிப்பாளர் அறிவித்துள்ளார். (ம-405)

வித்தியானந்தா கல்லூரியில் மெய்வன்மைப் போட்டி

முல்லைத்தீவு வித்தியானந்தா கல்லூரியின் வருடாந்த இல்ல மெய்வன்மைப் போட்டி இன்று செவ்வாய்க்கிழமை பிற்பகல் 1.30 மணிக்கு நடைபெறவுள்ளது. கல்லூரி அதிபர் க.சிவலிங்கம் தலைமையில் நடைபெறவுள்ள இந்த நிகழ்வில் பிரதம விருந்தினராக முல்லைத்தீவு வலயக் கல்விப்பணிப்பாளர் சு.கிருஷ்ணகுமார் கலந்து கொள்வார். (ம-555)

பூநகரியின் கிராமங்களில் அஞ்சல் பெட்டிகள் இல்லை

கிளிநொச்சி, பெப்.15
கிளிநொச்சி மாவட்டம் பூநகரி பிரதேச கிராமங்களில் அஞ்சல் பெட்டிகள் இன்மையால் கிராமங்களின் மக்கள் சிரமப்பட்டுவருகின்றனர்.

பூநகரியின் செல்விபுரம், ஆலங்கேணி, தம்பிராய், சாமிப்புலம், கறுக்காய்தீவு, ஞானிமடம், சித்தன்குறிச்சி போன்ற கிராமங்களிலேயே இக்குறை பாடு காணப்படுகிறது.

இதனால் இக்கிராமங்களை

சேர்ந்த மக்கள் தங்கள் கடிதங்களை இடுவதற்கு நேர விரயத்தையும் சிரமத்தையும் எதிர்கொண்டு தபாலகங்களையும் உபதபாலகங்களையும் நாடிச் செல்கின்ற நிலையும் காணப்படுகின்றது.

எனவே உரிய தரப்பினர் இவ் விடயத்தில் அக்கறை கொண்டு நடவடிக்கை எடுக்குமாறு கிராமங்களின் மக்கள் வேண்டுகோள் விடுக்கின்றனர். (ம-406)

நலன்புரி நிலைய ஆசிரியர்களுக்கான இலவச பேருந்து சேவை இடைநிறுத்தம்

வவுனியா, பெப்.15
வவுனியா நலன்புரி நிலைய பாடசாலை ஆசிரியர்களுக்கான இலவச பேருந்து சேவை இடைநிறுத்தப்பட்டுள்ளன.

செட்டி குளத்தில் அமைந்துள்ள ஆனந்தகுமாரசுவாமி இடைத்தங்கல் முகாம், கதிர்காமர் இடைத்தங்கல் முகாம் ஆகியவற்றில் உள்ள பாடசாலை ஆசிரியர்களுக்கான இலவச பேருந்து சேவையே இடைநிறுத்தப்பட்டுள்ளதாகத் தெரிவிக்கப்படுகிறது.

இலவசமான பஸ்சேவை நிறுத்தப்பட்டுள்ளமையால் குறிப்பிட்ட முகாம்களுக்கு செல்லும் ஆசிரியர்கள் நாளாந்தம் 120 ரூபாவிலிருந்து 140 ரூபா வரை செலவு செய்வதாகவும், தங்கி நிற்பதற்கு இட

வசதி இன்மையால் நாளாந்தம் அதிக பணச் செலவுக்கு முகம் கொடுக்க வேண்டி இருப்பதாகவும் அவர்கள் கவலை தெரிவிக்கின்றனர்.

உரிய வசதிகள் இன்றி இப்பாடசாலைகள் இயங்குவதால் ஆசிரியர்கள் தமது கடமையை சீராக மேற்கொள்ள முடியாத நிலைமையே காணப்படுவதாகவும், இதனால் இப்பாடசாலை மாணவர்களின் கற்றல் செயற்பாடுகள் பாதிப்படைவதாகவும் தெரிவிக்கப்படுகிறது.

இதுவரை நடைபெற்ற ஆசிரியர்களுக்கான இலவச பேருந்து சேவையினை மீண்டும் ஆரம்பிக்கமாறு சம்பந்தப்பட்ட அதிகாரிகளிடம் வேண்டுகோள் விடுக்கப்படுகிறது. (86)



மீனவரின் வலையில் சிக்கிய விசித்திர மீன்: மன்னாரில் அண்மையில் ஏற்பட்ட வெள்ளப் பெருக்கினைத் தொடர்ந்து மன்னார் கட்டுக்கரைக் குளத்தினை அண்மித்த நீர் ஓடைகளிலும், நீர் தேக்கங்களிலும் அதிகளவான மீன்கள் காணப்படுகின்றன. இந்த நிலையில் குறித்த பகுதிகளில் பாம்பின் வடிவத்தினைக் கொண்ட மீன்கள் பிடிக்கப்பட்டு வருகின்றன. மீனவர் ஒருவரின் வலையில் சிக்கியுள்ள விசித்திரமான மீனை காணலாம்.

மாங்குளம் தபாலக கட்டடத்துக்கு 6 கோடியே 50 லட்சம் நிதி ஒதுக்கீடு

கிளிநொச்சி, பெப்.15
மாங்குளம் தபாலகத்துக்கு நிரந்தரக் கட்டடம் அமைப்பதற்கு 6 கோடி 50 லட்சம் ரூபா நிதி ஒதுக்கப்பட்டுள்ளதாகத் தபாலக வட்டாரங்கள் தெரிவிக்கின்றன.

இக்கட்டடத்துக்கு ஏற்கனவே மாங்குளம் சந்திக்கு அருகில் ஓர் இடம் ஒதுக்கியுள்ளதாகவும், அந்த இடத்திலேயே தபாலகத்துக்கான கட்டடம்

அமைக்கப்படவுள்ளதாகவும் தெரிவிக்கப்படுகிறது.

இந்த தபாலகம் நிரந்தரக் கட்டடமொன்று இல்லாத நிலையில் தற்பொழுது தனியார் கட்டடம் ஒன்றில் இயங்கி வருவதால் இந்தத் தபாலகத்துக்கான நிரந்தர கட்டடமொன்றினை விரைவில் அமைத்துத் தரும்படி சம்பந்தப்பட்ட அதிகாரிகளுக்கு வேண்டுகோள் விடுக்கப்பட்டுள்ளது.

பச்சைவீடு அமைப்பு

கிளிநொச்சி, பெப்.15
கிளிநொச்சி பிரதி விவசாயத் திணைக்கள அனுசரணையுடன் பச்சை வீட்டுத் திட்டத்தின்கீழ் கிளிநொச்சி முருகானந்தா மகாவித்தியாலயத்தில் பச்சை வீடு அமைக்கப்பட்டுள்ளது.

2010 ஆம் ஆண்டுக்கான நிதி ஒதுக்கீட்டில் 90 ஆயிரம் ரூபா செலவில் இத்திட்டம் அமுலாக்கப்பட்டதாக தெரிவிக்கப்படுகின்றது.

இத் திட்டத்தின் கீழ் அமைக்கப்பட்டுள்ள பச்சை வீட்டினுள் மூலிகைகள், மரக்கறிவகைகள், பூங்கன்றுகள் என்பன வைக்கப்பட்டுள்ளன.

இது மாணவர்களது கற்றலுக்கு பெரிதும் துணைபுரிவதாக அமையும் எனவும் தெரிவிக்கப்படுகின்றது. (ம-405)

நூலகம் புனரமைப்பு

கிளிநொச்சி, பெப்.15
பன்முகப்படுத்தப்பட்ட வரவு செலவுத் திட்ட நிதியில் யாழ்ப்பாண மாவட்ட தமிழ் தேசிய கூட்டமைப்பு நாடாளுமன்ற உறுப்பினர் ஈ.சரவணபவனின் நிதி ஒதுக்கீட்டில் கிளிநொச்சி முருகானந்தா மகாவித்தியாலய நூலகம் புனரமைப்புச் செய்யப்பட்டுள்ளது. ஒரு லட்சம் ரூபா நிதி ஒதுக்கீட்டில் புனரமைப்புச் செய்யப்பட்ட இந்த நூலகத்தின் மூலம் மாணவர்களும், ஆசிரியர்களும் பெரும் பயன் பெற்று வருகின்றனர். மீள் குடியேற்றத்தின் பின் மீள ஆரம்பிக்கப்பட்ட பாடசாலையில் இந்த நூலகம் புனரமைப்பு செய்யப்பட்டமை குறிப்பிடத்தக்கது. (ம-405)

மின்கூட்டணம் செலுத்த வசதி

மாங்குளம் தபாலகத்தில் மின்சாரக் கட்டணங்களை பாவனையாளர்கள் செலுத்துவதற்கான வசதி செய்யப்பட்டுள்ளது. இப்பகுதி மின்சார பாவனையாளரின் தேவையினை கருத்தில் கொண்டே இந்த நடவடிக்கை எடுக்கப்பட்டுள்ளதாகத் தெரிவிக்கப்படுகிறது. போரின் பின் மீளக் குடியேறிய இப்பகுதி மக்களுக்கு இந்த வசதியானது பெரும் நன்மையளிப்பதாக மேலும் தெரிவிக்கப்படுகிறது.

குடிதண்ணீர் விநியோகம், கழிவுகற்றல் போதிய வாகன வசதியின்றி நெருக்கடி

கிளிநொச்சி, பெப்.15
கிளிநொச்சி, கரைச்சி பிரதேச சபையின் குடிதண்ணீர் விநியோகம், கழிவு அகற்றல் போன்ற செயற்பாடுகளுக்கு போதியளவு வாகன வசதியில்லையெனத் தெரிவிக்கப்படுகின்றது. கிளிநொச்சி மாவட்டத்தின் கழிவுகற்றல், குடிதண்ணீர் விநியோகம் போன்ற செயற்பாடுகளை கரைச்சி பிரதேச சபை மேற்கொண்டு வருகிறது. இந்த நிலையில் நகரிலும் ஏனைய இடங்களிலும் தேங்கும் திரவக் கழிவுகளை அகற்று

வதற்கான கழிவு உறிஞ்சி வாகனம் போதாமல் உள்ளன. தற்பொழுது ஒருவாகனம் மட்டுமே கரைச்சி பிரதேச சபையிடம் உள்ளது.

இதனைக் கொண்டு மருத்துவமனைக் கழிவுகள், உணவுகங்களின் கழிவுகள், பிரதேச மக்களின் கழிப்பறைக் கழிவுகள், அரசு சார்பற்ற நிறுவனங்கள், பொதுச் சந்தைக் கழிவுகள் என்பன அகற்றப்பட்டு வருகின்றன. இதனைவிட தூய்மை முகாம்கள், பொலிஸ்துறை ஆகியவற்றின் கழிவுகளையும்

அகற்ற பயன்படுத்த வேண்டியுள்ளது.

இந்தக் கழிவுகளை உரிய காலத்தில் அகற்றுவதற்கு ஏற்ற வகையில் கழிவுகற்றல் வாகனங்கள் பற்றாக்குறை காணப்படுகின்றது. ஒரு வாகனத்தைக் கொண்டு இந்தக் கழிவுகளை அகற்ற முடியாதுள்ளதாகவும் தெரிவிக்கப்படுகின்றது.

இதனை விட குடிதண்ணீர் விநியோகத்தினை மேற்கொள்ள தற்பொழுது மட்டும் மட்டும் முகாம்கள், பொலிஸ்துறை ஆகியவற்றின் கழிவுகளையும் காணப்படுகின்றது. இரண்டு

ஊர்திகள் மட்டுமே உள்ளன.

இதில் தட்டுவன்கொட்டி, கிராமத்துக்கான குடிதண்ணீர் விநியோகம், பொதுக்கழிப்பறைகளை சுத்தம் செய்தல், கழிப்பறைத் தேவைகளுக்கான நீர் விநியோகம், பொது இடங்களுக்கான குடிதண்ணீர் தேவைகள் என்பவற்றை உடனடியாக பூர்த்தி செய்ய முடியாது உள்ளதாகவும் தெரிவிக்கப்படுகின்றது. தற்பொழுது பெருஞ்சிரமங்களின் மத்தியிலேயே இந்தச் செயற்பாடுகள் முன்னெடுக்கப்படுவதாகவும் கூறப்பட்டது. (ம-6)

ஆற்றில் விழுந்தது வாகனம்...



கண்டி, வத்துகாமம் வீதியில் பயணித்துக் கொண்டிருந்த மத்திய மாகாண பயணிகள் போக்குவரத்து அதிகாரசபைத் தலைவரின் வாகனம் பாதையை விட்டு விலகிச் சென்று மகாவலி ஆற்றில் வீழ்ந்து விபத்துக்குள்ளானது. இந்த வாகன விபத்தில் மத்திய மாகாண பயணிகள் போக்குவரத்து அதிகாரசபையின் தலைவரும் அதன் சாரதியும் காயமடைந்துள்ளனர். (204)

கஞ்சா விற்பனை செய்த நபர் கைது

கட்டுகஸ்தோட்டைப் பிரதேசத்தில் கஞ்சா விற்பனையில் ஈடுபட்டிருந்த சந்தேக நபரொருவர் 28,500 மில்லி கிராம் கஞ்சாவுடன் பொலிஸாரால் கைதுசெய்யப்பட்டுள்ளார்.
நீண்டகாலமாக இந்தச் சந்தேக நபர் இந்தப் பிரதேசத்தில் கஞ்சா விற்பனையில் ஈடுபட்டு வந்துள்ள நிலையில், பல காலமாக இவர் பொலிஸாரால் தேடப்பட்டு வந்த நபரெனவும் கட்டுகஸ்தோட்டை பொலிஸார் தெரிவித்துள்ளனர்.
இவரிடமிருந்து கைப்பற்றப்பட்ட கஞ்சாவுடன் அவற்றை பொதி செய்வதற்காகப் பயன்படுத்தப்படும் உபகரணங்களும் மீட்கப்பட்டதாக பொலிஸார் தெரிவிக்கின்றனர்.
கைதுசெய்யப்பட்ட சந்தேக நபரிடம் கட்டுகஸ்தோட்டைப் பொலிஸார் மேலதிக விசாரணைகளை மேற்கொண்டு வருகின்றனர். (204)

ஐ.தே.க.கைப்பற்றும் உள்ளூராட்சி மன்றங்களில் ஊழல் மோசடியற்ற சிறந்த ஆட்சி நடத்தப்படும்

நாடாளுமன்ற உறுப்பினர் தயாசிறி தெரிவிப்பு

எதிர்வரும் உள்ளூராட்சி மன்றத் தேர்தலில் ஐக்கிய தேசிய கட்சி தான் கைப்பற்றும் உள்ளூராட்சி மன்றங்களில் ஊழல் மோசடியற்ற முன்னுதாரணமான ஆட்சியை நடத்தும். ஊழல் மோசடி பெருகியுள்ளமையாலேயே அரசதுறையின் பணிகள் விளைத்திறன் அற்றும், பொருள்கள் மற்றும் சேவைகளின் விலைகள் உயர்வடைந்தும் காணப்படுகின்றன என ஐ.தே.கவின் குருநாகல் மாவட்ட நாடாளுமன்ற உறுப்பினர் தயாசிறி விஜயசேகர தெரிவித்துள்ளார்.
கம்பளைத் தொகுதி ஐக்கிய தேசியக் கட்சியின் கூட்டமொன்று கடந்த சனிக்கிழமை கம்பளை நகரசபை மண்டபத்தில் நடைபெற்றது. இதில் கலந்துகொண்டு உரையாற்றுகையிலேயே அவர் இவ்வாறு தெரிவித்துள்ளார்.
அவர் அங்கு மேலும் கூறியவை வருமாறு:
உள்ளூராட்சி மன்றங்கள் மக்களுக்கு சிறந்த சேவையை முன்னெடுக்க வேண்டும். ஐக்கிய தேசியக் கட்சி ஆட்சி அமைக்கும் உள்ளூராட்சி மன்றங்களில் அபிவிருத்தி தொடர்பான நடவடிக்கைகள் உள்ளூராட்சி மன்றத் தலைவர் மற்றும் உறுப்பினர்களுக்கு வழங்கப்படமாட்டாது. இன்று நாட்டில் சகல துறைகளிலும் - மேல்மட்டத்திலிருந்து கீழ் மட்டம் வரை ஊழல் மோசடிகள் அதிகரித்துள்ளன. இவற்றினைக்களைய வேண்டும். மக்களின் பணம் வீணடிக்கப்படுகின்றது. மக்கள் அரசியல் வாக்குறுதிகளை நம்பி ஏமாற்ற மடைந்துள்ளனர்.
யுத்தம் முடிவடைந்து இரண்டு ஆண்டுகளாகின்றன. இனியும் பொய் வாக்குறுதிகளை நம்பி ஏமாற மக்கள் தயாரில்லை. உள்ளூராட்சித் தேர்தலில் மக்கள் அரசுக்குப் பாடம் புகட்டுவார்கள் - இப்படி நாடாளுமன்ற உறுப்பினர் தயாசிறி தெரிவித்துள்ளார்.
இந்தக் கூட்டத்தில் ஐக்கிய தேசியக் கட்சியின் நாடாளுமன்ற உறுப்பினர்களான லக்ஷ்மன் கிரியெல்ல, ரவி கருணாநாயக்க, கம்பளை நகரசபையின் முன்னாள் தலைவர் சரத் காமினி ஹெட்டியாரச்சி, கம்பளை நகரசபை மற்றும் உட்பலாத்த பிரதேசசபை வேட்பாளர்கள் உட்பட பலர் கலந்து கொண்டனர். (எ1)

பணமோசடியில் ஈடுபட்ட நபர் கைது

கண்டி, பெப்.15 பயிற்சியின் பின் ஆசிரியர் நியமனம் வழங்குவதாகக் கூறிய பல இளைஞர் ,யுவதிகளிடம் பணம் பெற்றதாகக் கூறப்படும் சந்தேக நபர் ஒருவரை மத்திய மாகாண குற்றப் புலனாய்வுப் பிரிவினர் நேற்றுமுன்தினம் ஞாயிற்றுக்கிழமை காலை கைது செய்துள்ளனர். கைது செய்யப்பட்ட சந்தேக நபர் ஒருவரிடம் இருந்து சுமார் 7,500 ரூபாய் வரை பெற்றுள்ளதாக மத்திய மாகாண குற்றப் புலனாய்வுப் பிரிவினர் தெரிவிக்கின்றனர்.
பயிற்சிக்காகப் பெற்ற இந்தப் பணத்தைத் தவிர பதிவுக் கட்டணமும் வேறு தேவைகளுக்காகவும் மேலும் பணம் இவர் பெற்றுள்ளதாகத் தெரியவந்துள்ளதாகவும் பொலிஸார் தெரிவிக்கின்றனர். குருநாகல் பிரதேசத் தைச் சேர்ந்த இந்தச் சந்தேக நபரைக் கண்டி பிரதான நீதிமன்றில் ஆஜர் செய்யப்பட்டபோது அவரை விளக்க மறியலில் வைக்குமாறு நீதிவான் உத்தரவிட்டுள்ளார். (204)

அவசர சிகிச்சைப் பிரிவு

மத்திய மாகாண சுகாதார அமைச்சு மூலம் ரூபா 56 கோடி ரூபா செலவில் மாத்தளை, தம்புள்ள வைத்தியசாலைகளில் அவசர சிகிச்சைப் பிரிவுகள் அமைக்கப்பட்டுள்ளன.
இந்த அவசர சத்திரசிகிச்சை பிரிவுகள் மாத்தளை வைத்தியசாலைக்கு 33 கோடி ரூபா செலவிலும், தம்புள்ள வைத்தியசாலையில் 23 கோடி ரூபா செலவிலும் அமைக்கப்பட்டுள்ளன - என மத்திய மாகாண சுகாதார அமைச்சர் சட்டத்தரணி சுனில் அமரதுங்க தெரிவித்துள்ளார்.

மரண அறிவித்தல்

திருமதி லெட்சுமி தம்பிப்பிள்ளை (சுந்தரம்)



திருநெல்வேலி, முடமாவடியைப் பிறப்பிடமாகவும் வேலணையில் தற்காலிகமாக வசித்தும் பின்னர் யாழ். பாண்டியன்தாழ்வில் வசித்து வந்தவருமாகிய திருமதி லெட்சுமி தம்பிப்பிள்ளை (12.02.2011) சனிக்கிழமை இறைவனடி சேர்ந்தார்.
அன்னார் காலஞ்சென்ற ஆறுமுகம் தம்பிப்பிள்ளையின் பாசமிகு மனைவியும் பத்மாவதி, சித்திரவேல் (லண்டன்), காலஞ்சென்ற நகுலேஸ்வரி (பிறேமா) மற்றும் விமலாவதி (ஜேர்மனி), கமலாவதி (கனடா), யோகேஸ்வரி (திலகம்- ஜேர்மனி), லிங்கேஸ்வரி (லிங்கம்) ஆகியோரின் அன்புத்தாயும் சின்னராசா (ஜேர்மனி), புளோறன்ஸ் (ஆணி -லண்டன்), குகேந்திரன் (குலம்- மெக்கானிக்), தேவபெனடிக்ற் (ஜேர்மனி), புஷ்பராஜா (கனடா), செல்வராஜா (ஜேர்மனி), விவேகானந்தா (ஆசிரியர், நாவாந்துறை ரோ.க. வித்தியாலயம்) ஆகியோரின் அன்பு மாமியும் நிர்மலன் - கெமிலியா (ஜேர்மனி), விஷ்ணுவர்த்தன் - துஷ்யந்தி (கொழும்பு), சஞ்ஜீவன் (சுவீஸ்), ராஜீவன், பிருந்தாவன் (யாழ்.சென்.ஜோன்ஸ் கல்லூரி- கலைப்பரிவு 2011 மாணவன்), அலன் (லண்டன்), சேரா (லண்டன்), நிஷாந்தி (கனடா), சவன்யா (கனடா), கபிலன் (கனடா), பிரியந்தி (ஜேர்மனி) திவ்வி பா (ஜேர்மனி), பிறிந்தன் (ஜேர்மனி), அபிநயா (புனித ஜேன் பொஸ்கோ, தரம்- 2 மாணவி) ஆகியோரின் பேர்த்தியும் அபிஷேக் (ஜேர்மனி), விதுஷன் (ஜேர்மனி), சாத்வீகன் (ஜேர்மனி), சதுஷ்ரிகா (கொழும்பு) ஆகியோரின் அன்புப் பூட்டியும் ஆவார்.
அன்னாரின் இறுதிக்கிரியைகள் நாளை (16.02.2011) புதன்கிழமை முற்பகல் 10 மணியளவில் அவரின் இல்லத்தில் நடைபெற்று பூதவுடல் தகனக்கிரியைகளுக்காக கொழும்புத்துறை துண்டி இந்துமயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

கொழும்புத்துறை வீதி, யாழ்ப்பாணம். Digitized by Noolaham Foundation. noolaham.org | aavanaham.org

- தகவல்:
- பத்மாவதி சின்னராசா - 0212226302
- விவேகானந்தா (ஆசிரியர்) - 0212220527
- சின்னத்தாரை (கட்டட ஒப்பந்தகாரர்) - 0217900590
- குகேந்திரன் (குலம்) - 0779221160

பின்தள்ளப்பட்டுள்ள தமிழ்ப் பிரதேசங்கள் மீளக்கட்டியெழுப்பப்பட வேண்டியது அவசியம்

அம்பாறை, பெப். 15

கடந்த காலங்களில் ஏற்பட்ட யுத்தத்தால் பல்வேறு துறைகளிலும் பின்தள்ளப்பட்டுள்ள தமிழ்ப் பிரதேசங்கள் கட்டியெழுப்பப்பட வேண்டும். அத்துடன் தமிழ்மக்கள் பொருளாதார ரீதியாக வளர்ச்சி அடைவதற்கு உதவவேண்டும். இதற்கு நாம் ஆட்சியில் இருக்கும் அரசுடன் இணைந்து செயற்படுவது மிகவும் அவசியமாகும்.

இவ்வாறு நாவிதன்வெளிப் பிரதேச சபையின் தமிழ்மக்கள் விடுதலைப் புலிகளின் கட்சி வேட்பாளரும் ஆசிரியருமான கருணாகரன் தயாகரன் தெரிவித்துள்ளார்.

கிழக்கு மாகாணசபை உறுப்பினர் சோ.புல்பராசாவின் இல்லத்தில் புத்தி ஜீவிகளுடனான சந்திப்பில் கலந்துகொண்டு உரையாற்றுகையிலேயே அவர் இதைத் தெரிவித்துள்ளார்.

கல்லோயா குடியேற்றக் கிராமங்களை உள்ளடக்கிய நாவிதன் வெளிப் பிரதேசம் அபிவிருத்தியில் பின்னடைவாக உள்ளது. இந்த நிலையைக் கருத்தில் கொண்டு தமிழ்மக்கள் விடு

த.ம.வி.பு. வேட்பாளர் தெரிவிப்பு

தலைப் புலிகள் கட்சியில் பல புத்திஜீவிகள் இணைந்தவண்ணமுள்ளனர்.

அதிலும் கிழக்கு மாகாண சபையின் முதலமைச்சர் நாவிதன்வெளிப் பிரதேசம் மட்டுமன்றி அம்பாறை மாவட்டத்தின் அபிவிருத்திக்காகவும் பல்வேறு பணிகளை மேற்கொண்டு வருகிறார்.

கிழக்கு மாகாணசபை முதலமைச்சரின் கரத்தையும் தமிழ் மக்கள் விடுதலைப் புலிகள் கட்சியையும் பலப்படுத்தி அவர்கள் மூலம் எமது பிரதேசத்தில் உள்ள குறைகளை அரசுக்கு எடுத்துரைத்து அபிவிருத்தி அடையச் செய்ய நாம் அனைவரும் ஓரணியில் அணிதிரள வேண்டும்.

கடந்தகால அசாதாரண சூழ்நிலையால் நாவிதன்வெளிப் பிரதேசசபைக்கு உட்பட்ட 15 ஆம் கிராமம், வேப்பையடி, காணைகுடா, 11ஆம் கிராமம், அன்னமலை, 13ஆம் கிராமம், சொறிக் கல்முனை ஆகிய கிராமங்கள்

பெரும் பின்னடைவைக் கண்டிருந்தன.

நாவிதன்வெளிப் பிரதேச சபையின் முன்னாள் தவிசாளரும் கிழக்கு மாகாணசபை உறுப்பினருமான சோ.புல்பராசாவின் பெரும் முயற்சியால் ஓரளவுக்கு இந்தப் பகுதிகள் அபிவிருத்திகண்டு வருகின்றமை குறிப்பிடத்தக்கது.

இந்தநிலையில் இந்தப் பிரதேசங்களை அபிவிருத்தியில் மேலும் வளமுள்ள பிரதேசங்களாகவும் பொருளாதார ரீதியில் மேம்பாடடையச் செய்யவும் தமிழ்மக்கள் விடுதலைப் புலிகள் கட்சி அரசுடன் இணைந்து முன்னெடுத்து வருகின்றது.

கல்லோயா குடியேற்றக் கிராமங்களை உள்ளடக்கும் வேப்பையடி வைத்தியசாலையைத் தர முயர்த்த கிழக்கு மாகாணசபை உறுப்பினர் சோ.புல்பராசா முதலமைச்சரின் ஊடாக விரைவில் உரிய நடவடிக்கைகளை மேற்கொள்ளவுள்ளார் என மேலும் தெரிவித்துள்ளார்.

வெள்ளப் பாதிப்புக்குள்ளான அனைவருக்கும் நிவாரணம்

அனர்த்த முகாமைத்துவ அமைச்சர் தெரிவிப்பு

மட்டக்களப்பு, பெப். 15

வெள்ளத்தினால் பாதிக்கப்பட்ட அரச ஊழியர்கள், ஓய்வூதியம் பெறுபவர்கள், அரசுசார்பற்ற நிறுவன ஊழியர்களின் அனைவருக்கும் நிவாரணம் வழங்கப்படுவதற்கான தீர்மானம் எடுக்கப்பட்டுள்ளதுடன் இது தொடர்பில் சகல அரசு அதிகாரிகளுக்கும் அறிவித்துள்ளதாகவும் நாடாளுமன்ற உறுப்பினர் பொன். செல்வராசா விடம் அனர்த்த முகாமைத்துவ அமைச்சர் மஹிந்த சமரவீர தெரிவித்துள்ளார்.

அனர்த்த முகாமைத்துவ அமைச்சரைத் தொலைபேசியில் தொடர்பு கொண்ட பொன்.செல்வராசா, வழங்கப்படவுள்ள நிவாரணம் பாகுபாடின்றி வெள்ளப் பாதிப்பிற்குள்ளான அனைவருக்கும் வழங்கப்பட வேண்டுமெனக் கேட்டுக்கொண்டார்.

வெள்ளப் பாதிப்பிற்குள்ளான மக்கள் அனைவரும் நலன்புரி நிலையங்களில் தஞ்சமடைந்தபோது பாகுபாடின்றி சமைத்த உணவு வழங்கப்பட்டது போன்று நிவாரணமும் வழங்கப்பட வேண்டுமெனவும் அவர் கேட்டுக்கொண்டார்.

அரசு ஊழியர்களுக்கு மூன்றுமாத முற்பணம் வழங்குவதாகத் தெரிவித்தபோதிலும் இதற்கான நடவடிக்கைகள் மேற்கொள்ளப்படவில்லை. இந்தநிலையில் வெள்ளப் பாதிப்பிற்குள்ளான அனைவருக்கும் நிவாரணம் வழங்கப்பட வேண்டுமெனவும் நாடாளுமன்ற உறுப்பினர் பொன்.செல்வராசா வேண்டுகோள் விடுத்துள்ளார்.

இதற்குப் பதிலளித்த அனர்த்த முகாமைத்துவ அமைச்சர் மஹிந்த சமரவீர அரசு ஊழியர்கள், ஓய்வூதியக்காரர்கள், அரசுசார்பற்ற நிறுவன ஊழியர்களின் பாதிக்கப்பட்ட அனைவருக்கும் நிவாரணம் வழங்குவதற்குத் தீர்மானித்துள்ளதுடன் இது குறித்து சகல அரசு அதிகாரிகளுக்கும் அறிவித்துள்ளதாகவும் தெரிவித்துள்ளார். (204)

பணத்துக்காக வேலை நிகழ்ச்சித்திட்டம்

அம்பாறை, பெப். 15

அம்பாறை மாவட்டத்தில் வெள்ளத்தினால் பாதிக்கப்பட்ட பிரதேசங்களில் பணத்திற்காக வேலை நிகழ்ச்சித் திட்டம் இன்று செவ்வாய்க்கிழமை முதல் ஆரம்பிக்கப்படவுள்ளது.

வெள்ள அனர்த்தத்தினால் அன்றாடத் தொழிலை இழந்தவர்களுக்கு வருமானத்தைப் பெற்றுக்கொடுத்தல் மற்றும் வெள்ளத்தினால் பாதிக்கப்பட்ட கிராமங்களினை சீர்செய்தல் போன்ற நோக்கங்களைக் கருதி இந்த வேலைத்திட்டம் அரசினால் மேற்கொள்ளப்பட உள்ளது.

இதில் பங்குபற்றும் ஒவ்வொரு நபருக்கும் ஒருநாளைக்கு ஐநூறு ரூபாய் வீதம் ஊதியம் வழங்கப்பட உள்ளது. இதற்காக அவர்கள் ஒருநாளைக்கு அறு மணித்தியாலங்கள் பணிபுரிய வேண்டியிருக்கும்.

இந்த வேலைத்திட்டம் தொடர்பாக அதிகாரிகளுக்கு அறிவிக்கும் நிகழ்வுகள் மாவட்டச் செயலகத்திலும் பிரதேச செயலகங்களிலும் இடம்பெற்றுள்ளமை குறிப்பிடத்தக்கது. (204)

மழை ஓய்ந்தும் இந்தக் கதி...



மட்டக்களப்பு மாவட்டத்தில் காலநிலை சீரானபோதிலும் தாழ்நிலப் பிரதேசங்களிலுள்ள வெள்ளம் குறையவில்லை. தாழ்நிலப் பகுதிகளிலுள்ள மக்கள் வெள்ளத்தில் வீதியில் பயணிக்கின்றனர். (204)

பண மோசடியில் ஈடுபட்ட நபர் பொலிஸாரினால் கைது

திருகோணமலை, பெப். 15

கொழும்பு பெளத்தாலோக மாவத்தையில் இயங்குகின்ற தனியார் நிறுவனமொன்றினைச் சேர்ந்த நபரொருவர், திருமலையில் உள்ள இளைஞர்களிடம் வெளிநாட்டு விளா பெற்றுக் கொடுப்பதாகக் கூறி பணமோசடியில் ஈடுபட்ட குற்றச்சாட்டில் பொலிஸாரினால் கைது செய்யப்பட்டுள்ளார்.

திருகோணமலையில் 9 இளைஞர்களிடம் வெளிநாட்டு விசாவினைப் பெற்றுக்கொடுப்பதாகக் கூறி 36 லட்சம் ரூபாவை மோசடி செய்த குற்றச்சாட்டின் பேரிலேயே மேற்படி நபர் கைது செய்யப்பட்டு திருமலை நீதிமன்றில் ஆஜர்படுத்தப்பட்டார்.

இந்தச் சந்தேகநபரை எதிர்வரும் 25ஆம் திகதிவரை விளக்கமறியலில் வைக்குமாறு நீதிபதி உத்தரவிட்டுள்ளார்.

இந்தப் பண மோசடி பற்றிய மேலதிக விசாரணைகளை திருமலைப் பொலிஸார் மேற்கொண்டு வருகின்றனர். (204)

ஜப்பான் அரசின் நிதியுதவியுடன் மண்முனைத்துறைப் பாலம் நிர்மாணம்

மட்டக்களப்பு, பெப். 15

மட்டக்களப்பையும் படுவான் கரையையும் இணைக்கும் மண்முனைத்துறைப் பாலம் 1200 மில்லியன் ரூபா ஜப்பானிய அரசின் நிதியுதவியுடன் நிர்மாணிக்கப்படவுள்ளது.

மீள்குடியேற்றப் பிரதியமைச்சர் விநாயகமூர்த்தி முரளிதரனின் வேண்டுகோளின் பேரில் பொருளாதார அபிவிருத்தி அமைச்சர் பஸில் ராஜபக்ஷவின் ஆலோசனையுடன் நிர்மாணிக்கப்படவுள்ள இந்தப் பாலத்தின் நிர்மாண வேலைகள் தொடர்பாக ஆராயும் கூட்டம் கடந்த சனிக்கிழமை காலை மட்டக்களப்பு மாவட்ட செயலகத்தில் நடைபெற்றது.

இந்தக் கூட்டத்தில் பிரதியமைச்சர் முரளிதரன் மற்றும் ஜப்பானியப் பிரதிநிதிகள், மட்டக்களப்பு மாவட்ட அரசாங்க அதிபர் சுந்தரம் அருமைநாயகம், மாவட்ட மேலதிக அரசாங்க அதிபர் கே.விமலநான், மாவட்ட திட்டமிடல் பணிப்பாளர் இரா. நெடுஞ்செழியன் உட்பட வீதி அபிவிருத்தி அதிகாரசபையின் அதிகாரிகள், பொறியியலாளர்கள் கலந்து கொண்டனர்.

இந்தப் பாலத்தின் நிர்மாண வேலைகள் தொடர்பாக இங்கு ஆராயப்பட்டதுடன் பாலம் நிர்மாணங்களையும் ஜப்பானியப் பிரதிநிதிகள், பிரதியமைச்சர் முரளி

தரனிடம் கையளித்தனர்.

இதையடுத்துப் பாலம் அமையவுள்ள மண்முனைத் துறையடிக்குச் சென்று அதன் இடத்தையும் பார்வையிட்டனர்.

எதிர்வரும் ஏப்ரல் மாதம் இந்தப் பாலத்தின் நிர்மாண வேலைகள் ஆரம்பிக்கப்பட்டு எதிர்வரும் 2013ஆம் ஆண்டு நிறைவு செய்யப்படுமென மட்டக்களப்பு மாவட்ட திட்டமிடல் பணிப்பாளர் இரா. நெடுஞ்செழியன் தெரிவித்துள்ளார். இந்தப் பாலத்தை அமைத்துத்தருமாறு இந்தப் பகுதி மக்கள் மீது தனித்தனி கோரிக்கை விடுத்திருந்தமை குறிப்பிடத்தக்கது. (204)

வாக்கெண்ணும் மத்திய நிலையமாக செயலகத்தைப் பயன்படுத்தத் தீர்மானம்

மட்டக்களப்பு, பெப். 15

மட்டக்களப்பு மாவட்டத்தில் நடைபெறவுள்ள உள்ளூராட்சி மன்றங்களுக்கான தேர்தலில் வாக்கெண்ணும் மத்திய நிலையமாக மட்டக்களப்பு செயலகத்தை பயன்படுத்துவது எனத் தீர்மானித்துள்ளதாக மட்டக்களப்பு மாவட்ட உதவித் தேர்தல் ஆணையாளர் எஸ். சுதாகரன் தெரிவித்துள்ளார். கடந்த தேர்தல்களின் போது மட்டக்களப்பு இந்துக் கல்லூரி வாக்கெண்ணும் நிலையமாகப் பயன்படுத்தப்பட்டு வந்தது.

இந்தமுறை மட்டக்களப்பு மாவட்டத்தில் மூன்று உள்ளூராட்சி மன்றங்களுக்கு மாத்திரமே தேர்தல் நடைபெறவுள்ளதால் மட்டக்களப்பு செயலகத்தை மாத்திரம் பயன்படுத்துவது போதுமானது என முடிவெடுக்கப்பட்டுள்ளது.

தபால்மூல வாக்குகளை எண்ணும் நிலையமாக ஒரு வாக்கெண்ணும் நிலையமும் ஏனைய வாக்குகளை எண்ணுவதற்காக ஆறு வாக்கெண்ணும் நிலையங்களுமாக மொத்தம் ஏழு வாக்கெண்ணும் நிலையங்கள் அமைக்கப்படவுள்ளதாக அவர் மேலும் தெரிவித்துள்ளார். (204)

எகிப்திய நிலைமை இலங்கையிலும் உருவாகலாமென எச்சரிக்கிறார் கரு

கொழும்பு, பெப்.15 நாட்டில் அநியாயமும் அக் கிரமமும் கூடிவிட்டது. வெள்ளை வான் கலாசாரம் உருவாகியுள்ளது. அரசுக்கு எதிராக ஏதும் பேசினால் வெள்ளை வான்கள் பின் தொடர்கின்றன. நிலைமை இப்படியே போனால் எகிப்திய நிலை இலங்கையிலும் உருவாகாது என்பது என்ன நிச்சயம்? இவ்வாறு கேள்வி எழுப்பினார் ஐக்கிய தேசியக் கட்சியின் பிரதித் தலைவர் கரு ஜயசூரிய.

கண்டி பூட்டிப்பதான மண்டபத்தில் கடந்த சனிக்கிழமை மாலை நடைபெற்ற ஐக்கிய தேசியக் கட்சி வேட்பாளர்களுக்கான கூட்டத்தில் கலந்துகொண்டு உரையாற்றுகையிலேயே அவர் இவ்வாறு தெரிவித்துள்ளார்.

அவர் மேலும் கூறியவை வருமாறு:

எதிர்வரும் உள்ளூராட்சி மன்றத் தேர்தலின்போது ஐக்கிய தேசியக் கட்சி வெற்றி பெறும்

அனைத்து சபைகளிலும் கிராம அரசு உருவாக்கப்படும்.

ஐக்கிய தேசியக் கட்சி வரலாற்றில் முதன் முறையாக உள்ளூராட்சிமன்றத் தேர்தலுக்காக நாட்டின் அனைத்து பகுதிகளுக்கும் மொத்தம் 5,100 வேட்பாளர்களை நிறுத்தியுள்ளது. தற்போதைய அரசு மக்களுக்கு வெறுத்துவிட்டது. மக்கள் நாளுக்குநாள் ஐக்கிய தேசியக் கட்சியின் பக்கம் திரும்புகின்றனர். எமக்குக் கிடைக்கும் இரகசிய அறிக்கைகள் இதனை நிரூபிக்கின்றன.

நாட்டில் அநியாயமும் அக்கிரமமும் கூடிவிட்டது. வெள்ளை வான் கலாசாரம் உருவாகியுள்ளது. அரசுக்கு எதிராக ஏதும் பேசினால் வெள்ளை வான்கள் பின் தொடர்கின்றன. இந்தநாட்டில் 12 ஊடகவியலாளர்கள் கொலை செய்யப்பட்டுள்ளனர். 31 ஊடகவியலாளர்கள் தாக்கப்பட்டு காயமடைந்துள்ளனர். இவ்

வாறான தாக்குதல்களுக்கான விசாரணைகள் எதுவும் இதுவரையில் இடம்பெற்றதில்லை. ஒன்றில் கூட குற்றவாளியைக் கண்டு பிடித்ததில்லை.

யுத்தத்தை முடிவுக்கு கொண்டுவந்த சரத் பொன்சேகா சிறையில் துன்புறுத்தப்படுகிறார். நீதிமன்றம் விடுத்துள்ள தீர்ப்பின் படி அவருக்கு வழங்கவேண்டிய அத்தியாவசிய வசதிகள் கூட வழங்கப்படுவதில்லை.

எகிப்திலும் இவ்வாறான சம்பவம் ஒன்றே இடம்பெற்றது. ஹொஸ்னி முபாரக்கும் தனது பிரதிவாதியை சிறையில் அடைத்தார். ஆனால், மக்கள் அவருக்கு எதிராக ஒன்று திரண்டதில் அவர் பதவி துறக்க நேரிட்டது. இலங்கையிலும் இவ்வாறான நிலை உருவாகாது என்பதற்கு எவ்வித உத்தரவாதமும் இல்லை - இவ்வாறு கரு ஜயசூரிய தெரிவித்துள்ளார். (சி)

இவர்களுக்கும் ஒரு நம்பிக்கை...



எதிர்வரும் உள்ளூராட்சிமன்றத் தேர்தலை முன்னிட்டு ஐக்கிய தேசியக் கட்சியின் உயர்பீடம் நேற்று திங்கட்கிழமை தேர்தல் ஆணையாளரைச் சந்தித்தது. கட்சியின் பொதுச் செயலாளர் திஸ்ஸ அத்தநாயக்கா தலைமையில் இடம்பெற்ற இந்தச் சந்திப்பில் ஐ.தே.க.வின் நாடாளுமன்ற உறுப்பினர்களான ரவி கருணாநாயக்கா, ஜயலத் ஜயவர்தனா ஆகியோரும் கலந்துகொண்டுள்ளனர். (204)

மகளுக்குப் பாடசாலை அனுமதி இல்லை தாய் மரத்திலேறி எதிர்ப்பு நடவடிக்கை

கொழும்பு, பெப்.15

மகளுக்குத் தேசியப் பாடசாலையொன்றில் முதலாம் தரத்தில் அனுமதி கிடைக்கவில்லை என்பதற்காக அவரது தாய் பாடசாலை அருகே உள்ள மரமொன்றில் ஏறிநின்று எதிர்ப்பு நடவடிக்கையில் ஈடுபட்ட சம்பவமொன்று அம்பாந்தோட்டையில் நடைபெற்றுள்ளது.

அம்பாந்தோட்டை அங்குணகொலபெலஸ்ஸையைச் சேர்ந்த தாயொருவரே இவ்வாறு ஆர்ப்பாட்டம் செய்துள்ளார். அனாதைவள தேசிய பாடசாலையில் தனது மகளுக்கு முதலாம் ஆண்டுக்கான அனுமதி கிடைக்கவில்லையென்பதற்காக அவர் இவ்வாறு மரத்தின் மீதேறி எதிர்ப்பை வெளிக்காட்டியுள்ளார்.

தாயுடன் அந்தப் பிள்ளையும் எதிர்ப்பு நடவடிக்கையில் ஈடுபட்டிருந்தது. மரத்தின் கீழ் அந்தப்பிள்ளை பதாகையொன்றை ஏந்தியபடி நின்றுருந்தது. காலை ஒன்பது மணியளவில் மரத்தின் மீதேறி எதிர்ப்பு நடவடிக்கையில் ஈடுபட்ட தாய், பாடசாலை அதிபர் வந்து விடயம் தொடர்பாக விளக்கமளித்தவுடன் மரத்தை விட்டிறங்கி தன் எதிர்ப்பைக் கைவிட்டார் எனத் தெரிவிக்கப்படுகிறது.

தேர்தலில் ஏற்படும் ஆபத்துக்களுக்கு ஐ.தே.க.மீது குற்றஞ்சாட்ட வேண்டாம்

எதிர்வரும் உள்ளூராட்சி மன்றத் தேர்தலில் ஆளும் ஐக்கிய மக்கள் சுதந்திர முன்னணிக்கு வாக்களிப்பதன் மூலம் ஏற்படப் போகும் ஆபத்துக்களுக்கு ஐக்கிய தேசியக் கட்சி மீது மக்கள் குற்றஞ்சாட்டக் கூடாதென ஐ.தே.க.வின் குருநாகல் மாவட்ட நாடாளுமன்ற உறுப்பினர் அகில விராஜ் காரியவசம் தெரிவித்துள்ளார்.

மக்களை ஆபத்துக்களிலிருந்து பாதுகாப்பதற்குத் தேவையான நடவடிக்கைகளை நாங்கள் மேற்கொண்டுள்ளோம்.

இதற்கு அவர்கள் எதிர்காலத்தில் முகம் கொடுப்பரென்பதுடன், அவர்களால் இதனை மறுக்க முடியாது எனவும் அவர் கூறியுள்ளார்.

பணவீக்கம் காரணமாக எதிர்காலத்தில் மக்கள் பல பிரச்சினைகளுக்கு முகம் கொடுப்பரெனவும் எதிர்வரும் மாதங்களில் நாட்டில் பணவீக்க நிலைமை மேலும் அதிகரிக்குமெனவும் அகிலவிராஜ் குறிப்பிட்டுள்ளார்.

தேர்தலின் பின்னர் அத்தியாவசியப் பொருள்களின் விலை உயர்வடைபுமெனவும் குறிப்

பிட்ட அவர் அண்மையில் வெளியான 5 ஆயிரம் ரூபா நாணயத்தாள் உட்பட வெளியான நாணயத்தாள்கள் பணவீக்கத்தை நிச்சயமாக அதிகரிக்குமெனவும் தெரிவித்துள்ளார்.

எதிர்காலத்தில் மக்கள் அவசரநிலைமைக்கு முகம் கொடுப்பார்கள். அத்துடன், மக்களை வீதிகளுக்குக் கொண்டுவருவதற்கான நடவடிக்கைகளையே அவர்கள் மேற்கொண்டுள்ளதாகவும் மற்றுமொரு எகிப்து போன்று இலங்கை வரலாமென்றும் அவர் மேலும் சுட்டிக்காட்டியுள்ளார். (204)

கட்சி உறுப்பினர்களுடன் ரணில் பொன்சேகாவை சிறையில் சந்திப்பு

முன்னாள் இராணுவத் தளபதி பொன்சேகாவின் உரிமையையும், இந்தநாட்டின் ஜனநாயகத்தையும் பாதுகாக்கும் பொறுப்பை ஐக்கிய தேசியக் கட்சி பொறுப்பேற்றுள்ளது என எதிர்க்கட்சித் தலைவர் ரணில் விக்கிரமசிங்க கடந்த வெள்ளிக்கிழமை தெரிவித்துள்ளார்.

வெலிக்கடை சிறைச்சாலையில் தடுத்து வைக்கப்பட்டுள்ள சரத்பொன்சேகாவை எதிர்க்கட்சித் தலைவர் ரணில் விக்கிரமசிங்க உட்பட கட்சியின் சிறைநீட்ட உறுப்பினர்கள் கடந்த வெள்ளிக்கிழமை சென்று பார்வையிட்டனர். அதன் பின்னர் கருத்துத் தெரிவிக்கையிலேயே ரணில் விக்கிரமசிங்க மேற்கண்டவாறு தெரிவித்துள்ளார். சரத்பொன்சேகா மக்களால் தெரிவுசெய்யப்பட்ட ஒரு பிரதிநிதி. ஆகையினால், அவரை நாடாளுமன்றத்திலிருந்து நீக்குவதானது நாடாளுமன்ற இறைமைக்கு விடுக்கப்பட்டுள்ள அடி என்றும் அவர் கூறியுள்ளார். (சி)

தமிழ்மொழிமூல விவரங்களை உள்ளடக்காத பெயர்ப்பலகை காட்சிக்கு வைத்தால் வழக்கு

கொழும்பு, பெப். 14 தமிழ்மொழி மூல விவரங்களை உள்ளடக்காத பெயர்ப்பலகைகளை பார்வைக்கு வைக்கும் அரச நிறுவனங்களுக்கு எதிராக வழக்குத் தொடரப்படும் - எனத் தேசிய மொழிகள் மற்றும் சமூக ஒருமைப்பாட்டு அமைச்சர் வாசுதேவ நாணயக்கார அறிவுறுத்தியுள்ளார்.

சில அரச நிறுவனங்களில் பார்வைக்கு வைக்கப்பட்டுள்ள பெயர்ப்பலகைகளில் தமிழ் மொழி மூலம் பொறிக்கப்பட்

டுள்ள விவரங்கள் பிழையான முறையில் அமைந்துள்ளன என்றும் அவற்றை உடனடியாகத் திருத்தம் செய்து பார்வைக்கு வைக்க நடவடிக்கை எடுக்க வேண்டும் என்று அவர் பணிப்புரை விடுத்துள்ளார்.

சிங்கள, தமிழ் மற்றும் முஸ்லிம் இனங்களை ஒன்றிணைக்கும் நோக்கில் செயற்படுத்தப்படும் அரச மொழிகள் கொள்கையின் கீழ் இந்த நடைமுறை மேற்கொள்ளப்படவிருக்கின்றன என்றும் அவர் குறிப்பிட்டுள்ளார்.

இப்படியும் ஓர் அதிபர்

கொழும்பு, பெப்.15 பாடசாலைக்கு உணவை பொலித்தீன் சீட்டில் (லஞ்ச் சீட்) சுற்றிக் கொண்டுவந்த மாணவர்களுக்குத் தண்டனையாக அந்த சீற்றுக்களை விழுங்குமாறு நிர்ப்பந்தித்தார் எனக் கூறப்படும் ஹொரண பிரதேசப் பாடசாலையொன்றின் அதிபரை மொர கஹாஹேன பொலிஸார் கைது செய்துள்ளனர்.

பாடசாலைக்குள் பொலித்தீன் சீற்றுக்களில் சுற்றிய உணவைக் கொண்டுவரக்கூடாதென அதிபர் விதித்திருந்த தடையை மீறி அவ்வாறு கொண்டுவந்த ஐந்து மாணவர்களை அவர்கள் உணவைச் சுற்றிக்கொண்டு

வந்த லஞ்சீற்றுக்களை விழுங்குமாறு இவர் நிர்ப்பந்தித்துள்ளார் எனத் தெரிவிக்கப்படுகிறது.

அதிபரின் காரியாலயத்திற்கு வரவழைக்கப்பட்ட இந்த ஐந்து மாணவர்களையும் 'லஞ்ச்' சீற்றை அவரது முன்னிலையில் விழுங்குமாறு அதிபர் உத்தரவிட்டார்.

அதனையடுத்து சீற்றுக்களை விழுங்கிய மாணவர்களில் ஒரு மாணவியின் தொண்டையில் சீர் சிக்கியதையடுத்து அவர் ஹொரண வைத்தியசாலையில் சேர்க்கப்பட்டார் எனத் தெரிவிக்கப்படுகிறது. மொரகஹாஹேன பொலிஸார் மேலதிக விசாரணைகளில் ஈடுபட்டு வருகின்றனர்.

தேர்தல் நடத்துவது சிக்கலா?

இயற்கை அனர்த்தங்களால் பாதிக்கப்பட்ட பிரதேசங்களில் உள்ளூராட்சித் தேர்தலை நடத்துவதில் ஏதேனும் சிக்கல்கள் இருந்தால் உடனடியாகத் தமக்கு அறியத்தருமாறு தேர்தல் ஆணையாளர் தயானந்த திலாநாயக்க சம்பந்தப்பட்ட மாவட்டச் செயலாளர்களைக் கோரியுள்ளார். கடந்த செவ்வாய்க்கிழமை அனுப்பப்பட்ட சுற்றுநிரூபத்தின் மூலம் சேத விவரங்கள் கோரப்பட்டன என்றும், அதற்கமைய தற்போது விவரங்கள் கிடைக்கப்பெற்று வருகின்றன என்றும் தேர்தல் செயலகம் தெரிவித்துள்ளது.

தேர்தல் நிலையங்களாகச் செயற்படும் கட்டடங்களுக்கு வெள்ளத்தால் அல்லது ஏனைய அனர்த்தங்களால் பாதிப்பு ஏற்பட்டுள்ளதா? அவற்றில் பாதிக்கப்பட்ட மக்கள் தங்க வைக்கப்பட்டுள்ளனரா போன்ற விவரங்கள் இந்த சுற்றுநிரூபத்தின் மூலம் கோரப்பட்டுள்ளன. கிடைக்கப்பெறும் அறிக்கைகளின் அடிப்படையில் சம்பந்தப்பட்ட பிரதேசங்களில் தேர்தலை நடத்த மாற்று ஏற்பாடுகள் செய்யப்படும் - எனத் தேர்தல் செயலகம் மேலும் தெரிவித்துள்ளது. (சி)

புறக்கோட்டையில் பதுக்கப்பட்டிருந்த 250 அரிசி மூடைகள் மீட்பு

கொழும்பு, பெப். 15 கொழும்பு, புறக்கோட்டை பழைய யோர்க் வீதியிலுள்ள பல கடைகளில் பதுக்கி வைக்கப்பட்டிருந்த 250 இற்கும் அதிகமான அரிசி மூடைகள், நுகர்வோர் அதிகாரசபை அதிகாரிகள் குழு வால் மீட்கப்பட்டுள்ளன.

சந்தர்ப்பத்தைப் பயன்படுத்தி அரிசியைப் பதுக்கிவைத்து கூடிய விலைக்கு விற்க எத்தனிக்கும் வியாபாரிகளைத் தேடிப்பிடிக்குமாறு கூட்டுறவு மற்றும் உள்நாட்டு வர்த்தக அமைச்சர் ஜோன்ஸ்டன் பெர்னாண்டோ நுகர்வோர் அதிகாரசபைக்கு உத்தரவிட்டிருந்தார்.

இந்த உத்தரவையடுத்து அதிர்வுச் சோதனைகளை மேற்கொண்டு வந்த அதிகாரிகள் கடந்த வியாழ்க்கிழமை மேற்படி அரிசி மூடைகளைத் தேடிப்பிடித்தனர். அந்த அரிசி மூடைகளை அதிகாரசபையின் பொறுப்பில் ஏற்குமாறும், சம்பந்தப்பட்ட வர்த்தகர்களுக்கு எதிராகச் சட்ட நடவடிக்கை எடுக்குமாறும் நுகர்வோர் அதிகார சபையின் தலைவருக்கு அமைச்சர் உத்தரவு பிறப்பித்துள்ளார்.

கோப்பாய் ஆசிரிய
கலாசாலையின் பிரதி
அதிபர்
சங்கீதபூஷணம்
செ.குமாரசாமியின்
மணி விழா
கலாசாலையின்
இடம்பெற்ற போது
விழா நாயகர்
ஆலயத்தில் இருந்து
விழா மண்டபம்
நோக்கி
வரவேற்கப்படுகின்றார்.



விண்ணப்பம் கோரல்

யாழ்ப்பாணம், பெப்.15
பேராதனை பல்கலைக்கழகத்தின் மனித உரிமைகள் கற்கை நிலையத்தின் 2011 ஆம் ஆண்டு நடத்தப்படவுள்ள மனித உரிமைகள் பற்றிய கற்கை நெறிகளுக்கான விண்ணப்பங்கள் கோரப்படுகின்றன.

மனித உரிமைகள் சான்றிதழ் கற்கை நெறிக்கு க.பொ. த. உயர்தரப் பரீட்சையில் ஒரே தடவையில் மூன்று பாடங்களில் சித்தியடைந்து இருப்பதுடன் அரசு அல்லது தனியார் நிறுவனம் ஒன்றில் 2வருடகால சேவை அனுபவம் அல்லது பல்கலைக்கழக வெளிவாரிப் பட்டதாரி மாணவராகவும் இருத்தல் வேண்டும்.

விண்ணப்பதாரி உயர்தரத்தில் மூன்று பாடங்களில் சித்தியடைந்திருப்பதுடன் பல்கலைக்கழகத்தில் மனித உரிமைகள் கற்கை நெறியைப் பூர்த்தி செய்திருக்க வேண்டும்.

தகுதியுடையவர்கள் தமது விண்ணப்பங்களை எதிர்வரும் மார்ச் மாதம் 5 ஆம் திகதிக்கு முன்னர் 'பணிப்பாளர், மனித உரிமைகள் கற்கை நிலையம், இல:04, கன்னங்கரா கட்டடம், கலைப்பீடம், பேராதனை பல்கலைக்கழகம்' எனும் முகவரிக்கு அனுப்பி வைக்குமாறு கேட்கப்பட்டுள்ளது.

(ம-207)

(313)

சாவகச்சேரி நகரைப் பொலிவடையச் செய்த பெருமை வணிகர்களையே சாரும்

தென்மராட்சி, பெப்.15 யுத்தத்தினால் அழிவடைந்து கற்குவியலாகக் காணப்பட்ட சாவகச்சேரி நகரப் பகுதியை மீண்டும் பொலிவடையச் செய்த பெருமை சாவகச்சேரி வணிகர்களையே சாரும்.
வணிகர்களின் நலன்களை மட்டும் குறிக்கோளாகக் கொள்ளாமல் பிரதேச மாணவர்களின் கல்வி வளர்ச்சிக்கும் சமூக நலனோம்புத் திட்டங்களுக்கும் தாமாக முன்வந்து செயற்படும் பாராட்டுதற் குரிய வணிகர்களைக் கொண்டுள்ள சாவகச்சேரி கைத்தொழில்

மன்றத்தின் சேவைகளை இங்கு நடைபெற்ற செயற்பாடுகளிலிருந்து அறிய முடிந்தது.
இவ்வாறு சாவகச்சேரி டிரிபேர்க் கல்லூரியில் நடைபெற்ற கைத்தொழில் வணிகர் மன்றத்தின் 32 ஆவது வருடாந்தப் பொதுக் கூட்டத்துக்கு விருந்தினராக கலந்து கொண்ட யாழ். மாவட்ட நாடாளுமன்ற உறுப்பினர் மு. சந்திரகுமார் உரையாற்றுகையில் தெரிவித்தார்.
மன்றத் தலைவர் வ. ஸ்ரீபிரகாஸ்தலைமையில் நடைபெற்ற இந்த நிகழ்வில் அவர் மேலும் உரையாற்றுகையில்:

கடந்த 25 வருடங்களாக எமக்கு ஏற்பட்ட கசப்பான அனுபவங்களை நினைத்துப் பார்ப்பதில், பேசுவதில் எந்தவொரு பயனும் ஏற்படப்போவதில்லை. கடந்த இரண்டு வருடங்களில் எமது பிரதேசம் கண்டுவரும் அபிவிருத்திப் பணிகளால் ஏற்பட்டுவரும் முன்னேற்றங்களை நீங்கள் அறிவீர்கள்.
தென்னிலங்கையில் உள்ள நகரம் எவ்வகையில் அபிவிருத்தியடைந்துள்ளதோ அந்த அளவுக்கு எமது பிரதேசத்தையும் அபிவிருத்தி செய்ய வேண்டு

காதலர்களே! கவனம் எய்ட்ஸ்!!

எய்ட்ஸ் பற்றி கவனம் செலுத்த வேண்டிய கட்டாய காலவெளியில் நம் சமூகம் நகர்ந்து கொண்டிருக்கிறது. போரின் பின் ஏற்படும் பிறழ்வுகள் இவ்வாறான ஒரு சமூகத்தை, அவ்வாறான ஓர் காலத்தின் கொடுமையான பக்கங்களை நம் கண்முன்னே காண்கின்ற ஓர் பரிதாபத்தை ஏற்படுத்தியுள்ளது.
எய்ட்ஸ் பற்றிய விழிப்புணர்வு இல்லை, அதைவிட இனம் சாணல் எதுவும் இல்லவே இல்லை. தவறுதலாக இனம் காணப்பட்ட நோயாளிகள் எண்ணிக்கையுட்பட்ட தரவுகளும் தலை விறைக்குமளவுக்கு அமைகின்றன.
இந்தநிலையில் தொற்றியவர் எண்ணிக்கை என்ன? என்ற வினாவுக்கு விடை சொல்ல முடியாத நிலையில் எம் சமூகம் சபிக்கப்பட்ட ஒரு கதியை அடைந்துள்ளது. இனி தொற்றியவர்களின் எண்ணிக்கை எவ்வளவு என்பதை விட தொற்றுக்கு உள்ளாகாதவர்களின் எண்ணிக்கை எவ்வளவு என்ற வினாவை கேட்பதே சிறந்தது.
எய்ட்ஸ் பற்றி மக்கள் மனங்களில் ஏதோ ஒரு பய உணர்வு உண்டு. எமது சமூகத்தில் ஒரு பகுதியினர் எய்ட்ஸ் பற்றிய சிந்தனை இல்லாமலும் இன்னொரு பகுதியினர் எய்ட்ஸ் பற்றி அசட்டையாகவும் உள்ளனர். எனினும் எல்லோர் மனதிலும் காதல் என்ற சொல்லில் சில எழுத்துக்கள் மாற்றமுற்ற ஒரு கா தல் (ம்) நிலவுவதே வழமை என்றாகிவிட்டது. காதல் வலையில் வீழ்வதும் மாள்வதும் மலிந்துவிட்டது. இங்கு பாதுகாப்பான பாலியல்

தொடர்பு பற்றி எல்லாம் பல கருத்துகள் நிலவுகின்றன. எனினும் காலம் காலமாக எய்ட்ஸ் நோயின் பரவல் காணப்படும்.
இந்த நிலையில் எய்ட்ஸ் தொற்று பற்றி பல மூடக் கொள்கைகள் உதாரணமாக, இளவயதினரை சீரழிக்க உருவாக்கப்படும் சில சதிவலைகள் போன்றே அமைகின்றன.
பாலியல் தொடர்பின் பின் உடனடியாக சிறுநீரை வேகமாக கழித்தால் எய்ட்ஸ் கிருமி கழுவப்பட்டு போய்விடும் என்று இளைஞர்களை சீரழிக்க உருவாக்கப்பட்ட கருத்துக்கள் நம் இளைஞர் மத்தியில் பரவவிடப்பட்டு எய்ட்ஸ் தொற்றில் மாணவர்க்கும் பொறிகள் உருவாக்கப்பட்டு விட்டன. எமது இளம் சந்ததியும் அதை அசைபோட்டுக் கொள்கிற நிலையில் எய்ட்ஸ் பற்றி கருத்தில் கொள்ள வேண்டியது காலத்தின் கட்டாய தேவையாகும்.
இங்கே தான் எழுகின்ற வினாக்கள் பல எய்ட்ஸ் நோயாளியுடன் பாலியல் உறவை வைத்துக் கொள்ள எமது சமூகம் தயாராகி விட்டதா? இதர நோயாளிகளை தீண்டத்தகாத பொருளாக கருதும் எம் உலகம் எப்படி இதற்கு தயாரானதோ தெரியவில்லை. நோயுற்றவர்களின் மனங்களை வெந்து வெதும்பும் வண்ணம் தமது செயற்பாடுகளை மேற்கொள்ளும் பக்குவம் மிக்க எமது சமூகத்தை இப்படி நினைக்கின்ற ஒருநிலை இன்னும் தொடரின் நோய்வாய்ப்பட்டவர்களை புறக்கணிக்கும் மனநிலை எம் சமூகத்தின் அடிப்பானது என்று தான் சொல்ல

வேண்டும்.
இது இவ்வாறிருக்க பாதுகாப்பான பாலியல் தொடர்புக்கு பயன்படும் ஆணுறைகள், பெண்ணுறைகள் பற்றிய நம்பகத்தன்மை யாதென்று நினைக்கின்ற கேள்விகளும் இல்லாமல் போகவில்லை. இவற்றின் காலாவதி மற்றும் கிழிவுறல், இன்னும் தவறான பயன்பாட்டின் போது ஆணுறையின் நுனியில் வாயுக்குமிழ் சிறைப்படும் வேளையில் இதனுடிக் இனப்பெருக்கச் சுவட்டும் திரவங்கள் கலங்கின்ற சந்தர்ப்பம் உருவாவதால் நோயாளி எனின் எய்ட்ஸ் நோய்க் கிருமி கூட கலக்கின்ற வாய்ப்புகளே உண்டு.
இங்கு சிந்திக்க வேண்டிய வினாக்களும் உண்டு. எமது சமூகத்தில் ஒருவர் நோயாளியைத் தொட்டால் கூட எந்த நோயாளாலும் பரவி விடும் என்னும் மனநிலை காணப்படுகிறது. இப்படியான சமூகத்திடம் பாதுகாப்பு உறை பற்றி கூட கூறமுடியுமா...
இல்லை ... எவராவது பாதுகாப்புறை வழங்கப்பட்டால் எய்ட்ஸ் நோயாளியுடன் கூட உறவு கொள்வார்களா? இந்த விடயம் போதனைக்கு மட்டும் தான். எய்ட்ஸ் நோய்கிருமி பாதுகாப்புறைகளை தாண்டாது என்று கூறிக்கொண்டாலும் எய்ட்ஸ் நோயாளியுடன் பாதுகாப்புறையை பயன்படுத்த எவருக்காவது எண்ணம் வருமா? இப்படி ஒரு சமூகத்தின் இறுக்கமான வினாவுக்கு சுகாதார போதனைகள்

பதே உண்மை.
எயிட்ஸ் நோயாளி யார்? சுகாதேகி யார்? என்பது அறிய முடியாத சூழலில் எவருடனும் உறவென்ன பாதுகாப்பான உறவே வைக்க முடியுமா?
மனதை உறுத்தும் நிலை தான் உருவாகும். குறித்த நபர் எய்ட்ஸ் நோயாளியா என்ற குற்ற உணர்வுடன் மனதை குடையும் வேதனை, இப்படி ஒரு பக்கம் நீண்டு கொண்டு தான் செல்லும்.
இவ்வாறான உளவியல் ரீதியான அதிர்வலையை எதிர்கொள்ள வேண்டிய சந்தர்ப்பம் ஒன்று எதிரிடையாகவே உள்ளது. இந்த நீண்ட தொடரில் பலர் சிக்கிக் கொள்வார்கள் என்ற உண்மையும் சற்றே கசக்கத்தான் செய்யும்.
எயிட்ஸ் நோயாளியாக இனம் காணப்படும்போது தொழில் இழப்பு தொடக்கம் உயர் அளவிலான மன அழுத்தத்துக்கும் உள்ளாகின்றனர். சமூகத்தின் கோர்ப்பார்வையிலும், விமர்சனம் என்னும் நெருப்பிலும் வெந்து போகின்ற நிலையை எல்லாம் கண்ணை மூடிக் கற்பனை செய்து பார்த்தால்தான் தலை விறுவிற்றுக்கும் என்பது புரியும். இவற்றை நினைக்கின்ற போதே வலிக்கின்ற கொடுமை. பூவுலகிலேயே நரகத்தை உணர்கின்ற வலியிலும் கொடிய உணர்வை எண்ணிப் பார்க்கும் போது பாலியல் பற்றிய எண்ணங்கள் எல்லாம் ஏன் இந்த விசப் பரீட்சை என்று தான் தோன்றும்.
இவ்வாறான காலத்தின் கையறு நிலையில் நம் சமூகம் நகர்கின்றது. எய்ட்ஸ் நோயின்


விசமத்தனமான பரவலும் அதற்கு வலுசேர்க்கும் விதமாக பரப்பப்படும் பாதுகாப்பு என்றபெயரில் பாதாளத்தினுள் வீழ்ச் செய்யும் கருத்துக்களும் நம் சமூகத்தை கூறுபோடும் கொடுமையை எதிர் கொள்வோம்.
பாலியல் ரீதியாக விசுவாசமான துணை என்பதன் கனதியான அர்த்தத்தை இங்கே விளங்கிக் கொள்ள வேண்டும்.
எய்ட்ஸ் நோய் பற்றிய உளரீதியான பயங்களும் அதன் தொடர் விளைவும் மனதை குடையும் நிலையில் பலருடனான பாலியல் தொடர்பு என்பது பாதாளத்தில் வீழ்ச் செய்யும் என்ற அச்சமே பாதி உயிரை தின்னும் கொடுமையாக உள்ளது. எனவே, நம்பிக்கையான பாலியல்துணை பாதுகாப்புத்தன்மை கொண்டதாக அமைகின்றது. எம் சமூகத்தின் ஒவ்வொருவருக்கும் எம் சமூகத்தை மீட்கும் பொறுப்பு உள்ளது.
எனவே, எல்லா வழிகளிலும் பலமிழந்து போயுள்ள ஓர் சமூகம் இவ்வண்ணம் கொடிய உயிர்கொல்லி நோயின் பிடியில் சிக்கி நலிவுறாது காக்க வேண்டியது யாவரினதும் கடமையாகும். மக்கள் முழு அளவில் விழிப்படைதல் வேண்டும். அன்றேல் இன்னும் சில வருடங்களின் பின் எம் சமூகத்தின் அழிவை காண்கின்ற பக்குவம் பெற வேண்டும்.
பொறுப்புகளில் இருந்து நாம் விலகி ஓடலாம். ஆனால் விளைவுகள் நம்மை நோக்கியே தேடிவரும்.
டாக்டர். வெ.நாகநாதன்

தருவது வீத்தயா இன்றைய நாள் உங்களுக்கு எப்படி?

பேடம்:
நண்பர்களின் சிக்கலான பரச்சனை ஒன்றைத் தீர்க்க நீங்கள் ஆலோசனை சொல்வீர்கள். இரண்டு, மூன்று நாட்களாக எதிர்பார்த்த பணவரவு கைக்கு கிடைத்து நிதி நிலைமை மேம்படும். ஆசைப்பட்ட பொருள் ஒன்றை அதிக விலை கொடுத்தாவது வாங்குவீர்கள். தம்பதியர் இடையே அன்னியோன்யம் அதிகரிக்கும். உற்சாகம் கூடும்.




இடயம்:
சிலரிடம் கோபம், வேகமாக நடந்து கொள்வீர்கள். வழக்கத்திற்கு மாறாகக் கூடுதல் நேரம் வேலை செய்யலாம். சிலருடன் வாக்குவாதங்களில் ஈடுபடலாம். குழப்பத்தை ஏற்படுத்தும் பேச்சுக்களைத் தவிர்க்க வேண்டும். பல நாட்களாக உங்களின் வீட்டிற்கு வராத உறவினர் ஒருவர் திடீரென வரலாம். பணிபுரிவோர் திடீர் விடுமுறை எடுக்க நேரிடலாம்.



மிதுவம்:
மற்றவர்கள் பாராட்டும் வகையில் சில காரியங்களைச் செய்வீர்கள். நீங்கள் தேடிச் சென்று பார்க்க நினைத்த ஒருவர் உங்களைத் தேடி வரலாம். வியாபாரிகள் தந்திரமாகச் செயற்பட்டு கூடுதல் லாபம் பெறுவார். கடன் மிகுதி ஒன்று வசூலாகும். பிள்ளைகளின் ஏட்டிக்குப் போட்டியான செயற்பாடுகளால் எரிச்சல் அடையலாம்.




கடகம்:
பல நாட்களாக நிறுத்திவைத்த வேலை ஒன்றை இன்று அவசரமாக செய்ய வேண்டிய சூழ்நிலை உருவாகலாம். தொழில் ரீதியாகச் சிலர் உங்களைப் பாராட்டலாம் அல்லது விமர்சிக்கலாம். வெளியில் செல்லும் போது சில பொருள்களை எடுத்துச் செல்ல மறந்து விடலாம். உங்களுக்கு வேண்டிய ஒருவருக்காக மற்றவர்களிடம் பரிந்து பேசுவீர்கள்.



சிங்கம்:
நண்பர்கள் சிலர் உங்களுக்காகச் செலவு செய்யலாம். தொழில் ரீதியாகக் கூடுதல் வருமானம் பெறலாம். திட்டமிட்ட வேலை ஒன்று முடியாமல் போனாலும், திட்டமிடாத வேலை ஒன்று முடியும். பிள்ளைகளின் செயற்பாடுகளை நினைத்துப் பெருமை அடைவீர்கள். ஆடை, அலங்காரப் பொருள்கள் வாங்கலாம்.




கன்னி:
சில விடயங்களில் ஒன்றுக்குப் பல முறை ஆராய்ந்து முடிவு எடுப்பீர்கள். கடன் மிகுதி, கட்டண மிகுதிகளைச் செலுத்துவீர்கள். பணிபுரிவோர் நிர்வாகத் துறரிடம் முன்வைத்த கோரிக்கைகள் நிறைவேறும். கடந்த காலத்தில் உதவி செய்த ஒருவரை நினைத்துப் பார்ப்பீர்கள். தேக ஆரோக்கியத்திற்காகச் செலவு செய்வீர்கள்.



துலாம்:
இரண்டு நாட்களாகத் தடைப்பட்ட வேலை ஒன்று இன்று முடிவுக்கு வரும். நண்பர்களுடன் கொண்டாட்டங்களில் பங்கேற்கலாம். குடும்ப உறுப்பினர்களுக்குத் தெரிந்த ஒருவர் உங்களுக்கும் அறி முகமாகலாம். பிள்ளைகள் வழியில் திடீர் செலவுகளைச் சந்திக்கலாம். சிலருடன் ஆலயங்களுக்கு சென்று வழிபாடு நடத்தலாம்.




விருச்சிகம்:
அதிக ஆதாயத்தை எதிர்பார்த்து செய்த வேலை ஒன்றில் குறைவான பலன் கிடைக்கலாம். சில விடயங்களில் அவநம்பிக்கை அதிகரித்து, மற்றவர்களைப் பார்த்து ஆதங்கப்படுவீர்கள். உடல் ரீதியான உபாதைகளால் உற்சாகம் குறையலாம். செலவுகளில் சிக்கலும் காட்ட வேண்டும். அவசரப்பட்டு முடிவுகள் எடுக்க வேண்டாம்.



தனுசு:
உறவினர்கள் அல்லது நண்பர்கள் வழியில் நல்ல செய்திகளைக் கேட்கலாம். நெடுநாட்களாக மனதைப் போட்டுக் குடைந்து கொண்டிருந்த பிரச்சினை ஒன்று முடிவுக்கு வரும். நீங்கள் எதிர்பாராத ஒருவர் உங்களிடம் உதவி கேட்கலாம். பிள்ளைகள் சில கோரிக்கைகளை உங்கள் முன்வைக்கலாம். கூட்டு முயற்சி வெற்றி தரும்.




மகரம்:
கனிவான பேச்சுக்களால் காரியம் சாதிப்பீர்கள். வீட்டில் சில நல்ல நிகழ்ச்சிகள் நடக்கலாம். நீண்ட நாட்களாக சந்திக்காத நண்பர்களைச் சந்தித்து பழங்கதைகள் பேசுவீர்கள். உங்களுக்கு உதவி செய்த ஒருவருக்குப் பதில் உதவி செய்வீர்கள். சகோதரர்களுடன் வாக்கு வாதங்களில் ஈடுபடலாம். உதிரி வருமானங்களைப் பெறும் வாய்ப்பு உண்டு.



கும்பம்:
போட்டிகள், எதிர்ப்புகளைச் சந்திக்கலாம். உடன் பணிபுரியும் சிலரின் செயற்பாடுகளால் எரிச்சல் அடையலாம். ஒருவரை நம்பி ஒப்படைத்த வேலை முடியாமல், அதை மற்றொருவர் மூலம் முடிக்கலாம். சிலர், தங்களின் மனக்குறைகளை உங்களிடம் சொல்லலாம். திடீர் வெளியூர் பயணங்கள் செல்லலாம். சோர்வு ஆள் கொள்ளும்.



மீனம்:
கடும் வேலை நெருக்கடிகள் ஏற்படும். மனைவி வழியில் எதிர்பாராத செலவுகள் உண்டாகலாம். கோபம், வேகத்தை காட்டாமல் எதிலும் பொறுமையாக செயற்பட வேண்டும். உங்களிடம் வாக்கு கொடுத்த ஒருவர் அதைக் காப்பாற்றாமல் இழுத்தடிக்கலாம். நீங்கள் செல்லும் இடத்தில் உறவினர் ஒருவரை எதிர்பாராமல் சந்திக்கலாம்.



முட்கம்பி வேலிக்குள் இருந்த ஒரு மடல்...

யாழ்ப்பாணம் ஒவ்வொன்றும் விடிகின்ற வேளைகளில் விடுதலைச் செய்தி ஏதும் காதில் எட்டிவிடாதா என்ற ஏக்கங்களுடன்தான் விடிகின்றன. இந்த ஏக்கங்கள் சற்றுத் தொலைவாகிப் போய்விட்டதையும் உணர்கின்றோம். டிசம்பர் 31 - இந்த நாள் எதிர்பார்ப்புக்கள், கற்பனைகள், ஏக்கங்களை எம்மனதில் விதைத்துவிட்டிருந்த நாள்.

எம்மைச் சந்தித்த இராணுவ உயரதிகாரிகள் கூட எமது முட்கம்பி வாழ்வின் இறுதி நாளாக இந்த நாளையே நிர்ணயித்திருந்தனர்.

எமது கனவுகள் கற்பனைகளைச் சிறுநீர் அந்தநாள் கடந்து ஒரு மாதத்துக்கு மேலாகிவிட்டது. நீடிக்கப்பட்டுள்ள எமது முட்கம்பி வாழ்வின் முற்றுப்புள்ளி யாருக்கும் தெரியாது.

எமது வலிகளைத் தெரிந்திருந்தும் மறந்து விட்ட எமது உறவுகளுக்காக இம்மடலை வரைகின்றேன். எமது மனசாட்சியைத் தொட்டு நாம் உணர்கின்றோம். இதுவரை நாம் செய்த தப்புகள் இரண்டு.

ஒன்று தமிழ்நாடு பிறந்தது. மற்றையது வன்னியில் வாழ்ந்தது. அமெரிக்க ஜனாதிபதி பராக் ஒபாமா கூடத் தமிழ்நாடு பிறந்து வன்னியில் வாழ்ந்திருந்தால் எங்களோடு தடுப்பு முகாமில்தான் இருந்திருப்பார்.

இதுதான் யதார்த்தம். இந்த நிலையில் யார் இருந்திருந்தாலும் இவ்வாறுதான் நடந்திருக்கும். இதை எங்களுடைய உறவுகள் அனைவரும் புரிந்துகொள்ள வேண்டும். போராட்டத்தின் நியாயத்தன்மை, வழி நடத்தல், அசௌகரியங்கள், நன்மைகள், தீமைகள், அரசியல் என்பவற்றை விடுத்து, எங்களுடைய தனிமனித உணர்வுகளை முதலில் உணர்ந்து கொள்ள வேண்டும்.

ஏக்கமும் இறக்கலாம் என்ற நிலையில் கொலைக்களத்தில் எமது நிம்மதிகளைத் தொலைத்து நின்றோம். எமது சொந்தங்களைப் பிணந்தின்னிப் பீரங்கிகள் வேட்டையாட எஞ்சிய உறவுகளுக்காக எமது உயிர்களைக் கையிற் பிடித்து இராணுவத்தினரிடம் சரணடைந்தோம்.

எமது குடும்பங்களுடன் இணைந்து நாங்கள் நிம்மதியாக வாழமுடியும். இழந்துவிட்ட எமது வாழ்வாதாரத்தை மீளக்கூடிய முடிவு என்ற நம்பிக்கைகளோடுதான் இராணுவக் கட்டுப்பாட்டை நாடினோம். எதிர்ப்பாற்புகள் ஏதும் ஈடேறவில்லை. முட்கம்பிச் சுருள்களுக்குள் இரண்டாவது ஆண்டு கழியவிருக்கிறது.

எங்கள் குடும்ப வாழ்க்கைத் தரமோ அடிமட்டத்தை நெருங்குகிறது. எங்களைப் போன்றோரைக் குடும்பத் தலைவராகக் கொண்ட குடும்பங்கள் மிக மோசமான பொருளாதார நிலையை எதிர்கொண்டுள்ளன.

பிள்ளைகளின் கல்வி, அன்றாட வாழ்வியல் என்பதற்கு அப்பால் ஒரு நேரச் சாப்பாட்டுக்கே கையேந்தும் நிலைக்கு எமது குடும்பங்கள் தள்ளப்பட்டுள்ளன. குடும்பச்சமை, மனச்சமை, எதிர்கால ஏக்கங்கள், உடற்றதளர்வு என்று எமது மனநிலையும் மோசமாகப் பாதிக்கப்பட்டுள்ளது. இவற்றை விட வெளியே சொல்ல முடியாத பல பிரச்சினைகளுடன் இன்னும் பலர் வாழ்ந்து கொண்டிருக்கின்றார்கள்.

எமது விடுதலைக்கனவு நீண்டு கொண்டு செல்வதற்கு நீங்களும் ஒரு காரணம் என்பதுதான் உண்மை.

எமது யாழ். மண்ணில் அண்மைய நாட்களில் நடந்த சில பாரதூரமான சம்பவங்களின் பிற்பாடு எழுந்தமானமாக மக்களால் வெளியிடப்பட்ட சில ஊகங்களே இதில் முக்கிய காரணமாக அமைகிறது. “புனர்வாழ்வு பெற்று விடுதலை செய்யப்பட்ட முன்னாள் போராளிகள்” என்ற பதம் சில சமூக விரோதிகள் தப்பித்துக் கொள்ள பயன்படுத்தும் கவசமாக மாறியுள்ளது. இந்தச் சமூக விரோதிகளின் சூழ்ச்சித் திட்டமிடல்கள்தான் மக்கள் மத்தியில் பரப்பப்படுகின்றன.


விடுதலை செய்யப்பட்ட முன்னாள் போராளிகள் மீது சாயம் பூசப்பட்டாலும் உண்மையில் இதன் பின்னணி விளைவுகள் விடுதலை இன்றி தடுப்பினுள் வாடும் எம்மைத் தான் நேரடியாகப் பாதிக்கின்றன.

உண்மைக் குற்றவாளிகள் வெளிச்சத்துக்குக் கொண்டுவரப்படுகின்ற போதும், உங்களின் தவறான ஊகங்களின் விளைவுகள் நீங்க மாட்டாது. உறவுகளே, தயவாக இதைப் புரிந்துகொண்டு சதிகாரர்களின் சூழ்ச்சிகளுக்குத் துணை போகாமல் இருந்து எமது விடுதலைக் கனவை ஈடேற்றுவீர்கள் என்று நம்புகின்றோம்.

இன்னுமொரு தடைக்கல் அரச அதிகாரிகளின் சில கருத்துகள் கிராம சேவகர்கள் முதல் அரசு உயர் அதிகாரிகள் வரை இவ்வாறான கருத்துகளை வெளியிட்டு வருகின்றமைதான் கவலைக்கிடம்.

“முன்னாள் போராளிகளைச் சமூகத்தில் இணைப்பதில் சிக்கல்கள் இருக்கின்றன.” இது அடிக்கடி அரச அதிகாரிகளால் கூறப்படும் ஒரு வசனம்.

எமது விடுதலை நாளை நீடிப்பதற்கு இந்த ஒரு வரியே அவர்களுக்குப் போதுமானது என்பதை இவர்கள் அறிந்திருக்கமாட்டார்களா? உண்மையில் நீண்டகாலத்தின் பின்னர்



குரு தட்சணை



ஓர் ஊரிலே ஒரு ராஜா இருந்தார். அந்த ராஜாவுக்கு ஒரு கவலை! என்ன கவலை? தனக்கு இருக்கும் ஒரே பிள்ளை சரியாகப் படிக்காமல் ஊர் சுற்றிக் கொண்டிருக்கிறானே என்ற கவலை தான். ராஜா கவலையாக இருப்பதைப் பார்த்த அமைச்சர் அவர் அருகில் வந்தார்.

“அரசே! நமது இளவரசனைப் பக்கத்தில் இருக்கும் காட்டுக்கு அனுப்பி.... அங்கிருக்கும் முனிவரிடம் சிறிது காலம் கல்வி கற்று வருவதற்கு ஏற்பாடு செய்தால்... இளவரசர் புத்திசாலியாக ஆகிவிடுவார் என்று

நினைக்கிறேன்”வு என்றார். ராஜாவுக்கும் இந்த யோசனை சரி என்று தோன்றியது.

உடனே ராஜா, இளவரசனை அழைத்துக் கொண்டு அந்த முனிவரின் ஆசிரமத்திற்குச் சென்றார். அப்போது அங்கே ஒரு மரத்தடியில் அமர்ந்து அந்த முனிவர் தன்னுடைய சீடர்களுக்குப் பாடம் நடத்திக் கொண்டிருந்தார். அவர் கல்வி கற்பிப்பதிலேயே கவனமாக இருந்தார். அதனால் பக்கத்தில் வந்து நின்று கொண்டிருக்கும் ராஜாவை முனிவர் கவனிக்கவில்லை.

இது ராஜாவுக்கு மிகவும் அவமானமாகப் போய் விட்டது. ஆத்திரம் அதிகமானது. இருந்தாலும் இவ்வளவையும் அவர் மகனை முனிவரிடம் சேர்க்க வேண்டும் என்பதற்காகப் பொறுத்துக் கொண்டிருந்தார்.

சிறிது நேரத்திற்குப் பிறகு முனிவர் நிமிர்ந்து பார்த்தார்.

ராஜா அவரிடம் விஷயத்தைச் சொன்னார். அரசரின் வேண்டுகோளை ஏற்று முனிவர் இளவரசனைத் தன்னுடைய சீடராகச் சேர்த்துக் கொண்டார்.

முனிவர் இளவரசனுக்கும் பாடம் சொல்லிக் கொடுக்க ஆரம்பித்தார். ராஜா பையனை முனிவரின் குருகுலத்தில் சேர்த்த பிறகு அரண்மனைக்குத் திரும்பிச் சென்றார். பல வருடங்கள் கழிந்தன. இளவரசன் கற்க வேண்டியதையெல்லாம் கற்றான். அவன் அரண்மனைக்குத் திரும்பும் நேரம் வந்தது.

நேராகக் குருவிடம் சென்ற இளவரசன், குருதட்சணையினை அவர் பாத்தலில் வைத்து வணங்கினான். குரு நிமிர்ந்து பார்த்தார்.

“இப்போது குருதட்சணை எதுவும் எனக்குத் தேவையில்லை. இதைத் திருப்பி எடுத்துக் கொள். நான் கேட்கும் போது நீ எனக்குக் குருதட்சணை கொடுத்தால் போதும்!” என்று கூறினார்.

குரு பேச்சுக்கு மறு பேச்சு இல்லாமல் இளவரசன் திரும்பி விட்டான். இளவரசன் புத்திசாலியாகத் திரும்பி வந்ததில் அந்த ராஜாவுக்கு மிகவும் மகிழ்ச்சி. இருந்தாலும் அந்த முனிவர் ஆரம்பத்தில் தன்னை அலட்சியப்படுத்தினார் என்பதை ராஜா மறக்கவில்லை. அந்தக் கோபத்தை அவர் இப்போது காட்டினார்.

எனவே ராஜா தன் படை வீரர்களைக் காட்டுக்கு அனுப்பி அந்த ஆசிரமத்தைச் சூறையாடச் சொன்னார்.

அவ்வளவுதான்! வீரர்கள் சென்று ஆசிரமத்தை நொறுக்கித் தள்ளி விட்டு வந்து அரசரிடம் தகவல் தெரிவித்தார்கள். இது இளவரசனுக்குத் தெரியாது.

சிறிது காலத்திற்குப் பிறகு இளவரசன் தன்னுடைய குருவைப் பார்ப்பதற்காகக் காட்டுக்குச் சென்றான். அங்கே போய்ப் பார்த்தால் குருவையும் காணவில்லை; ஆசிரமத்தையும் காணவில்லை!

இளவரசன் குருவைத் தேடி நாடு முழுவதும் அலைந்து திரிந்தான். கடைசியில் ஓர் ஆற்றங்கரையில் அந்தக் குருவின் புதிய ஆசிரமம் சிறியதாக இருப்பது தெரிந்தது.

இளவரசன் சென்று குருவை வணங்கி, அவரது பாதங்களில் மீண்டும் குருதட்சணையை வைத்தான்.

இப்போதும் முனிவர் இளவரசன் அளித்த குருதட்சணையை ஏற்றுக் கொள்ளவில்லை. அதைத் தொடாமலேயே அவர் “தேவைப்படும் போது உன்னிடமிருந்து குருதட்சணையை வாங்கிக் கொள்கிறேன்” என்றார்.

“சரி” என்று சொல்லிவிட்டு இளவரசன் புறப்பட்டான்.

ஆசிரமத்துக்கு வெளியில் சீடர்கள் சிலர் கசமுசாவென்று இவனைச் சுட்டிக்காட்டி ஏதோ பேசிக்கொண்டிருந்தார்கள். இளவரசன் அவர்கள் பேசுவதைக் கூர்ந்து கவனித்தான்.

தன்னுடைய தந்தைதான் தன்னுடைய குருவின் ஆசிரமத்தை அழிந்திருக்கிறார் என்ற உண்மை அவருக்குப் புரிந்துவிட்டது.

அவ்வளவு தான். அவனுக்கு கோபம் வந்து விட்டது.

“இப்போதே என் தந்தையின் தலையை வெட்டிக் கொண்டு வந்து என் குருவின் காலடியில் வைக்கிறேன்” என்று கத்தினான். வெறியோடு வாளை உருவிக்கொண்டு புறப்பட்டான்.

சீடர்கள் முனிவரிடம் சென்று விஷயத்தைக் கூறினார்கள். “விரைந்து சென்று இளவரசனைத் தடுத்து நிறுத்தி இங்கே அழைத்து வாருங்கள்!” என்றார் குரு.

சீடர்கள் இளவரசனை அழைத்து வந்தனர். கோபத்துடன் இருந்த இளவரசனிடம் முனிவர், “இப்போது எனக்கு குருதட்சணை வேண்டும்” என்றார்.


“என்ன வேண்டும்?” என்ற கேட்டான் இளவரசன்.

“கோபம்! உன்னிடம் இப்போது இருக்கும் இந்தக் கோபத்தை எனக்கு குருதட்சணையாகக் கொடு” என்றார் குரு.

இளவரசன் குருவின் முன்னால் தலை குனிந்து நின்றான். பிறகு அவன் அரண்மனைக்குத் திரும்பிச் சென்றான். இங்கே நடந்ததெல்லாம் அங்கே ராஜாவுக்குத் தெரிந்தது. அவரும் ஓடி வந்து முனிவரின் கால்களில் விழுந்து மன்னிப்புக் கேட்டார்.

நம்மிடம் உதவிபெற்றுப் பயனடைந்தவர்களே நமக்குக் கெடுதல் நினைப்பதும் உண்டு. அவர்களையும் நமது நற்பண்பினால் வெற்றி கொள்ள முடியும் என்பதே இக்கதையின் கருத்து.

கோ.சுவாமிநாதன்.



து

**எப்போது வெளியே
வருவோம் என்று
துடித்துக்
கொண்டிருக்கின்றனர்
தகுத்து
வைக்கப்பட்டுள்ளோர்.
ஆனால் அவர்களை
விடுவியதற்கான கால
எல்லை
நீழக்கப்பட்டுக் கொண்டே
போகிறது.
இதனால் பெரும்
அவலத்தை
நோக்குகின்றனர் அவர்கள்.**

தயவு செய்து எங்களைப் பாரம் சுமக்க வைக்காதீர்கள்.

உங்களை அறியாமல் உங்களால் பேசப்படும் சில தவறான கருத்துக்கள் சில நோக்கங்களை நிறைவேற்றுவதற்காகப் பூதாசிரமப்படுத்தப் படுகின்றன, திரிபுபடுத்தப்படுகின்றன. அவை எம்போன்ற அப்பாவி இளைஞர்கள் வாழ்வில் தடைக்கற்களாக இனியும் இருக்க வேண்டாம்.

சில கீழ்த்தரமான சுயலாபம் தேடும் சூழ்ச்சிக்காரர்களின் சதி வலைக்குள் சிக்கி விடாதீர்கள். எங்களது நிலைமையினை உணர்ந்து கொள்ளுங்கள். நாங்கள் அனுபவிக்க வேண்டிய அனைத்துத் துன்பங்களையும் அனுபவித்து விட்டே தடுப்புக்குள் வாடிக்கொண்டிருக்கின்றோம்.

உங்கள் உறவு

எனவே, எங்களின் உணர்வுகளைப் புரிந்துகொண்டு நாங்களும் வாழத்தகுக்கும் மனிதங்கள் என்பதை உணர்ந்து கொண்டால் அதுவே எமக்குப் போதும். சில குற்றவாளிகள் தாங்கள் தப்பித்துக் கொள்வதற்காகப் புனர்வாழ்வு பெற்று விடுதலை செய்யப்பட்ட முன்னாள் போராளிகளைப் பலிக்கடா ஆக்க முனைகிறார்கள். இதில் உண்மையில் பாதிக்கப்படுவது விடுதலையின்றி உள்ளூக்குள் துடித்துக் கொண்டிருக்கும் நாங்களே!

உண்மையைக் குழிதோண்டிப் புதைக்கும் இந்தச் சதிகாரர்களின் சூழ்ச்சிகளை நம்பாதீர்கள். உங்கள் நா இவ்வாறான எழுந்தமானக் கருத்துக்களை இயம்பி இளைய சமூகம் ஒன்றை மீண்டும் முள்கம்பிக்குள் முடங்க வைக்காது என்று நினைக்கிறோம்.

சமூகத்தில் இணையும் ஒருவனுக்கு எத்தனை பிரச்சினைகள் இருக்கும். அதற்கான வழிகாட்டல்களையும் ஆலோசனைகளையும் வழங்க வேண்டியது உங்கள் கடமையல்லவா? பிரச்சினைகளை உங்களிடம் தானே கூற வேண்டும். அதற்கான தீர்வைப் பெற்றுக் கொடுப்பதை விடுத்து ‘அவன் பிரச்சினைக் குரியவன்’ என்ற முத்திரையைக் குத்திவிடலாமா? உண்மையில் உங்களது பொறுப்பற்ற செயல்கள் எங்களின் விடுதலையில் அல்லவா உதைக்கிறது.

வேலைப் பளுவைக் குறைக்கும் உங்கள் உத்தியும் அசட்டையும் எங்களின் குடும்ப வாழ்வியலைப் பாதிப்பதை உணரமாட்டீர்களா? உங்கள் நொண்டிச் சாட்டுகளின் விளைவுகள் ஏற்படுத்தும் விபரீதத்தைப் புரிந்துகொள்ளவே மாட்டீர்களா? உங்களின் அன்பான ஆலோசனைகள், வழிகாட்டல்கள் மூலம் விடுதலை செய்யப்பட்ட முன்னாள் போராளிகளைச் சமூகத்தில் நல்லவகையில் பிரகாசிக்க வைக்க முடியும். அதன் மூலம் எங்கள் விடுதலையையும் விரைவுபடுத்த முடியும் என்பதைத் தயவுசெய்து உணர்ந்து கொள்ளுங்கள்.

‘பட்ட காலில் படும்’ என்பது போல எமது அவல வாழ்வு வருடக் கணக்காகத் தொடர்ந்து கொண்டிருக்கிறது. எமது வலிகளை எழுத்தினில் வடித்து உணரவைக்க முடியாது. எங்களதும் எங்கள் குடும்ப நிலைகளிலும் இருந்து நோக்கும் போது தான் எமது வலிகளை உங்களால் உணரமுடியும்.

ஆத்மீகம், பண்பாடு, சமூக கட்டமைப்புகள், கல்வி, விளையாட்டு என்று அனைத்துத் துறைகளிலும் சிறப்புற்று விளங்கும் எமது யாழ். மீனக் குறிப்பிட்ட இளைய தலைமுறை ஒன்று படும் வேதனையைக் கண்டும் காணாமல் விட்டு விட்டதுதான் எமக்கு வேதனையளிச்சிறந்து. இந்து, கிறிஸ்தவ சமயப்பெரியார்களையினும் சரி, சமூகத் தலைவர்களையினும் சரி, புத்திஜீவிகள் அல்லது அரசியலாளர்கள் ஆயினும் சரி யாருமே இதுவரை எங்களுக்காகக் குரல் கொடுக்கவில்லை.

இரண்டு வருடங்களாக எம்மைப் பிரிந்து வாடிக் கொண்டிருக்கும், எமது குடும்பங்களின் கண்ணீரைத் துடைக்க யாருமே இதுவரை முன்வரவில்லை.

இரண்டு வருடங்களாக உங்கள் மனதில் தோன்றாத ஒன்றை நினைவுபடுத்தி உங்களிடம் நாங்கள் எதுவும் கேட்கவில்லை.

உறவுகளே, உங்களிடமிருந்து நாம் எதிர்பார்ப்பது ஒன்றைத்தான். எங்களின் விடுதலை நாளுக்காய் மீண்டும் காத்திருக்கின்றோம். இப்படிக்காத்திருந்து முன்னர் ஏமாந்ததைப் போல மீண்டும் ஏமாற விரும்பவில்லை.

எமது விடுதலைக் காலம் நீடிக்கப்பட்டமைக்கு, முன்னர் கிடைத்த காரணம் மீண்டும் எமக்குக் கிடைப்பதை நாம் விரும்பவில்லை.

சில சமூக விரோதிகளுக்காகத்

முதன் முறையாகப் புதனில் இறங்கவுள்ள அமெரிக்க விண்கலம்

கடந்த 2004ஆம் ஆண்டில் அமெரிக்காவின் நாசா விண்வெளி ஆராய்ச்சி மையத்தினால் ஏவப்பட்ட மெசஞ்சர் விண்கலம் 6 ஆண்டுப் பயணத்துக்கு பின்னர் புதன் கிரகத்தில் அடுத்த மாதம் தரையிறங்க உள்ளது.

சூரியனுக்கு மிக அருகில் உள்ள கிரகம் புதன். அமெரிக்க விண்வெளி ஆராய்ச்சி நிறுவனமான நாசா "புதன் கோள்" பற்றித் தொடர்ந்தும் ஆராய்ச்சி செய்து வருகிறது. இந்தக்கோள் பற்றிய ஆராய்ச்சிக்காக "மெரைனர்-10" என்ற விண்கலத்தை நாசா கடந்த 1973 ஆம் ஆண்டு அனுப்பியது. அதன் பின்னர் பல ஆண்டு இடைவெளிக்குப் பின்னர் கடந்த 2004 ஆம் ஆண்டு ஓகஸ்ட் 3 ஆம் திகதி மெசஞ்சர் என்ற விண்கலத்தைப் புதனுக்கு அனுப்பியது.


அமெரிக்காவின் புளோரிடா மாநிலம் கேப் கேனவரலில் உள்ள கென்னடி ஏவுதளத்தில் இருந்து மெசஞ்சர் விண்கலத்தை சுமந்துகொண்டு டெல்டா2 ரொக்கெட் போகிறது. போகிறது. போய்க்கொண்டே இருக்கிறது.

இது பூமியில் இருந்து புறப்பட்டு வெள்ளிக் கிரகத்தைத் தாண்டி தற்போது புதனை நெருங்கிக் கொண்டிருக்கிறது. வினாடிக்கு 640 கி.மீ. என்ற வேகத்தில் பாயும் அந்த ரொக்கெட் 6

ஆண்டு 7 மாதத்தில் சுமார் 790 கோடி கி.மீ. தூரப் பயணத்துக்குப் பின்னர் தற்போது புதன் கிரகத்தை நெருங்கியிருக்கிறது. சூரியனுக்கு மிகவும் நெருக்கமான கிரகம் என்பதால் வெயில் அதிகமாகும்.

பூமியில் இருக்கும் சூரிய வெப்பத்தைவிட 11 மடங்கு அதிகம் இருப்பது தெரியவந்துள்ளது. அதிக வெப்பத்தையும் தாங்கும் விதத்தில் வெளிப்புறப் பகுதிகள் மிகவும் பாதுகாப்பாக உருவாக்கப்பட்டிருப்பதாக மெசஞ்சர் திட்ட விஞ்ஞானி ஜூயில் பிராக்டர் தெரிவித்தார்.

புதனின் மண்தன்மை, வெப்பம், சுற்றுப்பகுதி, வானிலை உட்பட சகல அம்சங்களையும் ஆராய்வதற்கு ஏற்ப அதிநவீன சென்சார்கள், தொலைதொடர்பு



சாதனங்கள், வெப்பத்தில் இருந்து மின்சாரம் தயாரிக்கும் கருவிகள், நவீன கணினிகள், புகைப்படக் கருவிகள் ஆகியவை மெசஞ்சர் விண்கலத்தில் இருக்கின்றன.

6 ஆண்டுப் பயணத்தை வெற்றி கரமாக நிறைவு செய்யும் வகையில் புதனின் வட்டப்பாதைக்குள் மெசஞ்சர் அடுத்த மாதம் 17ஆம் திகதி நுழைய உள்ளது. இதை ஆவலுடன் எதிர்பார்த்துக் காத்திருக்கின்றனர் நாசா விஞ்ஞானிகள்.

ஆபாசக் காட்சிகளைத் தடுக்கும் புதிய ரிமோட் கொண்ட்ரோல்

உலகில் தொலைக்காட்சி ஓர் அத்தியாவசிய சாதனமாகிவிட்டது. பொழுதுபோக்கு மற்றும் அறிவுபூர்வமான உலகச் செய்திகளை அறிய மிகவும் உதவிகரமாக உள்ளது.

அதே நேரத்தில் தொலைக்காட்சியில் குழந்தைகள் பார்க்க முடியாத அளவு ஆபாசக் காட்சிகளும் ஒளிபரப்பப்படுகின்றன. எனவே குழந்தைகளுடன் பார்க்கும் போது அந்த காட்சிகளைப் பெற்றோர் தடை செய்ய படாத பாடுபடுகின்றனர்.



அதேசமயம் பெற்றோர் வீட்டில் இல்லாத நேரங்களில் சில ஆபாசக் காட்சிகளுடன் ஒளிபரப்பாகும் தொலைக்காட்சி நிகழ்ச்சிகளைக் குழந்தைகள் பார்க்கக் கூடிய சூழ்நிலை உருவாகி உள்ளது. அதைக் கட்டுப்படுத்த முடியாமல் பெற்றோர் சிரமப்பட்டு வருகின்றனர். அவர்களின் சிரமத்தைப் போக்கும் வகையில் தற்போது ரிமோட் கொண்ட்ரோல் மூலம் புதிய வழிவகையைக் கண்டு பிடித்துள்ளனர். அதாவது ஆபாசக் காட்சிகளுடன் கூடிய தொலைக்காட்சி நிகழ்ச்சிகளைப் பார்க்க முடியாதபடி செய்ய புதிய ரிமோட் கொண்ட்ரோலை வடிவமைத்து தயாரித்துள்ளனர்.

அமெரிக்காவின் அரிசோனா மாகாணத்தில் உள்ள டெம்ப் பல்கலைக்கழகத்தைச் சேர்ந்த மெக்டியல் காலன் தலைமையிலான விஞ்ஞானிகள் இதைத் தயாரித்துள்ளனர். இதற்காக பிரத்தியேகமாகத் தயாரிக்கவில்லை. சாதாரணமான ரிமோட் கொண்ட்ரோலில் சிறிது மாற்றம் செய்துள்ளனர்.

குடியிருப்புப் பகுதிகளில் இருக்கும் 'பெற்றோல் நிலையங்களால்' புற்றுநோய் ஆபத்து

குடியிருப்புப் பகுதியில் இருக்கும் பெற்றோல் நிலையங்களால் மனிதர்களுக்குப் புற்றுநோய் ஏற்படும் வாய்ப்பு உள்ளது என ஆய்வில் தெரிய வந்துள்ளது.

பெரும்பாலான நகரங்களின் குடியிருப்புக்கள் அருகே சில பெற்றோல் நிலையங்கள் உள்ளன. அவற்றால் மனிதர்களின் உடல் நலனுக்குக் கேடு ஏற்படும். குறிப்பாகப் புற்றுநோய் உருவாகும் ஆபத்து உள்ளது என நிபுணர்கள் தெரிவித்தனர். ஸ்பெயின் நாட்டில் உள்ள



முர்சியா பல்கலைக்கழகத்தில் பணிபுரியும் மார்தா டோவல் என்பவர் தலைமையிலான குழுவினர் இது குறித்த ஆய்வை மேற்கொண்டனர். அப்போது பெற்றோலில் உள்ள இரசாயனப் பொருள்களால் புற்றுநோய் ஏற்படும் ஆபத்து உள்ளதாகத் தெரிவித்துள்ளனர். குறிப்பாகப் பெற்றோலில் உள்ள பென்சீன் இரசாயன மூலக் கூறினாலேயே இந்நோய் ஏற்படும் வாய்ப்பு உள்ளதாகக் கூறியுள்ளனர். பென்சீன் மூலக்கூறுகள் பெற்றோல் நிலையங்கள் உள்ள இடத்தில் இருந்து 100 மீற்றர் சுற்றளவுக்குப் பரவுகின்றன. எனவே குடியிருப்புப் பகுதியில் இருந்து குறைந்தது 50 மீற்றர் தூரத்திலாவது பெற்றோல் நிலையங்கள் இருப்பது அவசியம் என இந்த ஆய்வறிக்கை தெரிவித்துள்ளது.

'பேஸ்புக்' பாவனையாளர்களின் புகைப்படங்கள் பாலியல் தளங்களில்

நீங்கள் இணையத்தளத்தில் இணைந்திருக்கும் போது பாலியல் தளத்தில் அல்லது அதன் விளம்பரத்தில் உங்களது புகைப்படத்தைப் பார்த்தால் எவ்வாறு இருக்கும். 'பேஸ்புக்கில்' இருந்து இதுவரை 250,000 உறுப்பினர்களின் விவரங்களைப் பாலியல் தளங்கள் திருடி உள்ள செய்தி வெளியாகி உள்ளது. 'லல்லி பேசஸ்' என்னும் இணையத்தளம் சமீபத்தில் வெளியானது. இதில் இப்படியாகப் 'பேஸ்புக்' பக்கங்களில் இருந்து பல்லாயிரக் கணக்கானோரின் விவரங்களைத் திருடி வெளியிட்டு இருந்தனர்.

இதனை 'பேஸ்புக்' நிறுவனத்தால் தடுக்கவே முடியாது என்பது இன்னொரு வேடிக்கையான விடயமாகும். 'உறுப்பினர்களின் விவரங்களைத் திருடுவது எமது கொள்கைகளின் மீறலாகும்' எனப் 'பேஸ்புக்கின்' நிர்வாக இயக்குநர்களில் ஒருவரான பேரி ச்ச்விட் கூறினார். இவ்வாறு அத்துமீறப்பவர்கள் மீது சட்ட நடவடிக்கை எடுக்கப்படும் என்றார். இருந்தாலும் இப்படி இணையத்தில் இருந்து உறுப்பினர்களின் விவரங்களைத் திருடுபவர்களை முற்றாக ஒன்றும் செய்ய முடியாத நிலையே உண்மையாக இருக்கிறது. காரணம் இந்த விவரங்கள் அனைத்தும் ஏதோ ஒருவகையில் பொது உடைமையாக இருப்பதே.



'பேஸ்புக்கில்' கணக்கு வைத்திருப்பவர்களும் அல்லது உங்களது வயது நிரம்பாத பிள்ளைகள் கணக்கு வைத்திருந்தாலும், கொஞ்சம் உஷாராக இருப்பது நல்லது. பின்னாளில் வரன் தேடும் தளங்களில் மட்டுமில்லாமல் பாலியல் தளங்களிலும் உங்களது புகைப்படங்கள் வரலாம்.

சொனி அறிமுகப்படுத்தும் புதிய வீடியோ விளையாட்டு

'சொனி' நிறுவனம் ஒரு புதிய வீடியோ விளையாட்டை 'எக்ஸ் பிரியா ப்ளேஸ்டேசன்' அறிமுகப்படுத்தியுள்ளது. இது வீடியோ விளையாட்டு ஆர்வலர்களுக்குக் கிடைத்த மிகப்பெரிய வரப்பிரசாதமாக அமையும் என எதிர்பார்க்கப்படுகிறது.



கண்ணைக் கவரும் கற்பனையுடன் வடிவமைக்கப்பட்டுள்ள இவ்விளையாட்டு 'சொனி எளிக்ஷன்' கைத்தொலை பேசிக்குமட்டும்தான் பிரத்தியேகமானதா? என்று இன்னும் தெரியவில்லை. விமர்சனங்களுக்கு இடையே வெளியான சொனியின் பி.எஸ்.பி.கோயின் சிறிய உருவமாக உள்ளது. இதில் 3 ஜி கிடையாது. மேலும் பி.எஸ்.பி.கோ அதில் தரவிறக்கம் செய்யப்பட்ட விளையாட்டுகள் மட்டுமே விளையாட முடியும். ஆனால் இந்த விளையாட்டின் வடிவமைப்பே வேறு. இது ஒரு தொலைபேசியும் கூட. இதில் 3 ஜி தொடர்பும் விளையாட்டுகளுக்கான கைப்பிடிப்பும் உள்ளது.

கரவெட்டிப் பிரதேச செயலகம்

அரசு சேவையை மக்கள் மத்தியில் விரிவாக்க ஆரம்பிக்கப்பட்டதே பிரதேச செயலகம் ஆகும். அந்த வகையிலே மக்களின் தேவைகளை உடனுக்குடன் நிவர்த்தி செய்து அவர்களின் பிரச்சினைகளுக்குத் தீர்வு காண்பதன்மூலமாக ஒளிமயமான தேசமொன்றின் துரிதமான அபிவிருத்தி வளர்ச்சிக்குப் பிரதேச செயலகங்களின் பணி காத்திரமானது. அந்தவகையில் கரவெட்டிப் பிரதேச செயலகம் மக்களோடு மக்களாக நின்று அவர்களின் தேவையறிந்து நல்லதொரு மக்கள் சேவகனாகத் தனக்கே உரித்தான மக்கள் பணியைச் செம்மையாகவும் திறமையாகவும் ஆற்றி வருகின்றது. சமூக மட்டத்தில் பல்வேறு தரப்பினர்களின் பாராட்டு தல்கள் இதற்குத் தொடர்ந்து கிடைத்து வருதல் இதன் மக்கள் பணிக்குச் சிறந்த சான்றாதாரமாக விளங்குகின்றது.



தொகுப்பு: ஹரிஸ்


அந்தவகையில் இதன் கடந்த கால வரலாற்றை நோக்குவோம். இது வடமராட்சிப் பிரதேசம் முழுவதையும் உள்ளடக்கி ஓர் இறைவரிக் காரியாலயமாகவும் பின் உதவி அரசு அதிபர் பிரிவுமாகவும் ஆரம்பத்தில் இயங்கி வந்தது. 1960 ஆம் ஆண்டுக் காலப்பகுதியில் பருத்தித்துறைத் தேர்தல் தொகுதியில் இருந்து உடுப் பிட்டித் தேர்தல் தொகுதி தனியாகப் பிரிவடைந்ததன் பின்னர் ஏற்பட்ட தேர்தல் தொகுதி எல்லைகளின் அடிப்படையிலும் தொகுதி ரீதியாக நிர்வாக அமைப்பினை ஏற்படுத்த வேண்டும் என்ற நோக்குடனும் கரவெட்டிக்கெனத் தனியான உதவி அரசு அதிபர் பிரிவு உருவாக்கப்பட்டது. இந்தக் காலப்பகுதியில் ஸ்ரேட் கவுன்சில் உறுப்பினராக இருந்த தம்பையா முதலியார் சபாரட்சனத்தின் முயற்சியால் கரவெட்டி இறைவரி

உத்தியோகத்தர் பிரிவு உருவாக்கப்பட்டது. முதலாவது இறைவரி உத்தியோகத்தராக ஜெயகாந்தன் நியமிக்கப்பட்டார். அதனைத் தொடர்ந்து கா.மாணிக்கவாசகர் உதவி அரசு அதிபராகக் கடமையாற்றியிருந்தார். இவர் கிளிநொச்சி, யாழ்ப்பாண மாவட்ட அரசு அதிபராகவும் கடமையாற்றியிருந்தார். மூன்றாவது உதவி அரசு அதிபராகக் குணநாயகம் பதவி ஏற்றுத் தனது சேவையினை ஆற்றியுள்ளார். நான்காவது உதவி அரசு அதிபராகத் தம்பிமுத்து கடமை ஆற்றினார். பின்னர் சடாட்சர சண்முகதாஸ் குறிப்பிட்ட காலம் உதவி அரசு அதிபராகக் கடமையாற்றினார். இவரின் பின்னர் வை.வேலுமயிலும் பருத்தித்துறைப் பிரிவில் நிரந்தரமாகக் கடமையாற்றிக் கொண்டு கரவெட்டிப் பிரதேச பிரிவிற்கான பதில் கடமையிணையும் ஆற்றியுள்ளார். அதனைத் தொடர்ந்து இ.ஐயாத்துரை 1982 ஆம்

ஆண்டு தொடக்கம் 1992 ஆம் ஆண்டு வரை கிட்டத்தட்ட 10 வருடங்கள் தொடர்ச்சியாக உதவி அரசு அதிபராகக் கடமையாற்றினார். இந்தக் காலப்பகுதியில் இந்த அலுவலகம் பிரதேச செயலகமாகத் தர முயர்த்தப்பட்டது. தொடர்ந்து 1992 ஆம் ஆண்டு பிரதேச செயலராகப் பதவி ஏற்ற செ.ஸ்ரீநிவாஸன் 2002 ஆம் ஆண்டு வரை 10 வருடங்கள் பிரதேச செயலராகக் கடமையாற்றினார். இவரின் காலப்பகுதியில் நிரந்தரக் கட்டடம் அமைக்கக் காணி கொள்வனவு செய்யப்பட்டது. பின்னர் க.கனகரட்சம், வே.வீரபத்திர பிள்ளை ஆகியோர் சிறப்பான பணிகளை இந்தப் பிரதேசத்தில் முன்னெடுத்திருந்தனர். இந்தப் பிரதேச செயலர் பிரிவானது 35 கிராம சேவையாளர் பிரிவுகளையும் 194 கிராமங்களையும் கொண்ட பருந்த பிரதேசம் ஆகும். இந்தப் பிரதேசத்தில் 13,802 குடும்பங்களைச் சேர்ந்த 46,085

பேர் வசித்து வருகின்றனர். இப்பிரிவில் உடுப்பிட்டி, நெல்லையடி, துன்னாலை ஆகிய மூன்று சமுர்த்தி வலயங்கள் இயங்கி வருகின்றன. ஒவ்வொரு பிரதேசத்திலும் சமுர்த்தி வங்கிகள் சிறப்பாக இயங்கித் தமது சிறப்பான மக்கள் சேவையினை வழங்கி வருகின்றன. இந்தப் பிரதேச செயலர் பிரிவில் கிராம அபிவிருத்திச் சங்கம், மாதர் கிராம அபிவிருத்திச் சங்கம், கமக்கார அமைப்புகள், விளையாட்டுக் கழகங்கள், சனசமூக நிலையங்கள் என்பன சிறப்பாக இயங்கி சிறந்த சேவையை மக்களுக்கு வழங்கி வருகின்றன. இதன் அமைவிட மாற்றங்கள் என்ற ரீதியில் ஆரம்பத்தில் உடுப்பிட்டி வீதி, மாலுசந்திக்கு அருகில் தற்போது பருத்தித்துறை நீதி மன்றம் அமைந்துள்ள இடத்தில் இயங்கி வந்தது. அதன் பின்னர் பருத்தித்துறை - யாழ் வீதியில் தற்போது பிரதேசசபை அமைந்துள்ள இடத்துக்கு எதிர்ப் புறமாக இந்த அலுவலகம் இயங்கியது. அதன்பின்னர் நெல்லையடிச் சந்திக்கு அருகாமையில் இயங்கி வந்தது. 1983 ஆம் ஆண்டில் இருந்து 2005 ஆம் ஆண்டுவரை ஐயாத்துரையின் வீட்டில் இயங்கி வந்துள்ளது. இதன்பின்னர் தற்போது யாழ்ப்பருத்தித்துறை பிரதான வீதியில் கம்பீரமான கட்டடத்தில் சிறப்பாக இயங்கி வருகின்றது. இதன் தற்போதைய பிரதேச செயலராக எஸ். சத்தியசீலன் கடமையாற்றி வருகின்றார். இவரின் நிர்வாகத்திற்கு இந்தப் பிரதேசத்துக்குக் கிடைத்த மாபெரும் வரப்பிரசாதமாகும். இவரின் வழிகாட்டுதலில் கைத்தொழில் மற்றும் ஏனைய துறைகளின் அபிவிருத்திச் செயற்பாடுகள் வளர்ச்சி கண்டு வருகின்றன. (தொடரும்)

வடமராட்சியின் பசுமைப் புரட்சிக்குத் தோள் கொடுப்போம்



தற்போது பருத்தித்துறை - யாழ். பிரதான வீதியில் அபிவிருத்திப் பணிகள் இடம்பெற்று வருகின்றன.

வீதிகள் அகலமாக்கப்படும்போது வீதியின் ஓரங்களில் இருந்த நிழல் தரும் பயன்மிகு மரங்கள் வெட்டப்பட்டிருந்தன. இந்தப் பயன்தரு மரங்கள் தறிக் கப்படுவதால் எமது சூழல் பாதிக்கப்படும் அபாயத்தை ஏற்படுத்தியுள்ளது. தற்போதைய பொருளாதார அபிவிருத்தியிலும் இயந்திர மயமான உலகத்துக்கு ஈடுகொடுத்து அதற்கேற்ற சூழலை உருவாக்கவும் வீதி அபிவிருத்தி அகலமாக்கல் அவசியமானது. ஆனாலும் அதற்குப் பின்னாலுள்ள பின்விளைவுகள் இனங்காணப்பட்டு அதனை நிவர்த்தி செய்வது என்பது அபிவிருத்தி பற்றிய நிகழ்ச்சி நிரலில் அவசியமானதொன்று. இல்லாவிட்டால் அபிவிருத்தி என்பதன் பின்விளைவுகள் வெவ்வேறான உருவங்களில் தலைதூக்

கிப் புதிய புதிய பிரச்சினைகளை உருவாக்கிவிடும். வீதி அபிவிருத்தி பற்றிய நிகழ்ச்சி நிரலில் அதன் பின்விளைவுகள் இனங்காணப்படுவது கட்டாயமானது ஆகும். அந்தவகையில் மரம் தறித்தலை ஓர் உதாரணமாகக் குறிப்பிடலாம். இதற்கு ஒரு சான்றாதாரமாகக் கரவெட்டிப் பிரதேச செயலரின் வழிநடத்தலிலும் பல்வேறு தொண்டு நிறுவனங்களின் ஒத்துழைப்புடனும் வீதிகளின் ஓரங்களில் மரங்கள் நடப்பட்டு வருகின்றன. சுமார் 200 மரங்கள் வவுனியாவிலிருந்து கொண்டு வரப்பட்டு நடப்பட்டு வருகின்றன. இது தொடர்பாகக் கருத்துத் தெரிவித்த கரவெட்டிப் பிரதேச செயலர் 'வீதி அபிவிருத்தியின் போது தேவை கருதித் தறிக்கப்பட்ட

மரங்களுக்குப் பதிலீடாக இந்த மரங்கள் நடப்பட்டு வருகின்றன. நகரை அழகுபடுத்தும் செயற்பாடு இதன் போது முன்னெடுக்கப்பட்டு வருகின்றது. இந்த மரங்கள் சுமார் 1700 ரூபா பெறுமதியானது எனத் தெரிவித்துள்ளார். எனவே அபிவிருத்தியையும் சமாந்தரமாகப் பசுமைப்புரட்சியையும் ஏற்படுத்துவது காலத்தின் தேவை. எனவே இதனை அடியொற்றி ஏனைய நிறுவனங்களும் தமது விளம்பரப் பலகைகளை நிறுவுவதில் ஆர்வம் காட்டுவதை விடுத்து இத்தகைய மரம் நடுகையை மேம்படுத்த முன்வர வேண்டும். அதற்குப் பொதுமக்களும் உதவி அழகுமிகு தேசமாக வடமராட்சியை உருவாக்க முன்வர வேண்டும். இதுவே காலத்தின் தேவையாகும்.

தொடரும் சமாந்தரப் பயணம் ; தீர்வு ஏப்போது...?

வடமராட்சிப் பகுதியில் சமாந்தரப் பயணங்கள் சர்வசாதாரணமாக இடம்பெற்று வருகின்றது. அந்த வகையில் குறிப்பாகத் தனியார் கல்வி நிலையங்கள் முடிந்தவுடனும் பாடசாலை முடிந்தவுடனும் இத்தகைய பிரயாணங்களை வடமராட்சியில் அதிகமாகக் காணமுடியும். போக்குவரத்து நெருக்கடி இருக்கின்ற இடங்களிலும் இந்தச் சமாந்

தரமாகச் சைக்கிள்களில் பயணிப்போரால் ஒரு செயற்கையான போக்கு வரத்து நெருக்கடி ஏற்படுகின்றது. இதை அவர்கள் உணரவில்லையா? அல்லது உணர்த்தப்படவில்லையா? வீதிகளில் பொலிஸாரைக் கண்டால் மாத்திரம் ஒருவரின் ஒருவராகச் செல்வதும் பொலிஸார் நிற்காத இடங்களில் நெருக்கடி உண்டாகத் திறவடி' தரமாகச்

செல்வதும் மாணவர்கள் சிலரது அன்றாடச் செயற்பாடு. இத்தகைய நடவடிக்கைகள் தேவையற்ற வீதி விபத்துக்கள் என்பவற்றிற்கு வழிகோலிடும் அபாயம் உண்டு. இந்தச் சூழ்நிலையில் மேய்ப்பவர்கள் இருந்தால் தாம் ஒழுங்காக நடப்போம் எனச் சமாந்தரப் பயணிகள் எண்ணு இனியாவது திருந்தி சம்

பந்தப்பட்ட சமாந்தரப் பயணிகள் சமூகத்திற்கு இடைஞ்சல் இல்லாமல் நல்லவர்களாக இருக்கப் பழகுவர்கள். வீதிப்போக்குவரத்துப் பொலிஸார் இது தொடர்பாக ஆக்கபூர்வ நடவடிக்கை எடுத்து எமது எதிர்காலச் சந்ததியை சமூகத்திற்குப் பொருத்தமான ஏற்ற சந்ததியாக மாற்ற உதவுங்கள்.

வைத்தியசாலைத் தொண்டர் சேவைக்கு ஆள்சேர்ப்பு

சென். ஜோன் அம்புலன்ஸ் ஊடாக யாழ்ப்போதனா வைத்தியசாலையில் தொண்டர்களாக சேவை புரிந்தோர் வைத்தியசாலை ஊழியர் சேவைக்கு உள்வாங்கப்பட்டதனால் அவர்களின் வெற்றிடத்துக்குப் புதிய தொண்டர்களைச் சேர்த்துக் கொள்ளவுள்ளோம். இவர்கள் சேவை செய்யும் நாள்களுக்கு ஊக்குவிப்புக் கொடுப்பனவு வழங்கப்படும். இத்தொண்டர் சேவையில் இணைந்து சேவையாற்ற விரும்பும் ஆண், பெண் இருபாலாரும் எதிர்வரும் 19.02.2011 சனிக்கிழமை மு.ப 10.00 மணிக்கு யாழ்ப்போதனா வைத்தியசாலையில் இயங்கும் சென். ஜோன் அம்புலன்ஸ் காரியாலயத்துக்கு நேரில் சமூகம் தரவும்.

குறிப்பு: சென். ஜோன் அம்புலன்ஸ் முதல்தவசிச் சான்றிதழ் வைத்திருப்போருக்கு முன்னுரிமை வழங்கப்படும்.

மேலதிக விவரங்களுக்குத் தொடர்பு இலக்கம்: 021 222 3166
சென். ஜோன் அம்புலன்ஸ் யாழ்ப்போதன்.
அவசர அம்புலன்ஸ் சேவை தொடர்பு இலக்கம் 021 321 4444

காலாவதியான பொருள்கள் அழிப்பு

கோப்பாய்ச் சந்தியிலிருந்து உரும்பிராய்ச் சந்தி வரையான மானிப்பாய் வீதியில் உள்ள கடைகளில் சுகாதாரப் பகுதியினர் மேற் கொண்ட திடீர் சோதனையின்போது காலாவதியான நிலையிலிருந்து ஏராளமான பொருள்கள் மீட்கப்பட்டதோடு உடனடியாக அவை அழிக்கப்பட்டன எனத் தெரிவிக்கப்படுகிறது.

யாழ்ப்பாணம், பெப்.15 உரும்பிராய்ச் சந்தி

விற்பனைக்கு

நல்ல நிலையிலுள்ள LANKA ASOK LEYLAND லொறி, மண் அனுமதிப்பத்திரத்துடன் விற்பனைக்கு உண்டு. வாங்க விரும்புவோர். தொடர்புகளுக்கு: Ravi - 0789149172

ST. JOHN'S COLLEGE JAFFNA OLD BOYS' ASSOCIATION ANNUAL GENERAL MEETING

The 95th Annual general Meeting of the Old Boys' Association will be held on Saturday the 26th of February 2011 at 10.30a.m in the College Auditorium.

PROGRAMME FOR THE DAY

- 08.00 a.m - Holy Communion Service
- 09.00 a.m - Fellowship Breakfast
- 10.30 a.m - Annual General Meeting

AGENDA

1. Prayer
2. Vote of Condolence
3. Minutes of the last AGM
4. Principals Review
5. Annual Report
6. Statement of Accounts
7. Election of Office Bearers

- 11.30 a.m - Cricket match (Old Boys' Vs Present Boys')
- 12.30 p.m - Fellowship Lunch
- 04.30 p.m - Principals Tea
- 05.00 p.m - Soccer match (Old Boys' Vs Present Boys')

No individual invitations would be sent
Breakfast (Rs.100/-), Lunch (Rs.300/-). Tickets are available from the Treasurer Mr.T.Nanthakumaran at the college till 25th of February 2011.

V.Sanjeev
Secretary.

(c/575798)

மரண அறிவித்தல்



திருமதி நல்லம்மா கணபதிப்பிள்ளை

புங்குடுதீவு 12 ஆம் வட்டாரத்தைப் பிறப்பிடமாகவும் வசிப்பிடமாகவும் கொண்ட திருமதி நல்லம்மா கணபதிப்பிள்ளை நேற்று (14.02.2011) திங்கட்கிழமை காலமானார்.

அன்னார் காலஞ்சென்றவர்களான ஆறுமுகம் - வள்ளியம்மை தம்பதியின் அன்பு மகளும் காலஞ்சென்றவர்களான சின்னத்தம்பி - வள்ளியம்மை தம்பதியின் அன்பு மருமகளும் காலஞ்சென்ற கணபதிப்பிள்ளையின் அன்பு மனைவியும் காலஞ்சென்றவர்களான பாலசிங்கம், செல்லம்மா, மங்கையர்க்கரசி, நாகேசு மற்றும் பரிமளம் ஆகியோரின் பாசமிகு சகோதரியும் லீலாவதி (கனடா), புஸ்பவதி (கனடா), புனிதவதி (கனடா), தேவராஜா (கனடா) காலஞ்சென்றவர்களான மோகனராஜா, ரவீந்திரராஜா ஆகியோரின் அன்புத் தாயாரும் சண்முக நாதன், யோகேஸ்வரன், சிவச்சந்திரன், சரோஜினிதேவி ஆகியோரின் மாமியாரும் கணபதிப்பிள்ளை, வைத்திலிங்கம், விநாசித்தம்பி, பூரணம், சின்னத்துரை, திருச்செல்வம், முத்துக்குமாரு, மனோன்மணி, யோகம்மா ஆகியோரின் மைத்துனியும் சதானந்தன், கிருபானந்தன், நித்தியானந்தன், ரஜனி, கிருஷ்ணாந்தி, ஜசிரதன், பகீரதன், தனுஷா, யாழினி, அப்பன், குட்டி ஆகியோரின் பேர்த்தியும் ஷாஜினி, சாளினி, மினுசன், லக்ஷியன், தனுசன், ரஜீவன், கர்சன், தர்னிக்கா, அஸ்வினி, பவிக்கா ஆகியோரின் பூட்டியுமாவார்.

அன்னாரின் இறுதிக்கிரியைகள் இன்று (15.02.2011) செவ்வாய்க்கிழமை அவரது இல்லத்தில் நடைபெற்று பூதவுடல் தகனக்கிரியைக்காக மு.ப. 10 மணியளவில் மணல்காடு இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:

12 ஆம் வட்டாரம், புங்குடுதீவு. தொ.பே: 021 4909538

மக்கள், மருமக்கள், பேரப்பிள்ளைகள்.

அப்பகுதியிலுள்ள அனைத்துக் கடைகளிலும் இந்தத் திடீர் சோதனை மேற்கொள்ளப்பட்டமை குறிப்பிடத்தக்கது. (ம-15)

திருமுறை இறுவெட்டு வெளியீடு

யாழ்ப்பாணம், பெப்.15

நாயன்மார்கள் அருளிச் செய்த தேவாரத் திருமுறைகளான கோளறு பதிகம், இடர்களையும் பதிகம், திருநீற்றுப் பதிகம், நமச்சிவாயத் திருப்பதிகம், பொன்பெற்ற திருப்பதிகம் முதலியவை இறுவெட்டாக வெளிவந்துள்ளது.

இது சைவப் புலவர் இராசையா ஸ்ரீதரனால் பாடப்பட்டு நல்லூரில் வெளியிடப்பெற்றுள்ளது.

தேவையானோர் நல்லூரில் நாவலர் மணி மண்டபத்தினருடன் தொடர்பு கொண்டு பெற்றுக்கொள்ளலாம்.

கோழிக்குஞ்சு விநியோகம்

தடுப்பு மருந்து போடப்பட்ட தரமான பிதிமா No.1 புறொயிலர் கோழிக்குஞ்சுகள் நியாயமான விலையில் (100/=) 17.02.2011 காலை விநியோகிக்கப்படும். முன்பதிவு செய்யவும்.
கட்டிபாம் சென்ரர், வட்டுக்கோட்டை 0778996085
சன்னதி பாம் சென்ரர், தொண்டமனாறு 0776904590
நெல்லியடி பல்பொருள் விற்பனை நிலையம், நெல்லியடி 0774656377
முருந்தன், பருத்தித்துறை 0771392593
தூர்க்கா பாம், கன்னாகம் 0779346599
நல்லூர் பாம் சென்ரர், 19, ருருகேர் லேன், நல்லூர், தொ.பே.இ. 021 2226944

நலிவுற்ற மாணவர்களின் கல்வி பொருளாதார மேம்பாட்டுக்கான நகைச்சுவைப் பட்டிமன்றம்

தினாடுக்கல் ஐ.வி.யோனி குழுவினர் (தேர் இந்தியா)

இடம்: அச்சுவேலி இராஜமாணிக்கம் கல்யாண மண்டபம்
காலம்: 17.02.2011 வியாழக்கிழமை மாலை 6.30 மணி
பிரதம விருந்தினர் லயன் : த.புவனேந்திரன் (அச்சுவேலி இலங்கை வங்கி முகாமையாளர்)
சிறப்பு விருந்தினர் : லயன் இ.கிருஷ்ணர் (மருத்துவ ஆய்வாளர்).
நலிவுற்ற மாணவர்களுக்கான கொடுப்பனவுகள் மேடையில் வைத்து சம்பந்தப்பட்டவர்களிடம் கையளிக்கப்பட உள்ளன. ஊக்குவிப்புக் கொடுப்பனவுகள் அன்பளிப்புக்களை வழங்க விரும்பும் பரோபகாரிகள் நேரில் கலந்துகொண்டு கொடுப்பனவுகளை வழங்கலாம்.
பட்டிமன்றம்: 17 ஆம் திகதி பி.ப. 3 மணிக்கு யாழ்ப்பாணம் மண்டபத்திலும் 18 ஆம் திகதி பி.ப. 5 மணிக்கு நெல்லியடி மத்திய மகாவித்தியாலயத்திலும் நடைபெறவுள்ளன. அனைவரும் திரண்டு வருக!
அன்பளிப்பு: 500/-, 300/-, 200/-, சிறுவர்களுக்கு 100/-, 50/-
வீடியோ கலாமினி, அச்சுவேலி.

முதலாம் ஆண்டு நினைவஞ்சலி

சிமரர் பிரம்மஸ்ரீ சாமி சுந்தரேசக் குருக்கள்

(முன்னாள் பிரதம குரு, யாழ்ப்பாணம் வண்ண வெங்கடேசுவரராஜப் பெருமான் கோயில், லண்டன் குறோலி சொர்ண காமாக்கி அம்மன் ஆலயம்)

அன்னை மடியில்: 14.02.1963

அம்மன் பாதத்தில்: 25.02.2010

எமது குடும்பத்தின் ஒளி விளக்காய் எல்லோர் மனதிலும் இடம்பிடித்த பாசமிகு அன்புத் தெய்வத்தின் ஆத்மா சாந்தியடைய இறைவனைப் பிரார்த்திக்கின்றோம் ஓம் சாந்தி! சாந்தி!! சாந்தி!!

குடும்பத்தினர் 'சாந்தி', பிள்ளையார் கோயிலடி, தாவாடி, கொச்சிவிலி.



கட்டிபுடி இல 2357 திகதி 13.02.2011

மஹாஜன சம்பத் அலுவலக முடிவுகள்

வெற்றி எழுத்து வெற்றி எண்கள் **Z 024868**

பரிசு அமைப்பு - வலமிருந்து இடமாக

கப்பர் பரிசு	Z 0 2 4 8 6 8	ரூபா.	13,727,868/=	பரிசு	-
1ம் பரிசுகள்	0 2 4 8 6 8	ரூபா.	20,00,000/=	பரிசுகள்	01
2ம் பரிசுகள்	2 4 8 6 8	ரூபா.	100,000/=	பரிசுகள்	08
3ம் பரிசுகள்	4 8 6 8	ரூபா.	10,000/=	பரிசுகள்	78
4ம் பரிசுகள்	8 6 8	ரூபா.	1,000/=	பரிசுகள்	797
5ம் பரிசுகள்	6 8	ரூபா.	100/=	பரிசுகள்	7896
6ம் பரிசுகள்	8	ரூபா.	20/=	பரிசுகள்	78165

பரிசு அமைப்பு - இடமிருந்து வலமாக

7ம் பரிசுகள்	0 2 4 8 6	ரூபா.	10,000/=	பரிசுகள்	08
8ம் பரிசுகள்	0 2 4 8	ரூபா.	1,000/=	பரிசுகள்	74
9ம் பரிசுகள்	0 2 4	ரூபா.	100/=	பரிசுகள்	791
10ம் பரிசுகள்	0 2	ரூபா.	50/=	பரிசுகள்	7789
11ம் பரிசுகள்	Z	ரூபா.	20/=	பரிசுகள்	31230

இத்கட்டிபுடியில் வெவ்வேட்டுள்ள வெற்றிப் பரிசுத் தொகை ரூபா. 7,977,050.00 ஐந்து இலட்சம் அல்லது அதற்கு மேற்பட்ட பரிசுத்தொகை அளவாக வழி சட்டத்திட்டங்களுக்கு உட்பட்ட பரிசுத்தொகையை வெற்றிப்பெற்ற தேதிய அடையாள அட்டை சான்றிதழ் மூலம் வெற்றி பெற்ற ஒக்கட், சிட்டிபுடி இடம்வெற்றி தித்திம் இலந்து ஆறு மாதங்களுக்கு யட்டுமே செல்லுபடியாகும்.

அடுத்த வார சிட்டிபுடியின் கப்பர் பரிசு ரூபா. 14,039,142.00

வணிக வளர்ச்சிக்கும் வணிக நடைமுறைக்கும் தேசிய வெளிநாட்டு சபை
234/2 எஸ்.வி. வீதி, கோழியூர், கோலாலயம். 2470662, 4607000 Hotline: 8433631

இருளின் கதவுகளைத் திறந்தவன்

26

இன்று ஊடகங்கள் பலவற்றுக்கும் யூலியன் அசாஞ்சேயைப் பற்றித் தினமும் ஒரு செய்தியை வெளியிடாவிட்டால் பத்தியப்பாது என்றாகிவிட்டது. ஆனால் அவை திட்டமிட்டே இன்னொரு நபரின்



பிராட்லே மென்னிங்

பெயரையும், அந்த மனிதன் சந்திக்கின்ற அவலத் தையும் மறைக்கின்ற கைங்கரியத்தையும் செய்து வருகின்றன. ஊடக சந்தர்த்தை நேசிக்கின்ற பலரும் யூலியனைத் தம் முதன்மையானாக எண்ணி மனசுக்குள் கோயில் கட்டாத குறையாக பூஜைகள் செய்துகொண்டிருக்கின்றனர். ஆனால் யூலியனை விடவும் மக்களுக்காக - அவர்கள் எதிர்கொள்ளும் ஏகாதிபத்தியத்தின் கண்ணுக்குத் தெரியாத சுரண்டல்களுக்கு கெதிராக - போராடக் கூடிய ஆளுமையாக உருவெடுத்திருக்கக்கூடிய ஒரு புயலின் சோகம் பலருக்கும் தெரியவில்லை.

எழுந்த வேகத்திலேயே அடக்கப்பட்ட அந்தப் புயலின் பெயர்தான் பிராட்லே மென்னிங்! வெறும் 22 வயதே நிரம்பிய துடிப்புள்ள அமெரிக்க இராணுவ உளவுத்துறை அதிகாரிதான் பிராட்லே மென்னிங். ஊடகங்களில் மிகைப்படுத்தப்படுகின்ற அமெரிக்காவின் விம்பத்தை உண்மையென நம்பி வாழும் அமெரிக்கப் பிரஜைகளில் அவனும் ஒருவன். பாடசாலையில் படிக்கும்போதே தன் தாய் நாட்டின்


யூலியன் அசாஞ்சே பற்றிய ஒரு விறு விறு தொடர்

மதிப்பை அதிகரிப்பதற்காக வீரதீரங்கள் புரிய வேண்டும் என்னும் கனவில் மிதந்தான். அந்த அதீத கனவுகள் மீது கொண்ட காதலால் சட்டத்துறையைப் பயிலத் தெரிவுசெய்யப்பட்டும் கூட அதனை உதறித் தள்ளிவிட்டு இராணுவத்தில் இணைந்து கொண்டான் பிராட்லே. பயிற்சிகளின்போது காட்டிய ஈடுபாடும், அவனிடமிருந்த அசாத்திய நுண்ணறிவும் மேலதிகாரிகளை அவன் பக்கம் திரும்ப வைத்தன. அவன் சாதாரண சிப்பாயாக இருப்பதைவிடவும் உளவுத் துறையில் இருந்தால் நிறையவே சாதிப்பான் என அவர்கள் எண்ணினர். இராணுவ உளவுத்துறையில் இணைந்து கொண்ட பிராட்லே தன்னுடைய துணிச்சலான செயற்பாடுகள் மூலம் எல்லோரும் மூக்கின் மீது விரல் வைக்குமாறுபடும் பதவி நிலைகளில் சடுதியாக உயர்ந்து கொண்டே சென்றான்.

ஈராக்குக்கு பிராட்லேயை அனுப்பி வைத்தால் நிறையப் பயன் கிடைக்கும் என அமெரிக்கா நம்பியது. ஈராக்கில் உள்ள அமெரிக்காவுக்கு எதிரான கிளர்ச்சியாளர்களை வேட்டையாடும் பொறுப்பு பிராட்லேக்கு கொடுக்கப்பட்டது. அதன் முதற் கட்டத் திலேயே அவனுக்கு அதிர்ச்சி காத்திருந்தது.

ஈராக்கின் அமைதியைக் குழப்பி மக்களை அமெரிக்காவுக்கு எதிராகத் திசைதிருப்புவதாகக் குற்றம்சாட்டப்பட்ட பலரை அமெரிக்க இராணுவம் தடுத்து வைத்திருந்தது. அவர்களிடம் ஏதாவது விடயங்களை - அவர்களது தலைமை யார்? பண உதவி செய்வது யார்? போன்றவற்றை - சுருக்கவேண்டும் என்று கட்டளையிடப்பட்டு பிராட்லே அந்தத் தடுப்பு முகாமுக்கு அனுப்பப்பட்டான்.

ஆனால் பிராட்லேயின் விசாரணைகளின்போது கிடைத்த உண்மைகள் அமெரிக்கா இட்டுக்கட்டியவற்றை விடவும் வேறுவிதமானதாகவே இருந்தன. அமெரிக்காவின் அணுசரணையோடு ஆட்சிக்கட்டில் ஏறிய ஈராக்க பிரதமர் நெரி அல்-மலிக் தன் சுயநலத்துக்காக மக்கள் நலனை ஏறி மிதித்து பல தில்லாலங்கடி வேலைகளைச் செய்து கொண்டிருந்தார். எனவே



அவரது ஊழல்களை அம்பலப்படுத்தி, மக்கள் நலனை முதன்மையாகக் கொண்டு ஈராக்கிய அரசு செயற்பட வேண்டும் எனக் கோரும் துண்டுப்பிரசுரங்களை மாத்திரமே அவர்கள் விநியோகித்திருந்தனர். அவர்களின் முக்கிய நோக்கம் கலகம் செய்வதில் இருக்கவில்லை. மாறாக அரசாங்கம் தன் அதிகாரத்தின் மூலம் மக்கள் நலனை எவ்விதம் நசுக்குகின்றது என்பதை மக்களுக்கு புரியவைப்பதாகவே இருந்தது. அத்துடன் தடுத்து வைக்கப்பட்டிருந்தவர்களில் பெரும்பாலானோர் அமெரிக்க இராணுவம் கூறியது போன்று பயங்கரவாதிகளோ கிளர்ச்சிக்காரர்களோ அல்ல.

ஒளனியன்

பல்கலைக்கழகங்களில் பயில்கின்ற மாணவர்களே அவர்களில் பலர். அந்த மாணவர்களிடம் மேலோங்கியிருந்த மக்கள் நலன் என்கிற சிந்தனையே பிராட்லேயிடமும் இருந்ததால் அவனது சிந்தனைகள் மாறுபடத் தொடங்கின. அந்தக் கைதிகளை அமெரிக்க இராணுவம் தவறான தகவல்களின் அடிப்படையிலேயே கைது செய்து வைத்திருக்கிறது என்ற உண்மையைத் தன் மேலதிகாரிகளுக்கு பிராட்லே மென்னிங் தெரியப்படுத்தினான்.

ஆனால் அதற்குக் கிடைத்த பதில் அவனை இன்னும் அதிர்ச்சியில் ஆழ்த்தியது. இதைப் பற்றி எல்லாம் கவலைப்படாமல் இன்னும் எவ்வளவு பேரைப் பிடிக்க முடியும் என்று பார் இதுவே அவனுக்கு கிடைத்த பதிலும், கட்டளையும். பிராட்லே இதற்குப் பிறகு ஒரு முடிவுக்கு வந்தான். அந்த முடிவு அவனுடைய எதிர்காலத்தை மீள முடியாத நரகத்துக்குள் தள்ளப்போகின்றது என்பதும், நீண்ட காலத்துக்கு அமெரிக்காவையே ஆட்டம் காண வைக்கப்போகின்றது என்பதும் எவருக்குமே - ஏன் பிராட்லேக்குக் கூட - அப்போது தெரிந்திருக்கவில்லை.

(திரைகள் இன்னும் திறக்கும்)

ஏதோ ஒரு வழியில் புதிய படகு வடதாரகை II கொழும்பில் இருந்து நெடுந்தீவு மக்களுக்கு சேவையாற்றவென வெள்ளிக்கிழமை குறிகாட்டுவானை வந்தடைந்தது. கடந்த 70 ஆண்டுகால கடல் போக்கு வரத்துக்குப் பட்ட கஷ்டங்கள் இன்னல்கள் இடைஞ்சல்களில் இருந்து தமக்கு விடிவு பிறக்கிறது என்ற குறியில் இருக்கிறார்கள் நெடுந்தீவு மக்கள்.

அந்த நம்பிக்கையில் தளர்வு ஏற்படாதவாறு சேவை இடம்பெறவேண்டும். ஒரு குறிப்பிட்ட காலம்வரை வடதாரகை II இன் கட்டுப்பாடு கடற்படையிடம் இருக்கும் என்றும் ஒரு தகவல்.

அரசு படகுச் சேவை ஸ்தம்பிதமடையும் போதெல்லாம் மூடை முடிச்சுக்களை ஏற்றுகிறார்கள். வியாபாரிகளின் பொதிகள் நிறையவே ஏற்றப்படுகின்றன என்றெல்லாம் குற்றச்சாட்டுக்கள் எழுந்ததுண்டு. இனி அவ்வாறான குற்றச்சாட்டுக்களை நெடுந்தீவு மக்கள் மீது சுமத்த வாய்ப்புக்கள் இல்லை. விற்பனைக்கென பெரிய அளவில் பொருள்கள் இதில்கொண்டு செல்ல முடியாது. படகில் நூறு பயணிகள் மட்டுமே செல்ல முடியும்.

லக்ஸ்மன்

படகிலும் இது குறிப்பிடப்பட்டுள்ளது. இருக்கைகளும் அதற்கு அமைவாகவே உள்ளது. பாதுகாப்பு அங்கி களும் வைக்கப்பட்டுள்ளன. படகின் உட்பகுதியில் பயணிகளுக்கான இருக்கைகள் போடப்பட்டுள்ளதால் முதியவர்கள், கொஞ்சம் நோய்வாய்ப்பட்டவர்கள் படிகளில் ஏறி இறங்குவதில் சிறிது கஷ்டப்பட வேண்டியதாகத் தான் இருக்கும்.

வியாபாரத்தில் உள்ளவர்களின் வசதிக்காக முன்னர் நெடுந்தீவு பல.நோ.கூ.சங்கம் வாரத்தில் இருதடவை சேவை செய்யத் தயாராக இருந்தது. எனினும் வர்த் தகப் பெருமக்கள் அதைப் பெரிதாக எடுத்துக் கொள்ள வில்லை. நெடுந்தீவு பல.நோ.கூ.சங்கம் மீண்டும் அதனை நடைமுறைப்படுத்த வியாபாரிகள் இணங்கிக்கொள் வது அவசியம்.

படகில் தண்ணீர் வசதிகள், மலசலகூட வசதிகள் ஏற்படுத்தப்பட்டுள்ளது. மலசல கூடங்கள் மேல் தளத்தில் உள்ளதால் ஏறி இறங்கும் பிரச்சினைகள் கொஞ்சம் கூடுதலாக முதியவர்களுக்கு ஏற்படலாம். படகைக் கொழும்பில் இருந்து எடுத்து வந்த கடற்படைப் படகோட்டி; "இந்தப் படகு நல்ல

புதிய வடதாரகை சேவை தடையின்றி இடம்பெற வேண்டும்



கொடுத்து மக்கள் இறங்க ஏனைய படகு ஊழியர்கள் முன்வருவ தில்லை. குறிகாட்டுவான் துறை முகம் நெடுந்தீவு மக்களின் போக்கு வரத்தை மையமாகக்கொண்டே அமைக்கப்பட்டது.

நெடுந்தீவுப் படகுகளுக்கு வழிவிட்டு ஏனைய படகுகள் விலகிக்கொள்ள வேண்டும் என்பதும் அன்றைய விதி எழுத்தில் இல்லாத சட்டம். அப்போதெல்லாம் அது நடைமுறைப்படுத்தப்பட்டு வந்தது.

இடைக்காலத்தில் இந்த விதி மீறப்பட்டதாலும் நெடுந்தீவுப் பயணிகள் இம்சைப்பட்ட துண்டு. இனி இம்சை இருக்காது என மக்கள் நினைக்கிறார்கள். விரும்பியோ விரும்பாமலோ பிரதான பாலத்தில் இருந்து ஏனைய படகு

வசதிகளைக் கொண்டது. அமெரிக்காவில் இருந்து தருவிக்கப்பட்ட நல்ல இயந்திரங்கள் போக்குவரத்துக்குப் பிரச்சினை இருக்காது" என்று கூறினார்.

இயந்திரங்கள் அமெரிக்காவில் இருந்தும் வரலாம். அந்தமான் தீவில் இருந்தும் வரலாம். அதைப் பராமரிப்பதில் உள்ள தொழில்நுட்பங்கள் இயந்திரத்தைக் கையாளுபவர்களிடம் இருத்தல் அவசியம் என்றும் கூறப்பட்டது.

ஊழியர்களுக்குப் பயிற்சிகள் வழங்கப்பட்டுள்ளன. பயிற்சி பெற்றவர்கள் அதனை உரிய முறையில் கையாளுதல் அவசியம்.

குறிகாட்டுவான் துறைமுகத்தில் நெடுந்தீவுப் படகுகள் அணைக்கப்பட்டு பயணிகள் துறைமுகப் பாலத்தில் இறங்குவதில்லும் சில சிக்கல்கள் இடம்பெற்றதுண்டு. நெடுந்தீவுப் படகுகளுக்கு வழி விட்டுக்

கள் விலகியே ஆகவேண்டும். படகு புறப்படும் நேரங்களும் உரிய முறையில் இடம் பெற வேண்டும். யாருக்காவேண்டும் ரயிலோ, பஸ்களோ காத்திருப்பதில்லை. இந்தச் சேவையிலும் இது தேவை.

இரும்பினால் கட்டப்பட்ட படகு என்பதால் அதன் பராமரிப்பில் முழுமையான கவனம் தேவை. பழுதடைந்த படகுகளைக் கடந்த காலங்களில் எங்காவது ஒரு ஒதுக்குப்புறத்தில் நங்கூரமிட்டு மாதக்கணக்காகக் கண்டும் காணாதவாறு கிடப்பில் போட்டுவிடுவதைப்போன்று இது "அதிகாரசபை தானே" என்ற நினைப்பில் ஏனோதானோ என்றிருந்தால் 850 கோடி மண்ணாகிப் போனதாகவே அர்த்தம். படகு ஊழியர்களும் சரி அதிகாரிகளும் சரி அவர்களுக்கும் மேலாக நெடுந்தீவு மக்களும் சரி விழிப்புடன் இருந்தால் மட்டுமே பயணச் சேவையில் நிரந்தர விடிவு கிட்டும்.

அல்ஜீரியாவிலும் போராட்டம் வெடித்தது

எகிப்தின் மக்கள் போராட்டத்தைத் தொடர்ந்து, அல்ஜீரியாவிலும் சனிக்கிழமை போராட்டம் வெடித்தது. இதனால் பொலிஸுக்கும் ஆர்ப்பாட்டக்காரர்களுக்கும் இடையே மோதல் ஏற்பட்டது.

கலவரத்தில் 400 பேர் கைது செய்யப்பட்டனர். வட ஆபிரிக்க நாடான டிஸ்சியாவில் உருவான அரசுக்கு எதிரான போராட்டம், எகிப்தில் நிலை கொண்டு பெரும் மாற்றத்தை ஏற்படுத்தி விட்டு தற்போது அல்ஜீரியாவில் குடிபுகுந்துள்ளது.

அல்ஜீரியாவில் 1999 முதல் அப்துல் அஜீஸ் புட்டாபிளிக்கா அதிபராக இருக்கிறார். எகிப்தை போலவே அங்கும் 20 ஆண்டுகளாக அவசரநிலைச் சட்டம் அமுலில் இருக்கிறது. இதனால்

தலைநகர் அல்ஜெய்ர்ஸ் உள்ளிட்ட பல முக்கிய நகரங்களில் மக்கள் ஆர்ப்பாட்டத்தில் ஈடுபடத் தடை விதிக்கப்பட்டுள்ளது.

மேலும் வேலையில்லாத திண்டாட்டம், வறுமை, அரசியல், சுதந்திரம் மறுப்பு போன்ற பல்வேறு பிரச்சினைகளிலும் அல்ஜீரியா எகிப்தை போன்று தான் உள்ளது. எகிப்தில் போராட்டம் தீவிரம் அடைவதற்கு முன்பே, கடந்த ஜனவரியில் அல்ஜீரியாவில் பெருமளவில் ஆர்ப்பாட்டம் நடந்தது.

இந்த நிலையில் எகிப்து மக்கள் வெற்றியை சந்தித்தது, அல்ஜீரியாக்களை உற்சாகப்படுத்தியுள்ளது. தலைநகர் அல்ஜெய்ர்ஸில் 10 ஆயிரத்துக்கும் மேற்பட்டோர் கூடி அதிபரை பதவி விலகக் கோரியும், அவ

சரநிலைச் சட்டத்தை நீக்கக் கோரியும் ஆர்ப்பாட்டத்தில் ஈடுபட்டனர்.

நகருக்குள் ஆர்ப்பாட்டக்காரர்கள் நுழையும் வழிகளை பொலிஸார் அடைத்து விட்ட போதிலும், அதையும் மீறி மக்கள் குவிந்து விட்டனர். இதனால் பல இடங்களில் மக்களுக்கும், பொலிஸாருக்கும் இடையே மோதல் ஏற்பட்டது. தொடர்ந்து 400 பேர் கைது செய்யப்பட்டனர்.

கடந்த 10 ஆண்டுகளில் இதை போன்று மிகப் பெரிய அளவில் அங்கு ஆர்ப்பாட்டங்கள் எதுவும் நடக்கவில்லை என்பதால் இந்த ஆர்ப்பாட்டம் முக்கியத்துவம் வாய்ந்ததாகக் கருதப்படுகிறது.



இஸ்ரேல் வாராந்திர அமைச்சரவைக்கூட்டம் தலைநகர் ஜெருசலேம் நகரில் நடந்தது. இதில் பிரதமர் பெஞ்சமின் நெட்டன் யாகூ கலந்துகொண்டு சக அமைச்சர் ஒருவருடன் விவாதிக்கிறார்.

டுனிஷிய அமைச்சர் பதவி விலகல்

பரிஷ், பெப்.15

பிரான்ஸ் வெளியுறவுத்துறை அமைச்சர் மிச்சேல் அலியட் மேரியை புகழ்ந்துரைத்த டுனிஷியா வெளியுறவுத்துறை அமைச்சர் அகமது கியூனய்ஸ் நேற்று முன்தினம் பதவியை ராஜினாமாச் செய்தார்.

டுனிஷியாவில் பதவியிலிருந்து நீக்கப்பட்ட ஜனாதிபதி "ஜினேஸ் அபிடின் பென் அலி"யின் கூட்டாளிகளுடன் தொடர்பு வைத்த தற்காசு மிச்சேல் அலியட் மீது பிரான்ஸில் கடும் விமர்சனம் எழுந்தது. அவர் பதவி விலக வேண்டும் என்ற கோரிக்கையும் தீவிரம் அடைந்தது. இந்த நிலையில் கியூனய்ஸ் பிரான்ஸ் நாட்டுக்கு அதி காரப் பூர்வமாக 3 நாட்கள் பயணம் மேற்கொண்டார். அங்கு அவர் கூறியதாவது: - "டுனிஷியாவின் நண்பருக்கு மேலானவர் மிச்சேல் அலியட் மேரி" என மேரியை புகழ்ந்துரைத்தார். இந்த புகழரை யால் கடும் நெருக்கடிக்கு ஆளான அகமது பதவி விலக வேண்டிய நிர்்ப்பந்தம் ஏற்பட்டது.

இதனால் கடும் கோபம் கொண்ட வெளியுறவு துறை அமைச்சர் சக ஊழியர்கள், அமைச்சருக்கு எதிராகப் போராட்டத்தை மேற்கொண்டனர். அமைச்சர் உடனடியாக பதவி விலக வேண்டும் என்று வலியுறுத்தினார். இந்தப் போராட்டத்தின் காரணமாக அமைச்சர் பதவி விலகினார். இவரது ராஜினாமா, டுனிஷியாவின் இடைக்கால அரசுக்கு மற்றும் ஒரு அடியாக அமைந்துள்ளது- என்றார்.

தீக்குண்டுத் தாக்குதல் சம்பவம்; 66ஆவது ஆண்டு நினைவுப் பேரணி

இரண்டாம் உலகப் போரின் போது, டிரஸ்டன் நகரில் கொடுரத் தீக்குண்டு தாக்குதல் நடந்தது. இந்த தாக்குதலின் 66 ஆவது ஆண்டு நினைவு தினத்தையொட்டி கிழக்கு ஜேர்மனியின் டிரஸ்டன் பகுதியில் ஆயிரக்கணக்கான மக்கள் நேற்று முன்தினம் மனிதச் சங்கிலி அமைத்தனர். கருமையான பனிப்பொழிவைக் கூட பொருட்படுத்தாமல் 17 ஆயிரம் மக்கள் 3 கிலோ மீற்றர் தூரத்துக்கு மனித சங்கிலி அமைத்தனர்.

தீக்குண்டுகளில் இறந்த ஆயி

ரக்கணக்கானோருக்கு இரங்கல் அஞ்சலி செலுத்தும் விதமாக இந்தப் பேரணி அமைந்திருந்தது. நாஜியாளர்கள் ஆட்சிக்கு எதிராக பேரணி நடத்தியவர்கள் மீது புதிய நாஜிக்கள் தாக்குதல் நடத்தாமல் இருக்க ஆயிரக்கணக்கான பொலிஸார் பாதுகாப்பில் ஈடுபட்டனர். இதனால் பேரணி எந்தவித விபரீத நிகழ்வும் இல்லாமல் நேற்று மாலை முடிந்தது. டிரஸ்டன் நகரின் துணைமேயர் டெட்லப் சிடெல் கூறுகையில், "தங்களது கருத்துக்களை வெளிப்படுத்தும் விதமாக பல மக்கள்

இங்கு கூடியுள்ளனர். டிரஸ்டன் நகரம் சகிப்புத்தன்மை கொண்டதாக உள்ளது" என்றார்.

டிரஸ்டன் தீக்குண்டு வெடிப்பு நிகழ்வானது, நாஜி வன்முறையின் போது நடத்தப்பட்டது. இதனை மறக்க முடியாது என்றும் அவர் தெரிவித்தார். குண்டு வெடிப்பில் மரணம் அடைந்த ஆயிரக்கணக்கான மக்கள் புதைக்கப்பட்ட நினைவிடத்தில் மலர் வளையம் வைக்கப்பட்டது.

இந்நிகழ்ச்சியில் ஜேர்மனிக்கான பிரிட்டிஷ் தூதர் ஸ்டான்லி டி. லி. சுவீட்ஸ் கொண்டார்.

நிர்வேலி அருள்மிகு ஸ்ரீ அரசகேசரிப் பிள்ளையார் தேவஸ்தானம்

வார்ண வேலைகளுக்கான கூறுவிலை கோரல்

எமது ஆலயத்தில் பாலஸ்தாபனம் இடம்பெற்றுப் புனரமைப்பு வேலைகள் இடம்பெற்று வருகின்றன.

★ இராச கோபுரத்துக்கு வர்ணம் பூசுதல்
★ ஸ்தூபிகள், மண்டபங்களுக்கு வர்ணம் பூசுதல்
★ ஆகிய வேலைகளுக்குப் பொருத்தமானவர்களிடமிருந்து கூறுவிலைகள் கோரப்படுகின்றன.

20.02.2011 ஞாயிற்றுக்கிழமை மு.ப. 10 மணிக்கு கோயில் மண்டபத்துக்குச் சமுதமளித்துத் தங்கள் கூறு விலைகளை நேரில் சமர்ப்பிக்கலாம்.

(☎/576048) -பரியாலன சபை.

2ஆம் ஆண்டு நினைவுஞ்சலி

மலர்வு	உதிர்வு
1942	2009
05	03
26	07

அமர் ஏகாம்பரம் மாணிக்கம்
திதி: துதியை

மனிதருள் மாணிக்கமாய் பாசத்தின் சிகரமாய் பண்பென்னும் உதிரத்தை பாலாக்கி ஊட்டி வளர்த்த எம் இனிய அன்னையே!
உங்கள் கருவில் மீண்டும் மீண்டும் புதிதாய்ப் பிறந்து உங்கள் மடியில் தவழ்ந்து அரவணைப்பில் வாழ பிறவிகள் பல வேண்டும் என இறைவனை வேண்டும் உங்கள் உதிரத்தின் உறவுகள்.

அன்பின் கணவர்,
மகன், மகள்,
மருமக்கள்

நயினாதீவு தெற்கு,
8ஆம் வட்டாரம், நயினாதீவு. (337)

சிணுசக்தி தலைவராக அப்பாசி

ஈரானின் அணுசக்தி தலைவராக அப்பாசி டவனி தேர்தெடுக்கப்பட்டுள்ளார். இதற்கான அறிவிப்பை ஜனாதிபதி மொகமத் அஹ்மதிநிஜாத் வெளியிட்டார்.

52 வயதான அப்பாசி டவனி அணு ஆராய்ச்சியாளராகவும், பல்கலைக்கழகப் பேராசிரியராகவும் பணியாற்றியுள்ளார். அப்பாசி டவனி அணு சம்பந்தமான தொழில் நுட்பச் செயல்களில் மட்டும் ஈடுபடுவார்.

பாடசாலை மாணவர்களுக்கு....

- ★ நம்பிக்கை
- ★ பாதுகாப்பு
- ★ நேரம் தவறாத
- ★ சிக்கலான

ஓட்டோ சேவை
தொடர்புகளுக்கு:
பிள்ளையார் கொம் நெற்,
23, மானிய்ய வீதி, யாழ்ப்பாணம்.
தொ.பே: 0779862543

பூசகர் தேவை

ஒரு சிறிய ஆலயத்துக்கு பூசை செய்வதற்கு சைவ பூசகர் தேவை. சம்பளம் நேரில் பேசித் தீர்மானிக்கலாம். உங்களது விவரங்களை அனுப்பிவைக்கவும்.

தொடர்பு: விளம்பர இலக்கம் 4115 Co உதயன் 361, கஸ்தூரியார் வீதி, யாழ்ப்பாணம்.

கோழிக்குஞ்சு விற்பனையாகம்

35 நாளில் 2Kgக்கு மேல் வளர்ச்சியடையக் கூடிய No.1பகிரா புறொயிலர் குஞ்சுகள் 16.02.2011இல் விற்பனையாக்கப்படும். பதிவுகளை முன்கூட்டியே மேற்கொள்ளவும்.

நாஜிவ்

நவாபி லி. அனாக்கோட்டை, தொ.பே: 0776090926, (301) 021222 2867

கூறுவிலை கோரல் அறிவித்தல்

மாநகரசபை, யாழ்ப்பாணம்

மாநகரசபையின் உள்ளகப் பகுதிகளுக்கான 45 நிடிப்புக் களைக் கொண்ட தொலைபேசி இணைப்புக்களைப் பொருத்தவதற்கான கூறுவிலைகள் கோரப்படுகின்றன.

இதனை வழங்கும் தகுதி வாய்ந்த நிறுவனங்கள் கூறுவிலைகளைச் சமர்ப்பிக்கலாம். இக்கூறுவிலைகள் யாவும் 23.02.2011ஆம் திகதி அல்லது அதற்கு முன்னராகவோ எமக்குக் கிடைக்கக்கூடியதாகச் சகல விவரங்களும் அடங்கிய படிவத்தில் தயாரிக்கப்பட்டு கடித உறையின் இடதுபக்க முலைப்பில் கூறுவிலை "PO/01/2011 உள்ளக தொலைபேசி இணைப்பு" என எழுதப்பட்டு முதல்வர் மாநகரசபை யாழ்ப்பாணம் எனும் முகவரிக்கு பதிவுத் தபாலில் அனுப்பி வைக்கப்பட வேண்டும்.

மாநகரசபை, யாழ்ப்பாணம். திருமதி யோ.பற்குணராசா,
14.02.2011 மாநகரசபை முதல்வர், யாழ்ப்பாணம்.

மரண அறிவித்தல்

திருமதி புல்பவதி ஆனந்தராசா

சுழிபுரத்தைப் பிறப்பிடமாகவும் ஆனந்தா வீதி மாணிப்பாயை வதிவிடமாகவும் கொண்ட திருமதி புல்பவதி ஆனந்தராசா (12.02.2011) சனிக்கிழமை காலமானார்.

அன்னார் காலஞ்சென்ற நாகேச சின்னராசா திருமதி சின்னராசா திலகவதியின் அன்பு மகளும் வல்லிபுரம் ஆனந்தராசாவின் பாசமிகு மனைவியும் நிமலா, மயூரன் (நோர்வே), தர்சிகா (மட்டக்களப்பு பல்கலைக்கழகம், 2 ஆம் ஆண்டு), கிரிசாந்த் (கனடா), நிருஜன் ஆகியோரின் அன்புத் தாயும் புல்பகரன் (ஜேர்மனி), இராசவதி (கனடா), சித்திரா (நோர்வே), சுமதி (கனடா), மாலதி (லண்டன்), லகிதா (ஆசிரியை, யா/கலாநிதி தியாகராசா மகாவித்தியாலயம், காரைநகர்), ஆகியோரின் பாசமிகு சகோதரியும் சகீகரன் (அபிவிருத்தி உதவியாளர், பிரதேச செயலகம், சங்கானை), வாசுகி (யாழ்ப்பல்கலைக்கழகம், 2 ஆம் வருடம்) ஆகியோரின் அன்பு மாமியும் திசானாவின் பாசமிகு பேர்த்தியும் திருநாவுக்கரசு (முன்னாள் கொழும்பு மாநகரசபை உறுப்பினர்), ஜெயராசா (கனடா), குணசிங்கம் (டென்மார்க்) காலஞ்சென்ற மகேஸ்வரி ஆகியோரின் மைத்துனியும் ஆவார்.

அன்னாரின் இறுதிக்கிரியைகள் அவரது இல்லத்தில் நாளைய (16.02.2011) புதன்கிழமை மு.ப.11 மணியளவில் நடைபெற்று பூதவுடல் தகனக்கிரியைக்காக பிப்பிலி இந்து மயானத் துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

ஆனந்தா வீதி, மானிப்பாய். தகவல்: கணவர், தொ.பே: 021 4921897, 0775242495 பிள்ளைகள், மருமக்கள்.

**தற்கொலை
தாக்குதல்:
28 பேர் பலி:
24 பேர் காயம்!**

பக்தாத், பெப். 15
ஈராக்கில் சன்னி முஸ்லிம்கள் அதிகமாக வசிக்கும் சமாரா நகரில் ஷியா முஸ்லிம்களின் வழிபாட்டுத் தலம் ஒன்று உள்ளது. இந்த மசூதியின் கூரை தங்கத்தால் வேயப்பட்டது. இது 9ஆம் நூற்றாண்டில் வாழ்ந்த இமாம் ஹாசன் அல் அஸ்காரியின் நினைவாக 994 ஆம் ஆண்டு கட்டப்பட்டது. இந்த மசூதிக்கு ஷியா முஸ்லிம்கள் புனிதப் பயணமாக செல்வது வழக்கம். இந்த மசூதிக்குச் செல்வதற்காக ஷியா முஸ்லிம்களை ஏற்றிக் கொண்டு ஒரு பஸ் சமாராவுக்கு சென்றது.

அப்போது தற்கொலை தீவிரவாதி ஒருவர் தன் உடலில் கட்டி இருந்த வெடிகுண்டுகளை வெடிக்கச் செய்தார். இதில் பஸ்ஸில் இருந்த 28 பேர் பலியானார்கள். 24 பேர் காயமடைந்தனர். (எ)

**மோல்டா கப்பல்
கடத்தல்**

நைரோபி, பெப். 15
சோமாலியா கடற்கொள்ளையர்கள் மோல்டா நாட்டுக்குச் சொந்தமான எம்.வி. சினின் என்ற கப்பலை கடத்தினர். அதில் 10 இந்தியர்கள், 13 ஈரானியர்கள் என மொத்தம் 23 பேர் இறந்தனர். கடந்த சனிக்கிழமையன்று இந்தக் கடத்தல் சம்பவம் நடந்ததுள்ளது. (எ)

**பாலியல் முறைப்பாட்டின் எதிரொலி
இத்தாலியப் பிரதமருக்கு எதிராக
பெண்கள் பெரும் போராட்டம்**

ரோம், பெப். 15
இத்தாலி பிரதமர் சில் வியோ பெர்லுஸ்கோனி மீது பாலியல் முறைப்பாடுகள் எழுந்தவண்ணம் உள்ளன. பல பெண்களுடன் இவர் பாலியல் உறவு வைத்துக்கொண்டார் எனக் குற்றச்சாட்டு எழுந்துள்ளது. இதை அவர் மறுத்துள்ளார். இருந்தும் அவர் மீது இது தொடர்பாக நீதிமன்றத்தில் வழக்கு நடைபெற்று வருகிறது.

பிரதமர் சில்வியோ பெர்லுஸ்கோனியின் பாலியல் லீலைக்கு எதிராக இத்தாலியப் பெண்கள்

போராட்டத்தில் ஈடுபட்டுள்ளனர்.

தலைநகர் ரோம், பாரி, வெனிஷ், டிரையன்ட் பலர்மோ உள்ளிட்ட நகரங்களில் பேரணி நடத்தினர். இதில் ஆயிரக்கணக்கான பெண்கள் கலந்து கொண்டனர்.

பெண்மைக்கு மதிப்பு கொடு, பாலியல் லீலையை நிறுத்துங்கள் என்பன போன்ற வாசகங்கள் அடங்கிய அட்டைகளை ஏந்தியபடி சென்றனர்.

நேபிள்ஸ் நகரில் நடந்த பேரணியில் மேயர் ரோசா

ருசோ இயர் வோலினோ பங்கேற்றார். அப்போது பேசிய அவர் பெர்லுஸ்கோனியின் காம களியாட்டம் இத்தாலிய பெண்கள் சமுதாயத்தில் பெரும் பிரச்சினையை ஏற்படுத்தியுள்ளது என்றார்.

பிரதமர் பெர்லுஸ்கோனிக்கு எதிராக ஜப்பான் தலைநகர் டோக்கியோவிலும் பெண்களின் போராட்டம் நடந்தது. அங்குள்ள இத்தாலி தூதரக அலுவலகம் முன்பு சுமார் 100 பெண்கள் முற்றுகை போராட்டம் நடத்தினர். (எ)



மியான்மரின் தேசிய குழந்தைகள் தினம், யங்கூனில் உள்ள ஜனநாயக தேசிய லீக் கட்சி அலுவலகத்தில் கொண்டாடப்பட்டது. இதில் அக்கட்சியின் தலைவி ஆங் சான் சூகி கலந்துகொள்ள வந்த வேளை...

**பாக். - அமெரிக்க
பேச்சுகள்
ஒத்திவைப்பு**

வாஷிங்டன், பெப். 15
பாகிஸ்தானில் தனது தூதரக அதிகாரி கைது செய்யப்பட்டதால் ஆத்திரமடைந்துள்ள அமெரிக்கா, பாகிஸ்தானுடனான பேச்சுகளை தள்ளி வைத்துள்ளது.

பாகிஸ்தானில் உள்ள அமெரிக்க தூதரகத்தில் பணிபுரிகிற அந்நேரம் ரேமண்ட் டேவிஸ் என்பவர், கடந்த ஜனவரி 27ஆம் திகதி இரண்டு பாகிஸ்தானியர்களை சுட்டுக் கொன்ற வழக்கில் கைது செய்யப்பட்டார்.

“தூதரக அதிகாரியை உடனடியாக விடுவிக்காவிட்டால், இரு தரப்பிலான உயர்மட்ட பேச்சுகள் இரத்துச் செய்யப்படும்; பாகிஸ்தானுக்கான நிதியுதவி இரத்துச் செய்யப்படும்” என்று அமெரிக்கா மிரட்டல் விடுத்து வந்தது. ஆனால், எதற்கும் பாகிஸ்தான் அசைந்து கொடுக்கவில்லை.

பாகிஸ்தான், ஆப்கன், அமெரிக்கா ஆகிய நாடுகளுக்கு இடையிலான முத்தரப்பு பேச்சு, திம்மாதம் 23 மற்றும் 24ஆம் திகதிகளில் வாஷிங்டனில் நடக்க இருந்தது.

இதுகுறித்து பேட்டியளித்த அமெரிக்க வெளியுறவு செய்தித் தொடர்பாளர் கிரவுலி, “பாகிஸ்தான் அரசியலில் மாற்றம் ஏற்பட்டுள்ள நிலையில், முத்தரப்பு பேச்சுகள் தள்ளி வைக்கப்படுகிறது. இதற்கு பாகிஸ்தான், ஆப்கன் அதிகாரிகள் சம்மதம் தெரிவித்துள்ளனர்” என்றார்.

முஷாரப்பை ஒப்படைக்க; பிரிட்டனிடம் கோரிக்கை

இல்லாமாபாத், பெப். 15
பாகிஸ்தானின் முன்னாள் பிரதமர் பெனாஸிர் பூட்டோ ராவல்பிண்டியில் நடந்த தேர்தல் பிரசார பேரணியின் போது தீவிரவாதிகளால் படுகொலை செய்யப்பட்டார்.

இந்த வழக்கு தற்போது ராவல் பிண்டியில் உள்ள தீவிரவாதத் தடுப்பு நீதிமன்றத்தில் நடந்து வருகிறது. இந்த வழக்கில் பாகிஸ்தான் முன்னாள் ஜனாதிபதி முஷாரப் பெயரும் இடைக்கால குற்றப்பத்திரிகை

யில் தாக்கல் செய்யப்பட்டுள்ளது. ஏனெனில் பெனாஸிர் கொலை செய்யப்பட்டபோது, முஷாரப் ஜனாதிபதியாக இருந்தார். அவருக்கு உரிய பாதுகாப்பு அளிக்க அவர் தவறிவிட்டார் எனக் குற்றஞ்சாட்டப்பட்டது.

தீவிரவாதத் தடுப்பு நீதிமன்றத்தில் விசாரணைக்காக முஷாரப் தொடர்ந்து ஆஜராகவில்லை. எனவே, அவர் விசாரணைக்கு ஒத்துழைப்பு கொடுக்கவில்லை என அரசின் சிறப்பு சட்டத்தரணி குற்றஞ்சாட்டினார்.

இதைத்தொடர்ந்து முஷாரப்பை கைது செய்ய பிடியாணை பிறப்பித்து நீதிமன்றம் உத்தரவிட்டது. இதற்கான ஏற்பாடுகள் நடந்து வருகின்றன.

ஜனாதிபதி பதவியை இழந்த பின் தற்போது முஷாரப் லண்டனில் தங்கியுள்ளார். கைதிகள் பரிமாற்றம் தொடர்பான ஒப்பந்தத்தை இதுவரை பிரிட்டனுடன் பாகிஸ்தான் செய்து கொள்ளவில்லை. எனவே, அவரை பாகிஸ்தான் கொண்டு வருவது அவ்வளவு எளிதான காரியமல்ல.

எனவே, பெனாஸிர் கொலை வழக்கு குறித்து விசாரணை நடத்துவதற்காக முஷாரப்பை தங்களிடம் ஒப்படைக்கும்படி பிரிட்டனிடம் பாகிஸ்தான் வலியுறுத்தியுள்ளது.

இதுகுறித்து பிரிட்டனின் உள் துறை செயலாளருக்குக் கடிதம் எழுதப்பட உள்ளது. இதற்கான ஆலோசனைக் கூட்டம் பாகிஸ்தான் உள்துறை அமைச்சர் ரஹ்மான் மாலிக் தலைமையில் நடந்தது. இந்தத் தகவல் ஒரு பத்திரிகையில் வெளியிடப்பட்டது.

இருநாடுகளுக்கும் இடையே கைதிகள் பரிமாற்ற ஒப்பந்தம் இல்லாததால் முஷாரப்பை பாகிஸ்தானில் உள்ள தீவிரவாதத் தடுப்பு நீதிமன்றம் முன்பு ஆஜர்படுத்த முடியாது என அவரது சட்டத்தரணி முகமது அலி சபீப் தெரிவித்துள்ளார்.

பெனாஸிர் கொலை வழக்கில் தன்மீது கூறப்பட்டுள்ள குற்றச்சாட்டுகளை முஷாரப் மறுத்துள்ளார் என அவர் கூறியுள்ளார்.

எகிப்து நாடாளுமன்றம் கலைப்பு

கெய்ரோ, பெப். 15
எகிப்தின் நாடாளுமன்றம் கலைக்கப்பட்டுவிட்டது. இப்போதைய அரசியல் சட்டத்தின் மீது மக்களுக்கு நம்பிக்கை குறைவாக இருப்பதால் அது செயல்படாமல் நிறுத்தி வைக்கப்படுகிறது என்று நாட்டின் நிர்வாகத்தை ஏற்றுள்ள இராணுவ சபை ஞாயிற்றுக்கிழமை அறிவித்தது.

ஹோஸ்னி முபாரக் (வயது - 82) ஆட்சியை எதிர்த்து கிளர்ச்சி செய்தவர்களின் முக்கிய கோரிக்கைகளில் இரண்டு இதை மூலம் இராணுவ சபை நிறைவேற்றிவிட்டது.

எகிப்தின் வளர்ச்சி, முன்னேற்றம் ஆகியவற்றைக் கருதி இன்னும் 6 மாதங்களுக்குள் நாடா

ளுமன்றத் தேர்தல் நடத்தி முடிக்கப்பட்டு புதியவர்களிடம் ஆட்சி ஒப்படைக்கப்படும் என்றும் இராணுவ சபை அறிவித்தது.

எதிர்வரும் செப்ரெம்பர் மாதத்துக்குள் ஆட்சி மாற்றம் அமைதியாகவும் சுமுகமாகவும் நடைபெறும் என்று அறிவிக்கப்பட்டிருக்கிறது.

இராணுவம், பொலிஸார் ஆகியோரின் எதிர் நடவடிக்கைகளில் 300இற்கும் மேற்பட்ட மக்கள் இறந்திருந்தாலும் மிகப்பெரிய அளவில் இரத்தம் சிந்துதல் இல்லாமல் எல்லாம் நடந்து முடிந்திருக்கிறது.

ஞாயிற்றுக்கிழமை அன்று கெய்ரோ நகரின் தாழ்வாரம் கத்தைச் சுத்தம் செய்ய இராணுவ

வத்தினர் முயன்றனர். ஆனால் அங்கிருந்த நூற்றுக்கணக்கான கிளர்ச்சியாளர்கள் அங்கிருந்து அகல் மறுத்தனர்.

இதனால் அவர்களுக்கும் இராணுவச் சிப்பங்களுக்கும் இடையே கைகலப்பு ஏற்பட்டது. சிறிது நேரத்துக்கெல்லாம் நாடாளுமன்ற கலைப்பு, அரசியல் சட்ட அமுல் நிறுத்தி வைப்பு ஆகியவை பற்றிய அறிவிப்பு வெளியானது.

அதை மகிழ்ச்சியோடு வரவேற்ற கிளர்ச்சியாளர்கள் அதன் பிறகு அங்கிருந்து வெளியேச் சம்மதித்தனர்.

அடுத்த ஆறு மாதங்களுக்குள் நாடாளுமன்றம் மீண்டும் மறுவழிவழி காணப்படும் என்று அரசின்

லட்சியம். அதற்கும் முன்னர் நாட்டின் பாதுகாப்பில் நாம் அக்கறை செலுத்தியாக வேண்டும். அனைவரும் அவரவர் வீடு திரும்பி, உங்களுடைய வேலைகளைத் தொடருங்கள். அரசு நிர்வாகத்தைச் செம்மைப்படுத்தும் பணியை நாங்கள் கவனிக்கிறோம்.

தவறு செய்தவர்களை நீதியின் முன் நிறுத்துகிறோம். தொழில்துறையிலும் பிற துறைகளிலும் உற்பத்தி தொடரட்டும். மாணவர்கள் தங்களுடைய படிப்பைத் தொடரட்டும். இயல்பு வாழ்க்கை ஆரம்பமாகட்டும் என்று பிரதமர் அகமது ஷபீக் வேண்டுகோள் விடுத்தார்.

**பேரணி நடத்த
அழைப்பு**

அரசின் எதிர்ப்பையும் மீறி பேரணி நடத்த ஈரானில் எதிர்க்கட்சிகள் அழைப்பு விடுத்தன.

ஏகபோக ஆட்சியை பிடிக்காமல் எகிப்து, டுனீஷியா ஆகிய நாடுகளில் போராட்டக்காரர்கள் ஆர்ப்பாட்டம், பேரணி ஆகிய வற்றை நடத்தியதைப் போலவே ஈரானிலும் அமைதியான முறையில் பெப்ரவரி 14ஆம் திகதி பேரணி நடத்தி எதிர்க்கட்சிகள் அழைப்பு விடுத்திருந்தன.

ஆனால் இதற்கு அரசு அனுமதி அளிக்கவில்லை. இதையடுத்து அரசின் இரட்டை நிலையைக் கண்டித்து திட்டமிட்டபடி 14ஆம் திகதி பேரணி நடத்தப்படும் என்று எதிர்க்கட்சிகள் அறிவித்துள்ளன.

ஐ.நா.சபையில் உரையை மாற்றி வாசித்தது பெரிய விடயம் அல்ல

தவறுக்கு நியாயம் கற்பிக்கிறார் கிருஷ்ணா



நியூயோர்க், பெப். 15

ஐ.நா. பாதுகாப்புச் சபையில் கடந்த சனியன்று உரை நிகழ்த்திய வெளி விவகார அமைச்சர் எஸ்.எம். கிருஷ்ணா, தனது உரையைப் படிக்காமல் வேறு ஒரு நாட்டின் உரையை வாசித்ததால் குழப்பம் ஏற்பட்டது. இது பற்றிக் கருத்துத் தெரிவித்த அவர், இதில் தவறு ஒன்றும் இல்லை. இது ஒரு பெரிய விடயமும் அல்ல என்று கூறினார்.

ஆனால், இச்சம்பவம் துரதிஷ்டவசமானது என பா.ஜ.க. கண்டனம் தெரிவித்துள்ளது.

அமெரிக்காவின் நியூயோர்க் நகரில் உள்ள ஐ.நா. பாதுகாப்புச் சபையின் சார்பில் பாதுகாப்பு மற்றும் மேம்பாடு குறித்த ஆலோசனைக் கூட்டம் கடந்த சனியன்று நடந்தது. இந்தக் கூட்டத்தில் பங்கேற்ற இந்திய வெளிவிவகார அமைச்சர் எஸ்.எம்.கிருஷ்ணா, தனது உரையை வாசிப்பதற்குப் பதிலாக போர்ச்சுகல் அமைச்சரின் உரையை வாசிக்கத் தொடங்கினார். இதனால், கூட்டத்தில் பங்கேற்றவர்கள் மத்தியில்

சிறிது சலசலப்பு ஏற்பட்டது.

உடனே அருகிலிருந்த ஐ.நாவுக்கான இந்தியத் தூதர் ஹர்தீப் சிங் பூரி, அமைச்சரிடம் தவறைச் சுட்டிக் காட்டினார். தவறை உணர்ந்த கிருஷ்ணாவும், பின்னர் தனது உரையை வாசித்தார். மூன்று நிமிடங்கள் மட்டுமே இந்தக் குழப்பம் நீடித்தது.

இதுகுறித்து நேற்றுமுன்தினம் விளக்கம் அளித்த கிருஷ்ணா, உரையை மாற்றி வாசித்ததில் தவறு ஒன்றும் இல்லை; அது பெரிய விடயமும் அல்ல. என் முன்னால் நிறைய பேப்பர் கிடந்ததால், இந்தத் தவறு நிகழ்ந்து விட்டது. இதுபோன்ற உரைகள், முதல் பத்தியில் பொதுவான விடயத்தையே கொண்டிருக்கும். அந்தப் பத்தி, பாதுகாப்புச் சபையில் தலைமைப் பொறுப்பேற்ற நாட்டுக்கு வாழ்த்துக் கூறுவதாக அமைந்திருக்கும் - என்று கூறினார்.

இச்சம்பவம் பற்றி பேட்டியளித்த பா.ஜ.க. மூத்த தலைவர் எம்.வெங்கையா நாயுடு, இது துரதிஷ்டவசமானது. இதன் மூலம் கிருஷ்ணா, இந்தியாவுக்கு அவமானத்தை ஏற்படுத்தி விட்டார். அவர் நடந்து கொண்டது குறித்து பிரதமர் மன்மோகன் சிங் விளக்கம் அளிக்க வேண்டும் - என்று கண்டனம் தெரிவித்தார்.

சுயநினைவு இழந்தார் பிரேமானந்தா

இராயபுரம், பெப்.15

திருச்சி ஆசிரமத்தில் நடந்த கொலை மற்றும் பாலியல் பலாத்கார வழக்கில் இரட்டை ஆயுள் தண்டனை பெற்று தண்டனை அனுபவித்து வரும் பிரேமானந்தா சாமியார் உடல்நிலை பாதிக்கப்பட்டு சென்னை வைத்தியசாலையில் சேர்க்கப்பட்டுள்ளார். அங்கு அவர் சுயநினைவு இழந்த நிலையில் உள்ளார். அவரை காப்பாற்ற டாக்டர்கள் போராடி வருகிறார்கள்.



திருச்சி லால்குடிப் பகுதியில் ஆசிரமம் நடத்தி வந்தவர் பிரேமானந்தா (வயது - 68). ஆசிரமத்தில் உள்ள பெண்களைக் கற்பழித்து கொலைசெய்த குற்றச்சாட்டின் கீழ், 1996 இல் கீரனூர் பொலிஸார் இவரைக் கைது செய்தனர். இதுதொடர்பான வழக்கில் இரட்டை ஆயுள் தண்டனை விதிக்கப்பட்டது.

இதையடுத்து கடலூர் சிறையில் அடைக்கப்பட்டு பிரேமானந்தா, தண்டனையை அனுபவித்து வருகிறார்.

இந்நிலையில் உடல் நலம் பாதிக்கப்பட்ட பிரேமானந்தா, கடலூரிலிருந்து நேற்றுமுன்தினம் அதிகாலை சென்னை வைத்தியசாலையில் அவசர சிகிச்சைப் பிரிவில் சேர்க்கப்பட்டுள்ளார்.

ஸ்பெக்ட்ரம் விசாரணை: அருண் செளரிக்கு சி.பி.ஐ. அழைப்பு

2ஜி ஸ்பெக்ட்ரம் முறைகேடு தொடர்பான விசாரணைக்காக நேரில் ஆஜராகுமாறு முன்னாள் மத்திய தொலை தொடர்புத்துறை அமைச்சர் அருண் செளரிக்கு சி.பி.ஐ. அழைப்பு விடுத்துள்ளது.

2001 இல் மத்திய தொலை தொடர்புத்துறை அமைச்சராக இருந்தவர் அருண் செளரி. 2001 ஆம் ஆண்டு முதல் அலைக்கற்றை ஒதுக்கீடு செய்யப்பட்டது குறித்து விசாரணை நடைபெற்று வருகிறது. முதல்கட்ட விசாரணைக்கு வருமாறு அருண் செளரியை சி.பி.ஐ. கடந்த வாரம் அணுகியது. உச்ச நீதி

மன்ற வழிகாட்டுதலின்பேரில் சி.பி.ஐ. இந்த நடவடிக்கை எடுத்தது.

2001 ஆம் ஆண்டில் புதிய தொலைத் தொடர்புக் கொள்கை அமுல் செய்யப்பட்டபோது முதலில் வருபவர்களுக்கு முன்னுரிமை என்ற கொள்கை கடைப்பிடிக்கப்பட்டது. அப்போதைய பிரதமர் வாஜ்பாய் தலைமையிலான மத்திய அமைச்சரவையின் இந்தக் கொள்கை கடைப்பிடிக்கப்பட்டதா? இல்லையா என்பது தொடர்பாகவே இந்த முதல் கட்ட விசாரணை இருக்கும் என்று தெரிகிறது.

யா/கனகரத்தினம் மத்திய மகா வித்தியாலயம்
பஞ்சத் தலைவர்
திருமதி சந்திரேஸ்வரி சேதுராஜா அவர்களின் சேவை நயப்பும் பாராட்டும்
திருமதி சந்திரேஸ்வரி சேதுராஜா (Sc.Trained.S.L.T.S.I)

கல்வி ஆரம்பக்கல்வி:
யா/நல்லூர் தெற்கு ஸ்ரீ விக்கினேஸ்வரா வித்தியாலயம்
உயர் கல்வி:
யா/ கனகரத்தினம் மத்திய மகாவித்தியாலயம்
பயிற்சி: யா/பலாலி ஆசிரியர் பயிற்சி கலாசாலை

ஆசிரியர் சேவை:
02.09.1974-01.07.1979 வ/செட்டிக்குளம் ம.வி., 02.07.1979 - 31.12.1981 யா/பலாலி ஆசிரியர் பயிற்சி கலாசாலை
01.01.1982-20.02.1985 வ/ செட்டிக்குளம் ம.வி., 21.02.1985- 31.05.1985 யா/சென்.சான்ஸ் ம.வி., 01.06.1985 இன்று வரை யா/கனகரத்தினம் ம.ம.வி

சேவை நலன் பாராட்டு வைபவம் 01.03.2011 அன்று நண்பகல் 12 மணிக்கு நடைபெறும்.

பாடசாலையில் பற்றுறுதிகொண்ட ஆசிரியை
ஆசிரியை சந்திரேஸ்வரி அவர்கள் தனது அறிவால், ஆற்றலால் அன்புள்ளதால் மாணவர்களுடனும் பாடசாலைச் சமூகத்துடனும் நல்லுறவு பேணி அர்ப்பணிப்பான சேவையை வழங்கியவர். பாடசாலை மீது கொண்ட பற்றுறுதியால் பாடசாலை மேம்பாட்டுக்காய் உழைத்தவர். ஓய்வு காலம் சிறக்க மனதார வாழ்த்துகின்றேன். வாழ்க!
திருமதி அ.வேதநாயகம், கல்விப் பணிப்பாளர், யாழ்ப்பாணம்.

கடமையே கண் எனப் பணிபுரிந்த பகுதித் தலைவர்
கல்லூரியின் பழைய மாணவியான இவர் 26 வருடம் விஞ்ஞான பாடத்தை கற்பித்து நல்லாசிரியராக திகழ்ந்தார். தரம் 6-8 பகுதித் தலைவராக இருந்து அவ்வகுப்புக்களில் கற்றல், கற்பித்தல் செயற்பாடுகளை சிறப்பாக நெறிப்படுத்தி கல்லூரி நிர்வாகத்திற்கு பல்வேறு வழிகளிலும் உதவியாக செயற்பட்டு பாடசாலைக்கு நற்பெயர் பெற்றுக்கொடுத்தார். அர்ப்பணிப்புடன் திறைவான சேவையாற்றி ஓய்வுபெறும் இவர் தனது குடும்பத்தினருடன் சீருடனும் சிறப்புடனும் பல்லாண்டு காலம் நோய் நொடியின்றிச் சந்தோசமாக வாழ எல்லாம் வல்ல இறைவனை வேண்டி உளமார பாராட்டி வாழ்த்துகின்றேன்.
திரு.வி.மாணிக்கம் - முன்னாள் அதிபர், உதவிக்கல்விப் பணிப்பாளர், யாழ்ப்பாணம்.

தாடிப்பறு சேவையாளர்
யா/கனகரத்தினம் மத்திய மகா வித்தியாலயத்தில் 25 ஆண்டுகளுக்கு மேலாக நல்லாசிரியராய், நல்ல நிர்வாகியாய் எப்போதும் மகிழ்ச்சி கலந்த பூரிப்புடன் ஆற்றிய பணிகளை நினைவுகூர்ந்து பாராட்டுவதிலே பெருமகிழ்வெய்துகின்றேன். கல்லூரியின் வளர்ச்சிக்குத் தொடர்ந்து பக்க பலமாக நின்று செயற்பட்டு கல்லூரி ஓங்கவும் சிறப்புடன் அவர் வாழ்வு துலங்கவும் பிரார்த்தித்து வாழ்த்துகின்றேன்.
சி.மாணிக்கராஜா, கோட்டக்கல்விப் பணிப்பாளர், நல்லூர்.

கல்லூரியில் வெள்ளி விழாக் கண்ட சேவையாளர்
கல்லூரி விடுதியில் தங்கிக் கற்று இக்கல்லூரியிலே பயிற்றப்பட்ட விஞ்ஞான ஆசிரியையாக வெள்ளி விழாக் கண்ட சேவையாளராகச் சேவையாற்றி ஓய்வுபெறும் ஆசிரியை அவர்கள் தான்கற்ற கல்லூரியை மேன்மைப்படுத்த வேண்டும் என்ற துடிப்போடு தூய சிந்தனையுடன் ஆசிரியையாய் பகுதித் தலைவராய் நிர்வாகத்துறையுடன் தோள் கொடுத்து பெருமை சேர்த்தவர். துடிப்பு, நேயம், கருணை, அரவணைப்புடன், கண்டிப்பால் மாணவர்களை நன்நிலைப்படுத்துவதிலும் மேம்பாட்டையச் செய்வதிலும் அன்பு, நேயம், கருணை, அரவணைப்புடன், கண்டிப்பால் மாணவர்களை நன்நிலைப்படுத்துவதிலும் மேம்பாட்டையச் செயற்பாடுகளில் தன்னிகரற்ற வகையில் செயற்பட்டவர். இவ்ஓய்வு காலத்தில் முழுமையாக இக்கல்லூரியின் மேலதிக செயற்பாடுகளில் பங்குகொள்ளவுள்ளார் என்ற பெருமையுடன் அவர் பணிகளை மனதில் பதித்து வாழ்த்துவதில் பேருவகையடைகின்றேன்.
திரு.வே.ஞானகந்தன், அதிபர்.

அன்பும் அடக்கமும் கொண்ட ஆசிரியை
கனகரத்தினத்தில் கல்வி கற்று, கடமை,கண்ணியம், கட்டுப்பாட்டை அணிகலனாகக் கொண்டு சிறந்த விஞ்ஞான பாட ஆசிரியை யாகத் திகழ்பவர் திருமதி சந்திரேஸ்வரி சேதுராஜா அவர்கள். தனது பாடசாலையின் புகழ் உயர வேண்டும் என்பதில் தளராது ஊக்கம் கொண்டு பாடசாலை அதிபர், ஆசிரியர்கள் மாணவர்களுடன் அன்போடு பழகியுடன் பாடசாலை அபிவிருத்திச் சங்கம் என்பவற்றில் அங்கத்துவம் கொண்டு அயராது பாடுபட்ட ஆசிரியை, வளமுடன் வாழ்ந்து நன்மையிலே பணகார வாழ்த்துகின்றேன்.
அதிபர், நவனபிக் கழகம், யா/கனகரத்தினம் மகாவித்தியாலயம்

உயர்ப்புலம் உத்துங்க விநாயகர் ஆலயம் ஆனைக்கோட்டை
நித்திய பூசகர் தேவை

வருடாந்த மஹோற்சவம் உட்பட 110 உபயங்கள் மேற்கொள்ளப்படுகின்ற மேற்படி ஆலயத்துக்கு நித்திய பூஜையை மேற்கொள்வதற்கு அந் தணர் குலத்தைச் சேர்ந்த நற்குணம் நல்லொழுக்க முடைய நித்திய பூசகர் தேவை. தெரிவு செய்யப்படுபவர் ஆலய இல்லத்தில் குடியிருந்து கடமையை மேற்கொள்ள வேண்டும். தகுதியுடையோர் சுயவிவரங்களுடன் எதிவரும் 24.02.2011க்குமுன் தலைவருக்கு விண்ணப்பிக்கவும். விண்ணப்பங்கள் யாவும் செயலாளர், திரு.அ.கணேசமூர்த்தி, அரசடி, கொக்குவில் மேற்கு, கொக்குவில். என்ற முகவரிக்கு அனுப்பி வைக்கப்படல் வேண்டும்.
குறிப்பு: (வேதன விடயம் நேரில் பேசிநீர்மாணிக்கப்படும்)

இ.அருணாகிரி, தலைவர்,
ஸ்ரீ உத்துங்க விநாயகர் ஆலய பரிபாலன சபை, உயர்ப்புலம், ஆனைக்கோட்டை.

Bachelors Degrees, MBA's, MSc's

From Leading Universities in UK, USA, Australia, New Zealand or same qualifications at 1/3 the costs from UAE or Malaysian Campuses with option of transferring in the Second or Third year to the country of the parent University / College.

Agents/Representatives of Foreign Universities and Colleges will be in Jaffna on 17th & 18 February at IIS City Campus, Jaffna for interviews and Students with GCE O/L, GCE A/L, HND and any professional qualification holders such as AAT, CIMA, CIM, ACCA interested in higher education are welcome to visit.

For appointments call :
Ms Keerthiha - Tel: 0770638054 / 021 222 8060
For course information prior to interview :- 0772566936

IIS CITY CAMPUS,
200, Sivan Pannai Road, Jaffna.
Representatives for :- Seekers Worldwide (Pvt) Ltd
Our services are completely free of charge

கிராம மக்களின் வாழ்வாதாரத்தை மேம்படுத்த இந்தியன் வங்கி குடாநாட்டில் சேவையாற்றும்

யாழ்.மாவட்டத்தில் கிராமப் புற மக்களின் வாழ்வாதாரத்தை மேம்படுத்த இந்தியன் வங்கி அனைத்து வழிகளிலும் உதவிகளை வழங்கும். முக்கியமாக சில பின்தங்கிய கிராமங்களை இந்தியன்வங்கி தத்தெடுப்பதன் மூலம் அங்கு தேவையான அனைத்து அபிவிருத்தி, வேலை வாய்ப்பு, வங்கிச் சேவை, கைத் தொழில் வசதிகளை செய்து கொடுக்கும்.

இவ்வாறு தெரிவித்தார் இந்தியன் வங்கியின் யாழ்ப்பாண கிளை முகாமையாளர் கே.ஸ்ரீதர்.

இந்தியன் வங்கியின் செயற்பாடுகள் தொடர்பாக உதயனுக்கு வழங்கிய விசேட செவ்வியிலேயே அவர் இதனைத் தெரிவித்தார்.

அவர் மேலும் தெரிவித்தவை வருமாறு:

இந்தியன் வங்கி சென்னை யில் தலைமையகத்தைக் கொண்டுள்ளது. இந்த வங்கிக்கு இந்தியாவில் பெரும் எண்ணிக்கையான வாடிக்கையாளர்கள் உள்ளனர். அங்கு மக்கள் மத்தியில் நாம் மிகப் பெரிய வரவேற்பைப் பெற்றுள்ளோம். அந்த நிலைமையையே யாழ்ப்பாணத்திலும் ஏற்படும். அதற்காகத்தான் எமது கிளையை நாம் யாழ்ப்பாணத்தில் திறந்துள்ளோம். 1935 ஆம் ஆண்டு யாழ்ப்பாணத்தில் நிறுவப்பட்ட எமது வங்கிக்கிளை இரண்டாம் உலகப்போர் ஆரம்பமானதை அடுத்து

மூடப்பட்டது. அதன்பின் நீண்டகால இடைவெளிக்குப் பிறகு இப்போது இங்கு வந்துள்ளோம்.

இந்தியாவில் தமிழ்நாட்டில் எமக்கு சுமார் 600 இற்கும் மேற்பட்ட கிளைகள் உள்ளன. பெரும் எண்ணிக்கையான கிளைகள் கிராமப் புறங்களிலேயே உள்ளன. கிராம மக்களின் வாழ்வாதாரத்தை மேம்படுத்துவதன் மூலம் பொருளாதார வளர்ச்சியை துரிதமாக எட்ட முடியும் என்பதனாலேயே கிராமப் புறங்களில் எமது வங்கிச் சேவை முக்கிய இடத்தைப் பெறுகின்றது.

இந்தியாவின் வேகமான வளர்ச்சிக்கு வங்கிகள் கிராம மயப்படுத்தப்பட்டமை ஒரு முக்கிய காரணமாகும். அதனால் தான் இந்தியாவின் பொருளாதார வளர்ச்சி இப்போது வேகமாக உள்ளது. அங்கு பெரும் எண்ணிக்கையான கிராமங்களே இந்தியன் வங்கி தத்தெடுத்ததன் மூலம் அந்தக் கிராமங்கள் பல்வேறு துறைகளில் வளர்ச்சியடைந்து மக்களின் வாழ்க்கைத் தரமும் மேம்பட்டுள்ளது. அந்த நிலைமையை நாம் விரைவில் யாழ்ப்பாணத்திலும் ஏற்படுத்துவோம்.

இங்கு நாம் செயற்பட ஆரம்பித்த பின்னர் சுமார் 200 இற்கும் மேற்பட்ட வாடிக்கையாளர்கள் கணக்குகளை ஆரம்பித்துள்ளார்கள். யாழ்ப்பாண வர்த்தகர்கள், பொதுமக்கள்,



இந்திய வியாபாரிகள் உட்பட பலர் இதில் அடங்குவர். இந்தியாவிலுள்ள எந்த ஒரு வங்கிக்கும் 'ஒன்லைன்' மூலம் மிக விரைவாக பணம் அனுப்பும் வசதி - பணம் பெறும் வசதி எமது வங்கியில் உள்ளது. அத்துடன் சர்வதேச வர்த்தக நடவடிக்கைகளுக்கும் எமது வங்கியின் சேவைகள் முக்கியமானதும் விரைவான துமாக உள்ளன. யாழ்ப்பாணத்தில் எமது சேவைகள் விரைவில் கிராம மட்டத்துக்கு விஸ்தரிக்கப்படும். அதற்கான ஆரம்ப நடவடிக்கைகளை நாம் இப்போது மேற்கொண்டுள்ளோம். எமது வங்கிக்கு தேவையான ஆளணி வசதிகள்

விரைவில் அதிகரிக்கப்படவுள்ளன. அது அதிகரிக்கப்பட்டதும் பல்வேறு சேவைகளை வழங்கக் கூடிய நிலைமை எமக்கு ஏற்படும். உதாரணமாக கடன் திட்டங்களை நடைமுறைப்படுத்துவதற்கான ஏற்பாடுகள் குறித்து நாம் இப்போது ஆராய்ந்து வருகின்றோம். எமது ஒவ்வொரு வாடிக்கையாளருக்கும் என்ன என்ன தேவை என்பதைக் கண்டறிந்து அதற்கேற்றவாறு கடன் திட்டங்களை வழங்க நாம் தயாராக இருக்கின்றோம். முக்கியமாக விவசாயம், மீன்பிடி, வர்த்தகம் ஆகிய துறைகளுக்கான கடன்

களை வழங்குவதற்கு நாம் நடவடிக்கை எடுத்துள்ளோம். அதற்காகப் பல வாடிக்கையாளர்கள் இப்போது எம்மை நாடி வருகிறார்கள். அவர்களுக்கு நிச்சயம் நாம் கடன் வழங்குவோம். அதில் எந்த விதமான மாற்றமும் இல்லை. இந்தத் திட்டங்கள் அனைத்தும் இலங்கை மத்திய வங்கியின் சட்ட திட்டங்களுக்கு அமைவாகவே இடம்பெறும். ஒவ்வொரு வாடிக்கையாளனையும் தனியாக அணுகி அவரது தேவையை புரிந்து கொண்டு அதற்கேற்றவாறு செயலாற்றுகிறோம். அதனால்தான் நாம் இந்தியாவில் முதல்தர வங்கியாக உருவெடுத்திருக்கிறோம். யாழ்ப்பாணத்தில் பின்தங்கிய கிராமங்களை இனங்கண்டு அவற்றை தத்தெடுத்து அங்கு அபிவிருத்திப் பணிகளை மேற்கொள்வது குறித்து ஆராய்ந்து வருகின்றோம். அங்கு சுய மகளிர் உதவிக்குழுக்களை நிறுவி பெண்களின் வாழ்க்கைத் தரத்தை மேம்படுத்துவதற்கும் இளைஞர்களுக்கு வேலை வாய்ப்பை வழங்குவதற்குமான திட்டங்களை அமுல்படுத்துவது குறித்தும் ஆலோசித்திருக்கிறோம். இதற்கான ஆரம்ப நடவடிக்கைகள் விரைவில் செயலுருவம் பெறும் என்பதில் ஐயமில்லை. யாழ்.மக்களின் மனங்களை வென்ற வங்கியாக விரைவில் இந்தியன் வங்கி உருவாகும். அதற்காக நாம் திறந்த மனதுடன் பணியாற்றுவோம் - என்றார்.

பொதிகளை அனுப்பும் Dart Global Logistics யாழ்ப்பாணத்தில் அலுவலகம் திறந்து சேவையில்

உலகமாவிய ரீதியில் பொருள்களை வான் மார்க்கமாகவும் கடல் மார்க்கமாகவும் அனுப்பும் சேவையில் ஈடுபட்டு வரும் முன்னோடி இலங்கைக் கம்பனியான டார்குளோபல் லொஜிஸ்டிக்ஸ் (Dart Global Logistics) யாழ்ப்பாணத்தில் அலுவலகம் அமைத்து அங்கும் தனது சேவையை விஸ்தரித்திருக்கிறது.

இதற்காக டார்குளோபல் லொஜிஸ்டிக்ஸ் கம்பனியும் ஸ்டான் இன்டஸ்ட்ரியல் சர்வீஸஸ் கம்பனியும் ஒப்பந்தம் செய்து கொண்டுள்ளன.

யாழ்ப்பாணத்தில் இப்படியான சேவையை ஆரம்பித்திருக்கும்

முதலாவது கம்பனி டார்குளோபல் லொஜிஸ்டிக்ஸ் கம்பனி ஆகும். பொருள் உற்பத்தி மூலம் பொருளாதார வளர்ச்சிப் பாதையில் காலடி எடுத்து வைத்திருக்கும் யாழ்ப்பாணத்துக்கு இந்தக் கம்பனியின் ஏற்றுமதி, இறக்குமதி, பொதிச் சேவை ஒருவரப் பிரசாதம் ஆகும்.

சமீபத்தில் யாழ்ப்பாணத்தில் பெரிய அளவில் நடந்த யாழ். சர்வதேச வர்த்தகச் சந்தைக்கு



பொருள்களை அனுப்பும் பணியை இந்தக் கம்பனியே உத்தியோக பூர்வமாகப் பொறுப்பேற்று அனைவரும் பாராட்டு மனையில் நிறைவேற்றியது.

பி.சி.எஸ். பரீட்சைகள் ஏப்ரலில் யாழ்ப்பாணத்தில்

ஐ.ஐ.எஸ் சிற்றி கம்பஸ் நிறுவனம் உலகப் புகழ் பெற்ற தகவல் தொழில்நுட்ப நிறுவனமான பி.சி.எஸ் (BCS) இன் நேரடியான அங்கீகாரம் பெற்ற நிறுவனமாகும்.

மேலும் பி.சி.எஸ் (BCS) தகவல் தொழில்நுட்பக் கற்கை நெறிக்குப் பல்கலைக்கழக மாணியங்கள் ஆணைக்குழுவின் அங்கீகாரம் கிடைத்துள்ளது.

இதுவரை காலமும் பி.சி.எஸ் (BCS) நிறுவனத்தின் கற்கை நெறிகளுக்கான பரீட்சைகள்

யாவும் கொழும்பிலேயே நடத்தப்பட்டு வந்தன.

தற்போது ஐ.ஐ.எஸ் சிற்றி கம்பஸ் எடுத்துக் கொண்ட முயற்சியின் பயனாக எதிர்வரும் ஏப்ரல் மாதம் முதல் யாழ்ப்பாணத்தில் நடத்தப்படவுள்ளது. இது குடாநாட்டு மாணவர்களுக்குக் கிடைத்த வரப்பிரசாதமாகும்.

பி.எஸ்.பி தொடர்பான மேலதிக தகவல்களைப் பெற யாழ்ப்பாணத்தில் உள்ள மாணவர்கள் ஐ.ஐ.எஸ் சிற்றி கம்பஸ் நிறுவனத்தை நாடலாம். (த)

மக்களுக்கு அதிஷ்டம், நாட்டுக்கு வளம் சேர்க்கின்றது தேசிய லொத்தர் சபை



ஜாதிக சம்பந்த லொத்தர் மூலம் ரூபா 2.1/2 கோடி மை வென்ற முதல்தர தனது வெற்றிப் பரிசுக்குரிய கானோலையை தேசிய லொத்தர் சபையின் தலைவர் சமீபந் அதுலுவசேபிடி மிருந்து பெற்றுக்கொள்வதைக் காண்போம்.

இலங்கையின் லொத்தர் தொடர்பில் முன்னோடி மற்றும் முதன்மை நிறுவனமான தேசிய லொத்தர் சபையானது

அதிஷ்டத்தின் மூலம் தனிப்பட்டவர்களும், நாட்டினதும் அபிவிருத்தியில் பங்களித்து வருகின்றது. லொத்தர் துறையில் ஐம்பதாவது வருடத்தை நெருங்கும் தேசிய லொத்தர் சபை அதிஷ்டம் தொடர்பில் மக்கள் நம்பிக்கையை வென்ற நிறுவனமாகும்.

வாரம் ஏழு நாட்களும் அதிஷ்டத்துக்கான வாய்ப்பு தேசிய லொத்தர்

சபையின் சீட்டிழுப்புகளின் மூலம் வழங்கப்படுகிறது. திங்கட்கிழமை கொவித்தெரு ரூயிறு, செவ்வாய் மற்றும்

வெள்ளிக்கிழமைகளில் மஹஜன சம்பத, புதன்கிழமைகளில் ஜயவிரு மற்றும் ஜாதிக சம்பத, வியாழக்கிழமை வாசனா சம்பத, சனிக்கிழமை சுப்பிரி வாசனா சம்பத மற்றும் ஜாதிக சம்பத. இவற்றுடன் செவன சுரண்டல் சீட்டுகளும் சந்தையில் உள்ளன. இவற்றைத் தவிர சமுர்த்தி மற்றும் எயர்போட் சப்பர்ட்ரோ லொத்தர்களும் உள்ளன.

லொத்தர் பரிசாகக் கடந்த வருடம் ரூ.4,292 மில்லியன் வழங்கப்பட்டது. நாட்டின் அபிவிருத்திக்கென தேசிய லொத்தர் சபை உடனடி நடவடிக்கைகளை மேற்கொண்டு வருகிறது. நிதிக்கு வழங்கப்படுகின்றது.

கடந்த வருடம் ரூ.1,904 மில்லியன் வழங்கப்பட்டது.

தேசிய லொத்தர் சபையின் லொத்தர் சீட்டுகள் நாடு முழுவதும் விற்பனைக்குள்ளன. குறிப்பாக இந்த வருடம் வடக்கு மற்றும் கிழக்கு பிரதேசங்களில் லொத்தர் சபையின் லொத்தர் விற்பனையை விஸ்தரிக்கும் நடவடிக்கைகள் ஆரம்பமாகியுள்ளன.

கடந்த 22 ஜனவரி 2011 அன்று யாழ்ப்பாணம் முற்ற வெளி அரங்கில் வடக்கு திக் கான விசேட கூப்பன் சீட்டிழுப்பு மற்றும் இசை நிகழ்ச்சியொன்று நடைபெற்றது. முதற்பரிசாகத் துவிச்சக்கர வண்டியும், இரண்டாவதாக மோட்

டார் சைக்கிளும் மூன்றாவதாக வர்ணத் தொலைக் காட்சியும் மேலதிக பரிசுகளாக 10 சைக்கிள்களும் வடக்கு திக் கான விசேட சீட்டிழுப்பில் தெரிவான அதிஷ்டசாலிகளுக்கு வழங்கப்பட்டன. ஜாதிக சம்பத லொத்தரில் 2.1/2 கோடி வெல்லப்பட்டுள்ளது.

அந்த அதிஷ்டசாலி வவுனியாவைச் சேர்ந்த எம். முதல்தர ஆவார். அவருக்கு 82 ஆவது ஜாதிக சம்பத லொத்தர் மூலம் அதிஷ்டம் கிட்டியது. வெல்லப்பட்ட பரிசுத் தொகை சரியாக இரண்டு கோடி நாற்பத்து மூன்று இலட்சத்து அறுபத்தையாயிரத்து நானூற்றியிருபது ரூபாவாகும்.

மணாக்கள் தேவை

1) 76இல் பிறந்த 12இல் சூரியனும் செவ்வாயும் 20% பாவமுடைய கனடா பிரஜா உரிமை பெற்று வந்தவர்கள் மணாக்களுக்கு படித்த அழகான மணாக்கள் தேவை.
2) மேலும் டாக்டர்கள், இஞ்சினியர்கள், பட்டதாரிகள், அரசு உத்தியோகத்தர்கள், சைவபோசனமுள்ள மணாக்களும், செவ்வாய் பாவம் கடிய குறைந்த மணாக்களும், வெளிநாட்டில் பிரஜா உரிமை பெற்ற மணாக்களும் எம்மிடம் உள்ளனர். செவ்வாய் பாவமில்லாமல் பாவம் குறைந்த மணாக்களும் எம்மிடமுள்ளனர்.
தொடர்பு:
காலக்கண்ணன் திருமணி சேவை,
இல 171/7 மனோன்மணி அம்மன் கோயிலடி நல்லூர்.
T.P-0214920266

மரண அறிவித்தல்

தம்பாபிள்ளை பொன்னம்பலம்
யார். பேரனாவந்தியாலை ஓய்வூதிய பெற்ற உத்தியோகத்தர் உரும்பிராயைப் பிறப்பிடமாகவும் திருநெல் வேலியை வதிவிடமாகவும் தற்போது கனடாவில் வசித்து வந்தவருமான தம்பாபிள்ளை பொன்னம்பலம் 12.02.2011 சனிக்கிழமை கனடாவில் (மொன்றியலில்) காலமானார்.
அன்னார் நாகேஸ்வரியின் அன்புக் கணவரும் காலஞ்சென்றவர்களான தம்பாபிள்ளை - இலட்சுமிப்பிள்ளை தம்பதியரின் அன்பு மகனும், காலஞ்சென்றவர்களான பொன்னையா - பொன்னம்மா தம்பதியரின் மருமகனும் காலஞ்சென்றவர்களான மயில்வாகனம் (உரும்பிராய்), தையல்நாயகி (மலேசியா), அருளம்பலம் (உரும்பிராய்), அற்புதநாதன் (உரும்பிராய்), ஈஸ்வரி (உரும்பிராய்) ஆகியோரின் அருமைச் சகோதரனும் பாலகிருஷ்ணன் (கனடா), சாந்தினி (கனடா), நளாயினி (கனடா), ஜெயந்தன் (கனடா), அர்ச்சுனா (அமெரிக்கா) ஆகியோரின் பாசமிகு தந்தையும் கனடாவிலுள்ள புல்பநாதன், சுந்தரலிங்கம், தங்கா, கீதா ஆகியோரின் மாமனும் தங்கேஸ்வரி (ஜேர்மனி), சத்தியபாமா (பேபி- கனடா), புகழானந்தம் (வவுனியா), புல்பராணி (கனடா) ஆகியோரின் மைத்துனரும் காலஞ்சென்றவர்களான (பஞ்சாட்னம்), துரைச்சாமி, இராஜசிங்கம் (கனடா) ஆகியோரின் சகலனும் பத்தினியின் (வவுனியா), மைத்துனரும் கனடாவிலுள்ள சுதர்சன், குட்டி, தரன், ஜஸ்மின், வினோத், சமீரா, செலுமி, செரினா ஆகியோரின் பேரனும் கனடாவிலுள்ள ஏரன், தனிஷா ஆகியோரின் பூட்டனுமாவார்.
அன்னாரின் இறுதிக்கிரியைகள் நேற்று (14.02.2011) திங்கட்கிழமை கனடாவில் இடம்பெற்றன.
இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
36/1, 10ஆம் ஒழுங்கை, வைரவபுனியங்குளம், வவுனியா.
தொ.பே. 024 222 1833, கனடா தொ.பே. 0015146859977 (நாகேஸ்வரி) 0015145020216 (நளா) 0015146916419 (ஜஸ்மின்)
தகவல்
பொ. புகழானந்தம்
(மைத்துனர்).

அரையாண்டுப் பரீட்சைக்கான விண்ணப்பம் கோரல்

யாழ்ப்பாணம், பெப். 15 யாழ். பல்கலைக்கழக உயர் பட்டப் படிப்புகள் பீடத்தினால் நடத்தப்பட்டு வரும் முதுகல்விமாணிக் கற்கைநெறியின் (2010/2011) மாணவர்களுக்கான முதலாம் அரையாண்டுப் பரீட்சை எதிர்வரும் 7ஆம் திகதி நடைபெறவுள்ளது என உயர் பட்டப்படிப்புகள் பீட பீடாதிபதி பேராசிரியர் ச.சத்தியசீலன் அறிவித்துள்ளார்.
இப் பரீட்சைக்கு விண்ணப்பிக்க வுள்ள விண்ணப்பதாரிகள் பரீட்சைக்கான விண்ணப்பப்படிவங்களை யாழ். பல்கலைக்கழகத்தின் உயர் பட்டப்படிப்புகள் பீட பீடாதிபதி அலுவலகத்தில் பெற்றுப் பூர்த்தி செய்து அதனை எதிர்வரும் 20திகதிக்கு முன்னர் அனுப்பி வைக்குமாறு பீடாதிபதி அறிவித்துள்ளார்.
மேலும் இப்பரீட்சைக்கான அனுமதி அட்டை மற்றும் நேரசூசி ஆகியன எதிர்வரும் 28ஆம் திகதி முதல் உயர் பட்டப்படிப்புகள் பீடத்தினால் வழங்கப்படவுள்ளது.

கோழிக்குஞ்சு விற்பனாகம்
No-1 டிரோ (ரோஸ்) குஞ்சுகள் (16.02.2011) முதல் டிரோ விற்பனை செய்யும். பதிவுமனை ரூ.100 ரூபே செலவு உள்ளும்.
திருமகள் கங்குலியம், 668, கே.கே.எஸ் வீதி, யாழ்ப்பாணம் (யாழ். இந்துக் கல்லூரிக்கு அருகில்) T.P-0212223270, 0754985692

தவறிவிட்டது
புத்தமேனி அக்கவேலி எனும் முகவரியைச் சேர்ந்த அருந்தவ ராசா கரோடிகா என்பவரது தேசிய அடையாள அட்டை (855171805 V) கடந்த 04.02.2011 அன்று தவறிவிட்டது. கண்டுபிடித்தவர்கள் மேற்குறிப்பிட்ட முகவரிக்கு அனுப்பி வைக்கவும்

விற்பனைக்கு
யார். ஆன்பதிர் வீதிகள் 12 அடி அகலம் 100 அடி நீளத்தில் இது மரபுக் கட்டிடக் கடை, யார். மீன்படி நிலைய வீதிகள் 12 அடி அகலம் 100 அடி நீளத்தில் இது மரபுக் கட்டிடக் கடை, யார். கஸ்தூர்யார் வீதிகள் 12 அடி அகலம் 100 அடி நீளத்தில் இது மரபுக் கட்டிடக் கடை யார் உடன் விற்பனைக்கு வந்து.
தொடர்பு: கனகசபை தர்மகுலசிங்கம், 165.175, மின்சார நிலைய வீதி, யாழ்ப்பாணம். 0774306629, 0778023730

31ஆம் நாள் நினைவஞ்சலியும் வீட்டுக்கிருத்திய அழைப்பும்

தோற்றம்	மறைவு
24	16
★	★
06	01
★	★
1938	2011



இராசையா கோபாலகிருஷ்ணன்
கடந்த 16.01.2011 ஞாயிற்றுக்கிழமையன்று எமது குடும்பக் குலவிளக்கு இறைபதமடைந்த செய்திகேட்டு ஓடிவந்து உதவிகள் பல புரிந்த உற்றார், உறவினர், நண்பர்களுக்கும் மற்றும் தொலை பேசி மூலமும், கண்ணீர் அஞ்சலிப் பிரசாரங்களுடாகவும் அனுதாபம் தெரிவித்தவர்களுக்கும் இறுதிக்கிரியைகளில் பங்குபற்றியோருக்கும் எமது நன்றிகளைத் தெரிவிப்பதுடன், இன்று 15.02.2011 செவ்வாய்க்கிழமை மு.ப. 10 மணியளவில் எமது இல்லத்தில் நடைபெறும் அன்னாரின் வீட்டுக்கிருத்திய நிகழ்விலும், ஆத்மசாந்திப் பிரார்த்தனையிலும் கலந்து கொள்வதுடன் அதனைத் தொடர்ந்து இடம்பெறும் மதிய போசன நிகழ்விலும் பங்குபற்றுமாறு அன்புடன் அழைக்கின்றோம்.
'கோபாலகம்'
மாலி சந்தி,
அல்வாய் தெற்கு, அல்வாய். குடும்பத்தினர்.

கோண்டாவில் இந்துவின் அஞ்சலி

எமது பாடசாலையின் வர்த்தகப் பிரிவு ஆசிரியை திருமதி ரேவதி சிவசிதம்பரம் அவர்களின் அன்புத் தந்தையும் எமது முன்னாள் நாடகத்துறை ஆசிரியர் கவிஞர் நாகசிவசிதம்பரம் அவர்களின் அன்பு மாமனாரும் அமரர் நாகமுத்து நடராசா அவர்களின் மறைவையொட்டி எமது பாடசாலைச் சமூகம் 30ஆம் நாளாகிய இன்று ஆத்மசாந்தி வேண்டிப் பிரார்த்திப்பதுடன் அஞ்சலியையும் செலுத்துகின்றது.
ஆசிரியர் நலன்புரிசமூகம்,
யா/கோண்டாவில் இந்து மகாவித்தியாலயம்
(372)

முதலாம் ஆண்டு நினைவஞ்சலி

வையத்தில் வாழ்வாங்கு வாழ்ந்து
வானுறையும் தெய்வமாகிவிட்ட
பாசமுள்ள எங்கள் அம்மாவே
புன் சிரிப்பின் புகழிடமே உங்கள்
முகத்தை இனி எங்கே காண்போம்
மெழுகுவர்த்தியாக நீங்கள் உருகி எம்மை
மேன்மையடைய வைத்த தெய்வமே!
நீங்கள் இல்லாத வீடு ஒளியிழந்து விட்டது
மண்ணில் நாம் உங்கள் பிரிவால் துடிக்கிறோம்
உங்களின் ஆத்மா சாந்தியடைய
இறைவனைப் பிரார்த்திக்கின்றோம்.
ஓம் சாந்தி! சாந்தி!! சாந்தி!!!



திருமதி ருக்மணி நடராசா

மலர்வு: 01.06.1946 **உதிர்வு:** 10.02.2010
138A, சேர். பொன் இராமநாதன் வீதி,
திருநெல்வேலி, யாழ்ப்பாணம்.

திதி: 15.02.2011 **குடும்பத்தினர்.**
Digitized by Noolaham Foundation.
noolaham.org | aavanaham.org

மெய்வன்மைப் போட்டிகள்

யாழ்ப்பாணம், பெப்.15
கந்தர்மடம் சைவப்பிரகாச வித்தியாலய இல்ல மெய்வன்மைப் போட்டி இன்று செவ்வாய்க்கிழமை பி.ப 2 மணிக்கு பாடசாலை அதிபர் செ. இராமநாதன் தலைமையில் நடைபெறும்.

இந்த நிகழ்வில் பிரதம விருந்தினராக முன்னாள் நாடாளுமன்ற உறுப்பினர் திருமதி பத்மினி சிதம்பரநாதன் கலந்து கொள்வார். (த)

புத்தூர் நடராஜ ராமலிங்க வித்தியாலயத்தின் இல்ல மெய்வன்மைப் போட்டி இன்று செவ்வாய்க்கிழமை பி.ப ஒரு மணிக்கு பாடசாலை அதிபர் அ. அருணாந்தி சிவம் தலைமையில் நடைபெறவுள்ளது.

இதில் பிரதம விருந்தினராக கோப்பாய் கோட்டக்கல்விப் பணிப்பாளர் வே. பாலசுப்பிரமணியம் கலந்து கொள்வார். சிறப்பு விருந்தினராக யாழ். கல்வி வலைய உடற்கல்வி ஆசிரிய ஆலோசகர் வ. செந்தூரன் கலந்துகொள்வார். (த)

யாழ். இந்து மகளிர் கல்லூரி

யின் வருடாந்த இல்ல மெய்வன்மைப் போட்டி இன்று செவ்வாய்க்கிழமை பி.ப 1.30 மணிக்கு அதிபர் திருமதி வே. பேரின்பநாதன் தலைமையில் நடைபெறும். இந்த நிகழ்வில் பிரதம விருந்தினராக யாழ். கல்வி வலைய உடற்கல்வி உதவிப் பணிப்பாளர் சண். தயாளன் கலந்து கொள்வார். (த)

நவாலி அட்டகிரி சைவ வித்தியாசாலையின் இல்ல மெய்வன்மைப் போட்டி இன்று செவ்வாய்க்கிழமை பி.ப 1.30 மணிக்குப் பாடசாலை அதிபர் திருமதி அம்பிகை சிவஞானம் தலைமையில் நடைபெறவுள்ளது.

இந்த நிகழ்வில் பிரதம விருந்தினராக தேசிய சேமிப்பு வங்கியின் காரைநகர் கிளை முகாமையாளர் அ. கெங்காதரன் கலந்துகொள்வார்.

சாவகச்சேரி இந்துக்கல்லூரி இல்ல மெய்வன்மைப் போட்டிகள் இன்று பி.ப 1.30 மணிக்கு கல்லூரி மைதானத்தில் அதிபர் அ. கைலாயப்பிள்ளை தலைமையில் இடம்பெறும்.

வென்றது நவசக்தி

வலி.வடக்கு, பெப்.15
யாழ். மாவட்ட படைகளின் தலைமையகமும் யாழ்ப்பாணம், பருத்தித்துறை உதைபந்தாட்ட லீக்குகளும், யாழ்ப்பாணம் தொழில்நுட்பக்கல்லூரி மைதானத்தில் நடத்தும் உதைபந்தாட்டச் சுற்றுப்போட்டியின் ஆட்டமொன்றில் வடமராட்சி நவசக்தி விளையாட்டுக்கழகம் வெற்றிபெற்றுள்ளது.

யாழ்ப்பாணம் 8 வி. ஐ. ஆர் படை யணிக்கும், வடமராட்சி நவசக்தி விளையாட்டுக்கழகத்துக்கும் இடையில் நடைபெற்ற போட்டியில் இரு அணிகளும் தலா இரண்டு கோல்களைப் பெற்று ஆட்டம் சம நிலையில் முடிவடைந்தது.



சண்டிலிப்பாய் அரசினர் தமிழ்க்கலவன் பாடசாலையின் வருடாந்த இல்ல மெய்வன்மைப் போட்டியின் போது எடுக்கப்பட்ட படம் இது. பிரதம விருந்தினராகக் கலந்துகொண்ட உடற்பயிற்சி ஆசிரியர் நா. துஷ்யந்தன் தம்பதியினர் பாடசாலை அதிபரினால் வரவேற்று அழைத்துச் செல்லப்படுகின்றனர். (த-38)

செட்டிபுலம் ஐயனார் சம்பியன்

வலி வடக்கு, பெப்.15
வேலணை பிரதேச செயலாளர் பிரிவில் பதிவு செய்யப்பட்ட விளையாட்டுக்கழகங்களுக்கிடையே நடைபெற்ற ஆண்களுக்கான கிரிக்கெட் சுற்றுப்போட்டியின் ஆட்டத்தில் வேலணை செட்டிபுலம் ஐயனார் விளையாட்டுக்கழகம் சம்பியனாகத் தெரிவுசெய்யப்பட்டது. புங்குடுதீவு அம்பாள் விளையாட்டுக்கழக மைதானத்தில் நடைபெற்ற இறுதிப் போட்டியில் புங்குடுதீவு சன்ஸரார் விளையாட்டுக்கழகமும், வேலணை செட்டிபுலம் ஐயனார் விளையாட்டுக்கழகமும் மோதிக்கொண்டன.

முதலில் துடுப்பெடுத்தாடிய ஐயனார் விளையாட்டுக்கழகம் 5 ஓவர்கள் நிறைவில் 4 விக்ெட்டுக்களை இழந்து 56 ஓட்டங்களைப் பெற்றுக்கொண்டது.

குரு நான்கு ஆறுகளுடன் 29, யுகா 13 ஓட்டங்களைப் பெற்றனர். கரன், உருத்திரன், ரமணன் தலா ஒரு ஓவர்கள் பந்துவீசி முறையே 02, 05, 06 ஓட்டங்களைக் கொடுத்து தலா ஒரு விக்ெட்டுக்களைக் கைப்பற்றினர். பதிலுக்குத் துடுப்பெடுத்தாடிய சன்ஸரார் விளையாட்டுக்கழகம் 3 ஓவர்களில் அனைத்து விக்ெட்டுக்களையும் இழந்து 34 ஓட்டங்களைப் பெற்றது. ரமணன் மூன்று நான்கு றன்களுடன் 13, சுதா 11 ஓட்டங்களைப் பெற்றனர்.

ஐயனார் விளையாட்டுக்கழகத்தைச் சேர்ந்த சுரேன் ஒரு ஓவரில் 02 ஓட்டங்களைக் கொடுத்து 02 விக்ெட்டுக்களையும் யுகா, குரு தலா ஒரு ஓவர்கள் பந்துவீசி முறையே 04, 11 ஓட்டங்களைக் கொடுத்து தலா ஒரு விக்ெட்டையும் கைப்பற்றினார்கள். (ஐ-86)

யங் ஹென்றிஸ் நடத்தும் போட்டி

இளவாலை யங்ஹென்றிஸ் விளையாட்டுக்கழகம் யாழ். மாவட்ட உதைபந்தாட்ட விளையாட்டுக் கழகங்களுக்கிடையே போட்டியொன்றை நடத்தவுள்ளது.

இந்தச் சுற்றுப் போட்டிகளில் கலந்துகொள்ள விரும்புவர்கள் எதிர்வரும் 17 ஆம் திகதிக்கு முன்னர் இளவாலை யங்ஹென்றிஸ் விளையாட்டுக்கழகத்துடனோ அன்றி 0772844614 என்ற தொலைபேசி இலக்கத்துடனோ தொடர்பு கொள்ளும் படி அறிவிக்கப்பட்டுள்ளது.

18 ஆம் திகதி அணி ஒழுங்குகள் செய்யப்பட்டு 20 ஆம் திகதி முதல் போட்டிகள் ஆரம்பமாகவுள்ளன. (த-86)

வீதியோட்டத்தில் வெற்றி பெற்றோர்

வலி.வடக்கு, பெப்.15
அளவெட்டி அருணோதயக் கல்லூரியின் வருடாந்த இல்ல மெய்வன்மைப் போட்டியை முன்னிட்டு பாடசாலை மாணவர்களிடையே நடைபெற்ற ஆண்களுக்கான 12 கிலோ மீற்றர் தூர வீதியோட்டப் போட்டியில் முதல் பத்து இடங்களைப் பெற்றவர்கள் விவரம் வருமாறு:-

- செ. அகில்ராஜ்- 39:17
- செக்கன், சி. கிருபன்- 39:35
- செக்கன், கு. முருந்தன்- 41:40
- செக்கன், க.தர்ஷன், ந. பிரணவன், பா.நிதுஷன், ச. சபேசன், தி. ஜெயதாஸ், செ. செல்வ வாசன், மு. கோகுலன். (த-86)

மரண அறிவித்தல்

கதிரவேலு முருகதாசன் (முருகன்)

நெடுந்தீவைச் சேர்ந்த மானிப்பாயைப் பிறப்பிடமாகவும் கிளிநொச்சி ஜெயந்திநகர், குருகுலத்தை வதிவிடமாகவும் தற்போது ஆத்திசூடி வீதி, கந்தர்மடத்தில் வசித்து வந்தவருமான கதிரவேலு முருகதாசன் (முருகன்) கடந்த (13-02-2011) ஞாயிற்றுக்கிழமை சிவபதம் அடைந்தார்.

அன்னார் காலஞ்சென்றவர்களான கிளிநொச்சி குருகுலபிதா கதிரவேலு (அப்புஜீ) - சின்னம்மா தம்பதியரின் அன்பு மகனும் காலஞ்சென்றவர்களான கனகசபாபதி - நாகேஸ்வரி தம்பதியரின் மருமகனும் மலர்ச்செல்வியின் பாசமிகு கணவரும் காலஞ்சென்ற குகதாசன், காலஞ்சென்ற நீலாம் பிகை மற்றும் விமலாம்பிகை (இங்கிலாந்து) ஆகியோரின் அருமை அண்ணனும் கௌசலா (கௌசி), காலஞ்சென்ற விபுலானந்தன் மற்றும் தர்மினி, பிருந்தா ஆகியோரின் பாசமிகு தந்தையும், சிவேசனராஜ் (சிவேஸ்- இங்கிலாந்து) அவர்களின் பாசமிகு மாமனாரும் காலஞ்சென்ற ஸ்ரீவரதராஜா மற்றும் சர்வானந்தன் (இங்கிலாந்து), கலாதேவி, சத்தியேஸ்வரி, பாலச்சந்திரன் (கச்சேரி, கிளிநொச்சி), நந்தினி(கனடா), ஜெயச்சந்திரன் (ஜேர்மனி) ஆகியோரின் அன்பு மைத்துனரும் கிருஷ்ன், கஸ்தூரி, வைதேக் (இங்கிலாந்து) ஆகியோரின் அன்புத் தாய்மாமனும் ஆவார்.

அன்னாரின் இறுதிக்கிரியைகள் நாளை மறுதினம் (17-02-2011) வியாழக் கிழமை முற்பகல் 11மணியளவில் அவரது தற்போதைய இல்லத்தில் நடைபெற்று தகனக்கிரியைக்காக பூதவுடல் கோம்பயன் மணல் இந்து மயானத்துக்கு எடுத்துச்செல்லப்படும் என்பதை அறியத்தருகின்றோம்.

இந்த அறிவித்தலை உற்றார் உறவினர்கள், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கிறோம்.

இல.41/2, ஆத்திசூடி வீதி,
கந்தர்மடம்,
யாழ்ப்பாணம்.
தொ.பே. 0212220277

தகவல்:
மனைவி,
மகன்

Digitized by Noolaham Foundation
noolaham.org | aavanaham.org

அந்தியேட்டி அழைப்பு

சின்னத்தம்பி தில்லையம்பலம்



தேற்றம் 22★10★1931 மறைவு 16★01★2011

கடந்த 16.01.2011 ஞாயிற்றுக்கிழமை சிவபதம் அடைந்த எமது குடும்பத்தலைவரின் வீட்டுக்கிருத்திய கிரியைகள் இன்று (15.02.2011) செவ்வாய்க்கிழமை மு.ப 11 மணியளவில் எங்கள் இல்லத்தில் நடைபெறவுள்ளது. அத்தருணம் தாங்களும் தங்கள் குடும்ப சகிதம் வருகைத்து அன்னாரின் ஆத்மசாந்திப் பிரார்த்தனையிலும் தொடர்ந்து நடைபெறும், மதிய போசனத்திலும் கலந்துகொள்ளுமாறு அன்புடன் அழைக்கின்றோம்.

இதனைத் தனிப்பட்ட அழைப்பாக ஏற்றுக் கொள்ளவும். நீமசிட்டி, மனைவி, பிள்ளைகள், கோப்பாய் மத்தி. (366) மருமக்கள், பேரப்பிள்ளைகள்.

ஆறாம் மாத அந்தியேட்டிக் கிரியை அழைப்பு

அமர் திருமதி ஜெயதீபன் தஜன்தினி (சுஜி)
(இளந்தளிர் வி.கழக முன்வாள் உறுப்பினர்)



நீ எம் கழகத்தில் இருந்த காலங்கள் என்றும் எம் மனதில் பசுமரத்தாணி போல் மாதம் ஆறானாலும் அழியாது இருக்கும்.

கடந்த 21.08.2010 அன்று சிவபதமடைந்த எமது அன்பு மகள் ஜெயதீபன் தஜன்தினி அவர்களின் வீட்டுக்கிருத்திய கிரியை இன்று (15.02.2011) செவ்வாய்க்கிழமை எமது இல்லத்தில் இடம்பெறவுள்ளது. அத்தருணம் அதில் கலந்துகொண்டு ஆத்மசாந்திப்பிரார்த்தனையிலும் அதனைத் தொடர்ந்து நடைபெறும் மதியபோசனத்திலும் கலந்துகொள்ளுமாறு அன்புடன் அழைக்கின்றோம். இதனைத் தனிப்பட்ட அழைப்பாகவும் ஏற்றுக் கொள்ளவும்.

இல.182, மாயவனூர், இளந்தளிர் வி.கழகம், வட்டக்கச்சி. (ச/576055) வட்டக்கச்சி.

மரண அறிவித்தல்கள்

திருமதி இராமலிங்கம் தங்கம்மா
மீசாலையைப் பிறப்பிடமாகவும், சப்பச்சி மாவட்டத்தை வசிப்பிடமாகவும் கொண்ட திருமதி இ. தங்கம்மா நேற்று (14.02.2011) திங்கட்கிழமை காலமானார்.

அன்னார் காலஞ்சென்ற இராமலிங்கத்தின் அன்பு மனைவியும், விமலாதேவி, சசிலாதேவி, தயாபரன் ஆகியோரின் அன்புத் தாயாரும், ஆறுமுகம், கயிலாயபிள்ளை, சுதாசினி ஆகியோரின் அன்பு மாமியாரும், சங்கீதா, நிரஞ்சனா, தேனுஜன், சிவறஞ்சனா, கிருபாகரி, பிரதீபன், நிதிந்தினி, தனுராஜ் ஆகியோரின் அன்புப் பேர்த்தியும் ஆவார்.

அன்னாரின் இறுதிக்கிரியைகள் அவரது இல்லத்தில் இன்று (15.02.2011) செவ்வாய்க்கிழமை பி.ப 1 மணியளவில் நடைபெற்று, பூதவுடல் கண்ணாடிப்பட்டி இந்து மயானத்தில் தகனஞ்செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தாமோதரம்பிள்ளை வீதி, தகவல்: சப்பச்சி மாவட்டம், சாவகச்சேரி. குடும்பத்தினர்.

கந்தையா தம்பிராசா

வரணியைப் பிறப்பிடமாகவும் கச்சாய் வீதி, கொடிகாமத்தை வதிவிடமாகவும் கொண்ட கந்தையா தம்பிராசா நேற்று முன்தினம் (13.02.2011) காலமானார்.

அன்னார் காலஞ்சென்றவர்களான கந்தையா - தெய்வானைப் பிள்ளை ஆகியோரின் பாசமிகு மகனும், காலஞ்சென்றவர்களான குமாரலிங்கம் - நாகம்மா தம்பதியரின் மருமகனும், புஷ்ப பூபதியின் அன்புக் கணவரும், றஜனி (ஆசிரியை, முரசுமோட்டை முருகானந்த வித்தியாலயம்), காலஞ்சென்ற வைகுந்தவாசன் ஆகியோரின் பாசமிகு தந்தையும், கந்தசாமி சுதர்சனின் (வீதி அபிவிருத்தி அதிகாரசபை வவுனியா) மாமனுமாவார்.

அன்னாரின் இறுதிக்கிரியைகள் நேற்று (14.02.2011) அவரின் இல்லத்தில் நடைபெற்று கொடிகாமம் பாலாவித்தாள் இந்து மயானத்தில் தகனஞ்செய்யப்பட்டது.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: கச்சாய் வீதி, குமாரலிங்கம் பூபாலசிங்கம் (J. கொடிகாமம். (மைத்துனர்) அச்சுவேலி. (ச/574808)

சமயசந்திதிகளில்

காரைநகர், பெப்.15 காரைநகர் மடத்துக்கரை முத்துமாரி அம்மன் ஆலய வருடாந்த அலங்கார உற்சவம் கடந்த புதன்கிழமை ஆரம்பமாகித் தொடர்ந்து பத்துத் தினங்கள் சிறப்பாக இடம்பெற்று வருகின்றது.

இந்த உற்சவத்தில் தினமும் பகல் விசேட அபிஷேக ஆராதனைகளும் இரவு 8 மணிக்கு வசந்த மண்டபப் பூசையை தொடர்ந்து சுவாமி வீதியுலாவும் இடம்பெறும்.

இந்த உற்சவகாலங்களில் தினமும் இரவு 7 மணி தொடக்கம் 8 மணிவரை சொல்லின் செல்வன் காரை எஸ்.கங்காதரனின் "சத்தியின் பெருமை" என்ற தலைப்பில் தொடர்சொற்பொழிவும் இடம்பெற்று வருகின்றது. (ற-250)

கொடிகாமம் பெப்.15 அல்வாய் வேவிலந்தை ஸ்ரீமுத்துமாரி அம்மன் தேவஸ்தான இலச்சார்ச்சனை கடந்த 8ஆம் திகதி செவ்வாய்க்கிழமை அதிகாலை பாரகுடம் பூசையுடன் ஆரம்பித்து 1008 சங்காபிஷேகம் இடம்பெற்று வருகின்றது.

எதிர்வரும் வெள்ளிக்கிழமை அர்ச்சனை நிறைவு பெறும் அதனைத் தொடர்ந்து 1008 சங்காபிஷேகம், விசேட பூசைகள் இடம்பெற்று காலை 6 மணிக்கு சமுத்திர தீர்த்தத்துடன் நிறைவு பெறும். (ற-122,236)

வரணி, பெப்.15 வாதரவத்தை நாச்சிமார் ஆலயத்தில் கடந்த 4ஆம் திகதி வெள்ளி தொடக்கம் சந்திரபூசை இடம்பெற்று வருகின்றது.

தினமும் சுவாமிக்கு யந்திர பூசை இடம்பெற்று வருவதுடன் தொடர்ந்து நாற்பத்தி ஐந்து நாட்கள் கிரியைகள் இடம்பெற்று எதிர்வரும் 20 ஆம் திகதி ஞாயிற்றுக்கிழமை நிறைவடையவுள்ளது. மறுநாள் காப்புக்கட்டும் நிகழ்வும் இடம் பெற்று கும்பாபிஷேக கிரியைகள் ஆரம்பமாகும் என அறிவிக்கப்பட்டுள்ளது. (த-122)

செயலமர்வு

வடமராட்சி, பெப்.15 ஜி.சீ.எ. உயர்தரத்துக்கு விஞ்ஞானம் கற்பிக்கும் ஆசிரியர்களுக்கான இரு நாள் செயலமர்வு யாழ். இந்து மகளிர் கல்லூரியில் அமைந்துள்ள ஆசிரியர் வளநிலையத்தில் நாளை புதன்கிழமை ஆரம்பமாகும்.

நாளை இரசாயனவியலும், மறுநாள் வியாழக்கிழமை உயிரியலும் பெளதிக வியல் பாடங்களுக்கான செயலமர்வுகள் இடம்பெறும் என்று தொண்டைமானாறு வெளிக்கள நிலையம் அறிவித்துள்ளது. (ஓ)

வேலைக்கு ஆள் தேவை
விற்பனை அபிவிருத்தியாளராக கடமை யாற்றக் கூடியவர் தேவை. (ஆண், பெண்) சாரதி அனுமதிப்பத்திரம் உடையவருக்கு முன்னுரிமை வழங்கப்படும்.
நேரில் வரவும். 0718474325
கற்சமி இல.166, நாவல் வீதி, யாழ்.

தேவை
நாவல் வீதி, ஆனைப்பந்தி சந்திக்கு அருகில் உள்ள NET CAFE ஒன்றுக்கு பெண் பிள்ளைகள் தேவை. முன் அனுபவம் விரும்பத்தக்கது.
0772835601, 0777512951

SLEAS போட்டிப் பரீட்சை
விசேட வகுப்புகள் நடைபெறுகின்றன
உங்கள் வசதிக்கு ஏற்ப நாளுக்கு இடங்களில் துறைசார் நிபுணர்களிடம்
★ யாழ்ப்பாணக் கல்லூரி பட்டப்படிப்புகள் பிரிவு, யாழ்ப்போதனா வைத்தியசாலை எதிர் பிரிவு I சனி 1 மணி தொடக்கம் 5 மணிவரை (இவ்வாரம் வியாழன் 1 மணிக்கு)
பிரிவு II திங்கள், புதன், மாலை 5 மணி தொடக்கம் 7 மணிவரை
★ உயர்கலைக் கல்லூரி, மீசாலைச் சந்தி சனி, ஞாயிறு 5 மணி தொடக்கம் 7 மணிவரை
★ சுப்றா, சித்தன்கேணி செவ்வாய், வியாழன், 5 மணி தொடக்கம் 7 மணிவரை
★ சித்தன்கேணி செவ்வாய், வியாழன், 5 மணி தொடக்கம் 7 மணிவரை

3ஆம் ஆண்டு நினைவலைகள்

மருத்துவர் பொன்னம்பலம் நல்லதம்பி
(முன்னாள் மருத்துவர் - மருந் திருப்பதி, மன்னார். மெடி எமிட்ஸ் மருந்தகம் - முத்திரைச் சந்தி, இலங்கை செஞ்சிலுவைச் சங்க நடமாடும் மருந்துவப் பிரிவு - யாழ்ப்பாணம்)
ததி: வளர்நிறை துவாசி
பிறப்பு: 03.03.1939
இறப்பு: 18.02.2008
ஆண்டு மூன்று கடந்திட்டபோதிலும் உங்கள் நினைவுகளுடன் வாழும்
சோனெழு கோப்பாய் மத்தி, கோப்பாய். குடும்பத்தினர்

நெஞ்சைவிட்டு அகலாத 25ஆம் ஆண்டு நிறைவு நினைவு அஞ்சலி

வில்லிசை மன்னர் அமர் சபா. சதாசிவம் அவர்கள்
(அம்பிகை வில்லிசைக் குழு - வேலணையூர்)
வில்லிசைக்கோர் மணிவிளக்கு எம் கலைஞர் - அக்கலைக்காய் விழிசோராயில் துறந்த எம் கலைஞர் - எப்பொழுதும் கனி நிறைசொற்குறும் எம் கலைஞர் - இப்பொழுதோ வழிதோன்றாப் பதம் சேர்த்தாய் எம் கலைஞர்!
வில்லிசையாம் நல்லிசையால் ரசிகர்களை மகிழ்வித்த தனிப்பெருங் கலைஞர் அமர் சபா. சதாசிவம் அவர்கள் மறைந்து 25 ஆண்டுகள் பூர்த்தியாகின. அவர் செய்த அரிய கலைப்பணிகள் என்றும் அரியாது நின்று நினைவுகூரத் தக்கவை.
எமது அன்புக்குரிய தந்தையின் ஆத்மா சாந்திபெற்று வண்ண ஸ்ரீகாமாட்சி அம்பிகையின் பொற்கமலபாதத்தில் அமைதிபெற பிரார்த்திக்கின்றோம்.
ஓம் சாந்தி தகவல் அன்புடன் மகன்மார் மிருதங்கக் கலைஞர் சதா.வேல்மாறன், ஒக்ரபார் கலைஞர் சதா.திருமாறன் யாழ்ப்பாணம். (ச-576063) குடும்பத்தினர்

மரண அறிவித்தல்கள்

வீரசிங்கம் விக்கினேஸ்வரன்
தையிட்டிப்புலம், தெல்லிப்பழையைப் பிறப்பிடமாகக் கொண்ட வீரசிங்கம் விக்கினேஸ்வரன் (கதிராமு) நேற்று (14.02.2011) திங்கட்கிழமை காலமானார்.

அன்னார் காலஞ்சென்ற வீரசிங்கம் - மற்றும் சரஸ்வதி தம்பதியரின் அன்புப் புதல்வரும், விஜயகுமாரன் (நிக்கொன் வீடியோ, தெல்லிப்பழை), விஜயலக்ஷ்மி (தையலகம், அலுக்கைச் சந்தி, அளவெட்டி) காலஞ்சென்ற விஜயகுமாரி மற்றும் விஜயரஞ்சன் (கனடா), விஜயகார்த்தன், விஜயகலா ஆகியோரின் அன்புச் சகோதரனும், தமிழ்ச்செல்வி, சோதிலிங்கம், லேகா, ரவிச்சந்திரன் ஆகியோரின் மைத்துனரும் ஆவார்.

அன்னாரின் இறுதிக்கிரியைகள் அவரின் வதிவிடமாகிய துர்க்காபுரம், தெல்லிப்பழையில் உள்ள இல்லத்தில் இன்று (15.02.2011) செவ்வாய்க்கிழமை முற்பகல் 10 மணி யளவில் நடைபெற்று, பூதவுடல் மல்லாகம் கட்டுப்பிட்டி இந்து மயானத்தில் தகனஞ்செய்யப்படும். இந்த அறி வித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: வவுனாவத்தை, தர்க்காபுரம், தெல்லிப்பழை. (371) வீ.சரஸ்வதி (தாய்)

நாகலிங்கம் இரத்தினம் (N.R.)

(முன்னாள் N.R.)
ரான்ஸ்போட் உரிமையாளர்) வேலணை மேற்கு புளியங்குடலைப் பிறப்பிடமாகவும் கொழும்பை வசிப்பிடமாகவும் கொண்ட நாகலிங்கம் இரத்தினம் நேற்று (14.02.2011) திங்கட்கிழமை காலை கொழும்பில் காலமானார்.

இரத்தினம்
அன்னாரின் இறுதிக்கிரியைகள் புற்றிய விவரம் பின்னர் அறிவிக்கப்படும்.
இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
தகவல்: வேலணை மேற்கு, து.சிவஞானச்செல்வம் 8 ஆம் வட்டாரம், வேலணை. (மைத்துவர்)

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

அரசாட்வான...

(முதலாம் பக்கத் தொடர்ச்சி)

உள்ளூராட்சித் தேர்தல்களில் முல்லைத்தீவு, கரைதுறைப் பற்று, துணுக்காய், புதுக்கோட்டை, மாந்தை கிழக்கு ஆகிய பகுதிகளில் போட்டியிடும் கூட்டமைப்பின் வேட்பாளர்களை தமிழ்த் தேசியக் கூட்டமைப்பின் தலைவர்கள் சந்தித்தனர்.

கூட்டமைப்பின் நாடாளுமன்ற உறுப்பினர்களான மாவை சேனாதிராஜா, செல்வம் அடைக்கலநாதன், சமந்திரன், வினோதோகராதலிங்கம், ஸ்ரீதரன் மற்றும் சிவசக்தி ஆனந்தன் ஆகியோர் இச் சந்திப்பில் கலந்துகொண்டனர். முல்லைத்தீவு மற்றும் மல்லாவி ஆகிய பிரதேசங்களில் மேற்படி சந்திப்புகள் இடம்பெற்றன என சிவசக்தி ஆனந்தன் உதயனுக்குத் தெரிவித்தார்.

இந்தச் சந்திப்பில் உள்ளூராட்சி சபைத் தேர்தல்கள் தொடர்பான எதிர்க்கால முன்னெடுப்புகள், தற்போதைய நிலைவரம் மற்றும் பிரச்சினைகள் குறித்தும் ஆராயப்பட்டன என அவர் மேலும் தெரிவித்தார். (உ-சி)

அறிவித்தல்

யாழ்ப்பாணம் போதனாவைத்தியசாலையில் (15.02.2011) செவ்வாய்க்கிழமை நடைபெறவிருந்த பாவித்த பழைய பொருள்களின் ஏலவிற்பனை தவிர்க்க முடியாத காரணத்தினால் குறிப்பிட்ட 15.02.2011 இல் நடைபெறமாட்டாது என்பதனை அறியத்தருகின்றேன். திகதி பின்னர் அறிவிக்கப்படும்.

வைத்திய கலாநிதி (திருமதி) டீ.வாணி பகபிராஜா,
யாழ்ப்பாணம்,
போதனாவைத்தியசாலை,
யாழ்ப்பாணம். (9/576060)



யாழ்ப்பாணப் பல்கலைக்கழகம், இலங்கை
வெளிவாரியர் பட்டப் பதிவுகள் மற்றும் பரீட்சைகள் அலகு

வெளிவாரியர் பரீட்சைகள்-2009

பொது மற்றும் சிறப்புக் கலையாளர் தேர்வுப் பகுதி-I- 2008 & 2009 (வெளிவாரியர்)

மேற்படி பரீட்சையை 26.03.2011 (சனிக்கிழமை) தொடக்கம் 09.04.2011 (சனிக்கிழமை) வரை யாழ்ப்பாணப் பல்கலைக்கழகத்திலும், வவுனியா வளாகத்திலும் நடத்துவதற்கு ஏற்பாடுகள் செய்யப்பட்டுள்ளன.

பரீட்சை தொடர்பான நேர அட்டவணைகளையும், பரீட்சை அனுமதி அட்டைகளையும் 22.03.2011 (செவ்வாய்க்கிழமை) தொடக்கம் வெளிவாரியர் பட்டப் பதிவுகள் மற்றும் பரீட்சைகள் அலகிலும், வவுனியா வளாகத்திலும் அலுவலக நேரத்தில் பெற்றுக் கொள்ளலாம்.

பதிவாளர்
14.02.2011
மேலதிக விவரங்களுக்கு 021 222 3612 என்ற தொலைபேசி எண்ணுடன் தொடர்புகொள்ளவும்.

மணிவிழா நாயகனை பாராட்டி வாழ்த்துகின்றோம்



மாணிக்கம் ஞானலிங்கம்
(B.A., Dip.in Ed; S.L.T.S.-I)

முதல்நியமனம் -1972.01.17,
யா/செவ்வியல்பற்று அ.த.க.பாடசாலை
(தொலைக்கல்வி போதனாசிரியர் -
01.10.1991 -31.12.2001)

யா/ அச்சுவேலி புனித தெரேசாள் மகளிர் கல்லூரி

1989-1993,
யா/அச்சுவேலி மத்திய கல்லூரி 01.03.1993- 14.02.2011

எமது கல்லூரியில் 18 வருட கால ஆசிரிய சேவைகளையும், இலங்கை ஆசிரிய சேவையில் 39 வருட கால ஆசிரிய சேவையையும் நிறைவு செய்து தனது 60வது வயதில் சேவைவிலை இருந்து 15.02.2011இல் ஓய்வு பெற்று தனது 60வது பிறந்த தினத்தை இன்று மகிழ்வுடன் கொண்டாடும் ஆசிரியர் ஓய்வுக் காலத்தில் மேலும் சமூகப் பணியும், கல்விப் பணியுமாற்றி பல்லாண்டு காலம் நலமுடன் வாழ இறையாசி வேண்டிப் பாராட்டி வாழ்த்துகின்றோம்.

ஆசிரியர் கரகம்

யா/அச்சுவேலி மத்திய கல்லூரி.

பெருமையுடன் வாழ்த்துகின்றோம்



சண்டிலிப்பாய் இந்துக் கல்லூரியின் பகுதித்தலைவரும் சதுமலை நாவலர் பாலர் பாடசாலையின் செயலாளருமான திரு.கந்தையா ஸ்ரீநந்தகோயன் (B.A. Dip.in Edu.) (ஆர்.வி/ சண்டிலிப்பாய் இந்துக் கல்லூரி) யாழ்ப்பல்கலைக்கழகத்தில் கண்பாட்டியல் முதுகலைமாணிப்பட்டம் (M.A.) திறமைச் சித்தி பெற்றுள்ளார். இவர் மேன்மேலும் பல பட்டங்களைப் பெற்று பெருமையுடன் வாழ சதுமலை ஈஞ்சடி வைரவரின் திருப்பாதம் பணிகின்றோம், மனதார வாழ்த்துகின்றோம்.

வாழ்த்துவோர்:

நாவலர் பாலர் பாடசாலையின் ஸ்தாபகரும் பாடசாலைச் சிறு

படையினர்

(முதலாம் பக்கத் தொடர்ச்சி)

ராட்சி சபைத் தேர்தலை நீதியானதாகவும், சுதந்திரமானதாகவும் நடத்துவதற்கு நடவடிக்கை எடுக்குமாறு கோருவதற்காகவே இந்தச் சந்திப்பு ஏற்பாடு செய்யப்பட்டிருந்தது.

இது குறித்து உதயனுக்குத் தகவல் வழங்கிய ஐ.தே.க. நாடாளுமன்ற உறுப்பினர் டாக்டர் ஜயலலித் ஜயவர்தன கூறியவை வருமாறு:-

யாழ்ப்பாணம் மற்றும் வன்னி ஆகிய மாவட்டங்களில் உள்ளூராட்சி சபைத் தேர்தல்களையொட்டி நடைபெறும் சம்பவங்கள் மற்றும் பிரச்சினைகள் குறித்து தேர்தல்கள் ஆணையாளரின் கவனத்துக்குக் கொண்டு வந்தோம்.

இம்முறை உள்ளூராட்சி சபைத் தேர்தல்களில் யாழ்ப்பாணம், குடாநாட்டிலும், வன்னியிலும் ஐக்கிய தேசியக் கட்சியின் தமிழ்ப் பிரதிநிதித்துவத்தை அதிகரிப்பதற்காகத் தமிழ் வேட்பாளர்களைப் போட்டியிடச் செய்துள்ளோம். ஆனாலும் அவர்கள் தேர்தல் நடவடிக்கைகளை முன்னெடுக்கப் பயப்படுகின்றனர். ஏனென்றால், அப்பகுதிகளிலுள்ள பாதுகாப்புப் பிரிவினர், அரசு உயரதிகாரிகள், சில அமைச்சர்கள் அந்த வேட்பாளர்களுக்கு அநாவசிய அச்சுறுத்தல் விடுகின்றனர். இந்த நிலைமை மாற்றியமைக்கப்பட வேண்டும்.

வடக்கிலுள்ள முகாம் மக்கள் இம் முறையும் முகாம்களில் இருந்து கொண்டு தேர்தலை எதிர்நோக்குகின்றனர். கடந்த

ஐனாதிபதி மற்றும் பொதுத் தேர்தல்களின் போது, முகாம் மக்கள் வாக்களிப்பதற்காக அமைக்கப்பட்ட வாக்களிப்பு நிலையங்கள் முகாம்களிலிருந்து பல கிலோ மீற்றர் களுக்கு அப்பால் காணப்பட்டன.

இதனால் முகாம் மக்கள் பலர் வாக்களிக்கும்நிலைமை அப்போது காணப்படவில்லை. அத்துடன், முகாம் மக்கள் வாக்களிப்பு நிலையத்துக்குச் செல்லவும், திரும்பவும் போக்குவரத்துக்காக பஸ்கள் ஏற்பாடு செய்யப்பட்டன என அறிவிக்கப்பட்ட போதிலும் அவை சீராக இடம்பெறவில்லை.

கடந்த ஐனாதிபதித் தேர்தல் மற்றும் பொதுத் தேர்தல்களின் போது தேர்தல் கண்காணிப்புக் காரணியமிக்கப்பட்ட அதிகாரிகளுக்கு விடுக்கப்பட்ட அச்சுறுத்தல்களால் அவர்கள் தற்போது நாட்டிலே இல்லை. எனவே, இம்முறை அவ்வாறு தேர்தல் அதிகாரிகள் நியமிக்கப்பட்டால் அவர்களுக்கான பாதுகாப்பு உறுதிப்படுத்தப்பட வேண்டும் என பண்போற்ற கோரிக்கைகளை விடுத்தோம்.

அவை அனைத்தையும் கவனத்துக்கு எடுத்த தேர்தல்கள் ஆணையாளர் இது குறித்து சம்பந்தப்பட்ட அதிகாரிகள், உயரதிகாரிகளின் கவனத்துக்கு கொண்டு வந்தோம். (உ-சி)

ஸ்ரீலங்கை... (முதலாம் பக்கத் தொடர்ச்சி)

தரையிறக்கப்பட்டது. விமானத்தில் பயணம் செய்த பிரிட்டிஷ் பயணியான கிளெமென்ட் போல் என்பவர் விமானத்தில் குண்டு ஒன்று வைக்கப்பட்டுள்ளதாகவும் அது வைக்கப் போகின்றது என்றும் சகபயணிகளை மிரட்டினார்.

தகவல் விமானிகளுக்குத் தெரிவிக்கப்பட்டதை அடுத்து அவர்கள் விமானத்தை அவசரமாக மாலைதீவு தலைநகர் மாலியிலுள்ள சர்வதேச விமான நிலையத்தில் தரையிறக்கினர். அங்கு பாதுகாப்புப் படையினர் பயணிகள் அனைவரையும் இறக்கி விட்டுச் சோதனை செய்தனர். ஒரு மணி நேரமாகத் தேடுதல் இடம்பெற்றது. ஆனால் குண்டு எதுவும் கண்டெடுக்கப்படவில்லை.

பயணி வேண்டுமென்றே ஏமாற்றி இருப்பதை அறிந்த மாலைதீவுப் படையினர் அவரைக் கைது செய்தனர்.

அபாயம் எதுவும் இல்லை என்பது உறுதிப்படுத்தப்பட்டதைத் தொடர்ந்து விமானம் லண்டன் நோக்கித் தனது பயணத்தைத் தொடர்ந்தது என்று ஸ்ரீலங்கை ஏயர் லைன்ஸ் விமான நிலைய அதிகாரி ஒருவர் தெரிவித்தார். (உ)

வன்னி... (முதலாம் பக்கத் தொடர்ச்சி)

திகள் செய்துகொடுக்கப்படவில்லை. உள்ளூராட்சித் தேர்தல்தினத்தன்று விசேட போக்குவரத்து வசதிகளைச் செய்து கொடுக்க சட்டத்தில் இடமில்லை என வவுனியா தேர்தல் தெரிவித்தாட்சி அதிகாரி ஏ.எஸ்.கருணாநிதி தெரிவிக்கின்றார். அத்துடன் உள்ளூராட்சித் தேர்தல் சட்டத்தின்படி ஏற்கனவே குறிப்பிடப்பட்ட இடங்களிலேயே வாக்குச்சாவடிகளை அமைக்க முடியும். விசேட வாக்குச்சாவடிகளை மக்கள் வசதிக்கேற்ப அமைப்பதற்கும் ஏற்கனவே உள்ளூராட்சித் தேர்தல் சட்டங்களில் இடமில்லை எனவும் அவர் தெரிவித்தார். இந்த நிலையில் வன்னி மாவட்டங்களைச் சேர்ந்த மீள் குடியமர்த்தப்பட்ட மக்கள் வாக்களிப்பதில் சிரமங்களை எதிர்நோக்கி வருகின்றனர் எனத் தெரிவிக்கப்படுகின்றது. வாக்களிக்க இவர்கள் நீண்ட தூரம் கால்நடையாகச் செல்ல வேண்டிய நிலைமை ஏற்பட்டுள்ளது எனவும் தெரிவிக்கப்படுகிறது. (சி)

வரவேற்கின்றோம்
எமது AMT நிறுவனத்துக்கு புதிதாக முகாமையாளராகப் பொறுப்பேற்றுள்ள திரு. ஈ. நிமலன் அவர்களை வருக வருக என வரவேற்பதில் பெருமகிழ்ச்சியடைகின்றோம்.
யாழ்ப்பாணம். வர்த்தகர்கள்.

பழைய காளிகோயில் என விளங்கும் கோண்டாவில் கிழக்கு பொற்பதி வீதி திருவருள்மிகு ஸ்ரீ சிவமஹாகாளி அம்பாள் தேவஸ்தானம்



சித்திரத் தேர் வெள்ளோட்ட விழா

அம்பாளின் பெருங்கருணையினால் சென்னை மாநகரில் ஆகம விதிகளுக்கு உட்பட்டு துவஷ்டா வகுத்தபடி விஞ்ஞான முறைப்படியும் அதிநவீன தொழில்நுட்பத்தாடனும் அற்புத வேலைப்பாடுகளுடனும் கண்ணாடி நாரியையால் தயாரிக்கப்பட்ட (Fibreglass) சித்திரத் திருத்தேர் வெள்ளோட்டவிழா நாளை (16.02.2011) புதன்கிழமை பகல் நடைபெறவுள்ளது. அம்பிகை அடியார்கள் அனைவரையும் கலந்துகொண்டு அன்னை அருள்பெற வேண்டுகிறோம். திருத்தேர் அமைத்தவர் - ஸ்ரீபுரம் பறாணையப் பூர்வீகமாகக் கொண்ட சிவஸ்ரீ சிவபால் குமாரசாமி (Sri Loas International, சென்னை) தேர்த்திருவிழா (17.02.2011) வியாழன் முற்பகல் 10 மணிக்கு சிவமஹாகாளி அன்னை திருத்தேர் ஏறல். அம்பாள் தொண்டில் அறங்காவலர் (363)



உதயன்

தொடர்புகளுக்கு
ஆசிரியர்பீடம் : 021-2229933
தொலைநகல்: 021-2229944
செய்தி/படங்கள்:
021-5679933
021-5679944
விளம்பரம்: 021-5671111
விநியோகம்: 021-5677222
மின் அஞ்சல்
செய்தி : news@uthayan.com
கருத்து: admin@uthayan.com
விளம்பரம்:
advt@uthayan.com

இணைய முகவரி:
www.uthayan.com

தென்மேல் மாவட்டம்

29°C

நேரம்	காலநிலை	பகல்	இரவு	காற்று
யாழ்	☀	29°C	26°C	☁
மன்	☀	28°C	23°C	☁
வவு	☀	27°C	22°C	☁
முல்	☀	26°C	24°C	☁
கிளி	☀	26°C	24°C	☁

அனைத்து மாவட்டங்களிலும் வானம் தெளிவாகக் காணப்படும்.

CSE
COLOMBO STOCK EXCHANGE

பங்குச்சந்தை ப யாழ்ப்பாணம்
மாசி 14, 2011
பங்குச் சந்தைச் சுட்டிகள்
அனைத்துப்பங்கு(ASPI) 7811.82↑
மில்ங்கா(MPI) 7248.81↓
உரிமைமுதல் தகவல்கள்
வியாபாரப்பரவு(Rs.) 5286.08Mn
பங்குகளின் அளவு(No.) 90.65Mn
வியாபாரம்(No.) 23526
விலை அசைவுகளின் அடிப்படையில் அதிகரிப்பு(Top 5 gainers)விலை Rs.
சீலிசீப் 1450.00
சாலியர் 1177.00
குட் கோப் 1696.00
சிலோன கார்ப்புயன் 430.00
சிங்கலங்கா கெமிக்கல் 650.00
குறைவு(Top 5 losers) - விலை Rs.
கொழும்பு இன்வெஸ்ட்மென்ட் 600.00
எஸ் எம் பி லீசீப் (W) 0.70
வர்பேர இன்வெஸ்ட்மென்ட் 9000.00
அலபன்ஸ் 850.00
சினமெக்ஸ் 170.00
மேலதிக தகவல்கள்- www.cse.lk

ஆழியவளை முதல் தொண்டமனாறு வரையான பகுதிகளில் கடற்றொழிலுக்குச் செல்பவர்கள் படையினரிடம் பதிய வேண்டும்

யாழ்ப்பாணம், பெப்.15
வடமராட்சிப் பகுதியில் கடற்றொழிற்குச் செல்வதாயின் இராணுவத்திடம் பதிவுசெய்து விட்டுச் செல்லும் நடைமுறை நடைமுறைக்குக் கொண்டு வரப்பட்டுள்ளதாகத் தெரிவிக்கப்படுகிறது. அந்த பதிவு நடைமுறைகள் குறித்து வடமராட்சிப் பகுதியிலுள்ள கடற்றொழிலாளர் சங்கங்களுக்கு இராணுவ அதிகாரிகளால் அறிவுறுத்தல்கள் விடுக்கப்பட்டுள்ளன என்றும் தெரிவிக்கப்பட்டது.

தொடக்கம் தொண்டமனாறு வரையான பகுதிகளில் தொழில் செய்வதாயின் கரையோரப் பகுதி இராணுவ முகாமில் கடற்றொழிலாளர்கள் தமது பதிவுகளை மேற்கொள்ள வேண்டியுள்ளது. அத்துடன் அவர்கள் எடுத்துச் செல்லும் பொருள்களும் கடுமையான சோதனைக்கு உட்படுத்தப்பட்டு வருகின்றன. யுத்தம் முடிவுக்கு வந்ததன் பின்னர் கடந்த 2009 ஆம் ஆண்டுக்குப் பின்னர் கடற்றொழிலுக்குச் செல்வதற்கு ஏற்கனவே இருந்த பால்

நடைமுறை நீக்கப்பட்டிருந்தது குறிப்பிடத்தக்கது. இந்தப் பதிவு செய்யும் நடவடிக்கை நடைமுறைக்கு வந்துள்ளதால் வடமராட்சிப் பகுதி கடற்றொழிலாளர்கள் சுதந்திரமாகத் தொழிலுக்குச் செல்ல முடியாத நிலை ஏற்பட்டுள்ளது எனக் கூறப்படுகிறது. இதேவேளை குடாநாட்டின் வேறு சில பகுதிகளிலும் இந்த நடைமுறையைக் கொண்டு வர இராணுவம் நடவடிக்கை எடுத்து வருவதாகத் தெரிய வருகிறது. (ஒ-14)

யூனியன் வங்கியின் பங்கு வழங்கல் குறித்த கருத்தரங்கு

யூனியன் வங்கி பொதுப் பங்கு வழங்கல் தொடர்பான கருத்தரங்கு ஒன்று நாளை புதன் கிழமை காலை 9 மணிக்கு நல்லூர் யூரோவில் மாநாட்டு மண்டபத்தில் நடைபெறவுள்ளது. கருத்தரங்கில் வளவாளர்களாக யூனியன் வங்கியின் முகாமையாளர் கே.பாலசுப்பிரமணம், கொமர்ஷல் வங்கியின் ஓய்வு பெற்ற சிரேஷ்ட முகாமையாளர் எஸ்.ரவீந்திரா, பார்ட்லீட் மெலோறி பங்குத் தரகர் நிறுவனத்தின் ஆலோசகர் வி.நிரஞ்சன் ஆகியோர் கலந்துகொண்டு கருத்துரைகளை வழங்குவர். ஆர்வலர்கள் இதில் பங்குபற்றி பயன்பெறலாம் (ஒ-10)

யாழ். மார்புநோய் வைத்தியசாலையில் சளிப் பரிசோதனை ஆய்வுகூடம்

விரைவில் நிர்மாணப் பணிகள் ஆரம்பம்

யாழ்ப்பாணம், பெப்.15
யாழ். பண்ணையில் உள்ள காசநோய் கட்டுப்பாட்டு வைத்தியசாலையில் சளிப்பரிசோதனையை மேற்கொள்ளும் பொருட்டு ஆய்வுகூடம் ஒன்று நிறுவப்பட்டுள்ளதாக வைத்திய கலாநிதி சி.எஸ். யமுனானந்தா தெரிவித்தார். இது குறித்து அவர் மேலும் தெரிவித்தவை வருமாறு:-
சளியிலுள்ள கிருமிகளைக் கண்டறிவதன் மூலமே காசநோய் இருக்கிறதா, இல்லையா என்பதனை உறுதிப்படுத்த முடியும். இலங்கையில் வெலிசறை, கண்டி ஆகிய பகுதிகளிலேயே சளிப்பரிசோதனையை

மேற்கொள்வதற்கான ஆய்வுகூடங்கள் அமைந்துள்ளன. பெரும்பாலும் சளிப்பரிசோதனைகள் வெலிசறையில் உள்ள பரிசோதனை ஆய்வுகூடமையத்துக்கு அனுப்பியே மேற்கொள்ளப்பட்டு வருகின்றன. யாழ்ப்பாணத்தில் ஆய்வுகூடத்தினை நிறுவுவதற்கான நிதியை காசநோய் கட்டுப்பாட்டுக்கான உலக நிதியும் வழங்குகிறது. அடுத்த சில மாதங்களில் இதன் நிர்மாணப் பணிகள் தொடங்கப்படவுள்ளன. இதன் மூலம் எதிர்காலத்தில் ஆய்வை மேற்கொண்டு விரைவான சேவை வழங்க முடியும் - என்றார். (ஒ-11)



குறிகாட்டுவானில் இருந்து நேற்று நெடுந்தீவுக்கான வடதாரகை புதிய படகுச் சேவை ஆரம்பமானது. நேற்றைய வெள்ளோட்ட நிகழ்வில் பெரும் திரளான மக்கள் கலந்துகொண்டனர். அமைச்சர் டக்ளஸ்தேவானந்தாவும் நிகழ்வில் பங்குபற்றினார்.

மோட்டார் சைக்கிள் விபத்தில் காயம்

நெல்லியடி, பெப்.15
வல்லை வீதியில் நேற்று பிற்பகல் இடம்பெற்ற விபத்தில் இளைஞன் ஒருவர் படுகாயமடைந்த நிலையில் யாழ். போதனா வைத்தியசாலையில் அனுமதிக்கப்பட்டுள்ளார். துன்னாலை குடவத்தைப் பகுதியைச் சேர்ந்த சதாசிவம் செல்வரூபன் (வயது -30) என்பவரே படுகாயடைந்தவராவார். வேகமாக மோட்டார் சைக்கிளில் வந்த குறித்த நபர் கட்டுப்பாட்டை இழந்த நிலையில் மின்கம்பத்துடன் பலமாக மோதி விபத்துக்குள்ளானார் என்று தெரிவிக்கப்பட்டது. குடாநாட்டில் நாளாந்தம் தவறாமல் மோட்டார் சைக்கிள் விபத்துக்கள் நடைபெற்று வருகின்றன. என்றும் இந்த விபத்துக்களுக்கு இளம் வயதினரின் அதிவேக ஓட்டமே காரணம் என்றும் கூறப்படுகிறது.

சகல நடைபாதை கடைகளும் விரைவில் அகற்றப்பட்டு விடும்

யாழ். நகரில் நேற்று மாலை நடந்த நிகழ்வில் டக்ளஸ்

யாழ்ப்பாணம், பெப்.15
மாநகர சபையினால் யாழ். பஸ்தரிப்பு நிலையத்துக்கு அருகில் புதிதாக அமைக்கப்பட்ட 24 பழக்கடைகள் வியாபாரிகளிடம் கைவிடும் நிகழ்வு நேற்று மாலை 6 மணிக்கு நடைபெற்றது. யாழ். மாநகர சபை முதல்வர் திருமதி யோ. பற்குணராஜா தலைமையில் நடைபெற்ற நிகழ்வில் பிரதம விருந்தினராக அமைச்சர் டக்ளஸ்தேவானந்தா கலந்துகொண்டார். முன்னதாக பஸ் நிலையத்தின் அருகில் அமைந்துள்ள வைரவர் ஆலயத்தில் சிறப்பு வழிபாடுகள் நடைபெற்றதைத் தொடர்ந்து புதுக்கடைகள் நாடா வெட்டித் திறந்துவைக்கப்பட்டன. நிகழ்வில் மாநகரசபை உறுப்

பினர்கள், வியாபாரிகள், பொது மக்கள் எனப் பலர் கலந்து கொண்டனர். புதிய கடைகளைத் திறந்து வியாபாரிகளிடம் கையளிக்கும் நிகழ்வில் பிரதம விருந்தினராக கலந்துகொண்டு அமைச்சர் டக்ளஸ்தேவானந்தா உரை நிகழ்த்துகையில்:-
பழக்கடை வியாபாரிகள் இலகுவாகத் தமது வியாபார நடவடிக்கைகளை மேற்கொள்ளும் பொருட்டு மாநகரசபை இவ்வாறான உதவிகளை வழங்குகிறது. அதற்கு பொதுமக்கள் அனைவரும் ஒத்துழைக்க வேண்டும். மாநகரசபை நகரைச் சுத்தமாக வைத்திருக்க வேண்டும். இதற்குப் பொதுமக்களே ஒத்துழைப்புத்தர வேண்டும். பொதுமக்களுக்கு அசௌ

கரியங்களை ஏற்படுத்தக் கூடிய வகையில் உள்ள நடைபாதைக் கடைகள் அனைத்தும் அகற்றப்படும். இது அனைவருக்கும் பொதுவானது. வியாபாரிகளாகிய உங்களுக்குப் பிரச்சினை இருந்தால் உடனடியாக எனது கவனத்திற்குக் கொண்டுவருங்கள் என்றார். இந்த நிகழ்வு மு.ப 11 மணிக்கு நடைபெறும் என அறிவிக்கப்பட்டிருந்த நிலையில் மாலை 6 மணிக்கே இடம்பெற்றது. இதே வேளை யாழ். நகரப் பகுதியில் ஏராளமான பழக்கடை வியாபாரிகள் நடைபாதை வியாபாரங்களில் ஈடுபட்டுள்ள நிலையில் வெறும் 24 கடைகள் எவ்வகையில் போதுமானவை என்று பாதிக்கப்பட்ட வியாபாரிகள் விசனம் தெரிவித்துள்ளனர். (ஒ-10)

நிகழ்வுகள்

கருத்தரங்கு
ஆறுதல் அமைப்பின் ஏற்பாட்டில் "பாடசாலைகளில் பெற்றோரின் பங்கு" என்னும் தொனிப்பொருளில் நாளை மறுதினம் வியாழக்கிழமை பிற்பகல் 3.30 மணிக்கு யாழ்.இந்துக் கல்லூரியின் குமாராசாமி மண்டபத்தில் கருத்தரங்கு நடைபெறவுள்ளது. இக் கருத்தரங்கை யாழ்.பல்கலைக் கழகத்தின் கல்வியியற்றுறை சிரேஷ்ட விரிவுரையாளர் கலாநிதி ரி.கலாமணி நிகழ்த்துவார். (19)

பொதுக்கூடம்
கலிகைகந்தன் ஆலய பொதுக்குழுக் கூட்டம் எதிர்வரும் 22 ஆம் திகதி செவ்வாய்க்கிழமை முற்பகல் 10 மணிக்கு பிரதேச செயலக மாநாட்டு மண்டபத்தில் நடைபெறவுள்ளது. கரவெட்டி பிரதேச செயலர் எஸ்.சுத்தியசீலன் தலைமையில் நடைபெறவுள்ள இக்கூட்டத்துக்கான அழைப்பிதழ்கள் அனைத்தும் உரிய பொதுச் சபை உறுப்பினருக்கு அனுப்பப்பட்டுள்ளதாகவும் இதனை கிராம சேவகர் மூலம் பெற்றுக் கொள்ள முடியும் எனவும் கரவெட்டி பிரதேச செயலர் அறிவித்துள்ளார். (19-319)

நினைவுச்சலிக்கூடம்
பாரம்பரிய கலைகள் மேம்பாட்டுக்கழகம் நடத்தும் கலா பூஷணம் அமர் செல்லையா மெற்றாஸ் மயிலின் முதலாவது ஆண்டு நினைவுச்சலிக்கூடம் நாளை புதன்கிழமை பிற்பகல் 4 மணிக்கு யாழ். இந்து மகளிர் கல்லூரி மண்டபத்தில் நடைபெறவுள்ளது. பாரம்பரிய கலைகள் மேம்பாட்டுக்கழகத்தின் தலைவர் லயன் டாக்டர் வை.தியாகராஜா தலைமையில் நடைபெறவுள்ள இந்தக் கூட்டத்திற்கு பிரதம விருந்தினராக வடக்கு மாகாண கல்வி பண்பாட்டலுவலர்கள் விளையாட்டுத்துறை அமைச்சின் செயலாளர் இ.இளங்கோவன் கலந்துகொள்வார். (19-311)

91 தேர்தல் வன்முறை சம்பவங்கள் பதிவு

கொழும்பு, பெப்.15

தேர்தல் வன்முறைச் சம்பவங்கள் நேற்றுக்காலைவரை 91 ஆக அதிகரித்துள்ளன என நீதியாளரும் சுதந்திரமானதுமான தேர்தல்களுக்கான மக்கள் இயக்கம் (கபே) தெரிவிக்கின்றது.

இவற்றில் ஒரே கட்சிக்குள் இடம்பெற்றன என்று கூறப்படும் வன்முறைச் சம்பவங்கள் தொடர்பிலேயே அதிகளவான முறைப்பாடுகள் கிடைக்கப்பெற்றுள்ளன என்று கபே அமைப்பின் நிறைவேற்று அதிகாரி கீர்த்தி தென்னக்கோன் நேற்று 'உதயனு'க்குத் தெரிவித்தார்.

இது தொடர்பாக அவர் மேலும் கூறியவை வருமாறு:-
உள்ளூராட்சி சபைத் தேர்தல்களுக்கான வேட்புமனுத்தாக்கல் செய்த தினத்திலிருந்து இன்றுவரை (நேற்று) தேர்தல் சட்டத்தை மீறும் 91 சம்பவங்கள் இடம்பெற்றன.

இவற்றில் கறவத்தை, அக்கரைப்பற்று, பெந்தோட்டை ஆகிய பகுதிகளில் துப்பாக்கிச் சூட்டுச் சம்பவங்கள் மூன்று பதிவாகியுள்ளன.

அத்துடன் இரத்தினபுரி, களுத்துறை, கண்டி, காலி ஆகிய மாவட்டங்களில் தாக்குதல் சம்பவங்கள் பதிவாகியுள்ளன.

வேட்பாளர்களுக்குப் போட்டி இலக்கம் வழங்கப்பட்ட பின்னர் வேட்பாளர்கள் தமது பிரசார நடவடிக்கைகளை மேற்கொண்டு செல்லும்போதே ஆதரவாளர்களுக்கிடையில் அதிகளவான மோதல்கள் இடம்பெற்றுள்ளன.

இதில் குறிப்பாக ஒரே கட்சியில் போட்டியிடும் வேட்பாளர்கள் மற்பு வாக்குகளுக்காக மோதிக்கொண்ட சம்பவங்களும் இடம்பெற்றுள்ளன.

ஹொரணை, காலி, கம்பஹா, மாத்தறை மற்றும் அம்பாந்தோட்டை ஆகிய பிரதேசங்களிலேயே மீண்டும் மீண்டும் வன்முறைச் சம்பவங்கள் இடம்பெறுகின்றன என்று முறைப்பாடுகள் கிடைக்கப்பெற்றுள்ளன.

தேர்தல் சட்டத்தைப் பாதுகாப்பதற்காக தேர்தல்கள் திணைக்களம், பொலிஸ் திணைக்களம் என்பன விரைந்து செயற்பட வேண்டும். இல்லையெல் உள்ளூராட்சி சபைத் தேர்தல் நிறைவடைவதற்கு முன்னர் நிலைமை மோசமடையலாம். அதுமட்டுமன்றி இது விடயம் தொடர்பாகத் தேர்தல்கள் ஆணையாளர் உடனடியாக நடவடிக்கை மேற்கொள்ள வேண்டும் - என்றார்.

நெடுந்தீவு கூட்டுறவுச் சங்கத்தின் தலைமையகக் கட்டடம் திறப்பு

நெடுந்தீவு, பெப்.15

நெடுந்தீவு ப.நே.கூ. சங்கத்தின் புதிய தலைமையகக் கட்டடம் நேற்று திங்கட்கிழமை அமைச்சர் கே.என்.டக்ளஸ் தேவானந்தாவினால் திறந்து வைக்கப்பட்டது.

முன்னதாகத் துறை முகத்தில் இருந்து நெடுந்தீவின் மூன்று பிரதான பாடசாலைகளின் பான்ட்வாத்தியத்துடன் ப.நே.கூ. சங்க அலுவலகம் வரை அமைச்சர்

டக்ளஸ்தேவானந்தா, நாடாளுமன்ற உறுப்பினர் சில்வேல் திரி அலன்டன், யாழ்.மாவட்ட அமைப்பாளர் கமல், யாழ். மேலதிக அரசு அதிபர் திருமதி ரூபினி வரதலிங்கம் மேயர் திருமதி யோகேஸ்வரி பற்குண ராஜா, கூட்டுறவு அபிவிருத்தி உதவி ஆணையாளர் எஸ்.அருந்தவபாலன் பேராசிரியர் பொ.பால சந்திராபிள்ளை ஆகியோர் ஊர்வலமாக அழைத்து வரப்பட்டனர்.

ப.நே.கூ.சங்கத் தலைவர் அ.வெ.அரியநாயகம் தலைமையில் நடைபெற்ற இந்த நிகழ்வில் அமைச்சர் டக்ளஸ் தேவானந்தாவுக்கு பொன்னாடை போர்த்துத் தலைவர் மற்றும் சங்கப்பிரதிநிதிகள் கொளர வித்தனர். (ஒ - 111)

கபிலவஸ்து சின்னம் வருகிறது

கொழும்பு, பெப்.15

இலங்கையில் இடம்பெறவுள்ள புத்தரின் 2600வது ஆண்டு ஞானோதய நிகழ்வுக்காக கபிலவஸ்து சின்னம் புத்தருடைய எலும்புகளின் உடைந்த துண்டுகளை தற்காலிகமாக வழங்குவதற்கு இந்தியா முன்வந்திருக்கிறது.

இந்தியாவின் தேசிய அருங்காட்சியகத்தில் வைத்துப் பாதுகாக்கப்பட்டுவரும் இந்த கபிலவஸ்து சின்னம் இந்தியாவுக்கு வெளியே எடுத்துச்செல்லப்படுவது கடந்த பத்தாண்டுகளில் இதுதான் முதல்முறை.

இலங்கையில் நடத்த திட்டமிட்டிருக்கும் இந்த நிகழ்வானது இந்நாட்டில் அமைதி நிலைப்பதற்கு வழிசெய்ய வேண்டும் என்றும் அது வன்முறைசாராத வழிமுறை என்ற சொற்பம் இந்தப் பிராந்தியத்தில் பரவுவதற்கு வழிசெய்யும் என்றும் இங்கு விஜயம் செய்திருக்கும் மக்களவையின் சபாநாயகர் மீரா குமார் கூறுகிறார்.

பெற்றோலிய கூட்டுத்தாபனத்தை தனியார் மயமாக்க அரசு நடவடிக்கை

கொழும்பு, பெப்.15

இலங்கை பெற்றோலியக் கூட்டுத்தாபனத்தைத் தனியார் மயமாக்கும் நடவடிக்கையில் அரசு ஈடுபட்டுள்ளது என்று ஐக்கிய தேசியக் கட்சி தெரிவித்தது. எதிர்க்கட்சித் தலைவரின் அலுவலகத்தில் நேற்று இடம்பெற்ற ஊடகவியலாளர் சந்திப்பில் கலந்துகொண்டு உரையாற்றிய அக்கட்சியின் ஊடகப் பேச்சாளரும் எம்.பியுமான கயந்த கருணாதிலக இது தொடர்பாகக் கூறியவை வருமாறு:-

அரசு நிறுவனங்களைப் பலப்படுத்துவது பற்றியும், அரசு ஊழியர்களின் வாழ்க்கைத் தரத்தை உயர்த்துவது பற்றியும் அரசு தேர்தல் காலங்களில் அதிகம் பேசியது.

தேர்தல்கள் முடிந்ததும் அரசு இவற்றையெல்லாம் மறந்து

விட்டது. மக்கள் வாழமுடியாமல் கஷ்டப்படுகின்றனர். அரசின் ஊழல், மோசடி, நிர்வாகத் திறமையின்மை மற்றும் பொருள்களின் விலையேற்றம் போன்றவையே மக்கள் கஷ்டப்படக் காரணமாக உள்ளன.

அரசு நிறுவனங்கள் தனியார் மயப்படுத்தப்படமாட்டாது என்று தேர்தல்களின்போது அரசு கூறியது. ஆனால், இப்போது அதற்கு எதிராகச் செயற்படுகின்றது.

பெற்றோலியக் கூட்டுத்தாபனத்தை தனியார்மயமாக்க அரசு நடவடிக்கை எடுத்துள்ளது. 2005இல் மலரிந்த ராஜபக்ஷ தொழில் சங்கத்தினிடம் அளித்த வாக்குறுதிக்கு இது முரணாகவுள்ளது.

எரிபொருள் சுத்திகரிப்பு குறைவாகவே இங்கு இடம்

பெறுகின்றது. பெற்றோலிய கூட்டுத்தாபனம் நஷ்டத்தில் இயங்குகின்றது என்று அரசு கூறுகின்றது. ஆனால், அண்மையில் 70 பேருக்கு தொழில்வாய்ப்புகள் வழங்கப்பட்டுள்ளன. இது அரசியல் நியமனம் ஆகும்.

அதேபோல் கூட்டுத்தாபன அதிகாரிகளுக்கு விலை உயர்ந்த வாகனங்கள் வழங்கப்பட்டுள்ளன. எரிபொருள் சலுகை வழங்கப்பட்டுள்ளது. கூட்டுத்தாபனம் நடட்டத்தில் இயங்குவதாகக் கூறிக்கொண்டு அரசு மேற்படி விடயங்களையும் செய்கின்றது.

அரசு 'ஹெட்ஜிங்' உடன்படிக்கையில் கட்டுப்பட்டா பெற்றோலிய கூட்டுத்தாபனத்தைத் தனியார்மயமாக்கத் திட்டமிட்டுள்ளது என்று அரசு மக்களுக்குக் கூறவேண்டும் - என்றார்.

வவுனியா பூந்தோட்டம், சிதம்பரபுரம் முகாம் மக்கள் தீரிசங்கு நிலையில்

வெளியேறும் காலக்கெடு இன்றுடன் முடிவு

கொழும்பு, பெப். 15

வவுனியா பூந்தோட்டம், சிதம்பரபுரம் ஆகிய முகாம்களில் தங்கியுள்ள குடும்பங்கள் போவதற்கு இடமின்றி திரிசங்கு நிலையில் இருக்கின்றன என அங்கிருந்து கிடைக்கும் செய்திகள் தெரிவிக்கின்றன.

மேற்படி முகாம்களில் தங்கியுள்ள மக்கள் முகாமைவிட்டு வெளியேறுவதற்கு வழங்கப்பட்ட காலக்கெடு இன்றுடன் முடிவடைகின்றது. இந்த நிலையில், அவர்கள் செய்வதறியாத தவிக்கின்றனர் என்று தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் சிவசக்தி ஆனந்தன் நேற்று 'உதயனு'க்குத் தெரிவித்தார்.

அவர் இதுகுறித்து மேலும் கூறியவை வருமாறு:-

வவுனியா பூந்தோட்டம், சிதம்பரபுரம் ஆகிய முகாம்களில் கடந்த 17 வருடங்களாக இம் மக்கள் தங்கியிருக்கின்றனர். இவர்களை சொந்த மாவட்டங்களுக்குப் போகும்படி ஜனாதிபதி விசேட செயலணி குழு

வினால் அறிவிக்கப்பட்டதற்கு அண்மைய 6 மாதங்களுக்கு முன்னர் இது குறித்த அறிவித்தல் அவர்களுக்கு விடுக்கப்பட்டது.

கிளிநொச்சி, முல்லைத்தீவு, யாழ்ப்பாணம் ஆகிய மாவட்டங்களைச் சேர்ந்த மக்களே மேற்கண்ட முகாம்களில் தங்கியுள்ளனர். இவர்கள் 20 வருடங்களுக்கு முன்னர் சொந்த இடங்களிலிருந்து இடம்பெயர்ந்ததால் தற்போது தங்கியுள்ள முகாம்களுக்கு அண்மையிலுள்ள பாடசாலைகளில் இவர்களுக்குப் பிள்ளைகள் கல்வி கற்கின்றனர்.

ஆதலால் அவர்கள் சொந்த இடங்களுக்கு மீள் செல்ல மறுப்பதாகத் தெரிகிறது.

இவர்களின் நிலைமை தொடர்பாக வவுனியா மாவட்ட அரசு அதிபரிடம் கேட்டேன். அவர், இந்த மக்களினுடைய சொந்த மாவட்டங்களின் அரசு

அதிபர்களுக்கு இவர்களை அங்கு அழைத்துக் கொள்ளும்படி ஆறு மாதங்களுக்கு முன்னர் அறிவிக்கப்பட்டது என்கிறார்.

இதன் பின்னரும் இதற்கான தீர்வு கிடைக்காத தருணத்தில், இம்மக்களின் மீள்குடியமர்வு தொடர்பான ஆலோசனைகளை ஜனாதிபதி விசேட செயலணி குழுவிடம் பெறவுள்ளேன் என்றும் அரசு அதிபர் கூறுகிறார்.

அவ்வாறு ஜனாதிபதி விசேட செயலணி குழுவால் சரியான முடிவு அறிவிக்கப்படாத சமயத்தில், அந்த மக்களை வவுனியா மாவட்டத்திலேயே மீள்குடியேற்ற நடவடிக்கை எடுக்குமாறு வவுனியா மாவட்ட அரசு அதிபரிடம் கோரிக்கை விடுத்துள்ளேன்.

இப்படி சிவசக்தி ஆனந்தன் கூறினார்.

(ஒ - 10)

184 சாரதிகளுக்கு எதிராக நடவடிக்கை

கொழும்பு மற்றும் அதனை அண்டிய சன நெரிசல்மிக்க பகுதிகளில் பாதசாரிகள் செல்லும் வீதிகளின் ஓரங்களில் வாகனங்களை நிறுத்திவைத்திருந்த 184 சாரதிகளுக்கு எதிராக சட்ட நடவடிக்கை எடுக்கப்படவுள்ளது என கொழும்பு பொலிஸ் போக்குவரத்துப் பிரிவின் பொறுப்புதிகாரி சூலாத சில்வா தெரிவித்துள்ளார்.

வீதிகளின் ஓரங்களில் பாதசாரிகள் செல்லும் வகையில் அதற்கான பாதைகள் அமைக்கப்பட்டுள்ளன. அப்பகுதிகளில் வாகனங்களை நிறுத்தும் சாரதிகளுக்கு எதிராக நடவடிக்கை எடுக்கும் சட்டம் நேற்றுமுன்தினம் முதல் அமுல்படுத்தப்பட்டுள்ளது என்றும் அவர் கூறினார்.

உயிரிழந்த இவர்கள் யார்?



யாழ்ப்பாணம் பெப்-15 யாழ்ப்போதனா வைத்தியசாலை பிரேத அறையில் இரு சடலங்கள் வைக்கப்பட்டுள்ளன என்றும் இந்தச் சடலங்களை உறவினர்கள் அடையாளம் காட்டி எடுத்துச்செல்ல முடியும் என்றும் யாழ்ப்போலி ஸார் அறிவித்துள்ளார்.

கடந்த ஜனவரி 11ஆம் திகதி பண்ணைக் கடற்பரப்பில் 60 வயது மதிக்கத்தக்க ஆண் ஒருவரின் சடலம் மீட்கப்பட்டு யாழ்ப்போதனா சாலையில் ஒப்படைக்கப்பட்டுள்ளது (படம் 1)

யாழ்ப்போதனா சாலை உத்தியோகத்தரால் யாழ்ப்போதனா சாலையில் அனுமதிக்கப்பட்டு உயிரிழந்த 55 வயது மதிக்கத்தக்க சப்பையா சந்திரபாலன் என்பவரின் சடலமும் கடந்த 10 ஆம் திகதி முதல் உரிமை கோரப்படாத நிலையில் அங்கு உள்ளது. (படம் 2)

இந்த இரு சடலங்கள் குறித்து யாழ்ப்போலிஸ் நிலைய அதிகாரி பொதுமக்களுக்கு தகவல் தெரிவிக்கின்றார். (ஒ)

யொன்சோ மீதான 2ஆவது நீதிமன்ற விசாரணை

ஆவணப் பிரதிகளை ஒப்படைக்க மேல் நீதிமன்றம் நேற்று உத்தரவு

கொழும்பு, பெப்.15

சரத் பொன்சேகாவுக்கு எதிரான இரண்டாவது இராணுவ நீதிமன்றத்தின் விசாரணை நடவடிக்கைகள் தொடர்பான ஆவணங்களின் பிரதிகளை மேல்நீதிமன்றில் சமர்ப்பிக்குமாறு மேல்நீதிமன்றம் நேற்று இராணுவத் தளபதிக்கு உத்தரவிட்டது.

ஹை - கோர்ப் வழக்கு மீதான விசாரணை நேற்று மேல் நீதிமன்றில் இடம்பெற்றபோதே மேல்நீதிமன்ற நீதிபதி சனில் ராஜபக்ஷ இந்த உத்தரவைப் பிறப்பித்தார்.

இராணுவ நீதிமன்றம் இலங்கையின் அரசமைப்பில் ஏற்றுக் கொள்ளப்பட்ட ஒன்று என்று உயர்நீதிமன்றம் அண்மையில் தீர்ப்பு வழங்கியது. இராணுவ நீதிமன்றம் ஹை-கோர்ப் வழக்கில் சரத் பொன்சேகாவைக் குற்றவாளியாகக் கண்டது. அப்படியாயின் இந்த வழக்கை விசாரிக்கும் அதிகாரம் மேல்நீதிமன்றத்துக்கு கிடையாது என்று சரத் பொன்சேகா சார்பில் ஆஜரான சட்டத்தரணி நீதிமன்றில் கூறினார்.

ஆகவே இந்தக் குற்றச்சாட்டுகள் தொடர்பாகக் கேள்வி கேட்கப்படுவதில் இருந்து சரத் பொன்சேகா விடுதலை செய்யப்பட வேண்டும் என்று சட்டத்தரணி மேலும் கூறினார்.

இந்த விடயத்தைக் கருத்தில் கொண்ட நீதிபதி இரண்டாவது நீதிமன்றத்தின் விசாரணைகள் தொடர்பான ஆவணங்களின் பிரதிகளை நீதிமன்றில் சமர்ப்பிக்குமாறு இராணுவத் தளபதிக்கு உத்தரவிட்டார். இந்த விசாரணை மார்ச் 29ஆம் திகதிக்கு ஒத்திவைக்கப்பட்டுள்ளது.

காணாமற் போனோர் தொடர்பில் அரசுக்கு அழுத்தம் கொடுக்கப்படும்

வன்னியின் மன்னார், கிளிநொச்சி ஆகிய மாவட்டங்களுக்கு இரண்டு நாள் பயணமாக சென்றிருந்த நீதி அமைச்சரும், ஸ்ரீலங்கா முஸ்லிம் காங்கிரஸ் தலைவருமாகிய ரவூஹக்கீம், காணாமற் போனவர்கள் தொடர்பில் வெளிப்படாத தன்மை ஒன்றைப் பேணுவதற்கு அரசு உயர்மட்டத்தினருக்கு அழுத்தத்தைக் கொடுக்கவுள்ளதாகத் தெரிவித்திருக்கின்றார். பயங்கரவாதத் தடைச்சட்டத்தின் கீழும், சந்தேகத்தின் பேரிலும் கைது செய்யப்பட்டு நீண்டகாலமாகச் சிறைகளில் தடுத்து வைக்கப்பட்டிருப்பவர்களில் குற்றம் இழைத்திருப்பவர்களுக்கு எதிராக குற்றப்பத்திரம் தாக்கல் செய்து வழக்குகளை விரைவில் முடிப்பதற்கும், குற்றமற்றவர்களாயின் அதனைக் கண்டறிந்து விடுதலை செய்வதற்கும் நடவடிக்கைகள் எடுக்கப்பட்டிருப்பதாக அமைச்சர் ரவூஹக்கீம் கூறினார். இதற்கென ஏற்கனவே 15 சட்டத் தரணிகள் அடங்கிய குழு ஒன்று நியமிக்கப்பட்டு நடவடிக்கைகள் துரிதப்படுத்தப்பட்டுள்ளது என்றும் நீதியமைச்சர் தெரிவித்தார்.

மன்னார் செயலகத்தில் நடைபெற்ற கூட்டத்தில் கலந்து கொண்டு வெள்ள நிலைமைகள் மற்றும் நிவாரண நடவடிக்கைகள் குறித்து கேட்டறிந்த அவர், வெள்ளத்தினால் பாதிக்கப்பட்ட சில இடங்களுக்குச் சென்று மக்களையும் சந்தித்துக் கலந்துரையாடினார் - எனத் தெரிவிக்கப்பட்டது.



கொலன்னவில் துப்பாக்கிகள் நேற்று மீட்பு

கொழும்பு, பெப் 15

கொலன்னப் பிரதேசத்திலுள்ள விடு ஒன்றில் மிகவும் நுட்பமான முறையில் மறைத்து வைக்கப்பட்டிருந்த துப்பாக்கிகள் சிலவற்றை கொலன்னப் பொலிஸார் நேற்று மாலை கைப்பற்றியுள்ளனர்.

அத்துடன் சந்தேகத்தின் பேரில் குறித்த பிரதேசவாசிகள் இருவரையும் கைதுசெய்துள்ளனர்.

கொலன்ன பொலிஸ் நிலைய பொறுப்பதிகாரி அபேவிக்கிரமவுக்கு கிடைக்கப்பெற்ற தகவலையடுத்து குறித்த வீட்டில் மேற்கொள்ளப்பட்ட விசேட தேடுதல் நடவடிக்கையின் போதே துப்பாக்கிகள் கைப்பற்றப்பட்டுள்ளன என்று பொலிஸ் ஊடகப் பேச்சாளரும் பொலிஸ் அத்தியட்சகருமான பிரசாந்த ஜயக்கொடி தெரிவித்தார்.

ரி-56 ரக துப்பாக்கிக் இரண்டு (தோட்டாக்களுடன்) கட்டுத்துப்பாக்கிகள் நான்கு, இயந்திரத் துப்பாக்கி ஒன்று ஆகியவையே இவ்வாறு கைப்பற்றப்பட்டுள்ளன என்றும் அவர் கூறினார்.

சந்தேகநபர்கள் நேற்று எம்பில் பிட்டிய நீதிமன்றில் ஆஜர்படுத்தப்பட்டனர்.

கைவிட மறுப்பு

களுத்துறை, பாணந்துறைப் பகுதிகளைச் சேர்ந்த பஸ் இயக்குநர்களிடையே கடந்த வாரம் ஏற்பட்ட மோதலுக்குக் காரணமானவர்கள் கைது செய்யப்படும் வரை, தமது பகிஷ்கரிப்புப் போராட்டம் தொடரும் என குறித்த பகுதிகளின் தனியார் பஸ் இயக்குநர்கள் தெரிவித்துள்ளனர்.

இலங்கையில் நீரந்தர சமாதானம் நிலவ பிரிட்டிஷ் அரசு பூரண ஆதரவு வழங்கும்

கொழும்பு, பெப். 15

இலங்கையில் நீரந்தர சமாதானத்தை ஏற்படுத்த பூரண ஆதரவளிக்கப்படும் என பிரிட்டிஷ் அரசு நேற்று உறுதியளித்துள்ளது.

இலங்கைக்கான பிரிட்டிஷ் புதிய தூதராக நியமிக்கப்பட்டுள்ள ஜோன் ரொன்கீன் நியமனக் கடிதத்தை நேற்று ஜனாதிபதி மலிந்த ராஜபக்ஷவிடம் சமர்ப்பித்துள்ளார்.

இதன்போது கருத்து வெளியிட்ட

போதே இலங்கைக்கான பிரிட்டிஷின் புதிய தூதர் ஜோன் ரொன்கீன் மேற்கண்டவாறு தெரிவித்துள்ளார்.

பிரிட்டிஷுக்கும் இலங்கைக்கும் இடையில் நிலவி வரும் வரலாற்று ரீதியான உறவுகளை தொடர்ந்தும் வலுப்படுத்த நடவடிக்கை எடுக்கப்படும் என அவர் மேலும் தெரிவித்துள்ளார்.

வர்த்தகம் மற்றும் சுற்றுலாத்துறைகளில் இலங்கையுடன் கூடுதலான உறவினை ஏற்படுத்திக் கொள்ள

முடியும் என அவர் வலியுறுத்தியுள்ளார். யுத்தம் இடம்பெற்ற காலத்தில் இலங்கையின் மீது பிரிட்டன் கடுமையான அழுத்தங்களைப் பிரயோகித்து வந்தமை குறிப்பிடத்தக்கது.

அண்மையில் இலங்கையில் ஏற்பட்ட மழை வெள்ளத்தினால் பாதிக்கப்பட்ட மற்றும் உயிரிழந்தவர்களின் குடும்பங்களுக்கு பிரிட்டிஷ் அரசு ஆழ்ந்த இரங்கலைத் தெரிவிப்பதாக அவர் குறிப்பிட்டுள்ளார்.

இதேவேளை உலகக் கிண்ணப் போட்டியில் பங்குபற்றும் இலங்கைக் கிரிக்கெட் அணிக்கு ஜோன் ரொன்கீன் பிரிட்டிஷ் அரசு சார்பாக வாழ்த்துத் தெரிவித்துள்ளார். (ஒ-சி)

நல்லிணக்க ஆணைக்குழுவுக்கு குடநாட்டின் 5,500 முறைப்பாடுகள்

கொழும்பு, பெப். 15

நல்லிணக்க ஆணைக்குழுவுக்கு யாழ். குடா நாட்டிலிருந்து மாத்திரம் சுமார் ஐயாயிரத்து 500 முறைப்பாடுகள் கிடைத்துள்ளன என அறிக்கையொன்றின் மூலம் தெரியவந்துள்ளது.

யாழ்ப்பாணத்திலிருந்து நல்லிணக்க ஆணைக்குழுவுக்குக் கிடைக்கப் பெற்றுள்ள முறைப்பாடுகளில் ஐயாயிரம் முறைப்பாடுகள் எழுத்துமூல முறைப்பாடுகள் என்று ஆணைக்குழுவின் அதிகாரி ஒருவர் தெரிவித்துள்ளார்.

இதேவேளை நல்லிணக்க ஆணைக்

குழு தென் மாகாணத்தில் சாட்சிப் பதிவுகளை இம்மாதம் 18ஆம் திகதி தொடக்கம் மேற்கொள்ளவுள்ளது என நல்லிணக்க ஆணைக்குழுவின் ஊடக இணைப்பாளர் லக்ஷ்மன் விக்கிரமசிங்க நேற்று தெரிவித்தார்.

அதன் முதற்கட்டமாக எதிர்வரும் 18ஆம் திகதி மாத்தறை நகர மண்டபத்திலும், வரும் 19ஆம் திகதி காலி நகர சபை மண்டபத்திலும் ஆணைக்குழுவின் அமர்வுகள் நடைபெறும் என்றும் அவர் தெரிவித்தார். (ஒ-சி)

போர்க்குற்ற...

(முதலாம் பக்கத் தொடர்ச்சி)
பதவியில் இலங்கை இருந்தது. ஆனால் இந்தியா ஆறு தடவைகளும், பாகிஸ்தான் நான்கு தடவைகளும் ஐ.நா. பாதுகாப்பு சபையில் தற்காலிக உறுப்பினராக இருந்துள்ள தெற்காசிய நாடுகளாக விளங்குகின்றன. நேபாளம் கூட இரண்டு முறை தற்காலிக உறுப்பினர் பதவியை வகித்துள்ளது.

1961ஆம் ஆண்டுக்குப் பின்னர் தற்காலிக உறுப்பினர் பதவிக்காக இலங்கை தீவிர முயற்சிகளை மேற்கொண்டது. ஆனால் பின்னர் இந்தியா அல்லது பாகிஸ்தானுக்காக அது விட்டுக் கொடுத்ததாக தகவல்கள் தெரிவிக்கின்றன. 1995ல் தென்கொரியாவுக்காக போட்டியில் இருந்து சிறிலங்கா ஒதுங்கியது.

ஆனால், அடுத்தமுறை தெற்காசியாவுக்கான தற்காலிக உறுப்பினர் பதவிக்கு சிறிலங்கா போட்டியிட வேண்டும்.

இதன்மூலம் குறிப்பாக ஐ.நா பொது செயலர் பான் கீ மூன் நியமித்துள்ள நிபுணர் குழுவின் போர்க் குற்றச்சாட்டுகளை தோற்கடிக்க முடியும் என்று கொள்கை வகுப்பாளர்கள் ஆலோசனை கூறியுள்ளனர்.

ஐ.நா. பாதுகாப்புச் சபையில் தற்காலிக உறுப்பினர் பதவிக்கு ஆண்டு தோறும் ஐந்து நாடுகள் தெரிவு செய்யப்படுவது வழக்கம்.

கிழக்கு ஐரோப்பிய, லத்தீன் அமெரிக்க மற்றும் கரிபியன், ஆசிய அரசு நாடுகளில் தலா ஒவ்வொன்றும், ஆபிரிக்காவில் இருந்து இரு நாடுகளும் ஒரு பிரிவில் தெரிவாகும்.

மற்றொரு பிரிவில் லத்தீன் அமெரிக்கா மற்றும் கரிபியன், ஆசியா, ஆபிரிக்கா ஆகியவற்றின் சார்பில் தலா ஒவ்வொரு நாடும், மேற்கு ஐரோப்பா சார்பில் இரு நாடுகளும் ஐந்து நாடுகள் தெரிவாகும்.

இரண்டாவது பிரிவில் இடம்பெற்றுள்ள ஆசியாவின் சார்பில் இந்தியா கடந்த ஜனவரி 1ஆம் திகதிதான் தற்காலிக உறுப்பினராகியது. அதன் பதவிக்காலம் அடுத்த ஆண்டு முடிவிலேயே காலாவதியாகிறது.

அதன் பின்னரே இலங்கையினால் தற்காலிக உறுப்பினர் பதவிக்குப் போட்டியிட முடியும் என்பது குறிப்பிடத்தக்கது. (உ)

மரண அறிவித்தல்

அமர் தம்பையா நல்லம்மா

மீசாலை மேற்கு, வயற்கரையைப் பிறப்பிடமாகவும், வதிவிடமாகவும் கொண்ட அமர் திருமதி தம்பையா நல்லம்மா (14.02.2011) திங்கட்கிழமை காலமானார்.

அன்னார் காலஞ்சென்றவர்களான அருணாசலம் - சின்னப்பிள்ளை ஆகியோரின் மகனும், காலஞ்சென்ற கதிரவேலு தம்பையாவின் மனைவியும், சரவணமுத்து, காசிப்பிள்ளை, காலஞ்சென்ற அருணாசலம் மற்றும் தம்பிராசா ஆகியோரின் சகோதரியும், சரோஜினி, வசந்தமலர், தருமபாலன், தருமராசன், கருணாவதி, தருமேந்திரன் (லண்டன்) திலகவதி, நீலலோஜினி ஆகியோரின் பாசமிகு தாயாரும், கனகரத்தினம் (வவுனியா), காலஞ்சென்ற வரதராசா மற்றும் இராஜபூபதி, கருணாவதி, முத்துவேல், வசந்தினி (லண்டன்), ஏகாம்பரம், தவராசா ஆகியோரின் மாமியாரும், சுமத்திரா, சதீஸ்குமார், அஜந்தன், பவித்திரா (பிரான்ஸ்), பகிந்தா, அகிலன் (மலேசியா), கல்பனா, கௌரிசங்கர் (அமெரிக்கா), நர்மதா, தர்மிகா, ரகுநந்தன் (டோகா), விமல்ராஜ், கேஜன், தேவகி, வினோபா, குவாயினி, துஷ்யந்தி, பிரசாந்தி, கிருசாந்தி, தர்மசீலன் (லண்டன்), பிரியதர்சினி (லண்டன்) வேணுகோபால் (லண்டன்), அபிவரணா, டச்சலா, ராகுலன், ஆகியோரின் பேர்த்தியும், பிரதீபன், சுமத்திரா, விதுஷன், சதீஸ்குமார், திருவேணி, பிரவீனா, பவித்திரா, கிருபாகரன், வினோபா, சிவகீதன், கௌசிகா, சகானா, கஜன், நளினி, கேசியா ஆகியோரின் பூட்டியுமாவார்.

அன்னாரின் இறுதிக்கிரியைகள் இன்று (15.02.2011) செவ்வாய்க்கிழமை அவரின் இல்லத்தில் நடைபெற்று பூதவுடல் பி.பி.2 மணியளவில் வோம்பிராய் இந்து மயானத்துக்கு தகனக்கிரியைக்காக எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தொடர்பு -
தர்மபாலன் (தர்ம ஹாட்வெயர்) தகவல்:
தொ.இல - 0771392448 குடும்பத்தினர்
(9-576067)

SHAMROCK
ஈச்சமோட்டை, யாழ்.
PHYSICS : Mr.S.Sasi, B.Sc (Edu.)
A/L 2011 - 'மின்புலம்'
Tue, Thurs 6 p.m
2012 - 'Sound' - Wed, Fri 6 p.m
2013 - 'BASIC' - Tue, Thurs 5 p.m